
ಮುನ್ನುಡಿ. 


ಇಪ್ಪತ್ತೈದು ವರ್ಷಗಳತ್ತಣಿಂದ ಈಚೆ ದಕ್ಷಿಣ ಕನ್ನಡ ಜಿಲ್ಲೆ 

ಯಲ್ಲಿ ಮುದ್ರಿತವಾಗುತ್ತಲಿದ್ದ ಪುಸ್ತಕಗಳ ಮುಖವನ್ನು ಪೀಠಿಕೆಯ 
ಬುಲಾಕಿನಿಂದ ಇಲ್ಲವೆ ಉಪೋದ್ಭಾ ತದ ನತ್ತಿನಿಂದ ಅಲಂಕರಿಸುವ 
ರೂಢಿಯನ್ನು ಮೆಲ್ಲನೆ ಹಿಂದಕ್ಕೆ ತಳ್ಳಿ ಬಿಟ್ಟು, ಕೃತಿಗಳಿಗೆ ಮುನ್ನುಡಿಯ 
ಮೂಗುತಿಯನ್ನು ಇಡುವ ಆಚರಣೆಯನ್ನೊ ಅನುಕರಣವನ್ನೊ 
ಮಾಡಿದವರಲ್ಲಿ ಶ್ರೀಮಾನ್‌ ಎಂ. ಎನ್‌. ಕಾ ಮತೆರೇ ಮೊದಲಿಗರೆಂಬ 
ದಾಗಿ ನನ್ನ ನೆನಪು. ಅಲ್ಲಿಂದ ಇತ್ತ ಮುನ್ನುಡಿ ಮತ್ತು ಪೀಠಿಕೆ, 
ಮುನ್ನುಡಿ . ಮತ್ತು ಉಪೋದ್ಭಾ ತ, ಎಂಬ ಜೋಡು ಒಡನೆ 
ಗಳನ್ನು. ತೊಟ್ಟು ಕೊಂಡೇ ಅನೇಕ ಗ್ರಂಥಗಳು ಹೊರಬರುವುದು 
ರೂಢಿಯಾಗಿದ್ದರೂ, ಆ ಮುನ್ನುಡಿಯನ್ನು ಎರವಲು ತರುವ ಅಭ್ಯಾ 
ಸವು ತೀರ ಇತ್ತಲಾಗಿನಡೆಂದು ನನ್ನ ಊಹೆ. ಆದುದರಿಂದ ಲೇಖ 
ನತ್ನೆ ಮುನ್ನುಡಿಯೊಂದನ್ನು ಬರೆಯುವುದೆಂದರೆ ಹಳಬನಾದ ನನಗೆ 
ಹೊಸದಾಗಿ ಕಲಿಯತಕ್ಕ ಬಿನ್ನಾಣವೇ ಸರಿ! ಮತಿನ್ನುಡಿಯ ಉದ್ದೇಶ 
ವೇನು? ಈ ಚಿಕ್ಕ ರೂಪಕಗಳನ್ನು ಬರೆದ, ಶ್ರೀಮಾನ್‌ ಕೋಟ 
ಶಿವರಾಮ ಕಾರಂತರ ಪಂಚೆಯನ್ನು ಕನ್ನ ಡಿಗರಿಗೆ ಮಾಡಿಕೊಡುವು 
ಡೇ? ಸಕಲ ಕರ್ನಾಟಕಕ್ಕೆ ಇದಕ್ಕಿಂತ ಮೊದಲೇ ಕಾರಂತರು ಪರಿ 
ಚಿತರಾದ ಮಹನೀಯವರಷ್ಟೆ ಮುನ್ನುಡಿಗಾರನು ರೂಪಕದ ಕಥಾನಕ 
ನನ್ನು ಟೀಕಿಸಬೇಕೇ? ನು ವಿಮರ್ಶಕನ ಕಾರ್ಯ, ನನ್ನದಲ್ಲ. 
ಮುನ್ನು ಡಿಯಿಂದ ಕೃತಿಯನ್ನು ಉಬ್ಬಿಸಿ ಅದನ್ನು ಪ್ರಸಿದ್ಧಿಯ ತುದಿಗೆ 
ರಿಸಬೇಕೇ? ಅದು ಸಾಧ್ಯವೇ ಇಲ್ಲ; ಏಕೆಂದರೆ ನನ್ನಮುನ್ನುಡಿಯಿಂದ 
ಕೃತಿ ಪ್ರಶಸ್ತಿ ಆಗುವುದಕ್ಕಿಂತ ಪ್ರಕೃತದಲ್ಲಿ ಕಾರಂತರ ಕೃತಿಯಿಂದ 
ನನ್ನ ಮುನ್ನುಡಿಗೆ ಪ್ರಸಿದ್ಧಿಬರುವ ಸಂಭವವೇ ಹೆಚ್ಚು. ನಮ್ಮಲ್ಲಿಯ 


11 
ಹಳ್ಳಿಜನಗಳ ಜೀವನರಹಸ್ಯವನ್ನು ಸ್ವಾಭಾವಿಕವಾಗಿ, ಸುಂದರವಾಗಿ, 
ಸರಳವಾಗಿ ಹೇಗೆ ಚಿತ್ರಿಸಬೇಕೆಂಬುದನ್ನು ಮುನ್ನುಡಿಯು ವಾಚಕರಿಗೆ 
ನಿದರ್ತಿಸಬೇಕಾಗಿದ್ದರೆ ವಾಚಕಮಹಾಶಯರು ಈ ರೂಪಕವನ್ನು 
ಓದಿಯೇ ಶ್ರೀಮಾನ್‌ ಕಾರಂತರ ನಾಟಕ ಸೌಶಲವನ್ನು ನೋಡಿ 
ಸಮಾಧಾನಪಡಬೇಕು.  "ಹಣೆಬರಹ,' «ನಾರದ ಗರ್ವಭಂಗ, 
(ಕಟ್ಟೆ ಪುರಾಣ? ಮೊದಲಾದ ರೂಪಕಗಳಲ್ಲಿ ಬರುವ ಪಾತ್ರಗಳ 
ಮಾತೃಕೆಗಳನ್ನು ನಾವು ನಮ್ಮ ಹಳ್ಳಿಗಳಲ್ಲಿ ಆಗಾಗ ಕಾಣುತ್ತೇವೆ, 
ಕೂಡಲೇ ಮರೆಯುತ್ತೇವೆ. ಏಕೆಂದರೆ, ಆ ವ್ಯಕ್ತಿಗಳ ಸರಳ 
ಜೀವನವು ನಮ್ಮ ಲಕ್ಷ್ಮಾರ್ಹವೆಂದು ತಿಳಿಯುವಷ್ಟು ನಮ್ಮಲ್ಲಿ ಅನೇಕ 
ರಿಗೆ ದೃಷ್ಟಿಯು ವಿಶಾಲವಾಗಿಯೂ ಹೃದಯವು ಸಂಸ್ಥಾರವಾಗಿಯೂ 
ಇರುವುದಿಲ್ಲ. ಆದರೆ ಗ್ರಾಮಜೀವನದ ವಿವಿಧವಾದ ದೃಶ್ಯಗಳಲ್ಲಿ 
ಒಂದೊಂದನ್ನೇ ಎತ್ತಿತೆಗೆದು, ಅದರಲ್ಲಿ ಆವಶ್ಯಕವಿರುವಷ್ಟೇ ಪಾತ್ರ 
ಗಳನ್ನು ತಂದು ಹೊಂದಿಕೆಯಾಗಿ ಮೇಳವಿಸಿಕೊಂಡು, ಚೆಲುವಾಗಿ, 
ಅಕ್ಕರೆಯಿಂದ, ಜೀವನದ ಮಟ್ಟನ್ನು ವಿರದೆ ಚಿತ್ರಿಸಿದರೆ, ಒಂದೊಂದು 
ಸನ್ನಿವೇಶವೂ ಕಣ್ಣ ಮುಂದೆ ಕಟ್ಟದಂತಾಗಿ ವ್ಯಕ್ತಿಗಳ ಮಾತುಗಳು 
ನಮ್ಮ ಕಿನಿಗಳಲ್ಲಿಯೇ ಯಾವಾಗಲೂ ನಿಲ್ಲುವುವು. ಇದರಿಂದ 
ಮೆಲ್ಲಮೆಲ್ಲನೆ, ತಿಳಿದು ತಿಳಿಯದೆ ಭಾವಶುದ್ಧಿಯೂ ಹೃದಯಸಂಸ್ವಾ 
ರವೂ ಪ್ರಾಪ್ತನಾಗುವುವು. ಹೀಗೆ ಹಳ್ಳಿಯವರ ಜನಜೀವನವನ್ನು 
ಚಿತ್ರಿಸುವ ಸಣ್ಣ ಕಥೆಗಳನ್ನೂ ಚಿಕ್ಕ ನಾಟಕಗಳನ್ನೂ ಬರೆಯುವವರು 
"ಕನ್ನಡ ವಾಜ್ಯಯಸ್ಟಾಮಿಗಳು, ಕನ್ನಡ ಭಾಷಾಪ್ರೇಮಿಗಳು.' 
ದಕ್ಷ್ಮಣ ಕನ್ನಡದ ಇಂಥವರಲ್ಲಿ ಪ್ರಥಮ ವರ್ಗಕ್ಕೆ ಸೇರತಕ್ಕವರು 
ಶ್ರೀಮಾನ್‌ ಆಟ ತಿವರಾಮ ಕಾರಂತರು. 
ಕದರೆ, 
ಆಂಗೀರಸ ಫಾಲ್ಗುಣ ಶುದ್ಧ ಅಷ್ಟಮಿ, , ಪಂಜೆ ಮಂಗೇಶರಾವ್‌. 
ತಾ. ೪-೩-೧೯೩೩. 


(ನಾರದ ಪಲಾಯನಂ.' 





ನಾರದ ಗರ್ವಭಂಗ 

ಮು ನ್ನುಡಿ. 


"ಔಡೊಂಡು ನವೀನ ಹಾದಿಯಲ್ಲಿ ಬರೆದೆ ನಾಟಕ. ಪೌರಾಣಿಕ ವ್ಯಕ್ತಿಯಾದ 
ನಾರದನಂಥ ಮಂನಿಶ್ರೇಷ್ಠನನ್ನು ಭೂಲೋಕದ ಬೀದಿಯಲ್ಲಿ ತಿರುಗಾಡಿಸಿ, 
ಹೇಟು ಬೂಟಿನ್ನು ತೊಡಿಸಿ, ನಾಟಿಕೆ ಕಂಸೆನಿಯಲ್ಲಿ ಹೊಕ್ಕು ಹೊರಡಿಸುವಂಥ 
ಉದ್ಧಟ ಸಾಹಸವನ್ನು ಏಕೆ ಮಾಡಿದೆಯೆಂದು ಎಲ್ಲರೂ ರೇಗಬಹುದು. ಇದು 
ರಂಗಭೂಮಿಗೆ ಬಂದಿರುವ ನಾಟಿಕು. ಮೊದಲನೆ ಬಾರಿ ಕಂಡವರು ಇದೇ ರೀತಿ 
ಯಾಗಿ ಟೀಕಿಸಿದುದೂ ಉಂಟು. ಆದರೆ ರಾಂತಿರೀತಿಯಿಂದ ಪಿಚಾರಿಸಿದಲ್ಲಿ, 
ಈ ವ್ಯಂಗ್ಯನಾಟಕದ ಗುರಿಯು, ನಾರದನ ಟೀಕೆಯಲ್ಲ, ಅವನ ಗರ್ವಭಂಗವೂ 
ಅಲ್ಲವೆಂದು ತಿಳಿಯುವುದು; ಬದಲು ನಮ್ಮ ರಸಿಕತೆ ನಮ್ಮ ನಾಟಕ, ನಮ್ಮ 
ಸಮಾಜದ ಟೀಕೆ. ಈ ನಾಟಕವನ್ನು ಆಕ್ರೇಪಿಸುವ ಸಾಂಪ್ರದಾಯಿಕರ ಮುಂದೆ, 
ಪ್ರತ್ಯಕ್ಷ ಆ ನಾರದನು ಬಂದು, ತಾನು ಬಂದೆನೆಂದುದಾದರೆ, ವಾಮನ ಭೋಜ 
ರಾಯರಿಗೂ ಮಿಗಿಲಾಗಿ ಅವರೇ ಪರಿಹಾಸ್ಕ ಮಾಡಬಹುದು. “ನಾರದನ 
ಭಕ್ತಿಭೂಮಿಕೆಯನ್ನು ಕೆಡಿಸಿ, ಜಗಳಗಂಟನೆಂಬ ಹೊಸ ಹೊದಿಕೆಯನ್ನು ಹೊದಿಸಿ, 
ಅನನ ಆಳುನಿನ ಕಾಲದಲ್ಲಿ, ಅದು ಹಿಂದಿನ ತಪ್ಪಿಗೆ ದೊರೆತ ಶಿಕ್ಸೆಯೆಂದು 
ಸಮಾಧಾನಕೊಡುವ ಪೌರಾಣಿಕರಷ್ಟು ಉದ್ದಟಿವೃತ್ತಿಯನ್ನು ಈ ನಾಟಕವೇ 
ತೋರುವುದಿಲ್ಲ. “ದೇವಾ, ನೀನು ಕೃಷ್ಣಲೀಲೆಯನ್ನು ತೋರಿದ ಕಾಲದಲ್ಲಿ 
ನಿನ್ನನ್ನು ಅವಮಾನಿಸಿದೆನೆಂದು ಈ ಕೋಪವೇ? - ಎಂಬ ಮಾತಿನ ವ್ಯಂಗ್ಯಟೀಕೆ 
ಯಾದರೂ ಇದೇ. 

ಮುನ್ನುಡಿಯೆ೦ದು ಇನ್ನು ಹೆಚ್ಚು ಮಾತು ಬೆಳೆಯಿಸುವ ಅವಶ್ಯವಿಲ್ಲ. 
ಇದೊಂದು ಹ್ಮಂಗ್ಯ ನಾಟಕವೆಂದು ತಿಳಿದು ಓದಿದಲ್ಲಿ ಇದರ ಯೋಗ್ಯತೆ 
ಉದ್ದೇಶಗಳು ಸ್ಪಷ್ಟವಾದೀತೇ ವಿನಹ, ಪೌರಾಣಿಕ ಕಣ್ಣಿಂದ ಕಂಡರೆ ನಾನೇನೋ 
ಅಪರಾಧಿಯಾಗಿ ಕಾಣಿಸಬಹುದು. ಅಂತು ಕೆಲವೊಂದು ಹಳೆ ಪೌರಾಣಿಕರಷ್ಟು 
ಅಪರಾಧ ನನ್ನಿಂದಾಗಿಲ್ಲವೆಂಬೊಂದು ಸಮಾಧಾನ ನನಗಿದೆ. 


ಇತಿ, 


ತಾ. 20-2-1932; | ಶಿವರಾಮ ಕಾರಂತ. 


ಮಂಗಳೂರು. 


ಪಾತ್ರವರ್ಗ. 


ನಾರದ - ಭೂಲೋಕದಲ್ಲಿ ಅವತರಿಸುವ ದೇವಮುನಿಯು. 
ವಾಮನರಾವ್‌-- ಭೂಲೋಕದೆ ಒಬ್ಬ ಸಭ್ಯಗೃಹಸ್ತ. 
ಭೋಜರಾನ್‌ . ಇನ್ನೊಬ್ಬ ಸಭ್ಯಗೃಹಸ್ತ. 

ಕೃಷ್ಣ ರಾನ್‌ -.. ಕಲಿಯುಗದ ನಾರದನೆನಿಸಿಕೊಂಡವನು. 
ಮದನರಾನ್‌-- ಭೂಲೋಕದ ಒಬ್ಬ ಕೀರ್ತಿಶಾಲಿ. 


ಹರಿಶ ಂದ್ರರಾವ್‌- ನಾಟಿಕಮಂಡಲವೊಂಡರ ಯಜಮಾನನು. 
೦ 
ಸಾಬಜಾನ್‌ -- ಭೂಲೋಕದ ಒಬ್ಬ ರಸಿಕ. 


ನರ್ಮದಾ-- ಮದನರಾಯರ ಪತ್ನಿ. ಪತಿವ್ರತೆಯೆಂದು ಕ್ತಿ 
ಶಾಲಿನಿಯಾದವಳು. 


ಚಮೇಲಿ ದೇವದಾಸಿ. 


ನಾರದ ಗರ್ವಭಂಗ 


(ಕಲಿಯುಗ. ಭರತಖಂಡ. ೧೯೩ .. . ನೇ ಇಸವಿ. ಒಂದು ನಗರದ 
ಒಂದು ಬೀದಿಯಲ್ಲಿ ವಾಮನರಾಯ ಕೃಷ್ಣರಾಯರು ಮಾತನಾಡುತ್ತ 
ನಿಂತಿರುವರು. ಆಕಸ್ಮಿಕವಾಗಿ ಮನಸ್ತಾಪದ ಗಾಳಿ ಅವರ ನಡುವೆ 
ಬೀಸುವುದು.) 
ವಾಮನ: ಕೃಷ್ಣರಾವ್‌, ನಿನ್ನನ್ನು ನಂಬಿದವರ ಗತಿಯೆಲ್ಲ ಹೀಗೆಯೇ 
ಸರಿ. ಅಲ್ಲವಾದರೆ ನಿನ್ನೆ ನೀನು ಅಂದುದೇನು? ಈ ಹೊತ್ತು 
ಅನ್ನುವದೇನು? ನಿನ್ನೆ ದಿನ ನೀನು ಹೇಳಲಿಲ್ಲವೆ: ನನಗೆ 
ಹೇಗಾದರೂ ಮಾಡಿ ಭೋಜರಾಯರಿಂದ ೧೦೦ ರೂಪಾಯಿ 
ಗಳನ್ನು ತೆಗೆಯಿಸಿಕೊಡುನೆನೆಂದು? 
ಕೃಷ್ಣ:--ಅಹುದ್ದು ಹೇಳಿದುದು ನಿಜ. ಹಾಗೆ ಕೊಡಿಸುವುದಕ್ಕೂ 
ಅಡ್ಡಿ ಯಿರಲಿಲ್ಲ. ಆದರೆ ಅಂತರಂಗದಲ್ಲಿ ನಿನ್ನ ಮೇಲೆ ಅವನಿಗೆ 
ಅಷ್ಟು ವೈರವಿದೆ ಎಂದು ಯಾರಿಗೆ ಗೊತ್ತು? ನಾನೇನೊ 
ಹೋಡೊಡನೆಯೇ ಕೇಳಿದೆ. «ಹಣ ಯಾರಿಗೊ. ಎಂದು 
ಕೇಳಿದನು. ನಾನು “ನನಗೆ - ಎಂಡೆ. «ಸುಳ್ಳು* ಎಂದನು 
ಆವನು. ನನ್ನ ಮಾತನ್ನು ಅವನು ನಂಬಲಿಲ್ಲ. ನಿನ್ನ ಹೆಸರನ್ನಾಗ 
ಹೇಳಿದೆ. ಒಮ್ಮೆಗೇ ಅವನು ಕಿಡಿಕಿಡಿಯಾದನು. «ಆ ಚಂಡಾ 
ಅನಿಗಾದರೆ ಒಂದು ಬಿಡುಕಾಸನ್ನೂ ಕೊಡಲಾರೆ, ಅವನನ್ನು 

ನೋಡು, ನೀರಿಲ್ಲದಲ್ಲಿ ಕುತ್ತಿಗೆಯ ತನಕ ಹುಗಿಯಬೇಕು? 
ಎಂದನು. 

ವಾಮನ: ನಿಜವೇ? ಅವನ ಹಣವ್ನಿ್ಲದಿದ್ದರೆ ಅಷ್ಟೆ ಹೋಯಿತು. 
ಅನನಾಡಿದ ಮಾತುಗಳು ನಿಜವೆ? ಹೊರಗಿನಿಂದ ನನ್ನ ಭಾರಿ 
ಸ್ನೇಹಿತನ ಹಾಗೆ ನಟಸುತ್ತಾನೆ. 

ಕೃಷ್ಣ :-- ಅವನ ವಿಚಾರ ನಿನಗೆ ತಿಳಿಯದೇ? ಅವನಿಗೆ ಎರಡು 
ನಾಲಗೆ; ಎರಡು ಎದೆ. ಅನನು ಹೇಳಿದ್ದನ್ನೆಲ್ಲಾ ನಿನಗೆ ತಿಳಿಸಿ 
ದರೆ ಅವನ ಪ್ರಾಣವನ್ನೇ ತೆಗೆದುಬಿಟ್ಟೀಯೆ ಮ 

ವಾಮನ: ಬೇರೇನು ಹೇಳಿದನು, ಹೇಳು. ಹೇಳು... ಹೇಳು 

ನೀನು. ಏನೂ ದಾಸ್ಸಿಣ್ಯ ಬೇಡ. 
ಹ್ಞಃ-- ಬೇಡ ಮಹಾರಾಯ, ನನಗೇಕೆ ಇಲ್ಲದ ಜಗಳ. ಮಜ್ಜಿಗೆಗೆ 
ಹೋದವನು ಎಮ್ಮೆ ಕ್ರಯ ಹೇಳಿದನಂತೆ. 

ವಾಮನ: ಸೀನೆನ್ನದಿದ್ದರೆ ನನ್ನಾಣೆಯಿದೆ. 

ಕೃಷ್ಣ:-- ಏಕೆ ಹೀಗೆ ಹಟಮಾಡುನೆ? ಹೇಳುವುದಕ್ಕೂ ಅಲ್ಲ, 
ಹೇಳದೆ ಇರುವುದಕ್ಕೂ ಅಲ್ಲ... ನೋಡು . . . ನಿನ್ನ ಹೆಂಡತಿ 
ತವರುಮನೆಗೆ ಹೋಗಿರುವಳಷ್ಟೆ.. ಅದರ ಕಾರಣನೇ ಬೇರೆ 
ಇದೆಯಂತೆ. ಅವಳ ನಡತೆ ನಿನಗೆ ಸರಿಕಾಣಲಿಲ್ಲವಂತೆ. 

ವಾಮನ:-- ಅವಳ ನಡತೆ ನನಗೆ ಸರಿಕಾಣಲಿಲ್ಲವಂತೆ! 

ಕೃಷ್ಟ: ಅಲ್ಲ ಅವಸರದಲ್ಲಿ ಹೇಳಿಡೆ. ನಿನ್ನ ನಡತೆ ಅವಳಿಗೆ... 
ಕಾಣಲಿಲ್ಲವಂತೆ. ನೀನು ಚಮೇಲಿ ಮನೆಗೆ ಹೋಗುತ್ತಿಯೆಂದು 
ತಿಳಿದುಬಂದುದರಿಂದ ಅವಳು ನಿನ್ನ ಮೇಲೆ ಸಿಟ್ಟಾಗಿ ಹೋದು 
ದಂತೆ, 

ವಾಮನ: - ನಿಜವೇ ಅವನು ಹೀಗೆಂದುದು? 


ಕೃ 


nd 

ಕೃಷ್ಣ: - ನಿನ್ನಾಣೆಗೂ. 

ವಾಮನ:-- ಅವನು ಬರಲಿ. 

ಕೃಷ್ಣ: ಆದರೆ ನನ್ನ ಹೆಸರನ್ನು ಮಾತ್ರ ಹೇಳಬೇಡ. 

ವಾಮನ:-- ಊಹೂಂ. (ಅಷ್ಟರಲ್ಲಿ ಭೋಜರಾಯನು ಅವರ ಕಡೆಗೇ 
ಬರುವನು.) ಅವನೇ ಬಂದನು. ಅವನು ರಭಾಡಿಸಿ ಕೊಡವಿ 
ಬಿಡುತ್ತೇನೆ. 

ಕೃಷ್ಣ :-ಇಲ್ಲಿ ನಡುಹಾದಿಯಲ್ಲಿ ಬೇಡ. ಮನೆಯಲ್ಲಿ ಕೇಳಿದರಾಯಿತು. 

ಚೋಜ:- ಹೋ ಕೃಷ್ಣ ರಾವ್‌, ಏನು ನಿಂತುಬಟ್ಟರಿ? ಜತೆಯಲ್ಲಿ 
ವಾಮನರಾಯನೂ ಇದ್ದಾನೆ. ವಾಮನರಾವ್‌, ನಿಮ್ಮ ನಾಲಗೆ 
ನೆಲಡ ತನಕ ಬೆಳೆದ ಹಾಗಿದೆ. ನೀವು ಹಿಂದಿನಿಂದ, ನನ್ನ 
ವಿಷಯದಲ್ಲಿ ಏನೇನೋ ಅನ್ನುತ್ತಿದ್ದಿ ರಂತೆ. ನಾನು ಚಮೇಲಿ 
ಮನೆಗೆ ಹೋದುದನ್ನು ನೀವು ಕಂಡಿರುವಿರಾ? 

ವಾಮನ: ಭೋಜರಾವ್‌, ತಲೆಸರಿಯಿಲ್ಲದೆ ಮಾತನಾಡಬೇಡಿರಿ. 
ನೀವು ಚಮೇಲಿ ಮನೆಗೆ ಹೋದಿರೆಂದು ನಾನು ಹೇಳಿದೆನೇ? 
ನಾನು ಹೋದೆನೆಂದು ನೀವು ಹೇಳಿದಿರಾ? ನಿಜಕ್ಕೂ ನೋಡಿ 
ನೀವು ಯಾರುಯಾರ ಮುಂದೆ ಆ ರೀತಿ ಹೇಳಿದರೆ ನಿಮ್ಮ 
ಸೊಂಟವನ್ನು ಒಂದಕ್ಕೆರಡು -- ಎರಡಕ್ಕೆ ನಾಲ್ಕು--ನಾಲ್ವಕ್ಕೆ 
ಎಂಟು ಮಾಡುತ್ತೇನೆ ತಿಳಿಯಿತೇ? 

ಕೃಷ್ಣ:--ಲೆ, ಛೀ... ಸ್ನೇಹಿತರು ನೀವು, ಹಾದಿಯಲ್ಲಿ ಹೀಗೆ ಜಗ 
ಳಡುವುಡೇ? ಮೇಲೆ ನೆರಳು ಸಹ ಇಲ್ಲ. 

ಭೋಜ: - ನೀನು ಬಿಡು ಕೃಷ್ಣ, ಇವನ ಕೀಲನ್ನು ಮುರಿಯದಿದ್ದರೆ 
ನಾನೇಕೆ? ಇಲ್ಲಿಲ್ಲ... ನನಗಿದು ಇಲ್ಲಿಯೇ ನಿಶ್ಚಯವಾಗ 
ಬೇಕು. ಖಂಡು ತುಂಡಾಗಬೇಕು. 

ವಾಮನ:-ಛೇ. ನೀವು ಗೆಳೆಯರು ಹೀಗೆ ಜಗಳಾಡುವುದನ್ನು ನಾನು: 
ಕಾಣಲಾರೆ. ಬೇಡ, ಸುಮ್ಮನಿರಿ. . . ಎಲ್ಲಾ ಮರೆತು ಬಿಡಿ. 
ಭೋಜ: - ಕೃಷ್ಣರಾವ್‌, ಮಾನದ ಮೇಲೆ ಅಪವಾದ ತರುವ ಈ 
ಚಂದಾಲನನ್ನು ಕಂಡು ಸುಮ್ಮನಿರಬೇಕೆ? 
ವಾಮನ: ನಾನು ಹಾಗೆ ಅಪವಾದ ಹೊರಿಸಿದವನೋ ನೀವೋ? 
ಕೃಷ್ಣರಾವ್‌ ನೀವು ಹೇಳಿರಿ. ಎಲ್ಲವೂ ಇಲ್ಲಿ ಮುಖಮುಖ 
ಆಗಿ ಹೋಗಲಿ. 
(ನಾರದ ಮಹಾಮುನಿಯು ಸ್ಪರ್ಗಲೋಕದಿಂದ ಭೂಲೋಕಕ್ಕೆ 
ಈಗಷ್ಟೆ ಅನತರಿಸಿ ಬರುತ್ತಿರುವನು. ಕೈಯಲ್ಲಿ ತಾಳತಂಬುರಿಯಿದೆ. 
ಸುಮನೋಹರ ರೂಪು.) 
ನಾರದ: -- ಶ್ರೀ ವಿಷ್ಣುವಿನ ಅನುಜ್ಞೆ ಯಂತೆ ಭೂಲೋಕದಲ್ಲಿ ಅವ 
ತರಿಸಿದ್ದಾ ಯಿತು. ಪತಿವ್ರತಾ ನರ್ಮದೆಯ ದರುಶನನೆಂದಿಗೆ 
ಆದೀತೆಂದು ನನ್ನ ಮನವು ಕಾತರಗೊಳ್ಳುತ್ತಲಿದೆ. ನರ್ಮದೆ 
ಯಂಥ ಪತಿವ್ರತೆಯರಿಲ್ಲೆಂದು ಸುರಲೋಕಕ್ಕೆ ವದಂತಿ ಬಂದಿದೆ 
ಯಲ್ಲ. ಅದನ್ನೇ ನಿಷ್ಕರ್ಷಿಸಲು ಬಂದ ಹಾಗಾಯಿತು. 
ಆದರೆ ಇಷ್ಟು ಹಾದಿ ಸಾಗಿದರೂ ಭರತಖಂಡದ ಗುರುತೇ 
ಹತ್ತದಾಗಿದೆ. ಆರ್ಯರ ನಡೆನುಡಿಗಳು ವಿಚಿತ್ರವೆನಿಸುತ್ತವೆ. 
ಈಗ ಯಾರೊಡನೆ ಮದನರಾಯರ ಮನೆಯನ್ನು ವಿಚಾರಿಸಲಿ? 
(ಮುಂದರಿದು ಜಗಳಾಡುತ್ತಿರುವ ಮೂವರ ಕೂಟವನ್ನು ಕಂಡು) 
ಹಾ, ಇಲ್ಲಿ ನರಲೋಕದ ಮಾನವತ್ರಯರು ನಿಂತಿರುವರು. 
ಅನರನ್ನೇ ವಿಚಾರಿಸಲೇ? ಛೋ ದೇವಮುನಿಯಾದ ನಾನೇ 
ಅವರನ್ನು ಮೈಮುಟ್ಟ ಮಾತನಾಡಿಸುವುದೆಂದರೇನು? ಇಲ್ಲಿ 
ಯೇ ನಿಂತಿರುವೆನು. ಅವರು ನನ್ನನ್ನು ತಾವಾಗಿ ಮಾತ 

ನಾಡಿಸದಿದ್ದರೆ, ನನ್ನ ದಿವ್ಯಗಾನದಿಂದಲಾದರೂ ಅವರ ಮನ 
ಸ್ಪನ್ನು ಆಕರ್ಷಿಸಿ ನನ್ನ ಆಗಮನ ವಾರ್ತೆಯನ್ನು ಸೂಚಿಸುವೆನು. 

ಕೃಷ್ಣ: ನಿಮ್ಮ ತಂಟೆಯೇ ನನಗೆ ಬೇಡ. (ತೆರಳುವನು.) 

ವಾಮನ:-- ನಾನು ಹಾಗೆಂದೆನೆಂದು ಯಾರು ನಿಮಗೆ ಹೇಳಿದರು? 

ಭೋಜ:-- ನಾನು ಹಾಗೆಂದೆನೆಂದು ನಿಮಗೆ ಯಾರು ಹೇಳಿದರು? 

ವಾಮನ: .-_ ಯಾರೇ, ತಿಳಿಯದವರಂತೆ ಮಾತನಾಡುತ್ತೀರಿ. ಈಗಷ್ಟೆ 
ಹೋದ ಕೃಷ್ಣ ರಾಯ. 

ಭೋಜ: -- ಕೃಷ್ಣರಾಯನೇ) ನಿಜವೇ? ನಿಮ್ಮ ವಿಷಯವನ್ನು ಅವನೇ 
ಹೇಳಿದುದು. 

ವಾಮನ: - ಹಾಗಾದರೆ ಇದು ಅನನಡೇ ತಂತ್ರ. ಅದಕ್ಕೇ ಅವನು 
ಪಲಾಯನ ಮಾಡಿದುದು. 

ಭೋಜ: --- ಅವನು ನನ್ನಿಂದ ನೂರು ರೂಪಾಯಿಗಳನ್ನು ಒಯ್ದ... 

ವಾಮನ:---ನನಗೆಂದು ಹೇಳಿದನೇನು? 

ಭೋಜ:--ಯಾರ ಸುದ್ದಿಯನ್ನೂ ಅವನು ತೆಗೆಯಲಿಲ್ಲ. 

ವಾಮನ: --ಅರೈ ಠಕ್ಕನೆ! ಅವನನ್ನು ಕರೆಯಿರಿ. ಲ, ಲೇ ನಾರದ 
, . . ಲೇ ನಾರದ... 

ಭೋಜ:-- ಅನನು ಅಂಥ ಠಕ್ಕನೆಂದು ತಿಳಿದಿದ್ದರೆ ನಾನು ಹಣ 
ವನ್ನು ಕೊಡುತ್ತಿರಲಿಲ್ಲ ಅವನನ್ನು ಎಳೆದು ತಾರದಿದ್ದರೆ 
ನಾನೇಕೆ? ಲೇ ನಾರದ, ಲೇ ನಾರದ.... 

(ಎಂದು ಕೊಗುತ್ತ ಓಡುವನು.) 

ನಾರದ: (೮) ಹಾ! ಇವರಿಗೆ ನನ್ನ ಆಗಮನವು ತಿಳಿಯಿತೆಂದು 
ಕಾಣುವುದು. ನನ್ನನ್ನೇ ಕರೆಯುತ್ತಿರುವರು. ಆದರೆ “ಲೇ 
ಎಂದು ಏಕವಚನದಿಂದ ಅವಮಾನಿಸಿ ಕರೆದರೆ ನಾನು ಹೋಗ 

ಬಹುದೇ? “ಭೋ ಸ್ಯಾಮಿನ್‌? ಅನ್ನಲು ಏನು ಸಂಕಟ? 
ಇರಲಿ ಇವನು ನನ್ನನ್ನು ಗೌರವಿಸಲು ತ್ರೀ ವಿಷ್ಣು ವಿನ ಲೋಕ 
ದಿಂದ ಬಂದವನೆಂದು ತಿಳಿಯಬೇಕು. ಅದಕ್ಕಾಗಿ ಶ್ರೀ ಹರಿಯ 
ಗುಣಗಾನವನ್ನಾದರೂ ಮಾಡುವೆನು. (ಹಾಡುವನು.) 
(ಭೋಜನು ಕೃಷ್ಣರಾಯನನ್ನು ಎಳೆದು ತಂದು) 

ಭೋಜ:--ಲೇ ನಾರದಾ... ಹೀಗೆ ಚಾಡಿ ಹೇಳಿ ಒಬ್ಬರಿಂದೊಬ್ಬ 
ರಿಗೆ ಜಗಳ ಹಿಡಿಸಿ ಹಾಕುತ್ತೀಯಾ? 

ಕೃಷ್ಣ: - ನಾನು ನಿಮ್ಮಾಣೆಯಾಗಿಯೂ ಹಾಗೆ ಹೇಳಿಲ್ಲ ಸ್ಯಾಮಿ. 

ವಾಮನ:--ಹೇಳಲಿಲ್ಲವೇ? ಏ ಠಕ್ಕುಳಿ, ನಿನ್ನ ನಾರದನ ಕಲಸಕ್ಕೆ 
ತಕ್ಕ ದಂಡನೆ ಕೊಡಲೇಬೇಕು. ಏ ನಾರದಾ 

(ಅವನನ್ನು ಹೊಡೆಯುವನು.) 

ಕೃಷ್ಣ: - ಆಯ್ಯೋ, ನಾನು ನಾರದನಲ್ಲ. ದಮ್ಮಯ್ಯ ಬಿಡಿರಿ... 

ಭಾರದ: -- ಇವರೇನು, ಅವನನ್ನು ನಾರದನೆಂದು ತಿಳಿದರೆ? ಇನ್ನು 
ನಿಂತಿರಲಾಗದು. ಆ ಪ್ರಾಣಿಯ ಹಿಂಸೆಯಾಗುತ್ತಿರುವುದನ್ನು 
ಕಂಡು. (ಮುಂದರಿಸಿ) ಸ್ಯಾಮಿ, ಶಾಂತಿಃ ಶಾಂತಿಃ ಶಾಂತಿ, 

ಸೃಷ್ಣ:- ಆಯ್ಯೋ ನನ್ನನ್ನು ಕೊಲ್ಲುತ್ತಾರೆ... ಬನ್ನಿ ಬಡಿಸಿ... 
ಬಡಿಸಿ ಸ್ಯಾಮಿ. 

ಭೋಜ: ನಿನ್ನ ಕಲಿಯುಗದ ನಾರದನ ಕೆಲಸಕ್ಕೆ ರಾಜಿಕೊಟ್ಟಿ 
ನೆಂದು ಬೊಗಳದ ಹೊರತು ಬಿಡುವಂತಿಲ್ಲ. 

ನಾರದ: -ಹಾ. ಈ ಮನುಷ್ಯನು ನನ್ನನ್ನೆಲ್ಲಿ ಯೋ ಕಂಡು ನಾರ 
ದನು ಬಂದಿರಬೇಕೆಂದು ಹೇಳಿರಬಹುಡೇ? ಇಲ್ಲವೆ ತಾನೇ 
ನಾರದನೆಂದಿರಬಹುದೇ? (ಅವರ ಬಳಿಗೆ ಹೋಗಿ ತಡೆದು) ಮಾನ 
ವರೇ, ಶಾಂತಿಃ ಶಾಂತಿಃ ಶಾಂತಿಃ. 

ಭೋಜ:-- ಸುಮ್ಮನಿರಯ್ಯ. ನಿನ್ನದೇನು ಗಲಭೆ? ಶಾಂತಿಃ ಶಾಂತಿ 
ಯಂತೆ. ನಿನ್ನ ಅಜ್ಜನ ಶಾಂತಿಯೋ... ಮುತ್ತಜ್ಞ ನದೊ... 
ವಿಜನದೋ ಫಷ 

ನಾರದ: - ನನ್ನ ಅಜ್ಜನ ಶಾಂತಿಯೇ? ಅಂದರೆ ನನ್ನ ಪಿತನ ಫಿತ 
ನಾದ ಮಹಾವಿಷ್ಣು ನಿನ ಶಾಂತಿಯಾದಂತಾಯಿತು. ಇವ 
ರೆನ್ನುವರೇನು? ಸ್ಯಾಮಿ, ಈ ಮನುಷ್ಯನನ್ನು ಎಕೆ ಹಿಂಸಿಸುವಿರಿ? 

ವಾಮನ: - ಹೋಗಯ್ಯ, ನಿನಗೇಕೆ ತಲೆಹರಟೆ? ಈ ನಾರದನ 
ಗುಟ್ಟೇನು ಗೊತ್ತು ನಿನಗೆ? ನೀನೇಕೆ ಬಂಡೆ? ಇದೇನು 
ಮೊಹರಮ್‌ ಸಮಯವೇ! 

ನಾರದ:-- ನೊಹರಮ್‌ ಎಂದರೆ! ಸ್ಟಾಮಿ ನಾನು ನಾರದನು, 
ಅವನಲ್ಲ. 
(ಈ ಮಾತಿನಿಂದ ಆಕರ್ಷಿತರಾಗಿ ವಾಮನ ಭೋಜರಿಬ್ರರು ನಾರದ 
ನನ್ನೆ ನೋಡಲು ಕೃಷ್ಣನು ತಿರುಗೊಮ್ಮೆ ಓಡಿಹೋಗುವನು.) 
'ಭೋಜ:--ನೀನು ನಾರದನೆ? ಹ್ಹ... ಹ್ಹ... ಹ್ಹ... ಹ... 
ವಾಮನ: ನೀನು ನಾರದನೇ ಹ್ಹ... ಹ್ಹ... ಅರೆ ಭೋಜ 
ರಾವ್‌, ಕೃಷ್ಣ ರಾಯನು ತಪ್ಪಿ ಬಿಟ್ಟನಲ್ಲ! 

'ಭೋಜ:-ಏ ಪಾಪಿ, ನಿನ್ನ ಮಾತನ್ನು ಕೇಳಿ ಅವನನ್ನು ಬಿಟ್ಟೆನಲ್ಲ.. 
ಸೀನೆಲ್ಲಿಂದ ಬಂಡೆಯೋ ಹಗಲುವೇಷ. 

ನಾರದ:--ಭೋ ಮಾನವಾ; 

ವಾಮನ:-- ಭೋ ಮಾನವ! ನಾನು ಮಾನವ ಅಲ್ಲ. ನನ್ನ 
ಹೆಸರು ವಾಮನ. ವಾಮನರಾಯ ನಾನು. ಮೇಲುಮನೆ 
ವಾಮನರಾಯ ನಾನು. ಕೆಳಮನೆ ಭೋಜರಾಯರೆಂತ 
ಇವರು. ನಿನಗೇಕೆ ಬೇಕಿತ್ತು ನಮ್ಮ ವಿಚಾರ? 

ನಾರದ: -- ನನ್ನ್ನ ನರಲೋಕದ ಪ್ರಜೆಗಳೇ! 

ಭೋಜ: ನರವಿಲದ ಪ್ರಜೆಗಳು ಯಾರೂ ಇಲ್ಲ. 

ವಾಮನ: - ಸುಮ್ಮನಿರಯ್ಯ, ಭಾಷಣಮಾಡುವ ಹಾಗೆ ಕಾಣುತ್ತದೆ. 

ನಾರದ: ನನ್ನ ನರಲೋಕದ ಪ್ರಜೆಗಳೇ. ನಾನು ನಿಮ್ಮೆಲ್ಲರ 
ಸುಖದುಃಖ ವಿಚಾರಣೆಗಾಗಿ ಬಂದಿರುವೆನು. 

ವಾಮನ: ಏನು ಕೋರ್ಟುಕಛೇರಿ ಇಡಿಸುತ್ತಿಯಾ ವಿಚಾರಣೆಗೆ? 

ನಾರದ:-- ನಾನು ಈಗಷ್ಟೆ ಶ್ರೀ ವಿಷ್ಣು ವಿನಿಂದ ಅನುಗ್ರಹಿತನಾಗಿ 
ಬಂದವನು. 

ಭೋಜ: - ಯಾವ ಗಾಡಿಗೆ? ರೈಲಿನಲ್ಲಿ ಬಂದೆಯೋ ಮೋಟಾರಿ 
ನಲ್ಲೊ..... 

ನಾರದ: -- ಇಲ್ಲಿ ಮದನರಾಯನ ಮನೆಯೆಲ್ಲಿ? 

ಭೋಜ: ನಾರದನಂತೆ! ಮದನರಾಯನ ಮನೆ ಬೇಕಂತೆ. ಹ್ತ 
ಹ್ತ ಲೋ ನಾಟಕ ಕಂಪೆನಿಯಿಂದ ತಪ್ಪಿಸಿಕೊಂಡು ಬಂಡೆ 
ಯೇನು? ಬೀದಿಯ ಮೇಲೂ ಬೇರೆ ಉಡುಗೆ ಹಾಕಬಾರದೇ? 
ನಿನ್ನ ಕಾನಿಯೋ! ತಂಬೂರಿಯೋ! ತಂಬೂರಿ ಬುರಡೆಯೋ! 
ತಲೆಬುರುಡೆಯೋ! ದೊಂಬದಾಸನ ಹಾಗೆ ಇದ್ದೀಯಾ! 

ನಾರದ: ಆಹಾ. ನನ್ನ್ನ ಭೂಲೋಕದ ಜನರಿಗೆ ನನ್ನ ಗುರುತೇ 
ಹತ್ತದಲ್ಲ. ಏನುನತಾಡಲಿ. ನನ್ನ ದಿವ್ಯ ಗಾನನನ್ನಾದರೂ 
ಮಾಡಲೇ? 

ಭೋಜ: -- ಏನು, ಸಂಗೀತದ ಬೈಠಕು ಆಗುತ್ತದೆಯೋ ಆಗಲಿ. . 
ನಾಟಕಿ ಮನುಷ್ಯ. 

ವಾಮನ: -- ಸುಮ್ಮನಿರ ಸ್ಫಾಮಿ, ಕೇಳುವ ಇಷ್ಟು ಸಂಗೀತವನ್ನು. 
ಆಗ್ಗ ದಲ್ಲಿ ಸಿಗುವುದಾದರೆ ಯಾಂಗೆ ಬೇಡ? 

ನಾರದ: (ತಲ್ಲೀನತೆಯಿಂದ ಹಾಡುವನು.) 

ಭೋಜ:-- ಛೇ, ಛೇ. ಸಂಗೀತವೆಂದರೆ ಸಂಗೀತ, ಕರುಳನ್ನು 
ಚೂರಿಯಿಂದ ಇರಿದಷ್ಟು ಸಂತೋಷವಾಗುತ್ತದೆ. 

ವಾಮನ: ಇವನ ಕಂಠ ಮಾತ್ರ ದಿವ್ಲವಾಗಿದೆ. ಕೋಗಿಲೆ ಮರಿ. 
ಪ್ರಾಯಶಃ ಇದು ನಾಟಕ ಕಂಪೆನಿಯ ಪ್ರಾಣಿಯೇ ಇರಬೇಕು. 


ಈಗೇನೋ ಉಪ್ಪರಿಗೆ ದುರಸ್ತಿಯಿಲ್ಲದೆ . . , ಅಲ್ಲದಿದ್ದರೆ ಇಷ್ಟು 
ಚೆನ್ನಾಗಿ ಹಾಡಲು ಬರುತಿರಲಿಲ್ಲ. 
ಭೋಜ: - ಪಾಪ! ಯಾರಾರ ಅವಸೆ ಹೇಗೋ. .. ಎಲ್ಲಿ ಕಂಪೆನಿ 


ಯವರು ಸಂಬಳ ಕೊಡದೆ ಹುಚ್ಚುಹಿಡಿಯಿತೋ ಏನೋ. 
ಹೋಗಲಿ, ಒಂದು ಎರಡಾಣೆ ಕಾಸನ್ನು ಕೊಟ್ಟುಬಿಡುವ. ಚಾ 
ಕುಡಿದುಕೊಳ್ಳಲಿ. ಚಾ ತಲೆಗೆ ಹಿಡಿಯುತ್ತದೋ ಇಲ್ಲವೋ . . 
(ಎಂದು ಎರಡಾಣೆಯನ್ನು ಕೊಡಲು ಮುಂದರಿಯುನನು.) 

ನಾರದ:-- ಮಾನವರೇ 

ವಾಮನ:-ಒಂದೂ ವಾನುನರಾಯರೇ ಅನ್ನು, ಇಲ್ಲವೆ ಮಾವನನರೇ 
ಅನ್ನು. ಮಾನವರೇ ಅಂದರೆ ಯಾರಾದರೂ ಹೊಡೆಯ 
ಬಹುದು. ಇದ್ಯೋ ಇನ್ನೊಂದಾಣೆ ಕಾಸು. ಬಿಸಿಬಿಸಿ ಅಂಬೊಡೆ 
ತೆಗೆದುಕೋ. 

ನಾರದ: - ಗೆಳೆಯರೇ, ನಾನು ಹಣಕ್ಕಾಗಿ ಬಂದವನಲ್ಲ. ನಾನು 
ಸಕಲವನ್ನು ತ್ಯಜಿಸಿದ ಸನ್ಯಾಸಿಯು. ಧನವೇ ಮನುಷ್ಯನನ್ನು 
ನರಕಕ್ಕೆ ಎಳೆಯುವ ಸಾಧನವು. 

(ಧನದ ಕೆಡುಕನ್ನು ಕುರಿತು ಹಾಡುವನು.) 

ವಾಮನ:-- ಛೇ, ಛೇ... ಕಂಠವೆಂದರೆ ಬಾಲಗಂಧರ್ವನ ಕಂಠದ 

ಹಾಗೆ ಇದೆ. ನಿಜಕ್ಟೂ ಈ ಪ್ರಾಣಿ ಎಲ್ಲಾದರೂ ನಾಟಕ 


ಹ SS 

ಕಂಪೆನಿಗೆ ಸೇರಿದರೆ ತಿಂಗಳಿಗೆ ೧೦೦ ರೂಪಾಯಿಗಳಿಗಡ್ಡಿ ಯಿಲ್ಲ. 
ಭೋಜ:-- ನೂರು ರೂಪಾಯಿಯೋ! ಆ ಸುಬ್ಬು ವೆಂಕಟರಾಯ 
ನಾದರೆ ಇನ್ನೂರು ರೂಪಾಯಿ ಬಡಿದುಕೊಂಡು ಕೊಟ್ಟಾನು. 
ಹೂಂ... ಹೊತ್ತಾಯಿತು ಹೋಗುವ. 
(ಅವಸರದಿಂದ ಹೊರಡುವರು.) 
ನಾರದ: - ಮಿತ್ರರೇ, ಮದನರಾಯರ ಮನೆಯೆಲ್ಲಿ? 
ವಾಮನ: ಅದೇಕೋ ನಿನಗೆ? ಒದ್ದು ಹೊರಗೆಹಾಕಿಯಾರು. 
(ತೆರಳುವರು.) 
ನಾರದ:--ಅರೆ, ಇವರೇನು ಹೇಳುತ್ತಿರುವರು? ಮದನರಾಯರು 
ಲೋಕಪ್ರಸಿದ್ಧ ರಂತೆ. ಅವರ ಮೇಲೆ ಮಿಥ್ಯಾಪವಾದವನ್ನು 
ಹೊರಿಸುವರ್ಲ. ಈಗ ಇನ್ನಾರನ್ನು ನಿಚಾರಿಸಲಿ. ಹರಿ ಹರ... 
ಎಂಥ ಕೆಲಸವನ್ನು ಕೊಟ್ಟೆ. (ಹಾಡುತ್ತ ನಿಂತಿರುವನು.) 


(ಸಾಬಜಾನ ಸಾಹೇಬನು ಬಂದು, ನಾರದನನ್ನು ಕಂಡು ಅಶ್ಚರ್ಯ 
ದಿಂದ ಅವನ ಹಾಡನ್ನು ಕೇಳುತ್ತಿರುವನು.) 


ಸಾಬ:--ವ್ಹಾ. ಇದೇನು ಅವತಾರ. ಚೆನ್ನಾಗಿ ಹಾಡುವನು... 
ಲೋ ನೀನಾರು? 

ನಾರದ: - ನಾನು ನಾರದಮುನಿಯು. 

ಸಾಬ:-- ನಾಡರ್‌ಮುನಿ. . ಏನು ಹಾಳಾದವನೋ ... ಇರಲಿ 
ಬೇರೇನಾದರೂ ಹಾಡು. ಆ ಹರುಕುಮರುಕು ಹಾಡುಗಳು 
ಬೇಡ. 

ನಾರದ: - ಈ ಮನುಷ್ಯನಿಗೆ ಬೇರೆ ಹಾಡುಗಳು ಬೇಕಂತೆ. ಶ್ರೀ 
ಹರಿಗೆ ಪ್ರಿಯವಾದ ಈ ಹಾಡನ್ನು ಹಾಡಲೇ? (ಹಾಡುವನು.) 

ಸಾಬ:--(ಅರ್ಥ ಹಾಡಿ ಆಗುವಷ್ಟರಲ್ಲಿ) ಆದು ಬೇಡವಯ್ಯ, “ಮೌಲಾ 


ಬೋಲಾ» ಹಾಡು. "ನನಾ ನಾಮುಜೊ ಮೇರೆ. ...' ಇದು 
ಬರುವುದಿಲ್ಲವೇನಯ್ಯ? 
ನಾರದ:- ಅಂದರೆ, 


ಸಾಬ: --ಅಂದರೆ ನೀನೆಲ್ಲಿಯೋ ನಾಲ್ಕು ಹಳೆಯ ಹಾಡು ಕಲಿತವ. 
ನೆಂದು ಕಾಣುವುದು. ಇದೋ, ತೆಗೆದುಕೋ ಒಂದಾಣೆ. 
“ಮೌಲಾಜೋಲಾ? ಹಾಡಿದ್ದರೆ ಒಂದು ರೂಪಾಯಿ ಕೊಡುತ್ತಿದ್ದೆ. 
ನಾರದ: ನಾನು ಹಣಕ್ಕಾಗಿ ಬಂದವನಲ್ಲ. 


ಸಾಬ: ನಿನ್ನ ಅಹಂಕಾರ ಹಾಳಾಯಿತು... ..... ನಿನಗೆ 
ಹಣ ಬೇಡವಾದರೆ ಬೇಡ. ನನಗೇನು ಅದು ಕಹಿಯೆನಿಸು 
ವುದಿಲ್ಲ. 


(ಹಿಂದಿನವರು ಕೊಟ್ಟುಹೋದ ಕಾಸನ್ನೂ ಒಯ್ದು ನಡೆಯುವನು.) 

ನಾರದ:-- ಈ ಜನರ ರೀತಿಯೇ ವಿಚಿತ್ರವಾಗಿರುವುದು. ನಾನು 
ಬಂದು ಇಷ್ಟು ಹೊತ್ತಾದರೂ ನನ್ನನ್ನು ಗಮನಿಸುವವರೇ ಇಲ್ಲ 
ವಾಯಿತು. ಇನ್ನೇನು ಮಾಡಲಿ. ಶ್ರೀಮನ್ನಾರಾಯಣನು 
ನರ್ಮದೆಯ ಆದರ್ಶ ಚರಿತ್ರೆಯನ್ನು ತಿಳಿದುಕೊಂಡು ಬಾ 
ಎಂದಿರುವನಲ್ಲ. . . ಏನುಮಾಡಲಿ? ಯಾರನ್ನು ಕೇಳಲಿ? 

(ಮದನರಾಯನು ಬರುವನು.) 
ನಾರದ: ಈ ಮನುಷ್ಯನಾದರೂ ನನ್ನನ್ನು ನೋಡುವನೇ. 
(ತಿರುಗಿ ಹಾಡುತ್ತ ನಿಲ್ಲುವನು ) 

ಮದನ:--ಹಾ! ಬಲು ಮನೋಹರವಾದ ಗಾನ. ಈ ಮನುಸ್ಯ 
ನಾರು? ಅಯ್ಯಾ ನೀನಾರು? ಇದೇನು ಈ ವೇಷದಲ್ಲಿ 
ರುವಿಂ? 

ನಾರದ: ಮಿತ್ರರೇ, ನಾನು ದೇನಮುನಿಯಾದ ನಾರದನು. 
ಇಲ್ಲಿಗೆ ಪರಮ ಪತಿವ್ರತೆಯರಾದ ನರ್ಮದಾ ದೇವಿಯವರ 
ದರ್ಶನಕ್ಕಾಗಿ ಬಂದಿರುವೆನು. 

ಮದನ: - (ಆ) ಇವನು ನನ್ನ ಹೆಂಡತಿಯ ಹೆಸರನ್ನೇ ಹೇಳುತ್ತಿರುವ 
ನಲ್ಲ. ಸ್ರಾಯಶಃ ಅವಳು ಗಾನಪ್ರಿಯಳೆಂದು ಇವನಿಗೆ 
ಯಾರೋ ತಿಳಿಸಿರಬೇಕು. 

ನಾರದ: -_ ಸ್ಯಾಮಿ, ನರ್ಮದಾದೇವಿಯವರ ಪತಿಯಾದ ಮದನ 
ರಾಯರ ನಿಲಯನೆಲ್ಲಿ? 

ಮದನ:-ಸ್ಕಾಮಿ, ನಾನೇ ಆ ಮದನರಾಯನು. ನನ್ನ ಹೆಂಡತಿಯೇ 

ನರ್ಮದೆ. ಇರಲಿ, ನಿಮಗೆ ನಮ್ಮ ಹೆಸರು ಹೇಗೆ ತಿಳಿಯಿತು? 

ನಾರದ: “ಹಾಗಾದರೆ ನಿಮಗೆ ನನ್ನ ಆಶೀರ್ವಾದಗಳು. ನಾರಾ 
ಯಣ. ನಾರಾಯಣ. 

ಮದನ:-- ಆತೀರ್ವಾದಗಳು! 

ನಾರದ: ಸ್ಯಾಮಿ, ಪ್ರೀಮುನ್ನಾರಾಯಣಸಿಂದ ಅನ್ನುಜ್ಜಿ ತನಾಗಿ 
ನಾನು ತಮ್ಮನ್ನು ಕಾಣಲು ಬಂದೆನು. 

ಮದನ: (ಆ) ಈ ಮನುಷ್ಯನು ಗಾನನಿಶಾರದನೆಂದು ತೋರಿ 
ದರೂ ಇವನಿಗೆ ತಲೆ ಮಾತ್ರ ಸರಿಯಿಲ್ಲವೆಂದು ಕಾಣುವುದು. 
(ಪ್ರ) ನಾರದರೇನು ನೀವು? ಇರಲಿ, ಈ ಮೊದಲು ಯಾವ 
ನಾಟಕ ಮಂಡಲದಲ್ಲಿದ್ದಿ ರಿ? 

ನಾರದ: ನಾಟಕ ಮಂಡಲವೇ? ಶ್ರೀ ವಿಷ್ಣು ವಿನ ಲೀಲಾನಾಟಕಕ್ಕೆ 
ನಾನೇ ಸೂತ್ರಧಾರನಾಗಿದ್ದೆ ನು. 

ಮದನ: - ಅದಾನ ಊರಿನ ಕಂಪೆನಿ ಸ್ಯಾಮಿ? ತೀರ ಹೊಸದು! 

ನಾರದ: - (ಶ್ರೀ ವಿಷ್ಣುವಿನ ಲೀಲಾನಾಟಿಕವನ್ನು ಕುರಿತು ಹಾಡುವನು.) 

ಮದನ: (ಆ) ಇವನ ಹಾಡನ್ನು ಕೇಳುವಾಗ ಮನಸ್ಸುಉಕ್ಕುವುದು. 
ಮಾತನ್ನು ಕೇಳುವಾಗ ವ್ಯಥೆಯಾಗುವುದು. ಇರಲಿ, ವೈದ್ಯ 
ರನ್ನು ಕರೆಯಿಸಿ ಚಿಕಿತ್ಸೆ ಗೊಳಿಸಿದರೆ ನಮ್ಮ ನರ್ಮದೆಗೆ ಇವನೇ 
ಯೋಗ್ಯ ಗಾನ ಶಿಕ್ಷಕನಾಗಬಹುದು. (ಪ್ರ) ಅಯ್ಯಾ, ದಯ 
ಮಾಡಿಸಿರಿ, ನನ್ನ ಜತೆಯಲ್ಲಿ. 

ನಾರದ: ದೀರ್ಧಾಯುವಾಗು. ನನಗೀಗ ನರ್ಮದಾತಾಯಿ 
ಯವರ ದರ್ಶನವಾಗುವುದೇ? 

ಮದನ: -- ಅಹುದು ಬನ್ನಿ, ಶ್ರರೆಮಾಡಿರಿ. (ತೆರಳುವರು.) 

ಎರಡನೇ ದೃಶ್ಯ. 


(ಮದನರಾಯರ ಮನೆಯ ಒಂದು ವಿಶಾಲವಾದ ಕೊಠಡಿ. ಚಿತ್ರ 
ಗಳಿಂದ ಗೋಡೆಗಳು ರಂಜಿತವಾಗಿವೆ. ಅಲ್ಲಲ್ಲಿ ಸೊಗಸಾದ ಕುರ್ಚಿ 
ಮೇಜುಗಳಿವೆ. ಒಂದು ಕಡೆ ಸುಖಾಸನ (5೦8೩) ಇದೆ. ಮಗ್ಗು 
ಲಲ್ಲಿ ಕಾಲಿನ ಹಾರ್ಮೋನಿಯಂ ಇದೆ.) 


(ನಾರದನು ತನ್ನಷ್ಟಕ್ಕೆ ಹಾಡುತ್ತ ಸಿಂತಿರುವನು. ಮದನರಾಯನು 
ಕೊಠಡಿಯಲ್ಲಿ ಕಾಲಿಡಲು) 


ನಾರದ: - ಸ್ಯಾಮಿ, ಸಾಧ್ವೀಮಣಿ ನರ್ಮದೆಯವರು ಬಂದರೇ? 

ಮದನ:- ಮಿಸ್ಟರ್‌ ನಾರದ್‌. 

ನಾರದ: -- ಮಿಸ್ಟರ್‌ ನಾರದ್‌ ಎಂದರೇನು? 

ಮದನ: - ಇಲ್ಲಿ ಗೌರವದಿಂದ ಯಾರನ್ನಾದರೂ ಸಂಬೋಧಿಸುವ 
ಮೊದಲು ಮಿಸ್ಟರ್‌ ಎಂಬ ಉಪಪದವನ್ನು ಸೇರಿಸುವರು. 
ತಾನಿನ್ನು ಇಲ್ಲಿಯ ರೂಢಿನೇಮಗಳನ್ನು ತಿಳಿದುಕೊಳ್ಳಬೇಕಾಗು 
ವುದು. ಇರಲಿ ನೀನೀಗ ನರ್ಮದಾಬಾಯಿಯವರ ವಿಚಾರ 
ಕೇಳಿದಿರೇನು? 

ನಾರದ:-- ಅಲ್ಲ, ನರ್ಮದಾತಾಯಿಯವರ ವಿಚಾರ. 

ಮದನ: - ಅವರನ್ನೇ ನಾನೆನ್ನುವುದು. ನರ್ಮದಾತಾಯಿಯವ 
ರನ್ನು ಬಾಯಿಯವರೆನ್ನುವುದು. ಇಲ್ಲಿ ತಾಯಿಯವರೇ ಬಾಯಿ 
ಯವರು, ಬಾಯಿಯವರೇ ತಾಯಿಯವರು. ಅವರು ಈಗ 
ಮಹಿಳಾಸಭೆಗೆ ಉಪನ್ಯಾಸಕೊಡಲು ಹೋಗಿರುನರು,. ಇಷ್ಟ 

ರಲ್ಲಿಯೇ ಬರಬಹುದು. ಅಷ್ಟರೊಳಗೆ ತಾವು ಒಂದು ಕೆಲಸ 
ವನ್ನು ಮಾಡಬೇಕು. 
ನಾರದ:-- ಅನರ ದರ್ಶನಕ್ಕಾಗಿ ಏನನ್ನೂ ಮಾಡಲು ಸಿದ್ದನು. 
ಮದನ: -ಮುಖ್ಯ ವಾಗಿ ತಾವು ಸ್ಯ Hs ಬಂದವರೆಂದು ಇಲ್ಲಿಯ 


ಜನರ ಕ ಹೇಳಿದರೆ pi NEE ಹಾಗೆಯೇ ವಿಷ್ಣುವಿ 
ನಿಂದ ಕಳುಹಿಸಲ್ಪಟ್ಟ ನೆಂದರೆ ಇನ್ನ ಸ್ಟು ಪರಿಹಾಸ್ಯಸ್ಸೆ ಗುರಿ 

Reg 
ಯಾಗುವಿರಿ. 


ನಾರದ:-- ಅದೇನು? ನಿಮ್ಮ ಜನರು ಸ್ವರ್ಗವಿಡೆಯೆಂದು ನೆಂಬುವು 
ದಿಲವೇ? ದೇವಲೋಕದ ನಾರದನಲ್ಲಿ ಅವರು ವಿಶ್ವಾಸ 
ವನ್ನಿಡರೇ? 

ಮದನ:-_ಮಿ! ನಾರದ. ಇದು ಕಲಿಯುಗ ನಿಮ್ಮ ಕೆಲಸವಾಗ 
ಬೇಕಾದರೆ ನೀವು ಇಲ್ಲಿಯ ಜನರಿಗೆ ತಕ್ತಂತೆ ಇರಬೇಕು. 
ಅಲ್ಲದೆ ನಿವ್ನೂ ಕಾನಿತಂಬುರಿಗಳನ್ನು ಕಂಡರೆ ಭಿಕ್ಲೆಯೆತ್ತಲು 
ಬಂದ ತಿರುಕನೆಂದು ತಿಳಿದಾರು. 

ನಾರದ: --ಏನು! ನಿಮ್ಮ ಜನರಿಗೆ ಅಷ್ಟೂ ತಿಳಿವಿಲ್ಲವೇ? ಅವರು 
ಬೇಕಾದಂತೆ ತಿಳಿಯಲಿ. ನನಗೆ ನರ್ಮದಾತಾಯಿಯನರ 
ದರ್ಶನವಾದರಾಯಿತು. 

ಮದನ:-- ಹಾಗಾದರೆ ನೀವು ಕೆಲವು ದಿವಸಗಳಾದರೂ ಇಲ್ಲಿರಲು 
ಬಯೆಸುವದಿಲ್ಲವೇ? 

ನಾರದ:--ನರ್ಮದಾತಾಯಿಯವರು ಹೇಳಿದಷ್ಟು ದಿನ ಇಲ್ಲಿರುವೆನು. 

ಮದನ: ಹಾಗಾದರೆ ಇಲ್ಲಿಗೆ ತಕ್ಕಂತೆ ನೀವು ಇರಬೇಕು. ಗತ್ಯಂ 
ತರವಿಲ್ಲ. ಮುಖ್ಯವಾಗಿ ನರ್ಮದಾಬಾಯಿಯವರೇ ನಿಮಗೆ 
ಹಾಗೆ ಹೇಳುನರು. ಬನ್ನಿರಿ, ಚರ್ಚಿಸಬೇಡಿರಿ. ಕಾಲಕ್ಕೆ ಸರಿ 

ಯಾದ ವೇಷಭೂಷಣಗಳನ್ನು ಮಾಡಿಕೊಳ್ಳಿರಿ. ಆ ತಂಬು 
ರಿಯು ಬೇಡ. ಇಲ್ಲಿ ಕೊಡಿರಿ. 

ನಾರದ: -- ತಂಬುರಿಯೇ? ನಾದಬ್ರಹ್ಮನು ಸಿಟ್ಟಾದರೆ? 

ಮದನ: -- ಏನೂ ಸಿಟ್ಟಲ್ಲ. ನಾನು ಹೇಳುತ್ತೇನೆ. ಇಲ್ಲಿ ಕೊಡಿ. 
ಅದರ ಬದಲು ಹಾರ್ಮೋನಿಯಂ ಎಂಬ ಭಯಂಕರ ವಿಚಿತ್ರ 
ವಾದ್ಯವನ್ನು ಕೊಡುವ. ಬನ್ನಿ. ಅವರು ಬರುವುದರೊಳಗಾಗಿ 
ನೀವು ನಮ್ಮಂತೆ ಉಡುಗೆಧ೦ಸಿ ಸಿದ್ಧವಾಗಿರಬೇಕು. 

ನಾರದ:-_ಅವರು ಬರಲಿ, 

ಮದನ:--ಅವರ ಜತೆಯಲ್ಲಿ ಇತರರೂ ಬರುವರು. ಅವರ ಮೇಲೂ 
ನಿಮ್ಮ ವರ್ಚಸ್ಸು ಬೀಳಲಿ. ಬನ್ನಿ ಬನ್ನಿ... 

ನಾರದ:- (ಆ) ಈ ಪುಣ್ಯಾತ್ಮನು ಹೇಳುವ ಮಾತುಗಳನ್ನು ನಾನು 
ತಿರಸ್ಕರಿಸಬಾರದು. ಈ ಜನರಿಗೆ ಸರಿಯಲ್ಲದ ಉಡುಗೆಯನ್ನು 
ಧರಿಸಿ ಯಾರೂ ನನ್ನನ್ನು ಗುರುತಿಸಲಾರಡೆ ಹೋದರು. 
ಆದುದರಿಂದ ಮೊದಲು ನರ್ಮದಾದೇವಿಯನರ ಪ್ರೇಮವನ್ನು 
ಗಳಿಸಿ ನನ್ನ ನಿಜವೇಷವನ್ನು ತೋರಿದರಾಯಿತು. 

ಮದನ:- ಬನ್ನಿರೆಂದೆನಲ್ಲ. (ಅವರನ್ನು ಒಳಕ್ಕೆ ಕರೆದುಕೊಂಡು ಹೋಗುತ್ತ) 
ಈ ಮರುಳನನ್ನು ಮೆಲ್ಲಗೆ ಹಾದಿಗೆ ತರಬೇಕು. ನರ್ಮದೆಗೆ 
ಈ ಪ್ರಾಣಿಯ ನಿಜಸ್ಥಿತಿಯನ್ನು ತಿಳಿಸಿ ಅನನ ಮನಸ್ಸನ್ನು 
ನೋಯಿಸದಂತೆ ವರ್ತಿಸಬೇಕೆಂದು ಹೇಳಿದರಾಯಿತು. 

(ಇಬ್ಬರೂ ತೆರಳಲು, ಕೊಠಡಿಯಲ್ಲಿ ನರ್ಮದೆಯೂ ಅವಳ ಗೆಳತಿ 


ಚಮೇಲಿಯೂ ಬರುವರು. ಇಬ್ಬರೂ ಅತಿಶಯದ ಬೆಡಗಿನ 
ಉಡುಗೆ ವಯ್ಮಾರದ ನಡಿಗೆಗಳುಳ್ಳವರು.) 


ಚಮೇಲಿ: ಹೇಗಿರುವಿರಿ ಯಜಮಾನರೇ? 

ಮದನ: -- ಕ್ಷೇಮ. ನೀನೂ ಚೆನ್ನಾಗಿರುವೆಯಷ್ಟೆ. ನರ್ಮದಾ, 

ಇತ್ತ ಬಾ (ಅವಳನ್ನು ಕರೆದುಕೊಂಡು ಮರಿಗೆ ಸರಿದು ಮೆಲ್ಲುಡಿ 
ಬ 

ಪ್ರವೀಣನೊಬ್ಬನನ್ನು ತಂದಿರುವೆನು. ಮಾತ್ರ; ಸ್ಕಲ್ಪ ಭ್ರಾಂತ 
ನಿರಬೇಕು, ಕೇಳಿದರೆ ತಾನು ದೇವಮುನಿಯಾದ ನಾರದನೆ 
ನ್ನುವನು. ಬರುವಾಗ ನಾರದನಂತೆ ಉಡುಗೆ ತಂಬುರಿಗಳನ್ನು 
ಧರಿಸಿ ಬಂದಿದ್ದನು... ಅವನ ಈ ಕಲ್ಪನೆಯನ್ನು ನಾವು ನಿರಾ 
ಕರಿಸದಿದ್ದರೆ ಇಲ್ಲಿಯೇ ನಮ್ಮೊಡನೆ ಕೆಲವು ಕಾಲವಾದರೂ ಇರ 
ಬಹುದು. ಈಗ ನನ್ನ ಆಗ್ರಹಕ್ಕಾಗಿ ಉಡುಗೆಯನ್ನು ಬದಲಿಸಿ 
ಬರಲು ಹೋಗಿರುವನು. ಎಚ್ಚರದಿಂದ ಅವನೊಡನೆ ವರ್ತಿಸ 
ಬೇಕು. ಆದರೆ ನರ್ಮದಾ, ಅವನಂಥ ಹಾಡುಗಾರರನ್ನು 
ನಾನು ಕೇಳಿರಲಿಲ್ಲ. 

ನರ್ಮದಾ: ನೀವು ಪರಿಹಾಸ್ಯಮಾಡುವಿರಿ. 

ಮದನ:-- ಇಲ್ಲ ನರ್ಮದಾ, ಅವನೆಲ್ಲೋ ನಾಟಕಶಾಲೆಯಲ್ಲಿದ್ದು 
ತಲೆ ಕೆಡಿಸಿಕೊಂಡವನಿರಬೇಕು. ಇರಲಿ, ಸುಮ್ಮನಿರು. ಅಲ್ಲೇ 
ಬಂದನು. (ನಾರದನು ಅಷ್ಟರಲ್ಲಿ, ಈಗಿನವರಂತೆ ಕೋಟು, ಸರಾಯಿ, 
ಇಜಾರು, ಬೂಟುಗಳನ್ನು ಧರಿಸಿ ಅವುಗಳ ಅನಾನುಕೂಲಶೆಯಲ್ಲಿ ಅನು 
ಕೂಲತೆಯನ್ನು ತರಲೆತ್ನಿಸುತ್ತ ಬರುವನು. ಮದನನು ಅವನ ಬಳಿಗೆ 
ಹೋಗಿ ಕೈಹಿಡಿದು ನರ್ಮದೆಯ ಪರಿಚಯವನ್ನು ಮಾಡಿಕೊಡಲು 
ಕೊಡಗುವನು.) ಬನ್ನಿ ಮಿ! ನಾರದ್‌. ಇವರೇ ನರ್ಮದಾ 
ತಾಯಿಯವರು. 

ನಾರದ: -_ ಏನು? ಇವರೇನು ನರ್ಮದಾತಾಯಿಯನರು? ಅಲ್ಲ 
ಮಿಸ್ಟರ್‌ ನರ್ಮದಾಬಾಯಿಯವರು .... 


ಯಿಂದ) ಇಂದು, ನಿನ್ನ ಸಂಗೀತದ ಶಿಕ್ಷಣಕ್ಕಾಗಿ ಒಬ್ಬ ತೀರ 

ಮೆದನ:-- ಮಿ! ನಾರದ. ಮಿಸ್ಟರ್‌ ಎಂದು ಪುರುಷರನ್ನು ಮಾತ್ರ 
ಸಂಬೋಧಿಸಬೇಕು. 

ನಾರದ: -- ಸ್ತ್ರೀಯರು ಮಿಸ್ಟರ್‌ ಆಗಲಾರರೇ! ಹಾಗಾದರೆ ಅವ 
ರನ್ನು ಮಿಸ್ಟ್‌ ಎಂದು ಕರೆಯುವಿರಾ? ಮಿಸ್ಟರಿ ನರ್ಮದಾ... 
ಎನ್ನಬೇಕಲ್ಲವೇ? 

ಮದನ: - (ನಕ್ಕು) ಹಾಗೂ ಅಲ್ಲ. ಮಿಸೆಸ್‌ ಎನ್ನುವರು. 

ನಾರದ:--ತುಂಬಾ ಸಂತೋಷ. ನಮ್ಮ ದೇವಲೋಕದಲ್ಲಿ ದೇವಿ 
ಯೆಂದು (ಮದನನನ್ನು ಕಂಡು ಸ್ತಂಭಿತನಾಗಿ) ಇಲ್ಲ. .... ನಮ್ಮ 
ದೇಶದಲ್ಲಿ ದೇವಿ'ಯೆಂದು ಸ್ತ್ರೀಯರನ ಸಂಬೋಧಿಸುವರು. 
ಇರಲಿ ತಾಯಿ, ನಾನು ತನ್ನ ದರ್ಶನಕ್ಕಾಗಿ ಇಲ್ಲಿಯತನಕ 
ಬಂದೆ. ಇಂದಿಗೆ ಕೃತಾರ್ಥನಾದೆ. 

ನರ್ಮದಾ: (ನಾರದನಿಗೆ ಒಡನೆ ಶೇರ್‌ಹೇಂಡ್‌ ಮಾಡಹೋಗುವಳು. 
ನಾರದನು ತಬ್ಬಿಬ್ಬಾಗುವನು.) ಮಿ! ನಾರದ, ನಮ್ಮ ಯಜಮಾನ 
ರಿಂದ ತಮ ಪರಿಚಯವನ್ನು ತಿಳಿದು ಆನಂದವಾಯಿತು. 


ಈ 
ನಿಮಗೆ ನಮ್ಮ ಗೃಹದಲ್ಲಿ ಸುಸ್ಕಾಗತವು. ಮಿ! ನಾರ 
ದರೇ, ಇವರು ನನ್ನ ಗೆಳತಿಯರಾದ ಮಿಸ್‌ ಚಮೇಲಿ 


ಯವನರು. 

ನಾರದ: - ಮಿಸ್‌ ಚಮೇಲಿಯವರೆಂದೇನು ಇನರ ಹೆಸರು? (ಚಮೇ 
ಲಿಯು ಶೇಕ್‌ಹೆಂಡ್‌ ಮಾಡಲು ಬರುವಳು. ನಾಂದನು ಕೈಸೆಳೆದರೂ 
ಅವಳು ಹಸ್ತಲಾಘವ ಮಾಡಿ ಸುಮ್ಮನಾಗುವಳು.) (ಆ) ಇಂಥ ಹೆಸ 
ರನ್ನು ನಾನು ಕೇಳಿಲ್ಲ ಹೂಂ, ಅದೆಲ್ಲ ಆಡಬಾರದು. (ಪ್ರ) 
ಇವರು ಚಮೇಲಿ ತಾಯಿಯವರೇ? ಅವರ ಆರ್ಯರ ಹೆಸ 


ರೇನು ದೇವಿ? 

ನರ್ಮದಾ: - ಅವರು ಮಿಸ್‌ ಎಂದರೆ ಮಿಸ್‌ .... ಅಂದರೆ 
ಅವಿನಾಹಿತರು. 

ನಾರದ: ಬ್ರಹ್ಮಚಾರಿಣಿಯರೇ! ಆನಂದವು. ಡೇವಿ ಚಮೇಲಿ, 
ನಾನೂ ಅವಿವಾಹಿತನು.  ದೇನಮುನಿಯು, ಅಲ್ಲಲ್ಲ ಮಿ! 
ನಾರದನೆಂದು ನನ್ನ ನಾಮಾಂಕಿತವು. 

ನರ್ಮದಾ: -. ಚಮೇಲಿ, ಮಿ! ನಾರದರು ತೀರ ಗಾನಪ್ರವೀಣ 
ರೆಂದು ನಮ್ಮ ಯಜಮಾನರು ಹೇಳುತ್ತಾರೆ. ಮಿ! ನಾರದ್‌- 
ನಮ್ಮ ಚಮೇಲಿಯು ಅಪ್ರತಿಮ ಹಾಡುಗಾರ್ತಿಯು. ಅವಳ 
ಕಂಠಸ್ಯರವು ಕೋಗಿಲೆಯಂತೆ. ಈ ಪ್ರಸಂಗದಲ್ಲಿ ನಾವು 
ನಿಮ್ಮ ಸಂಗೀತದ ಜಲಸವನ್ನು ಏಕೆ ಜರುಗಿಸಬಾರದು? 

ನಾರದ: - ದೇವಿಯವರ ಅಪೇಕ್ಷೆಯಂತಾಗಲಿ. ವಿ! ಮದನ 
ರಾಯರೇ ನನ್ನ ತಂಬುರಿಯನ್ನೆಲ್ಲಿ ರಸಿದಿರಿ? ಬೇಡ, ಬೇಡ. 
ಅದೇನೋ ಬೇರೆ ವಾದ್ಯವಿದೆಯೆಂದಿರಲ್ಲ. ಆದರೆ ನನಗೆ ಅದರ 
ಪರಿಚಯವಿಲ್ಲ. ... ಇರಲಿ, ಚಮೇಲಿ ದೇವಿಯವರು ಮೊದ 
ಲಿಗೆ ಹಾಡಿದರೆ.... 

ಚಮೇಲಿ:-- ಏಕೆ ನರ್ಮದಾ, ನಿನ್ನಿಂದಲೇ ಪ್ರಾರಂಭವಾಗಳಿ. 

ನರ್ಮದಾ: - ನನ್ನ ಹಾಡನ್ನು ಅವರು ನಿತ್ಯವೂ ಕೇಳಬಹುದು. 
ನೀನಾದರೆ ಅಪೂರ್ವಕ್ಕೆ ಬರುವವಳು. 

ಮದನ: -- ಹಾಡು, ಚಮೇಲಿ ಹಾಡು. 

ಚಮೇಲಿ:-- ನಿಮ್ಮೆಲ್ಲರ ಇಚ್ಛೆಯಿದ್ದಂತಾಗಲಿ. (ಹಾರ್ಮೋನಿಯಂ 
ನುಡಿಸುತ್ತ ಹಾಡುವಳು. ನಾರದನು ಅದರ ಬಳಿಗೆ ಸರಿದು ವಿಸ್ಮಿತನಾಗಿ 
ನಿಲ್ಲುವನು.) 

ನಾರದ:-ಹಾ! ಇದು ನವೀನ ವಾದ್ಯವು. ನಮ್ಮ ದೇನಲೋಕದಲ್ಲಿಲ್ಲ. 


೨೪ ನಾರದ ಗರ್ವಭಂಗ. 





ಮದನ: ನಾರದರೇ, ಹೇಳಿದುದನ್ನು ಮರೆತುಬಿಟ್ಟರಾ? 

ನಾರದ:--ಇಲ್ಲ... ಸರಿ, . ತಾಯಿ, ನಿಮ್ಮ ಗಾನತರಂಗದಿಂದ. 
ನಾದಬ್ರಹ್ಮನ ಸೇವೆಯಾಗಲಿ. |" 

ಚಮೇಲಿ: ಈ ಮನುಷ್ಯನೇನೆನ್ನುತ್ತಿರುವನು? 

ನರ್ಮದಾ: ನೀನು ಹಾಡಲು ತೊಡಗು. 

ಚಮೇಲಿ: - (ಹಿಂದುಸ್ತಾನಿಯಲ್ಲಿ, ನಿಷಯವಾಸನೆಯಿಂದ ತುಂಬಿದೆ ಗಜ 
ಲೊಂದನ್ನು ಹಾಡುವಳು.) 

ನಾರದ:--(ಆ) ಹಾ! ಇದೆಂಥ ಹಾಡು? ಕೇವಲ ವಿಷಯವಾಸನೆ. 
ಯಿಂದ ತುಂಬಿರುವುದು. (ಪ್ರ) ಮಿ! ಮದನರಾವ್‌, ಇತ್ತ ಬನ್ನಿರಿ. 
(ಬಳಿಗೆ ಕರೆದು) ಇವರು ಯಾವ ಪಂಗಡದವರು? 

ಮದನ: -- ಮನುಷ್ಯ ಪಂಗಡ. 

ನಾರದ:-ನಾಲ್ಕು ವರ್ಣಗಳಲ್ಲಿ ಯಾನ ವರ್ಣದವರು ಎಂದು ಕೇಳಿದೆ. 

ಮದನ:-- ನಾರದರೇ, ಅದನ್ನೆಲ್ಲ ತೆಗೆದುಕೊಂಡು ಏನು ಮಾಡು. 
ವಿಂ? ಕಲಿಯುಗದಲ್ಲಿ ನಿಮ್ಮ ವರ್ಣಗಳೆಫ್ಲಿ?. .. ನಾಲ್ಕು 
ವರ್ಣಗಳು ಹೋಗಿ, ನಾಲ್ಕು ಲಕ್ಷ ವರ್ಣಗಳಾಗಿವೆ. ಇವ 
ರನ್ನು ನಮ್ಮ ನಾಡಿನಲ್ಲಿ ದೇವದಾಸಿಯರೆನ್ನುವರು. 

ನಾರದ:-- ನಾನು ಡೇವಮುನಿಯು, ನನ್ನಂತೆ ಇವರೂ ದೇವಸೇವೆಗೆ 
ತನುವನ್ನು ಅರ್ಪಿಸಿದನರೇ? 

ಮದನ:--ನಾರದರೇ, ಅವರು ವೇಶ್ಯಾಕುಲದವರು. 

ನಾರದ: ಆಂದರೆ ವ್ಯಭಿಚಾರಿ ಜೀನನದವರೆನ್ನುವಿರಾ? ಇಲ್ಲ, 
ದೇವದಾಸಿಯರೆಂದಿರಿ. ಘನಪಂಥವು ಅವರದು. ಎಂಥ ನೀಚ 
ಕುಲದಲ್ಲಿ ಹುಟ್ಟದ್ದರೂ ಉತ್ತಮ ವೃತ್ತಿಯನ್ನು ಹಿಡಿದಿರುವ 
ರೆಂದ ಮೇಲೆ ,.,. 

ನರ್ಮದಾ: ಮಿ! ನಾರದರೇ, ನಮ್ಮ ಚಮೇಲಿಯು ನಿಮ್ಮದೊಂದು 
ಹಾಡನ್ನು ಬಯಸುವಳು. 

ನಾರದ: - ಆಯಿತು ತಾಯಿ. ತಮ್ಮ ಇಷ್ಟದಂತಾಗಲಿ. 
(ಮದನರಾಯನನ್ನು ಕರೆಯಲು ಹೊರಗಿನಿಂದ ಆಳೊಬ್ಬನು ಬರುವನು.) 

ಆಳು: - ಮದನರಾಯರೇ, ಡಾ। ಭಾರ್ಗವರು ನಿಮ್ಮನ್ನು ಕೂಡಲೆ 
ಬರಹೇಳಿದರು. 

ಮದನ:-- ಮಿ! ನಾರದ, ನಾನೀಗಲೇ ಬರುನೆನು. ನರ್ಮದೆ 
ಎಚ್ಚರವಾಗಿರು. (ತೆರಳುವನು.) 

ನಾರದ:-- ನನಗೆ ಈ ವಾದ್ಯವನ್ನು ಬಾರಿಸುವ ರೂಢಿಯಿಲ್ಲ. ನನ್ನ 
ತಂಬೂರಿಯನ್ನು ತರಲೇ.... 

ನರ್ಮದಾ: ಅದೇನೂ ಬೇಡ. ನಾನು ಶ್ರುತಿಹಿಡಿಯುನೆನು. 
ನೀವು ಹಾಡಿರಿ. 


(ಅವಳು ಹಿಡಿದ ಹಾರ್ಮೋನಿಯಂ ಶ್ರುತಿಗೆ ಸರಿಯಾಗಿ ನಾರದನು 


ಭಕ್ತಿಪರವಾದ ಹಾಡೊಂದನ್ನು ಹಾಡುವನು.) 


ನಾರದ: (ಹಾಡಿ ಮುಗಿಸಿ) ದೇವಿ, ಶ್ರೀಮನ್ನಾರಾಯಣನ ಗುಣ 
ಗಾನವನ್ನು ಮಾಡಿದಷ್ಟು ಪಾರನಿಲ್ಲ. 

ನರ್ಮದಾ: (ಆ) ನಿಜಕ್ಕೂ ಇವನ ಗಾನವು ಅಪ್ರತಿಮವಾದುಹೇ 
ಸರಿ. ಗಾನವಿದ್ದಂತೆ ರಮಣೀಯ ರೂಪು. ಇಂಥವನು ನನ್ನ 
ಗೆಳಯನಾದರೆ, 

ಚಮೇಲಿ: -- ನರ್ಮದಾ, ಏನು ಯೋಚಿಸುತ್ತ ಕುಳಿತೆ? ಅವರಿಗೆ 
ಒಂದು ಗಜಲು ಹಾಡಲು ಹೇಳಬಾರದೇ? ಇಡೀ ದಿನ ದೇವರ 
ಭಜನೆಯನ್ನು ಯಾರು ಕೇಳುತ್ತಿರಬೇಕು? 

ನರ್ಮದಾ:-- ನಾರದರೇ, ದೈವಪರವಾದ ಹಾಡುಗಳಬ್ಲದೆ ಬೇರೆ 
ಗಜಲುಗಳು ನಿಮಗೆ ಬರುವುದಿಲ್ಲವೇ? 

ನಾರದ:-- ತಾಯಿ, ನೀವೇ ಹಾಗೆ ಹೇಳಿದರೆ! ಇಲ್ಲ ತಪ್ಪಿದೆನು ಬ 
ದೇವಿ, ನನಗೆ ಬೇರೆ ಹಾಡುಗಳು ಬರುವುದಿಲ್ಲ. 

ಚಮೇಲಿ: ನರ್ನುದಾ, ಹಾಗಾದರೆ ನಾನು ಹೋಗಿಬರುವೆನು. 
ಮಿ! ನಾರದರೇ, ವಂದನೆಗಳು. (ಆ) ನಮ್ಮ ಯಜಮಾನರು 
ತಮ್ಮ ನಾಟಕ ಮಂಡಲಕ್ಕೆ ನಾರದನ ಭೂಮಿಕೆಗೆ ನಟನೊಬ್ಬನು 
ಬೇಕೆಂಬ ಚಿಂತೆಯನ್ಲಿದ್ದರು. ಇವನೇ ಸಿಕ್ಕಿದರೆ... ರೂಪ, 
ಗಾನ ಎಲ್ಲವೂ ಚೆನಾ ಗಿದೆ. ಹೆಸರು ಸಹ ನಾರದನೆಂದು. 
ಅವರಿಗೆ ಸುದ್ದಿ ತಿಳಿಸಿ ಇ ನನನ್ನು ಸೆಳೆಯಬೇಕು. 

(ಚನೇಲಿಯು ಜು 

ನರ್ಮದಾ:-- ನಾರದರೇ, ನಿಮ್ಮ ಗಾನವು ನನ್ನ ಮನಸ್ಸನ್ನಪಹರಿ 
ಸಿದೆ. ನನಗೊಂದು ಹಾಡನ್ನು ಹೇಳಿಕೊಡಲಾರಿರಾ? 

ನಾರದ: ತಾಯಿ, ನಿಮ್ಮ ಸೇನೆಗೆಂದೇ ನಾನು ಬಂದವನು, 

(ನರ್ಮದೆಯು ಹಾರ್ಮೋನಿಯಂ ಬಳಿ ಕುಳಿತುಕೊಳ್ಳುವಳು, ನಾರ 
ದನು ಅವಳ ಕಾಲುಬುಡದಲ್ಲಿ ನೆಲದ ಮೇಲೆ ಮಂಡಿತನಾಗುವನು.) 

ನರ್ಮದಾ: ಛೇ ಛೇ.... ಆಗದು. ನೀವು ಕೆಳಗೆ ಕುಳಿ 
ತಿರುವುಡೆಂದರೇನು? ಬನ್ನಿ, ಮೇಲೆ ಕುಳಿತುಕೊಳ್ಳಿರಿ. 

ನಾರದ; ಬೇಡ ತಾಯಿ, ತಮ್ಮಂಥ ಸಾಭ್ಯ್ಯಿಯರ ಪಾದಪ್ರದೇಶವೇ 
ನನ್ನ ಯುಕ್ತ ಸ್ಥಾನ. 

ನರ್ಮದಾ: -- ಹಾಗೆಂದರಾಗದು. ನನ್ನ ಆಗ್ರಹವಿದೆ. ಬನ್ನಿರಿ 
ಇಲ್ಲಿ ಮೇಲೆ ಕುಳಿತಿರಿ. 

ನಾರದ:-- ಆಗಲಿ ತಾಯ್ಕಿ ತಮ್ಮ ಅನುಜ್ಞೆ ಯನ್ನು ವೂರಲಾರೆ. 

(ಅವಳ ಬಳಿ, ಸುಖಾಸನದ ಮೇಲೆ ಕುಳಿತಿರುವನು.) 
ನರ್ಮದಾ:- ಈಗ ಹೇಳಿಕೊಡುವಿರಾ ಏನಾದರೊಂದು ಹಾಡನ್ನು? 
ನಾರದ:-. ಯಾವ ಹಾಡಾಗಬಹುದು? 
ನರ್ಮದಾ: ನಿಮಗೆ ಯುಕ್ತವೆನಿಸಿದುದನ್ನು. 

(ನಾರದನು ಹಾಡುವನು. ನರ್ಮುದೆಯು ಅನುಕರಿಸುವಳು.) 

ನರ್ಮದಾ: - (ಆ) ಈ ಮೂರ್ತಿಯು ನನ್ನ ಮನಸ್ಸನ್ನು ಅಪಹರಿ 
ಸಿದೆ. ಇವನು ನಿಜಕ್ಕೂ ಭ್ರಾಂತನಿರಬಹುದೇ? ಇಲ್ಲವೆ ಇವನಿ 
ಗಾಗಿ ಭ್ರಾಂತಿಪಡುತ್ತಿರುನ ನಾನು ಭ್ರಾಂತಳೆ? ಇವನ ರೂಪ 
ಲಾವಣ್ಯಗಳು ಮನಮೋಹಿಸುವಂತಿವೆ. ಮೇಲಾಗಿ ಅನಿವಾ 
ಹಿತನು, 

ನಾರದ: ತಾಯಿ, ಗಾನವು ಹೇಗಿದೆ? 

ನರ್ಮದಾ:-- ನಾರದರ ನೀವು ನನ್ನನ್ನು ತಾಯಿಯೆನ್ನಬಾರದು. 
ನಾನು ತಮ್ಮ ಚರಣಸೇವಕಿಯು, 

ನಾರದ:--_ ಇದೆಂಥ ಮಾತು ತಾಯಿ? 

ನರ್ಮದಾ: ತಾಯಿಯೆಂದು ನನ್ನ ಮನಸ್ಸನ್ನು ನೋಯಿಸುವಿರಾ? 

ನಾರದ: -- ಇಲ್ಲ ಸಾಧ್ನ. 

ನರ್ಮದಾ:-- ನಾರದರೆ, ನಿಮ್ಮಂಥ ಹಾಡುಗಾರರನ್ನು ನಾನು ಈ 
ವರೆಗೆ ಕಂಡಿಲ್ಲ. ನಿಜಕ್ಕೂ ನಿಮ್ಮ ಹಾಡು ದೇವಲೋಕದ 
ಹಾಡು. ನಾರದರ, ನಿಮ್ಮನ್ನು ಕಂಡರೆ ನನಗೂ ನಿಮ್ಮ 
ದೇವಲೋಕದ ಆಸೆಯಾಗುವುದು. 

ನಾರದ: -- ಸಾಧ್ಯಿ, ದೇನಲೋಕವು ನಿಮ್ಮಂಥವರಿಗಲ್ಲದೆ ಇನ್ನಾರಿಗೆ? 
(ನರ್ಮದೆಯು ಮೆಲ್ಲಮೆಲ್ಲನೆ ಅವನ ಬಳಿಗೆ ಸರಿದು ಮೆಲ್ಲನೆ ತನ್ನ ಕೈಯಿಂದ 
ಅನನ ಭುಜವನ್ನು ಸವರುವಳು. ನಾರದನು ಗಾಬರಿಯಾಗುವನು.) 


೨೮ ನಾರದ ಗರ್ವಭಂಗ. 





ನಾರದ: (ಆ) ಇದೇನು ತಾಯಿಯವರು ತೀರ ಸಲಿಗೆಯನ್ನು 
ತೋರಿಸುತ್ತಿರುವರು. 

ನರ್ಮದಾ: ನಾರದರ ನನ್ನಿಂದ ನಿಮ್ಮ ಸೇವೆ ಏನಾಗಬಹುದು? 

ನಾರದ: - ದೇವಿ, ನಿಮ್ಮ ಸೇವೆಗಾಗಿ ನಾನು ಬಂದವನು. 

ನರ್ಮದಾ: ನಿಜವೇ? 

ನಾರದ: ತೀರ ನಿಜ. 

ನರ್ಮದಾ: ನಾರದರೇ, ಸತ್ಯ ಹೇಳಲೇ, ನಿಮ್ಮನ್ನು ಕಂಡು ನಾನು 
ಮೋಹಿತಳಾಗಿರುವೆನು (ಅವನ ಕೈಯನ್ನು ಹಿಡಿಯುವಳು). ನನ್ನಿಂದ 
ನಿಮ್ಮ ಸೇನೆ ಏನಾಗಬಹುದು? 

ನಾರದ: (ಆ) ಅರೇ, ಎನಿದು! ಈಕೆಯು ಕಾಮವಶಳಾಗಿ 
ವರ್ತಿಸುತ್ತಿರುವಳು. ಇಲ್ಲವೆ...... ದೇವಿಯು ನನ್ನ ಸತ್ಸೃಪರೀಕ್ಷೆ 
ಯನ್ನು ಮಾಡುತ್ತಿರಬಹುದೇ? ಇರಲೂ ಬಹುದು. 

ನರ್ಮದಾ: -- ನಾರದ, ಏನನ್ನು ಮಾಡುವೆ? ನೀನು ನನ್ನ ಆಶೆ 
ಯನ್ನು ಪೂರೈಸದಿದ್ದರೆ...... 

ನಾರದ:-- ತಾಯಿ ಈ ರೀತಿ ಬಾಲಕನ ಸತ್ಯಪರೀಕ್ಲೆಯನ್ನು ಮಾಡ 
ಬಾರದು. ದೇವಮುನಿಯಾದ ನಾನು ಆಜನ್ಮ ಬ್ರಹ್ಮಚಾರಿಯು. 

ನರ್ಮದಾ:-- ನಾರದ, ಅದೆಲ್ಲವು ಠಕ್ಕು. ಆಜನ್ಮ ಬ್ರಹ್ಮಚಾರಿ 
ಯಾಗಿರುವುದು ಸುಳ್ಳೇ. ನಾರದ, ನನ್ನಂಥ ರಮಣಿಯು ದೊರೆ 
ತಿರುವಾಗ ಬ್ರಹ್ಮಚರ್ಯೆಯಿಂದೇನು ಲಾಭ? 

ನಾರದ: ತಾಯ್ಕಿ ಸಾಕು ಈ ವಿಕಾರಗಳು. (ಆ) ವಿಷ್ಣುವು 
ಯಾವ ಅರ್ಥದಲ್ಲಿ ಈಕೆಯು ಪತಿವ್ರತೆಯೆಂದನೆಂಬುದನ್ನು 
ತಿಳಿಯದೆ ಮೂರ್ಬನಾದೆನಲ್ಲ. (ಪ್ರ) ತಾಯಿ, ಶಪಿಸಿ ಬಿಡು 
ವೆನು. ದೂರ ಸರಿ. ನನ್ನ ಕೈಯನ್ನು ಬಿಡು. 


ನಾರದ ಗರ್ವಭಂಗ. ೨೯ 





ನರ್ಮದಾ: - ಏನು ಶಸಿಸುವೆಯಾ? ಹೆಂಗುಸನ್ನು ಶಪಿಸುವೆಯಾ? 

ನಾರದ:-- ಅಯ್ಯೋ ಅನ್ಯಾಯ. ಅನ್ಯಾಯ 

ನರ್ಮದಾ: -- ನಾರದ, ನನ್ನ ಅಭೀಷ್ಟವನ್ನು ನೀನು ಪೂರೈಸದೆ 
ಹೋಡೆಯಾದರೆ ಕೆಡುವೆ. 

ನಾರದ: ತಾಯಿ, ಸುಮ್ಮನಿರು. 

ನರ್ಮದಾ:--(ಆ) ಈತನನ್ನು ಬಗ್ಗು ಬಡಿಯಲು ಇದೇ ಉಪಾಯ. 
(ಪ್ರ) ಅಯ್ಯೋ ಇಲ್ಲಿ ಈ ನೀಚನು ನನ್ನ ಮಾನಹಾನಿಯನ್ನು 
ಮಾಡುತ್ತಿರುವನು. ಬನ್ನಿರಿ, ಬನ್ನಿರಿ! ಥೂ ಪಾಸಿ, ಒಬ್ಬಂಟ 
ಗಳೇ ಆದ ಅಬಲೆಯ ಮೇಲೆ ಕೈಮಾಡುವೆಯಾ? ನಾರದಾ 
ಕೈಬಿಡು, ದೂರ ಸರಿ...... (ಮದನರಾಯನು ಕೂಗು ಕೇಳಿ ಧಾವಿಸಿ 
ಬಂದು, ನಾರದನನ್ನು ಸೆಳೆದು, ತುಳಿದು...) 

ಮದನ:-ಸಾಪಿ, ಒಂದೇ ಒಂದು ಕ್ಷಣದಲ್ಲಿ ಎಷ್ಟೆಲ್ಲ ಸಾಹಸಪಟ್ಟಿ... 

ನರ್ಮದಾ:-- ನಾಥಾ, ಈ ನೀಚನನ್ನು ಸಂಭಾವಿತನೆಂದು ಹೇಳಿ 
ದಿರಿ ಇದೇ ಇವನ ಸಂಭಾವಿತತನ. ನೀವು ಬರುವುದು 
ತುಸು ಹೆಚ್ಚುಕಡಿಮೆಯಾಗಿದ್ದರೆ ನನ್ನ ಪಾತಿವ್ರತ್ಯವು ಕರಗಿ 
ನೀರಾಗುತ್ತಿತ್ತು. (ಅಳುವಳು) 

ಮದನ:-- (ಸಿಟ್ಟಿನಿಂದ ಕೆಂಪಾಗಿ ನಾರದನನ್ನು ಹಿಡಿದುಕೊಂಡು) ನರ್ಮದೆ 
ಅಳಬೇಡ. ಪಾಪೀ, ನಿನ್ನ ಪ್ರಾಣವನ್ನು ಹರಿಸುತ್ತೇನೆ. 

ನಾರದ:-- ಮದನರಾಯರೇ, ನನ್ನದೇನು ಅಪರಾಧವಾಯಿತು? 
ಅವರೇ, ನನ್ನ ಬ್ರಹ್ಮಚರ್ಯವನ್ನು ಭಂಗಪಡಿಸಲು ಪ್ರೇರಿಸಿ 
ದವರು. 

ಮದನ:--ಮುಚ್ಚು ಬಾಯಿ, ಅವಳೆ! ನರ್ಮದೆಯೆ! ಅನ್ಯಾಯ. 
ಮೂರ್ಪಾ, ನೀನು ಥೇಟು ನಾಟಕೀ ಸನ್ಯಾಸಿ. ನಡಿ, ನಿನಗೆ 








೩೦ ನಾರದ ಗರ್ವಭಂಗ, 


ತಲೆ ಸರಿಯಿಲ್ಲವೆಂದು ಸುಮ್ಮನೆ ಬಿಟ್ಟರುವೆ. ಈಗಿಂದೀಗಲೇ 
ಹೊರಡು-- ನಡಿ. 


(ತಳ್ಳಿ ಬಿಡುವನು. ನಾರದನು ಧಾವಿಸುವನು. ತನ್ನ ಉಡುಗೆ 
ತಂಬುರಿಗಳ ನೆನಪಾಗಿ ಮರಳಿ ಓಡಿಬರುವನು.) 


ನಾರದ: -- ನನ್ನ ಕಾನಿ ತಂಬುರಿಗಳನ್ನಾದರೂ ಕೊಡಿಸಿರಿ. 
ಮದನ: -- ಅವನ್ನು ಸುಟ್ಟು ಬೂದಿಮಾಡಿಯಾಯಿತು. ನಡಿಯು 
ವಿಯೋ ಇಲ್ಲವೊ? 
ನಾರದ:-- ಹರಿ, ಹರೀ ಎಂಥ ಅವಸ್ಥೆ ಯಿದು! 
(ಅಲ್ಲಿಂದ ಅವಸರದಿಂದ ಕಣ್ಮರೆಯಾಗುವನು.) 

(ಊರನ ಹಾದಿಯೊಂದು. ನಾರದನು ಧಾವಿಸಿಬಂದು ಮುಗ್ಗರಿಸಿ 
ಬೀಳುವನು. ವಿಶ್ರಮಿಸಿ, ಬೂಟುಗಳನ್ನು ಕಳಚಿ ಎಸೆದು ತನ್ನ 
ದುರ್ದೈವವನ್ನು ನೆನೆದುಕೊಳ್ಳುವನು.) 
ನಾರದ:-- ದೇವಾ! ಎಂಥ ಪರೀಕ್ಷೆಯಿದು. ಎಂಥ ಚೇಸ್ಕೆಯಿಡು? 
ಕಲಿಯುಗದಲ್ಲಿ ಸಾವಿತ್ರಿ ಸಮನಾದ ಪತಿವ್ರತೆಯರು ಇಲ್ಲ 
ವೆಂದು ಹೇಳಿದರೆ ಇರುವರು. ನರ್ಮದೆಯಲ್ಲಿಗೆ ಹೋಗು'- 
ಎಂದು ಕಳುಹಿ ಈ ರೀತಿ ಅಪಮಾನಪಡಿಸಿಡೆಯಾ? ದೇವಾ, 
ನೀನು ಕೃಷ್ಣ ನಾಗಿ ನಂದಗೋಕುಲದಲ್ಲಿದ್ದಾಗ ನಿನ್ನ ಮೇಲೆ ಅಪ 
ವಾದವೆಸಗಿದೆನೆಂದು ಈ ಪ೦ಹಾಸ್ಯಮಾಡಿದೆಯಾ? ಕ್ಷಮಿಸು... 
ಇನ್ನು ನಾನು ಇಲ್ಲಿ ನಿಲ್ಲಲಾಗದು. ದೇವಲೋಕಕ್ಕೆ ಮರಳು 
ವೆನು. ಏನು! ದೇವಲೋಕವೆ? ಈ ವಿಕಾರದ ಉಡುಗೆ 
ಯಿಂದ ಅಲ್ಲಿಗೆ ಹೋದರೆ ನನ್ನನ್ನು ಗುರುತಿಸುವವರಾರು? 
ತಂಬುರಿಯಿಲ್ಲದೆ ಹೋದರೆ ಇ ಅವಹೇಳನಕ್ಕೆ ಗುರಿ 


ಷ್ಟು 

ಯಾಡೇನಲ್ಲ. 
(ಚಮೇಲಿಯು ತನ್ನ ಪ್ರಣಯಿ ಹರಿಶ್ಚಂದ್ರನೊಡನೆ ಬರುವಳು. 
ನಾರದನು ದೃಷ್ಟಿಗೆ ಬೀಳಲು ಅವನನ್ನೇ ತೋರಿಸುವಳು.) 


ಚಮೇಲಿ: ಪ್ರಿಯಾ, ಅವನೇ ಮನುಷ್ಯನು. 

ನಾರದ: (ಅವರನ್ನು ಕಂಡು) ಭೂಲೋಕದ ಇನ್ನೊಬ್ಬಳು ಪತಿವ್ರ 
ತೆಯು ಬಂದಳು. ವಿವಾಹಿತ ನರ್ಮದೆಯೇ ಹಾಗಿರಲು, ಈ 
ಕನ್ಯೆಯ ಗತಿಯೇನು? ಭೀತಿಯಿಲ್ಲ, ಬಳಿಯಲ್ಲಿ ಪುರುಷ 
ನೋರ್ವನಿರುನನು. 


೩೨ ನಾರದ ಗರ್ವಭಂಗ. 





ಹರಿ: (ಬಳಿಗೆ ಬಂದು ವಂದಿಸಿ) ಸ್ಯಾಮಿ ನಾರದರೇ, ನಮುಸ್ವಾರ. 
ನಮ್ಮ ಚಮೇಲಿಯು ತಮ್ಮ ಪ್ರಶಂಸೆಯನ್ನು ಬಹಳವಾಗಿ ಮಾಡಿ 
ದಳು. ತಾವು ಅತಿ ದೊಡ್ಡ «ಗವಯಿಗಳಂತೆ! 

ನಾರದ: - ಗವಯಿ! 

ಹರಿ: ಅದೇ ಗನಯಿ--ಭುವಾ- ಅಂದರೆ ಗಾನವಿಶಾರದರೆಂಡಿ. 

ನಾರದ: -- ಅಲ್ಲವಯ್ಯ, ನಾನೊಬ್ಬ ಬಡ ಕೀರ್ತನಕಾರನು. 

ಹರಿ: - ಇರಲಿ ಕೀರ್ತನಕಾರರೇ, ನಾನು ತಾವು ಹೇಳುವ ವೇತನ 
ವನ್ನು ಕೊಡುವೆನು. ನನ್ನದೊಂದು ನಾಟಕ ಮಂಡಲನಿದೆ. 
ನಾಲ್ವಾರು ತಿಂಗಳಿಂದ ಇದೇ ಊರಿನಲ್ಲಿ ಪ್ರಯೋಗಗಳು 
ನಡೆದಿವೆ. ನಮಗೆ ನಟರು ಬೇಕಾಗಿರುವರು. ಅದ 
ರಲ್ಲಿಯೂ ನಾರದನ ಭೂಮಿಕೆಯನ್ನು ಮಾಡುವವರು. ತಾವು 
ಬಂದರೆ- 

ನಾರದ:.-- ಎಲ್ಲಿಯನರು ನೀವು? ನಾನು ನಾಟಕದ ನಟನಲ್ಲ. 

ಚಮೇಲಿ:-- ನಾರದರೇ, ತಾವು ಸಿಟ್ಟಾಗಬಾರದು. ತಾವು ನಾರ 
ದರು. ನಿಮಗೆ ನಾಟಕದಲ್ಲಿ ಕೊಡುವುದಾದರೂ ಅದೇ 
ಭೂಮಿಕೆಯನ್ನು. ಅದರಲ್ಲೇನು ಕೊರತೆ? ಬೇಕಾದರೆ ನೀವು 
ಬೇರೆ ಪಾತ್ರ ವಹಿಸಬೇಡಿ. ಬರೇ ನಾರದನ ಭೂಮಿಕೆಯನ್ನು 
ಮಾಡಿದರೆ ಸಾಕು. 

ನಾರದ: - ನನಗೆ ನಿಮ್ಮ ಭೂಲೋಕದ ತಂಟೆಯೇ ಸಾಕು. 

ಚಮೇಲಿ:-- ಸಾಯುವ ತನಕಾದರೂ ಅಲ್ಲಿರಬೇಕಲ್ಲ. 

ನಾರದ:- (ಆ) ಹುಚ್ಚು ಹುಡುಗಿಯಿವಳು ದೇವಮುನಿಯಾದ 
ನಾರದನಿಗೆ ಸಾವಿಲ್ಬವೆಂದು ತಿಳಿದಿಲ್ಲ. ಆದರೆ ಇವರ ಮುಂದೆ 
ಅದನ್ನು ಹೇಳಿ ಉಪಯೋಗವಿಲ್ಲ. 


ನಾರದ ಗರ್ವಭಂಗ. ೩ಿ೩ಿ 


ಚಮೇಲಿ:-- ಸ್ಯಾಮಿ ನಾರದರೆ, ನನ್ನ ಆಗ್ರಹಕ್ಕಾಗಿ ಅಷ್ಟು ಮಾಡಿ 
ಬಿಡಿ, ಸಿಮಗೆ ಜೇಕಾದರೆ. ೧೦೦೨೨೦೦ ರೂಪಾಯಿಗಳ 
ಆಡ್ಬಾನ್ಸನ್ನೂ ಕೊಡುವ. 

ನಾರದ: “ಆಡ್ಬಾನ್ಸು? ಅಂದರೆ? 

ಹರಿ: - ಅಗಾವು- ಮುಂಗಡ. ನಾಳೆ ಮಾಡುತ್ತೇನೆಂದು ಇಂದೇ 
ಕೊಳ್ಳುತ್ತಾರಲ್ಲ ಆದು. 

ನಾರದ: (ಆ) ಈಗ ನೋಡಿದರೆ, ಉಡುಗೆ ತಂಬುರಿಗಳನ್ನು 
ಗಳಿಸಲು ಇದೇ ಉಪಾಯ. ಅವು ದೊರೆತ ಬಳಿಕ ಇಲ್ಲಿಂದ 
ಪಾರಾದರಾಯಿತು. (ಪ್ರ) ಆಯಿತು. ಬರುವೆನು. 

ಹರಿ:-- ತಮಗೆ ಎಷ್ಟು ಆಡ್ಯಾನ್ಸು ಬೇಕು? ಸಂಬಳವೆಷ್ಟು? ಸದ್ಯಕ್ಕೆ 
೧೦೦ರಂತೆ ಕೊಟ್ಟರೆ ಸಾಕಸ್ಟೆ. ಅದಕ್ಕೂ ಹೆಚ್ಚಿಗೆ ನಾವು 
ನಮ್ಮ ರಾಜಾಪಾರ್ಟು ಜನರಿಗೂ ಕೊಡುವುದಿಲ್ಲ. 

ನಾರದ:-- ನನಗೆ ಆದಾವುದೂ ಬೇಡ. ಒಂದು ತಂಬುರಿಯನ್ನೂ 
ಒಳ್ಳೇ ನಾರದನ ಉಡುಗೆಗಳನ್ನೂ ಸೊಡಿಸಿದರಾಯಿತು. 

ಚಮೇಲಿ: -- ಅದಕ್ಕೇನು ಹೆದರಿಕೆ? ಮೂರಜಿನ ತಂಬುರಿಯಿದೆ. 
ಅವ್ಯಲ್‌ ಬುರುಡೆ ತಂಬುರಿ. ಡ್ರೆಸ್ಸು - ಎಂದರೆ ಹೇಳುವು 
ದಲ್ಲ. ಶುದ್ಧ ರೇಷ್ಮೆಯದೇ. ಜರತಾರಿ ಪಿತಾಂಬರವೇ. 
ಮೇಲೆ ಜವಾಹಿರಿನ ಕೆಲಸ. ಒಂದು ನಾರದನ ಡ್ರೆಸ್ಸಿಗೇ 
೧೫೦೦ ರೂಪಾಯಿ ವ್ಯಯವಾಗಿದೆ. ಹೊರಡಿ ಎ ನಮ್ಮ 
ಬಂಗಲೆ ಅಲ್ಲೇ ಕಾಣಿಸುತ್ತದೆಯಲ್ಲ; ಇದೇ ಜೀದಿಯ ತಲೆ 
ಯಲ್ಲಿ. ಹವೆಗಿವೆಗೆ ಏನೂ ಕೊರತೆಯಿಲ್ಲ. ಊರ ಹೊರಗಿನ 
ಛತ್ರವನ್ನು ಹಿಡಿದಿದ್ದೇವೆ. 

ಚಮೇಲಿ:-- ಕರಾರುಪತ್ರ ಮಾಡಿಸಿಕೊಂಡು ಬಿಡಿರಿ. 

ಹರಿ:__ ಇರಲಿ ತಮ್ಮ ಊರಾವುದು? 

ನಾರದ: - ದೇವಲೋಕ. 

ಹರಿ:-- ಹೋ, ನಮ್ಮ ದೇವನ ಹಳ್ಳಿ ಗ 

ನಾರದ: ಮ 

ಹರಿ:-- ಹಾ! ಇದು... ದೇವನ ಕೋಟೆ, ಇರಲಿ ತಮ್ಮ ಅಪ್ಪನ 
ಹೆಸರು, ಅಜ್ವನದು...ವಯಸ್ಸು...ಅಂದರೆ ಮೊದಲು ಒಂದು 
ಕರಾರು ಮಾಡಿಸಿಬಿಟ್ಟರೆ ಇಬ್ಬರಿಗೂ ಅನುಕೂಲ...... 

ನಾರದ:-- ಕರಾರು ಆಂದರೆ? 

ಹರಿ: ನಿಮಗೆ ಅದೆಲ್ಲ ತಂಟೆ ಬೇಡ. ಚಮೇಲಿ, ಆ ಮಸಿ ಡಬ್ಬಿ 
ಕೊಡು (ಹೆಚ್ಚಿಟ್ಟಿನ ಮುದ್ರೆ ಪಡೆದು... ಕಾಗದಕ್ಕೆ ಅಂಬಸಿ)-- ಈ 
ಕಾಗದಕ್ಕೆ ತಮ್ಮ ಹೆಬ್ಬೆಟ್ಟನ ಗುರುತಿದ್ದರೆ ಸಾಕು-- 
ಉಳಿದ ಒಕ್ಕಣೆಯನ್ನೆಲ್ಲ ಹಿಂದಿನಿಂಹ ಬರೆಯಿಸಿಕೊಳ್ಳುವ. 
ನಿಮ್ಮ ನಂಬಿಗೆಯಿಲ್ಲವೆಂದ್ಲ. ಒಂದು ಭದ್ರತೆ ಮಟ್ಟಗೆ. 
ಆಯಿತು ಬನ್ನಿ ಚಾ ಅಂಗಡಿಗೆ ಹೋಗಿ ಮನೆಗೆ 
ಹೋಗುವ. 

ನಾರದ: ಇನ್ನೇನು ಹೊಸ ಸಂಕಟವನ್ನು ಕಟ್ಟ ಕೊಂಡೆನಪ್ಪ. 


(ತೆರಳುವರು. ಅವರು ಹೋಗಲು ಭೋಜರಾಯ ವಾಮನರಾಯರು 
ಅಲ್ಲಿಗೆ ಬರುನರು,) 

ಭೋಜ:--ಆದರೂ ನಮ್ಮ ಕಲಿಯುಗದ ನಾರದ ಸಿಗಲೇ ಇಲ್ಲ; 
ಸಿಕ್ಕಿದರೆ ಅನನನ್ನು ಹೆಣ್ಣು ಮಾಡಬಹುದಿತ್ತು. 

ವಾಮನ: ಅದಕ್ಕೇ 'ನಾರದಸೆಂದು ಅವನನ್ನು ಕರೆಯುವುದಲ್ಲವೇ? 

ಭೋಜ:--ಅಲ್ಲ ಆ ಮನುಷ್ಯನು ಅಸ್ಟು ತಳೆತಲೆಗೆ ಗಂಟು 
ಹಾಕುವವನೆಂದು ನನಗೆ ತಿಳಿದಿರಲಿಲ್ಲ. 

ವಾಮನ: - ನಾರದನೆನ್ನುವಾಗ ಬೆಳಿಗಿನ ಪ್ರಾಣಿಯ ನೆನಪಾಗು 
ತ್ತದೆ. ಆ ನಾಟಕೀ ನಾರದನ ಸವಾರಿಯೆಲ್ಲಿ? ಎಂಥ ವಿಚಿತ್ರ 
ಪ್ರಾಣಿಯದು! ಆದರೆ ಸಂಗೀತ ಮಾತ್ರ. 

(ದೂರದಿಂದ ನಾರದನ ಸಂಗೀತ ಕೇಳಬರುವುದು.) 

ಭೋಜ:-- ಸುಮ್ಮನಿರು. ತಿರುಗಿ ಹಾಡು ಕೇಳಿ ಬರುತ್ತಿದೆ. 
ಸುಮ್ಮನಿರು. ಅವನೇ ಇರಬೇಕು. ಅವನನ್ನು ನಾರದನೆಂಡೇ 
ವಂದಿಸಿ ಚಿಕ್ಟೊಂದು ನಾಟಕಮಾಡುವ. 

ನಾರದ: -- (ಪ್ರವೇಶಿಸುವನು) ಅಯ್ಯೋ, ಪಾರಾದೆ. ಉಡುಗೆಗಂತು 
ಉಡುಗೆ ಸಿಕ್ಕಿತು. ಆದರೆ ತಂತಿಯಿಲ್ಲದ ತಂಬುರಿಯಿಂದೇನು 
ಮಾಡಲಿ. ಕೊನೆಗೆ, ಅದೂ ಇಲ್ಲದಿದ್ದರೆ ನನ್ನ ಗತಿಯೇನು? 
ಇನ್ನು ತ್ಯರೆಯಿಂದ ಇಲ್ಲಿಂದ ಪಲಾಯನ ಮಾಡುವ. 

ಭೋಜ: ಭೋ ಸ್ಯಾಮಿ ನಾರದರೆ, ಸಾಷ್ಟಾಂಗ ನಮಸ್ಕಾರಗಳು. 

ವಾಮನ:-- ಭೋ ದೇವಮುನಿ ನಾರದ, ಸಾಷ್ಟಾಂಗ ಪ್ರಣೀ 
ಪಾತಗಳು. 

ನಾರದ:-- ನಾರಾಯಣ, ನಾರಾಯಣ. 

ಭೋಜ: -- ಸ್ಯಾಮಿನ್‌, ಇಂದು ಬೆಳಗ್ಗೆ ನಮಗೆ ನಿಮ್ಮ ಗುರುತು 
ಹತ್ತಲೇ ಇಲ್ಲ. ಸುಮ್ಮನೆ ಚೇಷ್ಟೆ ಮಾಡಿಡೆವು. ತಾವು ದೇವ 
ಮುನಿಗಳೆಂದು ಈಗ ತಿಳಿಯಿತು. 

ನಾರದ: -- ಸಂತೋಷ, 

ವಾಮನ: -- ಸ್ಪಾಮಿನ್‌, ಈ ಪಾಮರರು ಇಂದು ಪ್ರಾತಃಕಾಲ, 
ಪರಮಪುರುಷರಾದ ನಿಮ್ಮ ಕಡೆಗೆ ಪ್ರಾಪ್ತಿಸಿದ ಪರಿಪರಿಯಾದ 
ಪಾಪ ವಿಶೇಷಗಳನ್ನು ಪ್ರೇಮದಿಂದ ಪರಿಹರಿಸಿ ಅವರನ್ನು 
ಪುನೀತರನ್ನಾಗಿ ಮಾಡಲಾರಿರಾ? 

ನಾರದ: ಚಿಂತಿಸಬೇಡಿರಿ, ವ್ಯಥಾ. 

ವಾಮನ: ಸ್ಯಾಮಿನ್‌, ತಾವು ಎಲ್ಲಿಗೆ ಸಾಗುತ್ತಿರುನಿರಿ? ಅಲ್ಲ 
ಬಿಜಯಂಗೈಯ್ಯೂತ್ತಿರುವಿರಿ. 

ನಾರದ: -- ಕ್ಷೀರ ಸಾಗರಕ್ಕೆ. 

ವಾಮನ: ದೋಣಿಯು ಬೇಡವೇ? 

ನಾರದ: ದೋಣಿಯು. 

ವಾಮನ: -- ತಪ್ಪಿದೆ; ನೌಕೆಯು ಬೇಡನೇ? 

ನಾರದ: ಭೋ ಮಾನವಗಣ, ದೇನಮುನಿಯಾದ ನನಗೆ ನೌಕೆ 
ಯೇಕೆ? ಭವಸಾಗರವನ್ನು ದಾಟದನರಿಗೆ ನೌಕೆಯೇ? 

ವಾಮನ: ದೇವಮುನಿ, ಈ ಬಡ ಮಾನವ ಕೀಟಗಳನ್ನು ತಮ್ಮ 
ಜತೆಯಲ್ಲಿ ಒಯ್ಯಲಾರಿರಾ? 

ನಾರದ:-ನೀವು ಸತ್ವರ್ಮನಿರತರಾದಲ್ಲಿ ಒಂದು ದಿನ ಬಂದೇಬರುವಿರಿ. 

ವಾಮನ: - ಒಂಹು ದಿನ ಬಂದರೇನು? ನಮಗೆ ಈಗಲೆ ನಿಮ್ಮೊಡ 
ನೆಯೇ ಬರುವ ಮನಸ್ಸು. 

ನಾರದ:--ನೀವು ಈ ಮಾನವ ಶರೀರಗಳರಲು ಬರಲಾರಿರಿ. 

ಭೋಜ: ಸಾಯಬೇಕೇ? 

ನಾರದ: -- ಈ ಕಾಯವು. 

ವಾಮನ: -. ನೀವು ಹೋಗುತ್ತಿರುವರಲ್ಲ. 

ನಾರದ: - ನಾನು ಚಿರಂಜೀನಿಯಲ್ಲವೇ? 

ವಾಮನ: ಯಾರ ಚಿರಂಜೀವಿಯೆಂದು ತಿಳಿಯಲಿಲ್ಲ. 
(ಕೃಷ್ಣರಾಯನು ಆ ಹಾದಿಯಾಗಿ ಬಂದು ಇವರನ್ನು ಕಂಡು ಓಡುವನು) 
ಲೇ, ಭೋಜರಾಯ, ನಮ್ಮ ಕಲಿಯುಗದ ನಾರದ ಕಿಟ್ಟುವನ್ನು 
ನೋಡು. ಓಡುತ್ತಿದ್ದಾನೆ. ಹಣ್ಣು ಮಾಡಬೇಕವನನ್ನು. 


ರಾರ್ಯಾರ್ನಾರ್ಣಾರ್ನಾರ್ಣಾರ್ಣಾಾ 
ಭೋಜ: -- ಎಲ್ಲಿ, ಎಲ್ಲಿ? ಈಗ ಬಿಡಬಾರದು. 
ವಾಮನ;-- ಅಲ್ಲಿ. ಆಲ್ಲಿ 
(ಎಂದು ಓಡುವನು. ಅವನನ್ನು ಭೋಜರಾಯನೂ ಹಿಂಬಾಲಿಸುವನು.) 
ನಾರದ:-- ಹಾ! ಪಾರಾದೆನು. ಆ ಇನ್ನೊಬ್ಬ ನಾರದನಾರು? 
ಇವರ ಕಲಿಯುಗದ ನಾರದನು?' ಯಾರೇ ಇರಲಿ ಅವ 
ನಿಂದಾಗಿ ನಾನು ಉಳಿದುಕೊಂಡೆ. 
(ಚಮೇಲಿ ಹರಿಶ್ಚಂದ್ರರು ನಾರದನನ್ನು ಅರಸುತ್ತ ಬರುವರು.) 
ಚಮೇಲಿ: ಆಲ್ಲಿರುವನು. ವೇಷವನ್ನು ಹಾಕಿಯೇ ಹಾದಿಯ 
ಮೇಲೆ ನಿಂತಿರುವನು. ಇವನಿಗೇನು? ಮರುಳೇ 
ಹರಿ:-_ ಐ ನಾರದಾ, ನಿಲ್ಲು. ನಿಲ್ಲು. 
ನಾರದ: -- ಆಯ್ಯೋ, ಇಲ್ಲಿಗೂ ಬಂದರೆ. ಹರಿ! ಹರಿ! ಹಂ! 
(ಎಂದು ತೀವ್ರವಾಗಿ ಧಾವಿಸಿ ಮರೆಯಾಗುವನು.) 
(ಹರಿಶ್ಚಂದ್ರನು ತುಸು ದೂರ ಹಿಂಬಾಲಿಸಿ ಹಿಂದಕ್ಕೆ ಬರುವನು.) 
ಹರಿ: ಎಲೇ ನಾರದ, ತಪ್ಪಿಹೋದೆಯೆಂದು ತಿಳಿಯಬೇಡ. ನಿನ್ನ 
ಹೆಬ್ಬೆಟ್ಟನ ಮೊಹರದ ಕರಾರು ಪತ್ರವಿದೆ. ನಿನ್ನ ಮೇಲೆ ದಾವೆ 
ಮಾಡಿ, ನಿನ್ನಿಂದ ನಷ್ಟ ವಸೂಲುಮಾಡದಿದ್ದರೆ ನಾನು ನಾಟಕ 
ಕಂಪೆನಿ ಯಜನತಾನನೇ ಅಲ್ಲ...... ಲೇ, ಬೇರೆ ಕಂಪೆನಿಯಲ್ಲಿ 
ಎಲ್ಲಾದರೂ ಪಾರ್ಟು ಮಾಡಿದಿ, ನಿನ್ನ ಗತಿ ಮೋಕ್ಷ 
ವಾಯಿತು ಎಂದು ತಿಳಿ. 

ನಂಜಸಪ, 

ಪುರಾಣಿಕರು -- 


ಕಾವೇರಿ-- 
ವೆಂಕಮ್ಮ... 


ಪಾತ್ರವರ್ಗ. 


ಬಡವ, ಹಣೆಬರಹದ ವಿಶ್ವಾಸಿ, ತನ್ನ ಭೂತಭನಿಷ್ಯಗಳನ್ನು 
ಹಣೆಬರಹದ ಕೈಯ್ಯಲ್ಲಿ ಒಪ್ಪಿಸಿದನನು. 
ತ್ಯಾಂಪನ ನೆರೆಕೆರೆಯವ. ಜ್ಯೋತಿಷ್ಯದಲ್ಲಿ ನಂಬಿಕೆ 
ಬಹಳ. ತುಸು ಮುಂಗೋಪಿ. ಖುದುಳು ಕಡಿಮೆ. 
ಅದ್ಭುತ ಜ್ಯೋತಿಷ್ಯರು. ಹರಿತವಾದ ನಾಲಿಗೆಯುಳ್ಳ 
ವರು. ತಮ್ಮ ಭವಿಸ್ಯವೊಂದಲ್ಲದೆ ಪ್ರಪಂಚದ ಭವಿಷ್ಯ 
ವನ್ನೆಲ್ಲ ಬಲವರು. 

೧೧ mw 
ತ್ಯಾಂಪನ ಹೆಂಡತಿ. 
ನಂಜಪ್ಪನ ಹೆಂಡತಿ. 


ಹಣ್‌ಬರಹ. 


ದೃಶ್ಯ ೧. 


[ತ್ಯಾಂಪಣ್ಣನಂ ಮನೆಯ ಚಾವಡಿಯಲ್ಲಿ ತಲೆ ಒತ್ತಿಕೊಂಡು ಕುಳಿ 
ತಿರುವನು. ಅವನ ಹೆಂಡತಿ ಕಾವೇರಿಯು ಒಳಗೇನೋ ಕೆಲಸ 
ದಲ್ಲಿರುವಳು.] 


ತ್ಯಾಂಪ:-- ಅಯ್ಯೋ ಹಣೆಯ ಬರಹವೇ! «ನಾನು ಮುಟ್ಟದ್ದು 
ಹೀಗೆ ಮಣ್ಣಾ ಗಬೇಕೆ? ಚಿನ್ನ ಮುಟ್ಟದರೂ ಕಬ್ಬಿಣವೇ ಆಗು 
ವುದು. ಒಟ್ಟಾರೆ ಹಣೆಯ ಬರಹ. ಯಾರನ್ನು ದೂರಿ ಫಲ 
ವೇನು? ಬ್ರಹ್ಮ ಬರೆದುದನ್ನು ಯಾರಪ್ಪನಿಂದಲೂ ಅಳಿಸಲು 
ಬರುವುದಿಲ್ಲ. ಸುಮ್ಮನೆ ಅನ್ನುವದು "ನಾನು ಮಾಡುತ್ತೇನೆ 
ನಾನು ಮಾಡುತ್ತೇನೆ' ಎಂದು. ಅವನು ಬರೆದ ಗೆರೆ ಸ್ಯಲ್ಪ 
ಓರೆಯಾಗಿ ಬಿಟ್ಟರೆ, ಇವನು ಮಾಡುವುದು ಅಷ್ಟರಲ್ಲಿಯೇ 
ಇದೆ. ಹಾೌದೇ...... ಸ್ಕಲ್ಪ ಇಲ್ಲಿ ಬರಬಾರದೇ! ಓ ಮನೆಯ 
ವಳೇ...... ಇವಳಿಗೂ ಕವಿ ಕಿವುಡಾಯಿತು. ನನ್ನ ಹಣೆಬರಹ 
ವಪ್ಪಾ. 

ಕಾವೇರಿ: (ಕೂಗು ಕೇಳಿ ಬರುವಳು.) ಏನು ಕರೆದರೆ? 

ತ್ಯಾಂಪ:-- ಕೇಳಲಿಲ್ಲವೇ?...... ಇರಲಿ, ಮಗುವಿಗೆ ಹೇಗಿದೆ? 
ಏನಾದರೂ ಸ್ವಲ್ಪ ಜ್ವರ ಬಟ್ಟದೆಯೇ, ಅಲ್ಲ ನಿನ್ನೆ ಹಾಗೆ... 

ಕಾವೇರಿ: - ಬಿಡುವುದೇನು? ಮೈ ಮೇಲೆ ಭತ್ತ ಹಾಕಿದರೆ 

ಅರಳು ಆಗುತ್ತದೆ. ಏನೋ ಅಪ್ರ, ಈ ಜ್ವರದಿಂದ ಮಗು 

ಉಳಿಯುವುದು ಕಾಣೆ. ಆಸ್ಪತ್ರೆ ವರೆಗೆ ಸ್ಕಲ್ಪ ಹೋಗಿ ಏನಾ 

ದರೂ ಔನಸ್ತಿ ದಾಕ್ತಾರಿಂದ ಬೇಡಿಕೊಂಡು ಬನ್ನಿರಿ ಅಂದರೆ, 
ನೀವು ಕಂಭ ಹಿಡಿದು ಕುಳಿತನರು ಏಳುವುದೇ ಇಲ್ಲ. 

ತ್ಯಾಂಪ: - ಏನು ಔಸ್ತಿಯೇ? ಔಸ್ತಿ ಕುಡಿದಷ್ಟು ಜಾಸ್ತಿ, ಗ್ರಹಚಾರ 
ಕೆಟ್ಟರುವಾಗ. ಕಳೆದವಾರ ಕೇಳು ಪಂಡಿತನಿಂದ ಆ ಕಷಾಯ 
ತಂದು ಕೊಟ್ಟತಲ್ಲ; ಏನಾಯಿತು? ಅಂಥ ಇಂಥ ಮದ್ದು, 
ಎಂಥೆಂಥವರಿಗ್ಗೊ ಗುಣವಾಗಿದೆ-ಎಂದನಲ್ಲಾ-ಇಲ್ಲಿ ಆದದ್ದೇನು? 
ಕೇಳು ಪಂಡಿತನಿಗೇನು ವೈದ್ಯ ಗೊತ್ತಿಲ್ಲ ಎನ್ನುತ್ತಿಯಾ? 
ಮುಖ್ಯ ನೋಡು......ಔಷಧಗಿವುಷಧ ಎಲ್ಲ ಭ್ರಮೆ; ಬ್ರಹ್ಮ 
ಬರೆದ ಗೆರೆ ಸರಿಯೋ ಎಲ್ಲಾ ಸರಿ.....ಅದರ ಹಣೆಯ ಮೇಲೆ 
(ಸಾಯು' ಎಂದು ಬರೆದಿರುವಾಗ ಉಳಿಯುತ್ತದೆಯೇ? ನಿನಗೆ 
ಭ್ರಮೆ...... ಅಲ್ಲದಿದ್ದರೆ ಮಗುವಿನ ಸುದ್ದಿ ಬಿಡು...... ದನಕ್ಕೇನು 
ದಾಡಿ ಬಡಿಯಿತು? ಎರಡೂ ಹೊತ್ತು ಹಾಲು ಇಳುಗುತ್ತಿ 

ತ್ತಲ್ಲಾ...... ಯಾಕೀಗ ಕೈಹಾಕಲಿಕ್ಕೆ ಬಿಡುವುದಿಲ್ಲ? ಅದನ್ನೂ 
ಬಿಡು...... ನಮ್ಮ ಮನೆ ಮುಂದಿನ ಹೊಲಸ್ಕೇನು ಸೇಡು ಬಡಿ 
ಯಿತು?...... ನಮ್ಮ ಅಜ್ಜ ಅನ್ನುತ್ತಿದ್ದ: ವರುಷಕ್ಕೆ ಕಡಿಮೆ ಎಂ 
ದರೆ ೪೦ ಮುಡಿ ಭತ್ತ ಬರುತ್ತಿತ್ತು ಎಂದು. ನನ್ನ ಕೈಗೆ ಬಂದದ್ದೆ 
ಸರಿ, ೧೦ ಮುಡಿ ಬರುವುದಿಲ್ಲ ಈ ವರುಷವಂತೂ ೪೦ ಹೋಗಿ 
ಅಕ್ಕೈ ಬಂತು. ಹಣೆಬರಹ ಅಲ್ಲದಿದ್ದರೆ ಹೀಗಾಗುತ್ತಿತ್ತೇ? ಅದನ್ನು 
ಅಳಿಸುವುದಕ್ಕೆ ನಿನ್ನಿಂದ ಸಾಧ್ಯವೇ, ನನ್ನಿಂದ ಸಾಧ್ಯವೇ? 

ಕಾವೇರಿ: ಹೂಂ, ನನಗೇನು? ಹಣೆಬರಹ--ಎಂತ ಶಂಖ 
ಊದುತ್ತಾ ಕುಳಿತಿರಿ. ದಾಕ್ತ್ವಾರರ ಹತ್ತರ ಹೋಗಿರಿ ಅಂದರೆ, 
(ಹಣೆಬರಹ' ಅನ್ನುತ್ತೀರಿ. ಒಟ್ಟು ನನ್ನ ಹಣೆಬರಹ ಇದು, 
ಮಗು ಒಂದಿಲ್ಲದಿದ್ದರೆ...... 

ತ್ಯಾಂಪ:--ಆಯ್ಯೋ ನಿನ್ನ ಹಣೆಬರಹವೇ. . ನೀನೆನ್ನುವುದೇನು? 

ಕಾವೇರಿ: ಅನ್ನುವುದೇನು ಎಂದರೆ. ಗ್ರಹಗತಿ ಚೆನ್ನಾಗಿಇವೆಂದು 
ಗೊತ್ತಿದ್ದು ಸುಮ್ಮನೆ ಕುಳಿತಿದ್ದೀರಲ್ಲ...... ಪುರಾಣಿಕರ ಮನೆಗೆ 
ಏನು ಮೈಲೇ, ಹರದಾರಿಯೇ? ಹೋಗಿ ಜಾತಕ ತೋರಿಸಿ. 
ಏನು, ಎಂಥದು ಎಂದು ತಿಳಿದುಕೊಂಡು ಬರಬಾರದೇ? ಇಲ್ಲೇ 
ಹಣೆ ಹಣೆ ಬಡಿದುಕೊಂಡರೆ ಏನು ಬಂದೀತು? 

ತ್ಯಾಂಪ:-- ಅದೊಂದು ಇನ್ನು ಬಾಕಿ. ಜಾಶಕ ಏನು ಹೇಳುತ್ತದೆ 
ನೋಡುವ. . . ಏನು ಹೇಳುತ್ತದೆ ಎಂತ ಗೊತ್ತೇ ಇದೆ. ಹಣೇ 
ಬರಹ ಕೆಟ್ಟಾಗ ಜಾತಕ ಹೇಳುವುದೇನು? ನೀನು ಮುಟ್ಟ 
ದ್ದೆಲ್ಲಾ ಮಣ್ಣು ಅಂತ. ಆಯ್ತು, ಅದೊಂದು ಭ್ರಮೆಯನ್ನು 
ಯಾಕೆ ತೀರಿಸಿಕೊಳ್ಳಬಾರದು. 

ಕಾವೇರಿ:-. ಹಾಗಾದರೆ ಹಿರಿಯರೆಲ್ಲಾ ಜಾತಕ ಕಾಣುವುದು 
ಸುಳ್ಳೇನು? 

ತ್ಯಾಂಪ:- ಅಲ್ಲ. ಅದನ್ನು ಯಾರು ಸುಳ್ಳು ಎನ್ನುತ್ತಾರೆ? ಮುಖ್ಯ 
ವಾಗಿ ನಮ್ಮ ಹಣೆಬರಹ ಕೆಟ್ಟಾಗ ಪುರಾಣಿಕರ ಬಾಯಿಯಿಂದ 
ಸತ್ಯವೇ ಬರುತ್ತದೆ ಎಂಬುದು ಯಾವ ಧೈರ್ಯ? ಇಲ್ಲ ಆಯ್ತು, 
ಸಿಟ್ಟಾಗಬೇಡ, ಹೋಗುತ್ತೇನೆ. ಇಗೋ ಆ ಗೋಡೆಯ ಮೇಲೆ 
ಬಿದಿರಿನ ಅಂಡೆಯಲ್ಲಿ ಜಾತಕದ ನಕಲು ಇದೆ; ಹಾಗೆ ನಾಗಂದಿ 
ಗೆಯಲ್ಲಿ ಎರಡಾಣೆ ಕಾಸು ಇದೆ. ತಾ... .ತಾ... ಬೇಗ 
ತಾ... (ಹೋಗಿ ಬರುವಳು.) 

ವೇರಿ: ಆಯಿತು. ಈಗ ಮೊನ್ನೆ ಹೇಳಿದ ಸಂಗತಿ. ಹೇಗೂ 
ಅಲ್ಲಿಗೇ ಹೋಗುತ್ತೀರಿ, ಒಂದು ಪ್ರಶ್ನೆ ಕೇಳಬಡಿ . , . ಎನು, 
ನಮ್ಮಪಾಡಗ ಸಿಕ್ಕುತ್ತದೆಯೇ ಇಲ್ಲವೇ ಅಂತ .. , ಅದು ಕದ್ದು 

ಹೋದುದೇ ಹೌದಪ್ಪ. ನನಗೆ ಗೊತ್ತು. ಇರಲಿ ಕದ್ದುದು. 
ಯಾರು ಎಂದು ಕೇಳಿಬಿಡಿ. 

ತ್ಯಾಂಪ:-- ಆಯಿತು. ಕೇಳಿಬರುತ್ತೇನೆ. ಪ್ರಶ್ನೆ ಹೇಳುವುದರಲ್ಲಿ 
ಪುರಾಣಿಕರು ಭಾರಿ ಬುದ್ಧಿ ವಂತರಂತೆ. ಕೊನೆಗೆ ಜಾತಕದ 
ಹಣೆಬರಹ ಹೇಗಿದ್ದ ರೂ ಇದಾದರೂ ಒಂದನ್ನು ತಿಳಿದು ಬರಲಿ... 
ಅಲ್ಲ, ಬೆಳ್ಳಿ ಪಾಡಗ ಎಂದರೆ ಸುಮ್ಮನೆ ಬರುತ್ತದೆಯೇ? ಈಗಿನ 
ಕಾಲದಲ್ಲಿ ಎಂಟು ರೂಪಾಯಿ ಇದ್ದರೆ ಒಂದು ಪಾಡಗ ಆಗುವು 
ದಿಲ್ಲ... ಅದೂ ಥೇಟು ಚಿನ್ನದಂಥಾ ಬೆಳ್ಳಿ ... ಆ ಕೆಲಸ 
ನೇನು? ಈಗಿನ ಅಕ್ಕಸಾಲಿಗ೦ಗೆ ಹಣೆ ಚುಚ್ಚಿ ಕೊಂಡರೆ 
ಸಾಧ್ಯವೇ? ಆ ಸುಬ್ಬಯ್ಯ ಅಕ್ಕಸಾಲಿಯ ಕೆಲಸ ಅಂದರೆ ಕೆಲಸ! 
ಏನು ಮೈಮುರಿದು ಕೆಲಸಮಾಡಿದ್ದ. ಅವನು ಸತ್ತರೆ ಅಷ್ಟೇ 
ಹೋಯಿತು. ಅನನ ಹೆಸರು ಉಳಿಸಲಿಕ್ಕೆ ಈ ಪಾಡಗ ಒಂದು. 
ಸಾಲದೇ? ದುಷ್ಟ ಮುಂಡೇಗಂಡರು ಆದನ್ನೂ ಜಾರಿಸಿದರು. 
ನಾನು ಅನ್ನುತ್ತೇನಲ್ಲ: ಇದು ಇನ್ನಾರ ಕೆಲಸವೂ ಅಲ್ಲ. ಆ 
ದಿನ ನಮ್ಮ ಮನೆಗೆ ಕೋಳಿ ಕೂಗುವ ಮೊದಲೇ ಮಂಡೆ ಹಾಕಿ 
ದನಲ್ಲಾ ... ಆ ಪಂಚಮಾರಿಷ್ಟ . .. ಅವನ ಕೆಲಸ. 

ಕಾವೇರಿ:--ಯಾರನ್ನು ಅನ್ನುತ್ತೀರಿ? 

ತ್ಯಾಂಪ: ಯಾರು ಅಂದರೆ... ಅನ... ಅವ... ಸುಟ್ಟವ, 
ಅವನ ಹೆಸರು ನೆನಪಿಗೆ ಬರುತ್ತೆಯೇ? .., .ಅವ-- ಅವ-- 
ನಂಜಪ್ಪ. ಅಲ್ಲದಿದ್ದರೆ ಅವನಿಗೇನು ಕೆಲಸವಿತ್ತು, ಆ ದಿನ ನ 
ಮನೆಯಲ್ಲಿ? ಮೂರು ರುಾನ ಇಡಿ, ಮನೆಯ ಜಗುಲಿಯ 
ಮೇಲೆ, ಎಲೆ ಅಡಿಕೆ ಜಗಿಯುತ್ತ ಕುಳಿತನಲ್ಲ. ಅವನ. 
ಮಾವನ ಮನೆಯೆಂದೇ? ಮನೆಯ ಮುಂದಿನ ಅಂಗಣ ಇನ್ನೂ 

ನೋಡಲಿಕ್ಕೆ ಸಾಧ್ಯವಿಲ್ಲ ಎಲ್ಲೆಲ್ಲಿಯೂ ತಂಬುಲ ಉಗಿದು 
ರಣರಂಪಮಾಡಿಬಟ್ಟದ್ದಾನೆ. ಇದು ಆ ಅರಿಸ್ಥ ಮುಂಡೇಗಂಡ 
ನದೇ ಕೆಲಸ ಎಂದು ಪ್ರಮಾಣಮಾಡಿ ಹೇಳುತ್ತೇನೆ. 

ಕಾವೇರಿ:-- ಹೂಂ, ನೀವು ಹೀಗೆ ಮಾತಾಡುತ್ತ ಕುಳಿತರೆ, ಪುರಾಣಿ 
ಕರು ಎಲ್ಲಿ ಸಿಗಬೇಕು? ಆ ಮೇಲೆ ಅವರು ದೇವಸ್ಥಾನಕೆ, 
ಹೋಗುವುದಿಲ್ಲವೇ? ಕೊನೆಗೆ ಸಿಗದಿದ್ದರೆ ಹೇಳಿ ಬಿಡಿ. ಇದು 
ನನ್ನ ಹಣೆಬರಹ ಎಂದು ಇದನ್ನು ನೋಡುವಾಗ, ನಿಮ್ಮ ಕೈಹಿಡಿ 
ದದ್ದು ನನ್ನ ಹಣೆಬರಹ. 

ತ್ಯಾಂಪ:-- ಹೋಗುತ್ತೇನೆ, ಮಹಾರಾಯತಿ ಹೋಗುತ್ತೇನೆ. ನನ್ನ 
ಹಣೆಬರಹಕ್ಕೆ ನೀನೂ ಇಷ್ಟು ಗದರಿಸಲಿಕ್ಕೆ ಶುರುಮಾಡಿದರೆ 

ಮುಗಿಯಿತು. 


[ಹಾದಿಯಲ್ಲಿ ತ್ಯಾಂಪಣ್ಣನು ಪುರಾಣಿಕರ ಮನೆಯ ಹಾದಿಹಿಡಿದು 
ಸಾಗುತ್ತಿರುವನು. ಆಗಲೇ ನಂಜಪ್ಪನ ಸವಾರಿಯು ಬಂದು ಭೇಟ 
ಯಾಗುವುದ್ದು] 
ತ್ಯಾಂಪ:-- ಹೊತ್ತು ನೊಸಲಿಗೇರುತ್ತ ಬಂದಿತು. ಇನ್ನು ಪುರಾಣಿ 
ಕರು ಮನೆಯಲ್ಲಲ್ಲಿ ಇರುತ್ತಾರ? ಒಟ್ಟು ನನ್ನ ಗ್ರಹಚಾರ. 
ಅವರು ಸಿಗಲಿಲ್ಲ ಎಂದು ಹೇಳಿದರೆ ಮನೆಯನಳು ಮಹಂಕಾಳಿ 
ಯಾಗುತ್ತಾಳೆ. ಇದನ್ನು ಪುರಾಣಿಕರ ಹತ್ತಿರ ಕೇಳುನ ಅವ 
ಶ್ಯವೇ ಬೇಡ. ಇದು ಖಂಡಿತಕ್ಕೂ ಆ ನಂಜಪ್ಪ ಮುಂಡೇಗಂಡನ 
ಕಲಸ ಅಲ್ಲದೆ ಇನ್ನೊಬ್ಬನ ಕೆಲಸವಲ್ಲ. ಸಿಕ್ಕಿದರೆ ಅವನ 
ಮುಖದ ಮೇಲೆ ಉಗುಳಿ ಹೇಳುತ್ತಿದ್ದೆ. ನನಗೇನು ಹೆದರಿಕೆ? 
ಅವನಲ್ಲ, ಅನನಪ್ಪ ಬಂದರೂ, ಹೆದರುವ ಮಗ ನಾನಲ್ಲ. 
ಆದರೆ ಕೊನೆಗೆ ನೆರೆಮನೆಯವನೊಡನೆ ನಿಷ್ಠುರ ಕಟ್ಟಕೂಂಡರೆ 
ಎಲ್ಲಾ ಸೆಟ್ಟೀತು ಎಂತ ಸುಮ್ಮನಿದ್ದೇನೆ , . ೬ ೬ (ದೂರದಿಂದ 
ನಂಜಫ್ಸನನ್ನು ಕಂಡು) , , , , ಆಯಿತು, ಇನ್ನು ಕೆಲಸವಾದ 
ಹಾಗೇ. ದುಷ್ಟ ಮುಂಡೇಗಂಡನ ಮುಖ ಕಂಡ ಮೇಲೆ 
ಇನ್ನೆಲ್ಲಿ ಪುರಾಣಿಕರು ಸಿಗುತ್ತಾರೆ? ಬೆಕ್ಕಿನ ಮೋರೆಯನನೆಲ್ಲ? 
ನಂಜಪ್ಪ: ಎಲ್ಲಿ ಹೊರಟೆಯೋ ತ್ಯಾಂಪಣ್ಣ?.....ಹಾಗೆಲ್ಲಾ 
ಮನೆಬಿಟ್ಟು ಹೊರಟವನಲ್ಲ. ಇಂದೇನು ಭಾರೀ ಅಪ 
ರೂಪ? 
ತ್ಯಾಂಪಃ--(ಆತ್ಮಗತ) ತೆಗೆದ ಬಾಯಿಗೇ "ಎಲ್ಲಿಗೆ? ಅಂಥ ಅವ 
ಲಕ್ಷಣದ ಮಾತೇ ಹೊರತು ಬೇರೆಯಿಲ್ಲ. ಹೂಂ, ನನ್ನ ಗ್ರಹ 

ಚಾರ. (ಪ್ರಕಾಶ) ಎಲ್ಲಿಗಿಲ್ಲ. ಇಲ್ಲೇ ಪುರಾಣಿಕರನ್ನು ಕಾ 
ಣುವ ಎಂದು ಅವರ ಮನೆಯ ಕಡೆಗೆ ಹೊರಟೆ. ಇನ್ನು 
ಅವರು ಮನೆಯಲ್ಲಿ ಇರುತ್ತಾರೆಯೋ ಇಲ್ಲವೋ, ದೇವರೇ 
ಬಲ್ಲ. 

ನಂಜ: -- ಏನು ವಿಶೇಷವೋ ತ್ಯಾಂಪಣ್ಣ?...... 

ತ್ಯಾಂಪ:--(ಆ) ಇವನಿಗೆ ಊರಿನ ಪುರಾಣವೆಲ್ಲಾ ಬೇಕು. ಹೂಂ. 
(ಪ್ರ) ಏನೆನ್ನುವುದು ಮಹಾರಾಯ? ಒಟ್ಟು ಗ್ರಹಚಾರ ಕೆಟ್ಟ 
ಕಾಲದಲ್ಲಿ ಎಲ್ಲ ಹೀಗೆಯೇ ಆಗುವುದು. ಮನೆಯಲ್ಲಿ ಮಗುವಿಗೆ 

ಸ್ಯಸ್ಥ ಇಲ್ಲ. ಯಾವ ಮುಂಡೇಗಂಡ ದನವನ್ನು ಕಂಡನೋ, 
ಅದೂ ಹಾಲನ್ನು ಕೊಡುವುದಿಲ್ಲ. ಸಾಲದುದಕ್ಕೆ ನನ್ನವಳ ಕಾಲಿನ 
ಪಾಡಗ, ಅಚ್ಚ ಅರ್ಧ ಸೇರು ಬೆಳ್ಳಿ ಪಾಡಗ, ಅದೂ ಕಾಣೆ. 
ಏನೋ ಪ್ರಶ್ನೆ ಕೇಳುವಾ ಅಂತ ಹೊರಟೆ...... 

ನಂಜ:-- ಪಾಡಗ ಕದ್ದರೇ! ಯಾವುದು ಆ ಸುಬ್ಬಯ್ಯ ಅಕ್ಕಸಾಲಿ 
ಮಾಡಿದ್ದು ಆಂದೆಯಲ್ಲಾ ಅದನ್ನೇ? ಹಿ ದೇವರೇ! ಯಾರೆಂತ 
ಏನಾದರೂ ತಿಳಿಯಿತೇ? 

ತ್ಯಾಂಪ: -- ಯಾರೆಂದು ಖಂಡಿತ ತಿಳಿದರೆ ಪುರಾಣಿಕರ ಮನೆಗೆ 
ಹೋಗಬೇಕೆ? 

ನಂಜ:-- ಅಲ್ಲ ಸಂಶಯ...... 

ತ್ಯಾಂಪ:-(ಆ) ಏನೂ ಆಗಲಿ ಬಾಯಿ ಬಡುತ್ತೇನೆ. (ಪ್ರ) ಯಾರೆಂದು 
ಹೇಗೆ ಹೇಳುವುದು? ಅಂತೂ ಆ ದಿನ ನಮ್ಮ ಮನೆಗೆ ಒಬ್ಬನು 
ಕೋಳಿ ಕೂಗುವ ಮೊದಲೇ ಬಂದು ಕುಳಿತಿದ್ದ, ಕರಿ ಮುಸುಡಿ 
ನವನು. ಅವನೇ...... 

ನಂಜ:-- ಅದು ಯಾರಣ್ಣ - ಅಂಥ ಕದಿಮ? 


೫೦ ಹಣೆಬರಹ, 


ತ್ಯಾಂಪ:-- ಅಂಥದೆಲ್ಲ ನೀನು ಕೇಳುವುದಲ್ಲ ನಾನು ಹೇಳುವುದಲ್ಲ. 
ಖಂಡಿತ ಆದಮೇಲೆ ಬಾಯಿತೆರೆಯಬೇಕು. ಹೂಂ ಬಿಡು. 
ಹೋಗಿಬರುತ್ತೇನೆ. 

ನಂಜ:--(ಆ) ಇವನೂ ಅಲ್ಲಿಗೆ ಹೋದರೆ ನನ್ನ ಮನೆ ಒಡಕು ಅಲ್ಲಿ 
ಬಿಡಿಸಲು ಬರುವುದಿಲ್ಲ. (ಪ್ರ) ತ್ಯಾಂಪಣ್ಣ, ಪುರಾಣಿಕರು 
ಈಗಷ್ಟೆ ಅವರ ಸೌತೇ ಹಿತ್ತಲಿಗೆ ಹೋದರು ಎಂದು ಕಾಣುತ್ತದೆ. 
ನೀನು ಒಂದು ಐದು ನಿಮಿಷ ತಡೆದು ಅವರನ್ನು ಕಾಣುವುದಕ್ಕೆ 
ಹೋಗುವುದೇ ಒಳ್ಳೇದು ಎಂದು ಕಾಣುತ್ತದೆ. 

ತ್ಯಾಂಪ:--ಆಯ್ಯೋ ಹಣೇಬರಹವೇ! ಆದೂ ಎಣಿಸಿದ ಹಾಗೆ 
ಆಯಿತೇ? ಇನ್ನು ಅಲ್ಲಿ ಹೋಗಿಯೇ ಉಪಯೋಗನಿಲ್ಲ. 
ಹಾಗಾದರೆ ಮಧ್ಯಾಹ್ನವೇ ಅನರನ್ನು ಕಾಣುವುದು. 

ನಂಜ:-- ಹೂಂ, ಮಧ್ಯಾಹ್ನ ಬೇಡ. ಇನ್ನೊಂದು ಗಳಿಗೆ ತಡೆದು 
ಹೋದರೆ ಸಿಗುವುದಿಲ್ಲವೇ? ಮಧ್ಯಾಹ್ನ ಅವರನ್ನೆಲ್ಲ ಮನೆಯಲ್ಲಿ 
ಕಾಣುತ್ತೀಯಾ? ಅವರಿಗೆ ಒಂದೆರಡು ತಾಪತ್ರಯಗಳೇ? 
ಎದ್ದು ಸೀದಾ ಪುತ್ತೂರಿಗೆ ಹೋದರೂ ಹೋದರೇ. ವಕೀಲ 
ಕಮ್ಮಿಯರು ಬರಲಿಕ್ಕೆ ಹೇಳಿದ್ದರು ಅನ್ನುತ್ತಿದ್ದರು. 

ತ್ಯಾಂಪ:--ಅದೂ ಒಂದು ಬೇರೆ ಇದೆಯೇ? ಆಯಿತು. ತಡೆದು 
ಹೋಗುತ್ತೇನೆ. ಹೋಗಲೇ......(ಹೊರಟು) (ಆ) ಅಂತು ಕರಿ 
ಮುಸುಡಿನವನಿಗೆ ನಾನು ಮಾಡಿದ ಮಂಗಳಾರತಿ ಸಾಕು. 
(ತೆರಳುವನು.) 

(ಪ್ರವೇಶ ಪುರಾಣಿಕರು.) 

ನಂಜ:--ಹಾ! ಪುರಾಣಿಕರ ಸುದ್ದಿ ತೆಗೆದುದೇ ತಡ. ಅವರೇ 

ಬಂದರು.. ಒಳ್ಳೇ ಆಯುಷ್ಯವಿಡೆಯಪ್ಪಾ! 

ಪುರಾಣ್‌ಕ: ತಿನ ತಿನ ತಿನ ಶಿವ ...... ಏನು ಸುಟ್ಟ ಚಳಿದಿವಸ 
ಗಳಪ್ಪಾ! ಈ ಅರಿಷ್ಟ ಚಳಿಗೆ ಹಗಲೂ ರಾತ್ರಿಯೂ ಒಂದೇ 
ಸಮ ... ಯಾರಿದು ಹಾದಿ ಮೇಲೆ? ನಂಜಣ್ಣನೇ ಕ 
ನಂಜಣ್ಣ, ತ ಯಾರೋ ನಿಂತಹಾಗೆ ಕಂಡಿತು ದೂರ 
ದಿಂದ,. 

ನಂಜ:--ಹೌದು ಸ್ಯಾಮಿ, ಅವನು ನನ್ನು  ತ್ಯಾಂಪು. ನಿಮ್ಮ ಮನೆ 
ಗೆಂತಲೇ ಹೊರಟದ್ದನು. ನಾನು, ಸತಿ ಮನೆಗೆ ಬರಲು ಸ್ವಲ್ಪ 
ಹೊತ್ತಾಬೆರೂ ಆದೀತು ಅಂದೆ. 

ಪುರಾಣಿಕ: -- ಹೌದಪ್ಪ ..... ಬರುವುದು ವೇಳೆಯಾಗುತಿತ್ತು. 
ಕೆರೆದಂಡೆ ಮೇಲೆ ಬಿಸಿಲಲ್ಲಿ ಎರಡು ಗಳಿಗೆ ಕುಳಿತಿದ್ದೆ. ಆದರೆ, 
ಅರಿಷ್ಟದ ಚಳಿ ಹೋಗಬೇಕೆ? ನೀರಲ್ಲಿಳಿಯಲಿಕ್ಕೆ ನಡುಕು... 
ಇಂಥ ಅರಿಷ್ಟದ ಚಳಿ ಇಷ್ಟು ವರುಷವಿಲ್ಲ... ಈ ವರುಷ 
ಎಲ್ಲಾ ವಿಪರೀತವೆಂತ ಕಾಣುತ್ತದೆ ... ಕಾಲಗತಿ! 

ನಂಜ: ಅಲ್ಲಾ ಸ್ಯಾಮಿ, ಚಳಿ ತುಂಬಾ ಇದ್ದರೆ ಹೂವುಹಣ್ಣಿ 
ಗೊಳ್ಳೇದು ಎನ್ನುತ್ತಾರಲ್ಲ! 

ಪುರಾ:-- ಅದನ್ನು ಅಲ್ಲ ಅನ್ನುವವರಾರು! ಮಾವಿನ ಹೂವು ಈ 
ವರುಷ ಭಾರಿ ಆಗಿದೆ! ಆದರೆ ಎಲ್ಲೆಲ್ಲೂ ಚಳಿಯಾದರೆ ಅರ್ಥ 
ವೇನು? ಕೆರೆದಂಡೆಯಲ್ಲಿ ಯಾವ ಕರ್ಮಕ್ಕೆ ಚಳಿಯಾಗ 
ಬೇಕು? ಅಲ್ಲೆ (ನು ಮಾವಿನ ಮರವಿದೆಯೆ? ಹೂಂ .. ಸ್ಫಳ್ಪ 
ಆಚೆ ಸರಿ! ತಣ್ಣೀರು ಮಿಂದು ಬಂದುದಷ್ಟೆ .. . . ಇಲ್ಲೆಲ್ಲ 
ನೆರಳು . . (ಅವನು ನಿಂತಲ್ಲಿ ನಿಂತು) ಹಾಡೋ ನಂಜಪ್ಪ, 
ನಿನಗೆ ಹಂ ಆಗುವುದಿಲ್ಲವೇ? ನಿನ್ನ ಚರ್ಮ ದಪ 
ವೇನೋ? 

ನಂಜ: -- ಸ್ಯಾಮಿ, ನನಗೇಕೆ ಚಳಿ ಆಗಬೇಕು? ತಣ್ಣೀರಲ್ಲಿ ಮುಣು 
ಗಲೂ ಇಲ್ಲ; ಅಲ್ಲದೆ ಮೈ ಮೇಲೆ ಇಸ್ಟು ದಪ್ಪದ ಕಂಬ 
ಳಿಯೂ ಇದೆ! 

ಪುರಾ:-- ಕಂಬಳಿ ಇದೆ! ಅದೇ ಕಾಣುತ್ತೇನೆ. ಮೇಲಿನ ವಸ್ತ್ರ 
ಕಂಡು ನನ್ನ ಹಾಗೇ ಇದ್ದೀ ಅಂತ ತಿಳಿದುಕೊಂಡೆ! ಈ ಚಳಿ 
ಗಾಲದಲ್ಲಿ ಮನುಷ್ಯ ಕುರಿಯಾಗಿ ಹುಟ್ಟಬೇಕು, ಕಾಣಯ್ಯ! 

ನಂಜ:-- ಕೋಣನಿಗೂ ಹಾಗೇ ಸ್ಯಾಮ, ಅದಕ್ಕೆ ಚಳಿ ಎಂಬು 
ದಿದೆಯೇ? ಮುಖ್ಯ ಚಳಿಗಿಳಿಯೆಲ್ಲಾ ಮನುಷ್ಯರಿಗೆ... ಇರಲಿ, 
ಮನೆಗೆ ಹೋಗೋಣವೆ? 

ಪುರಾ: -- ನನ್ನು ಮನೆಗೇನು? ಏನಪ್ಪಾ ವಿಶೇಷ? ಏನಾದರೂ 
ಕೇವು ತಂದಿದ್ದೀಯಾ? 

ನಂಜ: ಅದೇನೋ ಕಟ್ಟಲೆ ಪ್ರಕಾರ ಇದ್ದೇ ಇಡೆ. ಮನೆಯಲ್ಲಿ 
ನನ್ನಾಕೆಗೂ ನನಗೂ ಅಷ್ಟಪ್ಟೆ . ೬ ಹೀಗಾಗಿ ಏನು ... 
ಕೇಳುವಾ ಅಂತ ಬಂದಿ. ,, ತ್ಯಾಂಪನೂ ನಿಮ್ಮ ಮನೆಗೆಂದೇ 
ಹೊರಟದ್ದು. ಅವನಿಗಿಷ್ಟು ಗಾಳಿ ಹಾಕಿದರೆ ಒಂದು ಎರಡಾಣೆ 
ಕಾಸು ಸಿಗಲಿಕ್ಕೆ ಅಡ್ಡಿ ಯಿಲ್ಲ. 

ಪುರಾ: ಈ ದಿನದಲ್ಲಿ ಎರಡಾಣೆ ಕಾಸನ್ನು ಬಿಡುವ ಭೂಪ 
ಯಾರೋ ನಂಜ? ಇರಲಿ, ಅವನೇನು ನಮ್ಮ ಮನೆಗೆ ಹೊರ 
ಟದ್ದಂತೆ? ಹಾಗೆಲ್ಲ ಬಂದವನಲ್ಲ. 

ನಂಜ: ಏನೇನೋ ಅನ್ನುತ್ತಿದ್ದ ಸ್ಯಾಮಿ. ಮಗುವಿಗೆ ಕಾಯಿಲೆ 
ಯಂತೆ, ದನಕ್ಕೆ ದೃಷ್ಟಿಯಾಗಿದೆಯಂತೆ. ಅಲ್ಲದೆ ಎನೋ 
ಬೆಳ್ಳಿನಗ, ಕಾಲಿನ ಪಾಡಗ, ಅಂದ ಹಾಗೆ ನೆನಪು, ಅದನ್ನು 
ಯಾರೋ ಕರೇ ಮುಸುಡಿನವರು ಕದ್ದುಕೊಂಡು ಹೋದರು 





ಹಣೆಬರಹ, ೫೩ 








ಎಂದ. ಒಟ್ಟಾರೆ ಸ್ಯಾಮಿ ಈ ದಿನಗಳಲ್ಲಿ ಕಳ್ಳತನ ಮಾತ್ರ 
ಬರಾಬ್ಬರಿ ಜಾಸ್ತಿ ಆದ ಹಾಗೆ ಕಾಣುತ್ತದೆ. ಯಾರಿಗೆ ಚಳಿ 
ಬಿಡದಿದ್ದರೂ ಈ ಕಳ್ಳರಿಗೆ ಚಳಿ ನಾಟುವುದಿಲ್ಲ ನೋಡಿ! 

ಪುರಾ: ಹಿಂದಿನ ಜನ್ಮದಲ್ಲಿ ಅವರು ಕುರಿಯೋ ಕೋಣವೋ ಆಗಿ 
ದ್ದಿರಬೇಕು. “ 

ನಂಜ:--ಇದ್ದರೂ ಇರಬಹುದು. ಶಾಸ್ತ್ರ ಸುಳ್ಳೆನ್ನುತ್ತೇಯೇ? 

ಪುರಾ: ನೀನೇನೂ ಹೇಳು ನಂಜಪ್ಪ ... ಶಾಸ್ತ್ರದ ಮಾತು 
ಸುಳ್ಳಾಗಬೇಕಾದರೆ ಆಕಾಶ ಭೂಮಿ ಒಂದಾಗಬೇಕು. ನಮ್ಮ 
ಹಿರಿಯರು ಮಾಡಿದ್ದೆಲ್ಲಾ ಸುಮ್ಮನೆಂದು ತಿಳಿದೆಯಾ? ಶಾಸ್ತ್ರ 
ಎಂದರೆ ಶಾಸ್ತ್ರವೇ! ಪುರಾಣ ಎಂದರೆ ಪುರಾಣವೇ! «ತ್ರಿಕಾಲಾ 
ಬಾಧಿತ? ಅನ್ನುತ್ತಡೆ ಸ್ಮೃತಿ, ತ್ರಿಕಾಲ ಅಂದರೆ ಮೂರು 
ಕಾಲಕ್ಕೂ ನಿಜ ಎಂತ! ಒಂದು ಜೋತಿಷ್ಯ-ಅದನ್ನು ನೋಡು! 
ಏನು ಚಮತ್ಕಾರ ಅಪ್ಪಾ! ನಾಳೆಯೇನು ನಾಡಿದ್ದೇನು! 
ನಿನ್ನೇನು ಮೊನ್ನೇನು!- ಕಂಡದ್ದು ಕಂಡ ಹಾಗೆ ಅನ್ನು ತಡೆ. 
ಅಲ್ಲಯ್ಯ... ತನ್ನೆ ನಾನು "ಗುಣಿಸಿ ಪರಿಷಾ ರ ಆ 
ತಿದ್ದಪ್ಪನಿಗೆ ಅಂಡೆ-- ನಿನ್ನ ಹೆಂಡತಿ ಉಳಿಯುವುದು ಹೇಗೋ 
ಹ ಅದೇ BR, ಏನನೇ ಖಲಾಸ್‌! 

ನಂಜ:-- ಪ್ರರಾಣಿಕರೇ! ಶಾಸ್ತ್ರವೂ ಹಾಗೇ, ನಿಮ್ಮ ಬಾಯಿಯೂ 
ಹಾಗೇ! ಹೂಂ, ಹೋಗುವ ಹೊತ್ತಾಯಿತು. 

ಪುರಾ:--ಹೂಂ ... ಚಳಿ... ಇಲ್ಲ ಬಿಟ್ಟತು. (ಮನೆಗೆ ತೆರಳು 
ವರು.) 


[ಪ್ರರಾಣಿಕರ ಮನೆಯಲ್ಲಿ ಅವರು ಕವಡಿ ಹಿಡಿದು ತಯಾರಾಗಿರು 
ವರು. ಎದುರು ನಂಜಪ್ಪನು ಕಾಸನ್ನು ಇಟ್ಟು ಪ್ರಶ್ನೆ ಕೇಳುತ್ತಿರುವನು] 

ಪುರಾಣಿಕ: ಕಷ್ಟಸ್ಯ ನಿಷ್ಠುರೇಚೈವ ನಿಷ್ಟುರೋ ಕಷ್ಟಮೇವಚ ಡ್‌ 
ಅಂತ ಹೇಳುತ್ತದೆ ನೋಡು. ಈ ಸ್ಥಾನವೆಂದರೆ ಶನಿ ವಕ್ರದಲ್ಲಿ 
ರುವ ಸ್ಥಾನ. ಈ ಕಡೆಯಲ್ಲಿ ರಾಹು. . ಈ ಕಡೆಯಲ್ಲಿ ಕೇತು. 
ಹೀಗೆ ಮೂರು ಸೇರಿ ನಿನ್ನನ್ನು ಕಾಡುವ ಹಾಗಿದೆ. ಆದುದ 
ರಿಂದಲೇ ಅದು ಹೀಗಾಗುವುದು! 

ನಂಜ:--ನನಗೂ ಅದು ತಿಳಿದಿತ್ತು. ಶನಿ ಉಪದ್ರ ಅಲ್ಲದೆ ಹಾಗಾಗ 
ಲಿಕ್ಕೆ ಕಾರಣವಿಲ್ಲ ಎಲ್ಲಿ ನೋಡಿದರೂ ಅಲ್ಲಿ ಹಾನಿಯೇ 
ಹೊರತು ಲಾಭವಿಲ್ಲ. ಒಂದು ಪೈ ಖರ್ಚಾಗುವಲ್ಲಿ ಒಂದಾಣೆ 
ವೆಚ್ಚವಾಗುತ್ತದೆ. ಸಾಲದುದಕ್ಕೆ ಮಾತಾಡುವಲ್ಲಿ ನಿಷ್ಠುರ. 
ಈಗ ಮನೆ ಒಳಗೂ ಮಾರಿ ಹೊಕ್ಕ ಹಾಗೆ ಆಗಿದೆ. ಏನಿಲ್ಲ 
ಮೊನ್ನೆ ಅವಳು ಈ ಹೊತ್ತಿನ ವರೆಗೆ ಪಿಟ್ಟೆಂದವಳಲ್ಲ ಅವಳು, 
ನನ್ನ ವೆಂಕು, ಅವಳು ಮೈ ಮೇಲೆ ಸಿಡಿದುಬಿದ್ದು ಮಾತನಾಡಿ 
ದಳು. ಏನಿಲ್ಲ ಈಗ ದಿನಕ್ಕೆ ಹದಿನೆಂಟು ಜಗಳ ಗಂಡ ಹೆಂಡಿ 
ರಲ್ಲಿ. 

ಪುರಾ:-.ನಾನು ಮತ್ತೇನೆಂದದ್ದು ನಿನಗೆ! ಕಷ್ಟಸ್ಯ ನಿಷ್ಠುರೋಚೈನ- 
ಅಂದರೆ ಕಷ್ಟವಿದ್ದಲ್ಲಿ ನಿಷ್ಠುರವಿದೆ; ನಿಷ್ಠುರಸ್ಯ ಕಷ್ಟಮೇವಚ 
ನಿಷ್ಠುರಸ್ಯ ಕಷ್ಟಮೇವಚಾ - ಅಂದರೆ ನಿಷ್ಠುರ ಇದ್ದಲ್ಲಿ ಕಷ್ಟ 
ಬರುತ್ತದೆ ಎಂದು. ನಿನ್ನ ಪಾಲಿಗೆ ಕಷ್ಟ ನಿಷ್ಠುರ ಎರಡೋ €ರಿ 
ಕಾಡುತ್ತದೆ. ಶನಿ, ರಾಹು, ಕೇತು! ಒಂದಲ್ಲ, ಎರಡಲ್ಲ ಮೂರು 

ಮೂರು, ನಿನ್ನನ್ನು ಕಾಡುವಾಗ ಹೀಗಾಗುವುದು ಒಂದು 
ಆಶ್ಚರ್ಯವಲ್ಲ. ಅಂಥ ನಳರಾಯನಿಗೇ ಶನಿ ಕಾಡಿದಾಗ ದಮ 
ಯಂತಿ ದೂರಾದಳು! ದಮಯಂತಿ! ಖುದ್ದ ಅನನ ಕ್ಳೈ ಹಿಡಿದ 
ಹೆಂಡತಿ, ನಳರಾಯನಿಗೆ! ಇನ್ನು ನಿನ್ನಂಥವನ ಅನಸ್ಥೆಯೇನು? 

ನಂಜ: - ನಳರಾಯನಿಗಿಂತ ನಾನೊಂದೇನು ಹೆಚ್ಚು? ಆದರೆ 
ಪರಿಹಾರವೇನು, ಎಂದು ನಾನು ನಿಮ್ಮ ಹತ್ತಿರ ಕೇಳುವುದು. 
ಕಷ್ಟ, ನಷ್ಟ, ಭ್ರಷ್ಟ ಎಂತ ಹೀಗೆ ಹೆಜ್ಜೆ ಹೆಜ್ಜೆಗೂ ಆಗುತ್ತಾ 
ಇದ್ದರೆ ಎಷ್ಟು ದಿನ ಬದುಕಿರಲಿಕ್ಕೆ ಬಂದೀತು? ನೋಡಿ ಹೇಳಿ. 
ಏನಾದರೂ ಉಪಾಯ ನೀವು ತೋರಿಸಜೇಕು! ಇಗೊಳ್ಳಿ 
ನಿಮಗೆ ಶರಣು ಬಂದಿದ್ದೇನೆ. ನನ್ನ ಗ್ರಹಚಾರ ಶಾಂತಮಾಡಿ 
ಸಿದರೆ ಮುಂದೆ ಏನಾದರೂ ನಡೆದುಕೊಳ್ಳುತ್ತೇನೆ 

ಪುರಾ: ಅದು ನನಗೆ ಗೊತ್ತಿಲ್ಲದೆ ಉಂಟೆ? ನಂಜಪ್ಪನ ಗುಣ ನನಗೆ 
ತಿಳಿಯಡೆ? .,. ಆಯ್ತು, ಇನ್ನು ಒಂದು ಮುಕ್ಕಾಲಿರಿಸು. 
ಪ್ರಶ್ನೆ ನೋಡುತ್ತೇನೆ. ಜಾತಕದ ವಿಚಾರ ಆಯಿತಲ್ಲ... 
ಅದಕ್ಕೆ ಹೇಗೂ ಪರಿಹಾರಮಾಡುವ. ಎಂಥಾ ರಾಹು ಕೇತು 
ಇದ್ದರೂ ತಕ್ಕ ಉಪಶಮನ ಮಾಡಲಿಕ್ಕೆ ಬರುತ್ತದೆ. ಕಾಳ 
ಭೈರವನ ಜಪಮಾಡಿದರೆ ಶನಿ ಅಲ್ಲ ಅವನಪ್ಪ ಆದಿತ್ಯನೂ ಪರಾ 
ರಿಯಾಗುತ್ತಾನೆ. ಆದರೆ ನಿನ್ನ ಕುಟುಂಬದ ಜಗಳ ನೋಡು 
ವಾಗ ಸಂಶಯ ಕಾಣುತ್ತೆ! 

ನಂಜ: - ನನಗೂ ಅದೇ ಸಂಶಯ. ಯಾಕಂದರೆ-- ನೀವೇ 
ಮೂರು ಮೂರು ಸಾರಿ ಹೇಳಿದ್ದೀರಿ. ವೆಂಕು ಜಾತಕ, ನನ್ನ 
ಜಾತಕ ಅಂದರೆ ಹಾಲು ಮೊಸರು ಸೇರಿದ ಹಾಗೆ ಸೇರುತ್ತೆ 


ಅಂತ! ಈಗ ಹಾಲು ಮೊಸರು ಬಿಡಿ. - ಹಾಲು ಉಪ್ಪು ಆಗಿದೆ! 

ಪುರಾ:--ನಿಮ್ಮಿಬ್ಬರ ಜಾತಕದ ಮಟ್ಟಗೆ ಹಾಗೆ ಸರಿ. ಬ್ರಹ 
ಬಂದರೂ ನಿಮ್ಮ ಸ್ನೇಹ ತಪ್ಪಿಸುವುದಕ್ಕೆ ಸಾಧ್ಯವಿಲ್ಲ... ಆದರೆ, 
ಬೇರೆ ಏನಾದರೂ ಉಪದ್ರವಿಡೆಯೋ ಅಂತ, ಮುಕ್ಕಾಲಿ 
ರಿಸ ಪ್ರಶ್ನೆ ಕಂಡು ಬಿಡುವ. 

ನಂಜ:-- ಏನೋ ಸ್ಯಾಮಿ. ಯಾವುದಿದ್ದ ರೂ, ನೀವು ಬಿಟ್ಟು ಅನ್ಯ 
ದಾಶರಿಲ್ಲ. ಒಂದು ಮುಳ್ಳು ಚುಚ್ಚಿ ದರೂ ನಾನು ನಿಮ್ಮಲ್ಲಿಗೇ 
ಓಡಿ ಬರುವವ. ಶರಣು ಅಂದಿದ್ದೇನೆ; ಮುಗಿಯಿತು. 

ಪುರಾ: - ಆ ಮಾತು ನನಗೆ ಹೇಳಬೇಕೇನು? ನನ್ನ ಪ್ರಾಣ 
ಕೊಟ್ಟು ನಿನ್ನನ್ನು ಕಾಯಜೇಕಾದರೂ ನಾನು ಸಿದ್ಧನೇ a 
ಆಯಿತಲ್ಲ... ಮುಕ್ಕಾಲಿರಿಸು! ಸರಿ ನೋಡುವ... ಒಂದು 
ಸಂಖ್ಯೆ ಹೇಳು. 

ನಂಜ:-- ಮೂರು, ಅಲ್ಲ ಎಂಟು ...... 

ಪುರಾ: ನೋಡಿದೆಯಾ? ಒಂದು ಸಂಖ್ಯೆ ಹೇಳು ಅಂದರೆ ..,. 
ಅಲ್ಲೂ ಗ್ರಹಗತಿ ನಿನ್ನ ಬಾಯಿ ಹಿಡಿಯುತ್ತೆ! ಇರಲಿ. ,... 
ಇನ್ನೊಮ್ಮೆ ಹೇಳ ಇ, ನಿಮ್ಮ ಮನೆ ಬಬ್ಬರ್ಯನನ್ನು 
ನೆನೆದು ಒಂದು ಸಂಖ್ಯೆ ಹೇಳಿಬಿಡು. 

ನಂಜ:--ಹನ್ನೊಂದು. 

ಪುರಾ: - ಹನ್ನೊಂದೇ? 

ನಂಜ:-- ಅಲ್ಲ ಹನ್ನೆರಡು 

ಪುರಾ: ಬೇಡ ಸುಮ್ಮನಿರು. ಜಾ ಹನ್ನೊಂದೇ! ಹನ್ನೊಂದೆಂದರೆ 
ಹನ್ನೊಂದು... ಹತ್ತು ಒಂದು. . . . ದಶಮ5ಏಕ,' ದಶ 
ಕಂಠಸ್ಯ ದಶಮ ದಶನುದಲ್ಲಿ ಹತ್ತು ಕಂಟಕಗಳು. ಏಕ 
ಏಕ ಎಂದರೆ ಏಕ. ಏಕೋ ದೇವಸ್ವರೋ ನಿತ್ಯಂ... ಅಂತ- 

ಒಂದು ದೈನನೋಡಯ್ಯ . . . ಒಂದೇ ಡೈವದಿಂದ ದಶ ಕಂಟಕ 
ಗಳು ಬರುತ್ತವೆ ವಂತ. ಅದು ಯಾವ ದೈನನಪ್ಪಾ ಷಿ 
ಇನ್ನೊಂದು ಸಂಖ್ಯೆ ಹೇಳಿಬಿಡು. 

ನಂಜ:-- ಏಳು. 

ಪುರಾ:-- ಎಳು... ೧, ೨, ತೃ ೪, ೧-೨-೩ ೧,-೨-ಪಿ 
ಆಂದರೆ ಪೂರ್ವ, ದಕ್ಷಿಣ, ಪಕ್ಚಿಮ ಎಂತ. ಹೌದೋ ನಂಜಪ್ಪ 
ನಿನ್ನ ಮನೆ ಪಡುವಲಕ್ಕೆ ಯಾವ ದೈವದ ಗುಡಿಯಿದೆ? ಆದ 
ರಿಂದ ಇಷ್ಟೆಲ್ಲಾ ಆಗುತ್ತದೆ ಎಂತ ಕಾಣುತ್ತದೆ. 

ನಂಜ: ಪಡುವಿಗಿಲ್ಲ. ಬಡಕ್ಕಾದರೆ ಪಂಜುರ್ಲಿಯಿಡೆ. 

ಪುರಾ:-- ಪಂಜುರ್ಪಿ ಇರಲಿ... .. ಆದರೆ ಪಡುವಲಿಗೇನಾದರೂ 
ಇರಲೇ ಬೇಕು ನೋಡು 

ನಂಜ:-- ಪಡುವಲಿಗೆ ನನ್ನು ತ 
ಬೇರೇನೂ ಇಲ್ಲ. 

ಪುರಾ:-- ಏನೋ ಅಪ್ಪ. ವಿಚಿತ್ರವಾಗಿ ಕಾಣುತ್ತದೆ. ಒಟ್ಟಾರೆ 
ಪಡುವಿನಿಂದ ಶುರುವಾದದ್ದು... ದೈವದ ಉಪದ್ರ... ದೈವ 


'್ಯಂಪಣ್ಣನ ಮನೆ ಒಂದಲ್ಲದೆ 
ಣ 


ಪಂಜುರ್ಲಿ ಎಂಬುದು ನಿಶ್ಚಯ. ನನ್ನ್ನ ಅಂದಾಜು... ಪಂಜು 
ರ್ಳಿಯನ್ನು ಹಿಡಿದು ಆ ಪಡು ಮನೆಯವರು ಮಾಟವತಾಡಿ 
ದ್ದಾರೆ ಎಂದು! 


ನಂಜ:-- ಅಂದರೆ ತ್ಯಾಂಪಣ್ಣನೇ ಎಂದು ನೀವು ಹೇಳುವುದೇ? 
ಪುರಾ: ಅದನ್ನು ನಾನು ಹೇಗೆ ಅನ್ನಲಿಕ್ಟೈ ಬರುತ್ತದೆ? ಪಡುವಣ 


ದಿಕ್ಕಿನ ಮನೆ... ಮುಗಿಯಿತು. ಅಂತೂ ಏನೂ ಇರಲಿ 
ನೀನೀಗ ಮನೆಗೆ ಹೋಗು. ನಾಳೆ ಬರುವ ಆದಿತ್ಯವಾರ ಬಾ. 
ಒಂದು ದರ್ಶನ ಮಾಡಿಸಿ ಕೇಳುವ . . . ಎಲ್ಲ ಪಂಜುರ್ಲಿ 


5¥ 

ಬಾಯಿಯಿಂದಲೇ ಬಂದರೆ ಚಂದ. ಇಗೋ ಈಗ ತತ್ಯಾಲಕೆ 
ಈ ಬೂದಿಯನ್ನು ಹಿಡಿದುಕೊಂಡು ಹೋಗಿ ಮನೆಗೆ ಕಾಲಿಡು 
ತ್ತಲೇ ನಿನ್ನವಳ ತಲೆ ಮೇಲೆ ಎರಚು. ಮೊದಲಿಗೇ ಮಾತನಾಡ 
ಬೇಡ. ಎಲ್ಲಾ ಶಾಂತವಾಗುತ್ತೆ. 

ನಂಜ:-- ಹಾಗಾದರೆ ಹೊರಡಲೇ? ... ಆದರೆ ಶನಿಡೆಸೆಗೆ?... 

ಪುರಾ: ನೀನು ನಿತ್ಯ ಎಂಟು ದಿನ ಬೆಳಿಗ್ಗೆ ಎರಡೆರಡು ಪಾವು 
ಬೆಳ್ತಿಗೆ ಅಕ್ವಿ, ಒಂದೊಂದು ಕಾಯಿ ನಮ್ಮನೆಯಲ್ಲಿರಿಸು. ... 
ನಾನು ಆದಷ್ಟು ದೇವರಿಗೆ ಹೇಳಿಕೊಳ್ಳುತ್ತೇನೆ. ನಡಿ. ನಡಿ., 
ಹೋದವನೇ ಅಸ್ಟು ಮಾಡು, ಮರೆಯಬೇಡ. ಎಲ್ಲಾ ದರೂ 
ಮರೆತುಗಿರತು, ಬೂದಿಯನ್ನು ನೆಲದ ಮೇಲೆ ಇರಿಸಬೇಡ! 
ತಿಳಿಯಿತೇ, ಅದು ಮಂತ್ರಿಸಿದ್ದು! 

ನಂಜ: -- (ಉದ್ದಂಡವೆರಗಿ) ಆಯಿತು ಬುದ್ದಿ. ನಿಮ್ಮ ಅನುಗ್ರಹ. 
ಹೋಗುತ್ತೇನೆ, ಬುದ್ಧಿ. ಅಕ್ಕಿ ಕಾಯಿ ಬೆಳಿಗ್ಗೆ ನಸುಕಿಗೇ 
ಕೊಂಡುಬರುತ್ತೇನೆ. ಅದರ ಚಿಂತೆ ನಿಮಗೆ ಬೇಡ. ಅಂತು 
ಗ್ರಹಚಾರ ಒಂದನ್ನು ಪರಿಹಾರ ಮಾಡಿಕೊಟ್ಟರೆ ಸಾಕು. (ಹೋ 
ಗುತ್ತ) ಪಡು ದಿಕ್ಕಿನ ಮನೆ ಅಂದರೆ ಅವನದ್ದೇ ಆಯಿತು 
ತ್ಯಾಂಪನದ್ದು ಅವನೇ ಅಪ್ಪ.  ಅಹುದು- ಬೇರೆ ಯಾರೂ 
ಇಲ್ಲ. ಪುರಾಣಿಕರೇನೋ ದಾಕ್ಷಿಣ್ಯಕ್ಕೆ ಹೆಸರು ಬೇಡವೆಂದು 
ಹಾಗೆ ಹೇಳಿದರು. ನಿಜಕ್ಕೂ ಆದು ತ್ಯಾಂಪಣ್ಣನೇ! ಅವನಿಗೆ 
ನಾವು ಗಂಡಹೆಂಡಿರು ಚಂದದಿಂದಿರುವುದು ಕಂಡು ಎಲ್ಲಿ ಸಹಿ 
ಸೀತು? ಮಾಟ ಮಾಡಿರಬೇಕು ಮುಂಡೇಗಂಡ. ಇನ್ನೊಮ್ಮೆ 
ಹಾದಿಯಲ್ಲಿ ನನಗೆ ಸಿಕ್ಕಲಿ. ಅನನ ಕಣ್ಣಿನ ನೆತ್ತರನ್ನೆಲ್ಲಾ 
ಇಳಿಸಿ ಬಿಡುತ್ತೇನೆ. (ತಿರಳುವನು.) 





ಹಣೆಬರಹ. ೫೫ 





ಪುರಾ: ಹೆರಿ ಹಂ, ಹರಿ, ಏನು ಸುಟ್ಟ ಚಳಿಯಪ್ಪ! ಹೊತ್ತು 
ಏರಿ ಮಧ್ಯಾಹ್ನವಾಯಿತು. ಹಸಿನೆಯೂ ಹಾಗೆ ಕಾಯಲಿಕ್ಕೆ 
ಶುರುವಾಯಿತು. ಇನು ಊಟಕ್ಕೆ ನಡೆಯುವುದು......ಛೆ 


ಮರೆತೇ ಬಿಟ್ಟೆ......ಆ ಸುಬ್ಬಣ್ಣ ಉಪಾಧ್ಯರಲ್ಲಿ ತಿಥಿ ಊಟಕ್ಕೆ 
ಹೇಳಿದ್ದರು ಗದು ಓ ಇವಳೇ! [(ಆಂ' ಎಂದು ಒಳಗಿನಿಂದ ಕೂಗಾಗು 
ವುದು] ಇನಳೇ! ನುಧ್ಯಾಹ್ನಕ್ಕೆ ಊಜಟಕ್ವಿಲ್ಲ. ಉಪಾಧ್ಯರಲ್ಲಿ 
ಊಟಕ್ಕೆ ಹೇಳಿದ್ದಾರೆ. ಅಡಿಗೆಗಿಡಿಗೆ ಮಾಡಬೇಡ. (ಒಳಗಿ 
ನಿಂದ- ಅಡಿಗೆ ಮಾಡಲಿಕ್ಸೆ ಬಲ್ಲಿ ಉಂಟೇನೆಂದು ಬೇಡವೇ?») 
ಛೇ...ಹೌದು... ಮರೆತೇ ಹೋಯಿತು, ಅಕ್ಕಿ ತಂದು ಹಾಕಲೇ 
ಇಲ್ಲ. ಈ ಎರಡು ಮುಕ್ಯಾಲನ್ನ್ನು ತೆಗೆದುಕೊಂಡು ಏನಾ 
ದರೂ ತರಲೇ? ಆ ತ್ಯಾಂಪ ಬಂದರೆ ಎರದಾಣೆ ಕಾಸು ಕೇ 
ಳುವಾ ಎಂದು ಕಾದರೆ ಅವನೂ ಬರುವ ಹಾಗಿಲ್ಲ.... 

ಹಾಳಾಯಿತು. ನಾಳೆಯಿಂದಾದರೆ ಎಂಟು ದಿನದ ವರೆಗೆ 


ತಂಟೆಯಿಲ್ಲ...... ಬಂದ ಪುಣ್ಣಾತ್ರ! 
kis ಲೆ 


(ತ್ಯಾಂಪಣ್ಣನ ಪ್ರವೇಶ.) 

ಡೇ ಜಿ ಜರಿ 

ತ್ಯಾಂಪ: - ಅಡ್ಡ ಬಿದ್ದೆ, ಬುದ್ಧಿ. ಎಲ್ಲೋ ಹೊರಡಲಿಕ್ಕೆ ನಿಂತ 
ಹಾಗೆ ಕಾಣುತ್ತದೆ...ನಾನು ಬಂದದ್ದು ವ್ಯರ್ಥವಾಯಿತೋ... 
ಅಯ್ಯೋ ನನ್ನ ಹಣೆಯ ಬರಹವೇ! 

ಪುರಾ:--ಛೆ... ಏನು ಕೆಲಸನಿದ್ದರೂ ನಿನ್ನನ್ನು ಬಿಟ್ಟು ಅಲ್ಲ... 
ಕುಳಿತುಕೋ ... ಏನು ವಿಶೇಷ, ಏನು ಕಥೆ... ಮನೆಯ 
ಲ್ಲೆಲ್ಲಾ ಕ್ಲೇಮತಾನೇ? 

ತ್ಯಾಂಪ:-- ಏನು ಕ್ಲೇಮವೋ ದೇವರೇ ಬಲ್ಲ... ನೋಡಿ, ಯೋ 


೨ 

ಚನೆ ಹಿಡಿದು ನಾನು ಕುಸಿದು ಕಡ್ಡಿಯಾದೆ . .. ಈಗ ಒಂದು 
ಪ್ರಶ್ನೆ ಕೇಳುವ ಎಂದು ಬಂದೆ. 

ಪುರಾ: ಒಂದು ಮುಕ್ಕಾಲಿಡು! 

ತ್ಯಾಂಪ: -- ಇಗೊಳ್ಳಿ, ಅಲ್ಲಿ ಮುಂದಿರಿಸಿದೆನಲ್ಲಾ. 

ಪುರಾ: ಹಾಂ... ಕಾಣಲೇ ಇಲ್ಲ... ಇರಲಿ, ಒಂದು ಸಂಖ್ಯೆ 
ಹೇಳು. 

ತ್ಯಾಂಪ: - ಆರು. 

ಪುಂಾ:--೧, ೨, ೩, ೪, ೫, ೬ ಅಂದರೆ ಷಷ್ಠ... ಸಸ್ಟಮಂ 
ನಷ್ಟ ಕಾರಣಂ ... ಏನೋ ನಷ್ಟವಾಗಿದೆ. 

ತ್ಯಾಂಪ:-- ಅದಕ್ಕಾಗಿ ಕೇಳುವಾ ಎಂದು ಬಂದೆ. 

ಪುರಾ: ಆಯಿತು ಹೇಳುತ್ತೇನೆ... ಆರು... ಆರರಲ್ಲಿ ಎರಡು 
ಕಳೆದರೆ ನಾಲ್ಕು... ನಾಲ್ಕು ಅಂದರೆ ಬ್ರಹ್ಮ, ಕ್ಷತ್ರಿಯ 
ವೈಶ್ಯ, ಶೂದ್ರ... ಎಂದು. ಬ್ರಾಹ್ಮಣೇ ಮುಖಮಾಸೀತು... 
ಪಾಡೋ ಶೂದ್ರೊಭಿಜಾಯತೇ . . . ಅಂದರೆ ಪಾದ... ಕಾಲಿಗೆ 
ಹಾಕುವಂಥದ್ದು. ಬಿಳೇದಿರಬಹುದು, ಅಲ್ಲವೇ... ಕಾಲು 
ಚಿನ್ನನೆನೋ ಕಳವಾಗಿರಬೇಕು. 

ತ್ಯಾಂಪ: -- ಅಯ್ಯೋ ದೇವರೇ! ನಾನು ಮೊದಲೇ ಇಲ್ಲಿಗೆ ಬರಬೇ 
ಕಿತ್ತು. ಕಂಡದ್ದು ಕಂಡ ಹಾಗೆ ಹೇಳುತ್ತಾರೇ ಇವರು! 
ನನಗೆ ಗೊತ್ತಿತ್ತು ಪುರಾಣಿಕರ ಯೋಗ್ಯತೆ. ಆಹರೆ ಬರಲಿಕ್ಕೆ 
ಹಾಳಾದ ಹಣೆಬರಹ ಬಿಡಬೇಕಲ್ಲ! ... ಸ್ಟಾವೂ ನೀವೆಂದದ್ದು 
ನಿಜ... ನನ್ನ ಹೆಂಡತಿಯ ಕಾಲುನಗ ಕದ್ದುಹೋಗಿದೆ... 
ಯಾರು ಎಂದು ತಿಳಿಸಿದರೆ... 

ಪುರಾ: - ಹೇಳುವ... ೬ ಅಂಡೆಯಲ್ಲಾ... ಒಂದು ಕಳೆದರೆ 

೫.. ೬ರಿಂದ ೫ಕ್ಕೆ ಗುಣಿಸಿದರೆ ೩೦ ... ಅಂದರೆ ಅಮ 
ವಾಸ್ಯೆ. .. ಕಪ್ಪು ಎಂದು ಕಾಣುತ್ತದೆ... ಕಪ್ಪು ಜನ...ಆ 
ದಿನ ನಿನ್ನ ಮನೆಗೆ ಯಾರಾದರೂ ಕಪ್ಪು ಮುಖದವರು ಬಂ 
ದಿದ್ದ ರೇನಯ್ಯಾ? 

ತ್ಯಾಂಪ: -- ದೇವರಾಣೆ ಬುದ್ದಿ.... ಒಬ್ಬ ಕರೇ ಮುಸುಡಿನವ 
... ನನಗೂ ಅವನೇ ಎಂದು ಸಿಶ್ಚಯವಿತ್ತು... 

ಪುರಾ: - ಆಯಿತಲ್ಲ ಒಂದು ವಿಚಾರ . . . ಇನ್ನೇನು ಬೇಕು ಹೇಳು 
, . . ಅಂದರೆ ಒಂದು ಚಿಕ್ಕ ಬ್ರಾಹ್ಮಣಾರ್ಥಕ್ಕೆ ಹೋಗುವುದಿದೆ; 
ಹೊತ್ತಾಯಿತು. 

ತ್ಯಾಂಪ:- ಆಯಿತು ದೇವರು. ಇದೊಂದು ಜಾತಕದ ಚೂರನ್ನು 
ಕಂಡಿದ್ದ ರೈ, ಏನು ನನ್ನ ಹಣೆಬರಹ ಎಂದು ಓದಿ ಹೇಳಿದ ಹಾಗೆ 
ಆಗುತ್ತಿತ್ತು. ಅಷ್ಟು ಮಾಡಿಸಿ. 

ಪ್ರುರಾ:--ತ್ಯಾಂಪ. ,. ಜಾತಕದ ಕೆಲಸ ಅವಸರದಲ್ಲಿ ಮಾಡ 
ಬಾರದು. ಅವಸರದಲ್ಲಿ ಮಾಡಿ ಅಂಥ ಭಾಸ್ವರಾಚಾರ್ಯನ 
ಮಗಳೇ ಮುಂಡೆಯಾದಳು. ಅದನ್ನು ಪುರುಸತ್ತಿನಲ್ಲಿ ನೋಡಿ 
ಹೇಳುತ್ತೇನೆ. ಈಗ ಪ್ರಶ್ನೆ ಏಸಾದರೂ ಕೇಳಿದರೆ ಮಣೆ ಕವಡೆ 
ಯಿಟ್ಟು ನೋಡುವ. 

ತ್ಯಾಂಪಃ-- ಆಯಿತು ತಾವು ಅಂದ ಹಾಗೆ . . . ಅಂದರೆ ಮನೆಯಲ್ಲಿ 
ತಾಪತ್ರಯ ಒಂದಲ್ಲ ಎರಡಲ್ಲ... ಮಗು ಕಾಯಿಲೆ! ಜ್ವರ, 
ಕೆಮ್ಮು ಅಂದರೆ ಅಷ್ಟಿಷ್ಟಲ್ಲ... ಇತ್ತ ದನ ಒಂದು ತೊಟ್ಟು 
ಹಾಲು ಶೊಡುವುದಿಲ್ಲ .. . ಅಷ್ಟೆಯೇ? ... ಈ ವರ್ಷದ 
ಜೆಳೆಯ ಅವಸ್ಥೆ ಹೇಳಿದರೆ ಏನೇನೂ ಸ್ಟಾರಸ್ಯವಿಲ್ಲ... ಏನು ನನ್ನ 
ಗ್ರಹಚಾರವೆಂದು ಇಷ್ಟು ಬಿಡಿಸಿದ್ದಕೆ? ... ತ 

ಪುರಾ: - ಆಯಿತು... ಒಂದು ಮಗು, ಒಂದು ದನ, ಒಂದು 
ಹೊಲ ಅಂತಿಟ್ಟುಕೋ ಮೂರು ಪ್ರಶ್ನೆ..... ಮೂರು 
ಪಾವಾಣೆಗಳನ್ನಿರಿಸು. 

ತ್ಯಾಂಪಃ - ಚಿಲ್ಲರೆ ಇಲ್ಲ. ಎರಡಾಣೆ ಪಾವಲಿ ಮಾತ್ರ ಇಡೆ. 

ಪುರಾ: -- ಅದನ್ನೇ ಇಡು, ಹೇಗೂ ನಾಳೆಗೆ ಜಾತಕಕ್ಕೆ ಕೊಡು 
ವುದು ಇದೆ... ಇಡು . . ಇಡು . . ಈಗ ಮಗು... ಮಗು 
ವಿಗೆ ಕಾಯಿಲೆ. (ಗುಣಿಸಿ, ಕೂಡಿಸಿ, ಕಳೆದು...) ತೀಕ್ಷ್ಮ 
ಕಾಯಿಲೆ... ಆಯುಷ್ಯ ಏನೋ ಸಂಧಿಯಲ್ಲಿದೆ. ಬದುಕಿದರೆ 
ಬದುಕಬಹುದು. ಆಪ್ಟೆ. ಇನ್ನೊಂದು ದನ ಅಂದೆಯೊ? . . . 
ಗೋಬ್ರಾಹ್ವಣ ಹಿತಾಯಚ ಅಂತ ಶಾಸ್ತ್ರ... ಗೋನು-ಅದಕ್ಕೂ 
ಏನೋ ಕಂಟಕ ಬಂದ ಹಾಗೆ ಕಾಣುತ್ತದೆ... ಹಾಲುಕೊಡು 
ವುದನ್ನು ಬಿಡು... ಅದು ಉಳಿಯುವುದೇ ಕಸ್ಟ. ಇನ್ನು 
ಹೊಲದ ವಿಚಾರ (ಗುಚಿಸಿಕೊಂಡು) ಇದಕ್ಕೆ ಇಷ್ಟಕ್ಕೂ ಹೆಚ್ಚಿನ ಕಷ್ಟ 
ನಿಂತಿದೆ... ಇದು ಭೂತದ ಉಪದ್ರವೇ ಸರಿ. ಏನು ಹತ್ತಿರದ 
ಭೂತದ ಕಲ್ಲು ತಲೆ ಕೆಳಗಾಯಿತೋ ಏನೋ! ಭೂತವೇ 
ಅಪ್ಪ . . . ಅಲ್ಲದಿದ್ದರೆ ಹಾಗಾಗಲಿಕ್ಕಿಲ್ಲ. ಮರ್ಕಟಸ್ಯ ಸುರಾ 
ಪಾನಂ ಮಧ್ಯೇ ವೃತ್ತಿಕತಾಡನಂ | ತನ್ನಧ್ಯೇ ಭೂತ ಸಂಚಾರಂ 
ಯದ್ಭಾ ತದ್ಯಾ ಭವಿಷ್ಯತಿ ॥ ಭೂತ ಸಂಚಾರದಿಂದ ಯದ್ಭಾ 
ತದ್ಯಾ ಆದೀತು ಎಂದು ಕಾಣುತ್ತದೆ. 

ತ್ಯಾಂಪ: -- ಅಯ್ಯೋ ನನ್ನ ಹಣೆಬರಹವೇ! ಕೊನೆಗೂ ಏನು ಗತಿ! 
ಬ್ರಹ್ಮನು ಹೀಗೆಲ್ಲಾ ನನ್ನ ಹಣೆಯಲ್ಲಿ ಬರೆಯಬೇಕೇ! ಎನು 
ಉಪಶಮನ ಹೇಳುತ್ತೀರಿ? 

ಪುರಾ: ತ್ಯಾಂಪ . , . ಮೂರು ಮೂರು ಉಪದ್ರಗಳಿರುವಾಗ 

ಸಾಧಾರಣದಲ್ಲಿ ಉಪಶಮನ ಹೇಳಲಿಕ್ಕೆ ಬರುತ್ತದೆಯೇ? ನಾಳೆ 
ಬಾ.. . ಜಾತಕವನ್ನು ಹೇ ಗೂ ಕೊಟ್ಟ ರುವಿ; ಎಲ್ಲಾ ಚಂದವಾಗಿ 
ಗುಣಿಸಿ ಸ್ಫುಟಮಾಡಿ ಹೇ ತಟ ಏನೂ ಹೆದರಿಕೆ ಬೇಡ 
ನಿನಗೆ. 
(ಒಳಗಿನಿಂದ ಅವರ ಮಡದಿ "ಅಲ್ಲ, ಉಪಾಧ್ಯರ ಮನೆಗೆ ಹೋಗು 
ವನರು ಹೊತ್ತುಮಾಡಿ ಹೋಗುತ್ತೇರೆಂದ್ರೆ ಅಲ್ಲಾರು ನಿಮಗೆ ಕಾದಿರು 
ತ್ತಾರೆ? ಎಂದು ಕರೆದು ಹೇಳುತ್ತಾಳೆ.) 


ಪುರಾ:-- ಹೌದೋ ತ್ಯಾಂಪ . . . ಹೊತ್ತಾಯಿತು! ಇರಲಿ, ಬೆಳಿಗ್ಗೆ 
ಬಾ. ನಿನಗಾಗಿ ನಾನು ಕಾದಿರುತ್ತೇನೆ ಬಂಡು ಬಡು. 
ಇವಳೇ, ಇವಳೇ! ಇಲ್ಲಿ ಮಣೆ ಮೇಲೆ ೨! ಆಣೆ ಕಾಸಿದೆ. ತೆಗೆ 
ದರಿಸಿ ಬಿಡು... ಈ ಹೊತ್ತಿನ ಮಟ್ಟಗೆ ಅಕ್ಕಿ ಆಜೆಮನೆಯಿಂದ 
ಕಡ ತಂದುಬಿಡು. ಶಿವ ತಿವ ಶಿವ ಶಿವ... (ತೆರಳುವನು) 

ತ್ಯಾಂಪಃ- ನಾನು ಮೊದಲೇ ಅಂದಿದ್ದೆ .... ಹಣೆಬರಹ ಇದು 
ಎಂದು! ಬ್ರಹ್ಮ ಬರೆದದ್ದು ಅಷ್ಟು ಬಲವಾಗಿರದಿದ್ದರೆ ಕೈಗೆ ಸಿಕ್ಕಿದ 
ಪುರಾಣಿಕರು ತಪ್ಪುತ್ತಿದ್ದರೇನು? ಕೈಗೆ ಬಂದ ತುತ್ತು ಬಾಯಿಗೆ 
ಬರಲಿಲ್ಲ ಎನ್ನುತ್ತಾರಲ್ಲ ಹಾಗಾಯಿತು ನನ್ನ ಅನಸ್ಥೆ.. . ಅಯ್ಯೋ, 
ಸುಳ್ಳಲ್ಲ... . ಸುಳ್ಳಲ್ಲ! 

«ಯಾರೇನು ಮಾಡುವುದು ವಿಧಿ ಬೆನ್ನಬಿಡದು.” 


[ಹಾದಿಯಲ್ಲಿ ನಂಜಪ್ಪನು ಕಾದುನಿಂತಿರುವನು. ತುಸುಹೊತ್ತಿನಲ್ಲಿ 
ಬೇಸರದಿಂದ ಮನೆಗೆ ಹೋಗುತ್ತಿರುವ ತ್ಯಾಂಪಣ್ಣನು ಅವನಿಗೆ 
ಸಿಗುವನು.) 
ನಂಜ:-- ಅರೇ! . ,. ಇವನಿಗಾಗಿ ಕಾದುಕುಳಿತರೆ ಇವನು ಬರು 
ವುದೇ ಇಲ್ಲ. ಏನು ಮಾಡಲಿ? ಮನೆಗೆ ನೇರಾಗಿ ಹೋಗಿ 
ಬಿಡಲೇ? ಇಲ್ಲ ಅವನಲ್ಲಿ ಒಂದು ಮಾತನ್ನು ಕೇಳಿಯೇ ಹೋಗಿ 
ಬಿಡುತ್ತೇನೆ. ಆದರೆ ಬಾಯಿ ತೆರೆದೊಡನೆಯೇ ಜಗಳವಾದರೆ 
ಅದೂ ಕಷ್ಟ. ಜಗಳವಾದರೆ ಆಗುತ್ತದೆ... ನಮ್ಮ ಸಂಸಾರವನ್ನು 
ಕಂಡು ಅವನು ಮಾಟ ಮಾಡತೊಡಗಿದ ಮೇಲೆ. .. ಅವನ 
ಹಂಗು ನನಗಿದೆಯೇ? ಆದರೂ ಅವನೇ ಮಾಟ ಮಾಡಿದ 
ನೆಂಬುದು ಏನು ನಿಜ? ಬೇಡ, ತಣ್ಣಗೆ ಮನೆಗೆ ಹೋಗುತ್ತೇನೆ. 
ಇಲ್ಲ, ಹೇಗೂ ಕಾದು ಕುಳಿತಾಯಿತು. ಅವನನ್ನು ಕಂಡು 
ಮಾತನಾಡುತ್ತೇನೆ. ಚಂದವಾಗಿ ನಿಷ್ಠುರವಿಲ್ಲದೆ ಮಾತನಾಡು 
ತ್ತೇನೆ. ಇಷ್ಟು ದಿನ ನನಗೂ ಅವನಿಗೂ ಜಗಳವಾಗಿದೆಯೇ? 
ತ್ಯಾಂಪ:--(ಆ) ಇಲ್ಲ, ನಾನು ನಾಳೆಗೆ ಅವರ ಮನೆಗೆ ಹೋಗುವು 
ದಿಲ್ಲ. ಯಾವ ಕರ್ಮಕ್ಕೆ ಹೋಗುವುದು? ಅವರು ಸಿಕ್ಕು 
ವುದೂ ಕಷ್ಟ. ಸಿಕ್ಕಿದರೂ ಇನ್ನೇನಾದರೂ ತೊಂದರೆ ಬರುವು 
ದಿಲ್ಲ ಎಂಬುದು ನಿಶ್ಚಯವೇ? ಹಣೆಯಲ್ಲಿ .. . ಅರೇ, ಇದೇನು 
ನಂಜವ್ಪ ಬೀದಿಯಲ್ಲಿ ಭೂತದ ಹಾಗೆ ನಿಂತಿದ್ದಾನೆ! ಕರೆಮುಸುಡಿ 
ನವನೆಂದರಲ್ಲಾ ... ಇವನೇ... ಮತ್ತಾರು? ಮತ್ತಾರಿಗೆ 
ಕರೇ ಮುಸುಡಿದೆ? ಕೇಳಿಯೇ ಬಿಡುತ್ತೇನೆ. ಹೇಗೂ ಕೆಟ್ಟ 

ದ್ದೇನೆ. ಇನ್ನು ಯಾರಿಗೆ ಅಂಜಬೇಕು? . . . (ಪು) ಹೌಡೊ 
ನಂಜ? 

ನಂಜ: ನಂಜ! 

ತ್ಯಾಂಪ:- ಎನು, ನಂಜನಲ್ಲವೊ ನೀನು? 

ಸಂಜ: ಏನು ನಂಜ, ಏನು ಪುಂಜ! ನಂಜಪ್ಪ ಅನ್ನು ತ್ತಿದ್ದವನು 
ಒಮ್ಮೆಗೇ ನಂಜ ಎಂದು ಶುರುಮಾಡಿದೆ? 

ತ್ಯಾಂಪ: -- ಹೋಗಯ್ಯ . . * - ನಂಜಪ್ಪ ಅನ್ನಬೇಕಂತೆ ಇವನನ್ನು! 
ನಂಜಪ್ಪ! ದೊಡ್ಡ ಮೈಸೂರು ರಾಜ ಇವನು.  ಡೌಲಿಗೇನು 
ಕಡಿಮೆಯಿಲ್ಲ. ಮಾಡುವ ಕೆಲಸಮಾತ್ರ ಕಳ್ಳ ಬೊಗ್ಗು ವಿನದು! 

ನಂಜ:--ಬೊಗ್ಗು! ಯಾರಿಗೆಂದೆ ನೀನು ಆ ಮಾತನ್ನು? 

ತ್ಯಾಂಪ:--ಯಾರಿಗಂದರೆ, ಯಾನ ಕರೆ ಮುಸುಡಿನನ, ನನ್ನ ಮನೆ 
ಪಾಡಗ ಕದ್ದನೋ, ಅವನಿಗೆ! 

ನಂಜ:--ಕರೆ ಮುಸುಡಿನವ, ನಿನ್ನ ಮನೆಯ ಪಾಡಗ ಕದ್ದ ಎಂತ 
ಬಾಯಿ ಬಿಡುತ್ತೀಯಾ? ನನ್ನನ್ನು ಕಂಡು ಹಾಗೆ ಅಂದಿದ್ದೀಯಾ? 
ಇಂದು ಬೆಳಗ್ಗೆ ಹಾಗೇ ಅಂದಿದ್ದೆ. ಅಯ್ಯೋ, ನನ್ನ ಹೆಡ್ಡ ಬುದ್ಧಿಗೆ 
ಅದು ತೋಚದೆ ಹೋಯಿತಲ್ಲಾ . .. ಏನು ಥೈರ್ಯವೋ 
ನಿನ್ನದು? ಈರೆ ಮುಸುಡಿನವ ಎಂದು ಅನ್ನಲಿಕ್ಕೆ ಯಾನ ಸುಟ್ಟ 
ಸುಂದರ ಪುರುಷನೋ ನೀನು? ನಿನ್ನ್ನ ಮನೆ ಪಾಡಗ ಕದಿಯಲಿಕ್ಕೆ 
ನಾನು ಬರುತ್ತೇನೆಯೇ? ಬೇಡ... ನಡಿ... ಇಲ್ಲ, ನಾನು 
ಮಾತಾಡಬಾರದು... ನಿಷ್ಠುರದ ನಾಲಗೆ ನನ್ನದು! 

ತ್ಯಾಂಪ:-- ಭಾರಿ ಸಂಭಾವಿತನು ನೀನು! ಗೊತ್ತು. ಆ ದಿನ ಬೆಳಿಗ್ಗೆ 
ಕೊಡಲಿ ಬೇಕು ಎಂದು ನೆಪಮಾಡಿ, ಕೋಳಿಕೂಗುವ ಮುಂಚೆ 
ಕಾಲಿಟ್ಟು, ಮಧ್ಯಾಹ್ನದ ತನಕ ನನ್ನ ಮನೆಯಲ್ಲಿ ಗೂಬೆ ಹಾಗೆ 

ನಂಜ:--ಆಯಿತೇ, ಇಷ್ಟೇ ಸರಿಯೇ! ಕೋಳಿಯಾಯಿತು, ಗೂಬೆ 
ಯಾಯಿತು, ಪೀಕದಾನಿಯಾಯಿತು . . . ಬೇಕು ಬೇಕು 
ಎಂದು ನಂಟರ ಮನೆ ಸುದ್ದಿ ತೆಗೆದು, ನನ್ನನ್ನು 


ಹೊತ್ತೇರುವ ತನಕ 

ಕುಳ್ಳಿರಿಸಿಕೊಂಡು ಈಗ ಹ್ಯೊಮಾಲೆಯನ್ನು ನನ್ನ ಕೊರಳಿಗೆ 
ಹಾಕುತ್ತಿಯಾ? ದೇವರ ಆಣೆಹಾಕಿ ನಾನು ನಿನ್ನ ಸಾಡಗ 
ಕದ್ದದ್ದು ಅನ್ನುತ್ತಿಯಾ? ಪ್ರಮಾಣಮಾಡುನ ದೇವರ ಹತ್ತಿರ... 

ತ್ಯಾಂಪ: ದೇವರ ಹತ್ತಿರ ಪ್ರಮಾಣಮಾಡುವುದಂತೆ! ಏನೂ 
ಮಾಡುವೆ. ಅಷ್ಟಿದೆ ನಿನ್ನ ಧೈರ್ಯ! ಯಾವ ಮುಹೂರ್ತ 
ದಲ್ಲಿ ನಿನ್ನ ಅರಿಷ್ಠ ನನ್ನ ಮನೆಗೆ ಕಾಲಿಟ್ಟತೋ ಮಗು ಹಾಸಿಗೆ 
ಹಿಡಿಯಿತು, ದನವಂತೂ ನಿನ್ನ ಕಣ್ಣುತಾಗಿ ಹಾಲಿನ ಹನಿ ಇಳಿಸು 
ವುದಿಲ್ಲ. 

ನಂಜ: ಇದು ವಿಸರೀಶವಾಯಿತು. ಸುಮ್ಮನೆ ಇದ್ದರೆ ನಾಲಿ 
ಗೆಗೆ ತೆರವು ಇಲ್ಲದಂತೆ ಬೊಗಳುತ್ತಿಯಾ? ಇನ್ನೊಮ್ಮೆ ನೀನು 
ಅದೇ ಮಾತನ್ನು ಅಂದದ್ದಾದರೆ ನಿನ್ನ ಹಲ್ಲನ್ನು ಕಿತ್ತು ಕೈಯಲ್ಲಿ 
ಕೊಡುತ್ತೇನೆ! ನಮ್ಮ ಗಂಡಹೆಂಡಿರಲ್ಲಿ ಜಗಳ ಆಗಲಿ ಎಂದು 
ಮಾಟಮಾಡಿದು ಸಾಲದೆ ನನ್ನ ಕೊರಳಿಗೆ ಕಳ್ಳಗಿಳ್ಳ ಎಂದು 
ಬಿರುದು ಹಚ್ಚಿದರೆ-- ನಿನ್ನ ಸುದ್ದಿ ಅಡಗಿಸಿಬಿಡುತ್ತೇನೆ! ... 
ಇನ್ನು ತ್ಯಾಂಪಣ್ಣ ಎನ್ನುವನ ಹುಟ್ಟಲಿಲ್ಲ ಎಂದು ಮಾಡುತ್ತೇನೆ! 
ನೋಡು, ತೆಗಿ ಇನ್ನೊಮ್ಮೆ ಬಾಯಿ! ... ನಿನ್ನ ಕೈಕಾಲು 
ಮುರಿದು... 

ತ್ಯಾಂಪ: - ಎನು, ನನ್ನ ಕೈಕಾಲು ಮುರಿದು... ನನ್ನ ಕೈಯ 

ಮೇಲೆ ದೇವರು ಕೂತಿದ್ದಾನೆಯೇ... ಬಾ... ಆಗಿಹೋಗಲಿ 
ಒಂದು ಸ್ಸ ಫಾ 

ನಂಜ:--(ನುಂದರಿದು) ಆಗಲಿ, ಇದೋ ಈ ಚೂರಿಯಿಂದ ನಿನ್ನ 
ಎದೆ ಸಿಗಿದು ನಿನ್ನ ಕರುಳನ್ನು ನಿನ್ನ ಕೊರಳಿಗೆ ಸುತ್ತದಿದ್ದರೆ 
ನಾನೇಕೆ? 

ತ್ಯಾಂಪ:-- ದಮ್ಮಯ್ಯ, ನನ್ನನ್ನು ಕೊಲ್ಲಬೇಡವೋ! ... 

ನಂಜ: ಇನ್ನು ಬೊಗಳುತ್ತಿಯಾ ಹಾಗೆ? ... 

ತ್ಯಾಂಪ:-- ಇನ್ನು ಅಂದರೆ ನಾ ನಿನ್ನ ಮಗ... 

ನಂಜ:-- ಹೊಂ, ಹಾಳಾಗು . .. ಸಾಯಿ (ತೆರಳುವನು.) 

ತ್ಯಾಂಪ:-- ಆಯ್ಯೋ, ನನ್ನ ಹಣೆಬರಹದಲ್ಲಿ ಇಷ್ಟೆಲ್ಲಾ ಬರೆಯಬೇಕೆ! 


ದೃಶ್ಯ ೫. 
[ನಂಜಪ್ಸನ ಮನೆಯಲ್ಲಿ ಅವನ ಹೆಂಡತಿ ವೆಂಕುವು ಅಡಿಗೆಮಾಡಿ 
ಗಂಡನಿಗಾಗಿ ಕಾದುಕುಳಿತಿರುವಳು.] 
ವೆಂಕು:- ಇವರಿಗೆ ದಿನೇ ದಿನೇ ಹೊಸ ಅವತಾರವೇ ತೊಡುಗುತ್ತದೆ 
ಬಂದು ಕಾಣುತ್ತದೆ. ಮೊನ್ನೆ ಇಡಿ, ತಲೆನೋವು ಎಂದು ಬಿದ್ದು 
ಕೊಂಡಿದ್ದರೆ ಕಾಟಕೊಟ್ಟು ಜೀವತಿಂದರು. ಅದನ್ನು ಎಣಿಸಿದರೆ 
ನನಗೇ ಬೇಸರಆಗುತ್ತದೆ: ನಾನು ಎಷ್ಟೆಂದರೂ ಆ ಮಾತನ್ನು 
ಅನ್ನಬಾರದಿತ್ತು. *ನಿಮಗೇನು ಸಂಕಟ?” ಅಂದೆನಲ್ಲ... 
ಪಾಪ! ಏನು ತಿಳಿದುಕೊಂಡರೋ ಏನೋ. ಆದರೆ ಮಾಡುವು 
ದೇನು? ಮೈಸುಖನಿಲ್ಲದಾಗ ಆ ರೀತಿ ಜೀವವನ್ನು ತಿಂದರೆ, 
ಬಾಯಿ ಸುಮ್ಮನಿರುತ್ತದೆಯೆ? 
ಇವತ್ತು ಹೊತ್ತು ತಿರುಗಿ ಇಷ್ಟು ಹೊತ್ತಾದರೂ ಸವಾರಿಯೇ 
ಕಾಣೆ. ಕೆಲಸಕ್ಕೆಂತೂ ಹೋಗಲಿಲ್ಲ. ಕೋಣಗಳು ಇಲ್ಲೇ 
ಇವೆ; ಹಾರೆಗುದ್ದಲಿಗಳೂ ಇಲ್ಲಿವೆ... ಏನು ಊರು ಅಳೆಯ 
ಲಿಕ್ಕೆ ಹೊರಟರೋ? ಹೂಂ, ಬಂತು ಸವಾರಿ. (ನಂಜಪ್ಪನು 
ಬರುವನು.) ಏನು ಇವತ್ತು ಸವಾರಿಯು ಶ್ಯಾನುಭೋಗಿಕೆಯನ್ನು 
ವಹಿಸಿಕೊಂಡಿತೇ? 
ನಂಜ: (ಒಮ್ಮೆಗೆ ಹೋಗಿ ಬೂದಿ ಹಣೆಗೆರಚಿ) ಏನೆಂದೆ? 
ವೆಂಕು: ಏನು? ಹೊಡಿಯಲಿಕ್ಕೆ ಬರುತ್ತಿರಾ? 
ನಂಜ:- ಆಯಿತೇ! ಗ್ರಹಗತಿ ಚೆನ್ನಾಗಿಲ್ಲದಿದ್ದರೆ ಹಾಗೆಯೇ ಸರಿ. 
ಹಣೆಮುಟ್ಟದ ಕೂಡಲೇ ಹೊಡೆಯಲಿಕ್ಸೆ ಬಂದಿರಾ ಎನ್ನಬೇಕೆ? 
ವೆಂಕು: -- ನನ್ನ ಹಣೆಗೇನಾಗಿದೆ! ತಲೆನೋವಾದುದು ಮೊನ್ನೆ, 
ಅದಕ್ಕೆ ಇವತ್ತು ಔಷಧ ತಾಗಿಸುತ್ತಿರಾ? 

ನಂಜ: ಅಯ್ಯೋ, ನಾನು ಬಾಯಿತೆರೆಯುವುದೇ ಕಷ್ಟ. 

ವೆಂಕು:--ಇರಲಿ ಹೇಳಿಬಿಡಿ. ಹೇಗೂ ಗೊತ್ತಾಗಿದೆ. ಇದನ್ನೂ 
ಒಂದು ಹೇಳಿ, ಹೊತ್ತು ಮುಣುಗುವಾಗ ಊಟಕ್ಕೆ ಕುಳಿತು 
ಬಿಡುವ. 

ನಂಜಃ--ಓ ಇವಳೇ, ಸ್ಟಲ್ಪ ಸುಮ್ಮನಿರು! 

ವೆಂಕು:-- ಏನು ನನ್ನ ಹತ್ತಿರ ಮಾತನಾಡುವುದಿಲ್ಲ ಎಂದಿದೆಯೇ? 
ಆಯಿತು. ಅದೂ ಒಂದು ಅನತಾರವಾಗಲಿ. 

ನಂಜ:--ಅಲ್ಲ, ನಾನು ಏನು ಮಾತನಾಡಿದರೂ ಕೊನೆಗೆ ಬರು 
ವುದು ಇಲ್ಲಿಗೆ... ಇಲ್ಲ, ಹೇಳಿಬಿಡುತ್ತೇನೆ. ಕೇಳಿ ಬೈಯು 
ವಷ್ಟು ಬೈದುಬಿಡು. ತೆಸ್ಟು ಹೊತ್ತು ನಮ್ಮ ಪುರಾಣಿಕರಲ್ಲಿಗೆ 
ಹೋಗಿದ್ದೆ. ಜಾತಕ ತೋರಿಸಿದೆ. ಅವರೆಂದರು - ನಿನ್ನ ಗ್ರಹ 
ಗತಿ ಚೆನ್ನಾಗಿಲ್ಲ , .. ಶನಿ, ರಾಹು, ಕೇತು... 

ವೆಂಕು:--ಇನ್ನೇನಿಲ್ಲವೇ? 

ನಂಜ:--ಸ್ಟಲ್ಪ ಸುಮ್ಮನಿರು. 

ವೆಂಕು:-- ಆಯಿತು. 

ನಂಜ: --ಇವೆಲ್ಲ ಸೇರಿ ಕಾಟ ಕೊಡುತ್ತವೆ... . ಆದ್ದರಿಂದ ಮುಟ್ಟ 
ದಲ್ಲಿ ಒಡಕು ಬರುತ್ತದೆ. ಅದಕ್ಕೆ ಜಪಗಿಸ ಮಾಡುವ ಅಂ 
ದರು... ಅಲ್ಲದೆ, ಯಾರೋ ನಮ್ಮ ಸಂಸಾರವನ್ನು ಹಾಳು 
ಫೆಡೆಯಬೇಕು ಎಂದು ಮಾಟಮಾಡಿದ್ದಾರೆ ಅಂದರು. ಅದಕ್ಕೆ 
ಇಷ್ಟು ಬೂದಿಯನ್ನು ನಿನ್ನ ಹಣೆಗೆ ತಾಗಿಸಲು ಕೊಟ್ಟದ್ದರು . .. 
ತಂದೆನು; ಏರಿಸಿದೆ. ಮತ್ತೇನಿಲ್ಲ. 

ವೆಂಕು:--ನನ್ನ ಹಣೆಯ ಮೇಲಿನ ಕುಂಕುಮ ಸಾಲದಂತೇನು? 

ನಂಜ:--ಅಲ್ಲ! ನನಗೂ ನಿನಗೂ ಒಡಕು ಬಂದೀತು ಎಂದು ಹೆದರಿ. 

ವೆಂಕು... ಏನು ಬಂದಿದೆ ಈ ವರೆಗೆ? 

ನಂಜ: -- ಮೊನ್ನೆ ನೀನು ರ್‌ ಹ 

ವೆಂಕು: ಪ್ರ ಹ್ಹ. . ಏನೆನ್ನಲಿ ನಿಮ್ಮ ಬುದ್ದಿಗೆ! A ಮೊನ್ನೆ 

ತಲೆ ನೋವೆಂದು ಒಂದು ಗಳಿಗೆ ಮಲಗಿದ್ದರೆ ನೂರು ಸಾರಿ ಕರ 

ದಿರಿ. ಸಿಟ್ಟು ಬಂದಿತು. ಒಂದು ಆಕಾ ಹೀಗೆಂದು 
ಪುರಾಣಿಕರ ಮನೆಗೆ ಓಡಿದಿರಾ? ಅಷ್ಟಕ್ಕೇ ಮಾಟಮನಾಡಿದ್ದಾರೆ; 
ನಿಷ್ಠುರ, ರಾಹು, ಶನಿ ಅಂತ ಹುಚ್ಚು ಕಟ್ಟಕೊಂಡು ಬರುವುದೇ? 
ಇದಲ್ಲದೆ ಇನ್ನೇನಾಗಿತ್ತು ಈ ಮನೆಯಲ್ಲಿ? ... 

ನಂಜ: ..- ಇನ್ನೇನಾಗಿಲ್ಲ. 

ವೆಂಕು: ಹಾಗಾದರೆ... ಈಗ ಮಾತಾಡಿದ್ದಕ್ಕೆ ತಿರುಗಿ ಪುರಾಣಿ 
ಕರ ಮನೆಗೆ ಓಡುವುದಿಲ್ಲವೇ? ಬೆಕ್ಕು ಕೂಗಿದರೆ, ನಾಯಿ ಕೂಗಿ 
ದರೆ ಅವರ ಮನೆಗೆ ಓಡುವುದಾದರೆ ಏನುಳಿಯಿತು? 

ನಂಜ: ಹಾಗಾದರೆ ಅವರು ಪ್ರಶ್ನೆ ನೋಡುವುದು ಸುಳ್ಳೇ? ನಾನು 
ಮಾತನಾಡುವುದರಲ್ಲೇ ಜಗಳ ಆಗುತ್ತೆ ಅಂದರು. ಆಯಿತಲ್ಲ! 

ವೆಂಕು:-- ಏನಾಯಿತು? 

ನಂಜ:--ಈಗ ಮನೆಗೆ ಬರುವಾಗ ತ್ಯಾಂಪಣ್ಣ ಸಿಕಿದ-- 

ವೆಂಕು: “ಅವನ ಮಗುವಿಗೆ ಹೇಗಿದೆಯಂತೆ? 

ನಂಜ: ಅದೆಲ್ಲಾ ಇದೆ. ನಾನೆನ್ನುವುದನ್ನು ಕೇಳು .. . ಬರು 
ವಾಗ ಮಾತಾಯಿತು. ಆಯಿತು ಆಯಿತು . . . ಅವನು 
ನನ್ನನ್ನು ಬೈದನು .. . ನಾನು ಕಳ್ಳ ಎಂದನು 

ವೆಂಕು:-- ಕಳ್ಳ ಅಂದರೆ? , 

ನಂಜ:-- ನಾನೂ ಅಂದೆ, ನನ್ನ ಮನೆಮಾಟಮಾಡಿ ಕೆಡಿಸಿದೆ ಎಂದು. .. 
ಸರಿ, ಬಾಯಿಂದ ಹೋಯಿತು, ಕೈಗೆ ಬಂತು -.. ಬಂತು ಅಂ 


ಹಣೆಬರಹ. ನಿ 








ದರೆ ಬರಲಿಲ್ಲ... ಬರುವುದಿತ್ತು. ನಾನು ಚೂರಿಯನ್ನು ತೆಗೆದೆ. 
ಅಷ್ಟರಲ್ಲೆ ಇದು ಸ್ವಾರಸ್ಯವಿಲ್ಲವೆಂದು ಅವನು ಪರಾರಿಯಾದ .. 
ಇದು ಜಾತಕ ಕೆಡದೆ-- 

ವೆಂಕುಃ-- ನಿಮ್ಮ ಅತಿ ಬುದ್ದಿಗೇನೆನ್ನಲಿ ನಾನು? ಅನನು «ನೀನು 
ಕಳ್ಳ? ಅಂದರೆ ನೀವು ಚಂದವಾಗಿ ಮಾತನಾಡಬಾರದಿತ್ತೇ? 
ಮಾಟ! ಅನ್ನಬೇಕೆ? ಪುರಾಣಿಕರ ಹತ್ತಿರ ಹೋದರೆ ಏನಾದರೂ 
ಹೇಳಿಯೇ ಹೇಳುತ್ತಾರೆ. ಅದನ್ನು ನಂಬಿ, ಅವನನ್ನು ಬೈದು- 


ನಿಷ್ಠುರಮಾಡಿಕೊಂಡಿರಿ , . . ಹೀಗೆ ಮಾಡಿದರೆ ನಾವು ಊರಿ 
ನಲ್ಲಿ ರಲಿಕ್ಕಿ ಲ್ಲ , ೬. ಕಳೆದ ಸಾರಿ ನಿಮಗೆ ಕಾಯಿಲೆಯಾದಾಗ 


ಮನೆ ಮುಂದೆ ಹಗಲು ರಾತ್ರೆ ಗಳಿಗೆ ಲೆಕ್ಕಮಾಡಿ ಕುಳಿತ್ತಿದ್ದ 
ತ್ಯಾಂಪಣ್ಣ, ಒಂದು ಹೆಚ್ಚು ಕದಿಮೆ ಮಾತನಾಡಿದರೆ, ಮಾತಿಗೆ 
ಮೈಮೇಲೆ ಹಾರಚೇಕೆ? ಚೂರಿ ತೆಗೆದುಕೊಂಡಿರಂತೆ ... 
ಎನಾದರೂ ಆಗಿದ್ದರೆ ಜೈಲು ಕಾಣುವುದೇ, ಮತ್ತೇನು? . .. 
ಜಾತಕ ಕೆಟ್ಟದಲ್ಲ ಏನಲ್ಲ. ಕೆಟ್ಟದ್ದು ಅಂದರೆ ನಿಮ್ಮ ನಾಲಿಗೆ. 
ಅದನ್ನು ಸ್ಯಾಧಿಸನ ಹಿಡಿದರೆ ಎಲ್ಲಾ ಚೆನ್ನಾಗಿರುತ್ತದೆ. 

ನಂಜ: --(ಮೌನ.) 

ವೆಂಕು: ಏನು ಸುಮ್ಮನಾದಿರಿ? 

ನಂಜ:--ನನಗಣ ಹಾಗೆ ಕಾಣುತ್ತದೆ. ಏನೇನು ತಿಳಿದು ಏನೇನು 


ಮಾಡಿದೆ... 
ವೆಂಕು: ಆದದ್ದು ಆಯಿತು. ಬೆಳಿಗ್ಗೆ ತ್ಯಾಂಪಣ್ಣನ ಮನೆಗೆ 
ಹೋಗಿ ತಪ್ಪನ್ನು ಒಪ್ಪಿಕೊಂಡು ಬನ್ನಿರಿ. ಹಾಗೆಲ್ಲ ಅಂಥವರ 
ಹ ಹೆಣಛ 
ಹತ್ತಿರ ನಿಷ್ಠುರ ಕಟ್ಟಕೊಳ್ಳಬಾರದು, 

ವೆಂಕು:-- ನೀವು ಸುಮ್ಮನಿದ್ದ ರಾಗದು, ನಾಳೆ ಅವನು ಫಿರ್ಯಾದಿ 
ಕೊಟ್ಟರೆ ನಿಮ್ಮ ಅವಸ್ಥೆ ಏನಾದೀತು? ಬೇಕಾದರೆ ನಾನೂ ಬರು 
ತ್ತೇನೆ. ಕಾವೇರಿಯನ್ನು ಕಾಣದೆ ಬಹಳ ದಿವಸಗಳಾದುವು 
ಹೂಂ, ಏಳಿ ಏಳಿ... ಅನ್ನ ಎಲ್ಲ ತಣಿದು ತಂಗಳಾಯಿತು -- 
ಇದೂ ನಿಮ್ಮ ಜಾತಕದಲ್ಲಿ ಬರೆಯಲಿಲ್ಲವೇ? 


ದೃಶ್ಯ ೬. 
(ಹಾದಿಯಲ್ಲಿ ಪುರಾಣಿಕರು ಯೋಚನೆ ಮಾಡುತ್ತ ಪ್ರವೇಶಿಸುವರು.) 


ಪುರಾಣಿಕ: ಹೊತ್ತು ಮೂಡಿ ರಾವನೆರಡಾಯಿತು. ನಂಜಪ್ಪ 


ಅಕ್ಕಿ ಕಾಯಿ ತರುತ್ತೇನೆ ಎಂದನನೂ ಕಾಣುವುದಿಲ್ಲ. ಇತ್ತ 
ಜಾತಕ ಕೇಳಲಿಕ್ಕೆ ತ್ಯಾಂಪಣ್ಣ ಬರುತ್ತೇನೆ ಅಂದವನೂ ಇಲ್ಲ. 
ಎಲ್ಲಾದರೂ ಬೇರೆಯವರ ಮನೆಗೆ ಹೋದರೋ. ಅಲ್ಲ ಇದೂ 
ಒಂದು ವ್ಯಾಪಾರವಾಯಿತಲ್ಲ. ಊರಲ್ಲಿ ಒಂದು ಆಂಗಡಿ 
ಇದ್ದರೆ, ಎರಡು ಅಂಗಡಿ; ಒಬ್ಬ ಆಚಾರಿ ಇದ್ದರೆ ಇಬ್ಬರು ಆಚಾರಿ 
ಗಳು! ಒಬ್ಬ ಅ ಕ್ವಸಾಲಿಗನಿಗೆ ಇನ್ನೊಬ್ಬ ಅಕ್ಕಸಾಲಿ... ! ನಮ್ಮ 
ಒಂದು ಹಳ್ಳಿಗೆ, ಹಿರಿಯರಿಂದ ಆಂದರೆ ಡಿ ೪4. 
ಹತ್ತೆಂಟು ತಲೆಗಳಿಂದ, ಏನೋ ಇಷ್ಟು ಮಂತ್ರವಾದ, ಜ್ಯೋತಿಷ್ಯ 
ಕಲಿತುಕೊಂಡು ದಿನಹರಣ ಮಾಡುತ್ತಾ ಇದ್ದರೆ, ಅದಕ್ಕೆ ಈ 
ಅರಿಷ್ಠ ನಾಗಣ್ಣ ಭಟ್ಟ ಇವನೂ ಎದುರಂಗಡಿ ಇಡಬೇಕೇ? 
ಒಂದು ದಿನ ಅವನ ಕೊಬ್ಬನ್ನು ಇಳಿಸದೆ ಬೇರೆ ಮಾರ್ಗವೇ 
ಕಾಣುವುದಿಲ್ಲ. 

ನಾನು ಒಂದು ಹೇಳಿದರೆ ಅನನೊಂದು ಹೇಳುವುದಾಗಿದೆ. 
ಮೊನ್ನೆ ಆ ಹೆಣ್ಣಿನ ಜಾತಕ ಬಂದಾಗ, ಕೂಟ ಚೆನ್ನಾಗಿಲ್ಲ ಅಂದರೆ, 
ಅವನು ಅಂದನಂತೆ ಇಂಥ ಸಂಬಂಧ ಬೇರೆ ಇಲ್ಲವೆಂದು. 
ನಾನು ರಾಹು ಕಾಟ, ಅಂದರೆ ಅನನು ಬುಧನ ಬೆಸೆ, ಅನ್ನು 
ತ್ತಾನೆ. ಇದೇ ಆಯಿತಲ್ಲ. ನಾವೇ ಹೀಗೆ ಕಚ್ಚಾಡಿದರೆ ಜನರು 
ಬರಬೇಕು ಎಲ್ಲಿಂದ? 

ಆದರೂ ತ್ಯಾಂಪಣ್ಣ ಬರಬೇಕಿತ್ತು. ನಿನ್ನೆ ೫ ಪಾನಾಣೆ 
ಬಾಕಿ ಇರಿಸಿಯೇ ಹೋಗಿದ್ದನು. ಅದನ್ನು ತೆಗೆದುಕೊಂಡು 
ಹೋಗಲಿಕ್ಟಾದರೂ ಬರಬೇಕಿತ್ತು. ಇಲ್ಲ, ಏನೇ ಆಗಲಿ, ನಾನೇ, 
ಮನೆಯ ದನ ತಪ್ಪಿಸಿಹೋಯಿತು ಎಂದು, ಅನನ ಮಸೆ ಅಂಗಣ 
ವನ್ನು ಹಾದು ಹೋದರೆ, ಅಲ್ಲೇ ಮಾತಾಡಿ ಬರುವುದಕ್ಕೆ ಆಗು 
ತ್ತದೆ. ಎಲ್ಲಾದರೂ ನಂಜಪ್ಪ ತ್ಯಾಂಪರ ತಲೆ ಆ ಭಟ್ಟ ತಿರುಗಿ 
ಸಿರಬೇಕು-- ಅವನ ಗತಿ ಮೋಕ್ತವಾಯಿತೆಂದು ಲೆಖ್ಬ. ಆ ಭಟ್ಟ 
ಅನ್ನುತ್ತಾನಂತೆ-- ನನಗೇನು ಜಾತಕ ನೋಡಲಿಕ್ಕೆ ಬರುತ್ತದೆ - 
ಎಂದು! ನನ್ನನ್ನು ಕೇಳುವವನು ಇವನೋ? . . ನಮ್ಮಪ್ಪ 
ಮಾಡಿದ್ದು ಅದೇ ಕಸಬು, ಅಜ್ಜ ಮಾಡಿದ್ದೂ ಅದೇ; ನಾನು 
ಮಾಡುವುದೂ ಅದೇ... ನನ್ನನ್ನು ಈ ಅಡ್ಡ ಕಸಬಿ, ನಿನ್ನೆ ಹುಟ್ಟದ 
ಮಗು “ನೀನು, ತಾನು? ಅನ್ನುತ್ತಾನಲ್ಲ! ಇವನಿಗೆ ಗ್ರಹಗತಿ 
ಕೆಟ್ಟದ್ದೇ ನಿಜ... ಹೊತ್ತಾಯಿತು, ಹೋಗುವಾ... ಹೋಗು 
ವಾ...ಥೂ' ಈ ಹಾಳಾದ ಚಳಿ ರಂಡೇದು ಪ್ರಾಣ ತಿನ್ನುತ್ತದೆ 
ಈಗಲೇ ಬರಬೇಕೇ ಚಳಿ! ಸೆಕೆಗಾಲಕ್ಕೆ ಬಂದರೆ ಅದರ ಅಪ್ಪನ 
ಗಂಟೇನು ಖರ್ಚಾಗುತ್ತದೆ! 


ದೃಶ್ಯ ೭. 


(ತ್ಕಾಂಪಣ್ಣನ ಮನೆ, ಕಾವೇರಿಯೂ ವೆಂಕುವೂ ಕುಳಿತು ಮಾತಾ 
ಡುತ್ತಿರುವರು.) 
ಕಾವೇರಿ: ಅಯ್ಯೋ, ಅಯ್ಯೋ ವೆಂಕು, ನಿನ್ನನ್ನು ಕಾಣುವುದೆಂದರೆ 
ಈಶ್ವ ರನನ್ನು ತಪಸ್ಸುಮಾಡಿದ ಹಾಗಾಯಿತು. ಆ ದಿನ ಹುಣ್ಣಿ 
ಸ್ತ ಬ ಜತ ದ ಬರುವುದು. ನಾನೇ ಬರುತ್ತಿದ್ದೆ 
ಒಮ್ಮೆ, ಆದರೆ ಮಾಡುವುದೇನು? ಇಷ್ಟು ದಿನ ನಮ್ಮ ಮನೆಯ 
ವಿಚಾರ ಏನೂ ಸ್ಫಾರಸ್ಯವಿದ್ದಿಲ್ಲ. ಅತ್ತಲಾಗಿ ಮಗು ಕಾಯಿಲೆ, 
ಇತ್ತಲಾಗಿ ದನ ಕರೆಯುತ್ತಿದ್ದಿಲ್ಲ. ಹೀಗೆಲ್ಲಾ ಆಗಿ ಯೋಜನೆ 
ಆಗಿತ್ತು. 
ವೆಂಕು: ಅದನ್ನೇ ಹೇಳಿ ಬಂದೆ ಅಕ್ಕು ನಿನ್ನೆ ಬರಬೇಕು ಅಂದಿದ್ದೆ. 
ಬಿಡುವು ಆಗಲಿಲ್ಲ. ಮನೆಯವರು ಹೊರಗೆ ಹೋಗಿದ್ದರು. 
ಬರುವಾಗಲೇ ಹೊತ್ತು ಬೈಯಾಯಿತು. ಇರಲಿ, ನಿನ್ನ ಮಗು 
ವಿಗೆ ಜ್ವರ ಅಂದರು; ಹೇಗಿದೆ? ಏನು ಅಷ್ಟು ಜೋರಿಲ್ಲವಷ್ಟೆ? 
ಕಾವೇರಿ: ನಿನ್ನೆ ವರೆಗೆ ಹಾಗಿತ್ತು. ಈಗ ದೇವರ ದಯೆಯಿಂದ 
ಎಲ್ಲಾ ಸಮಾಧಾನಕ್ಕೆ ಬಂದಿದೆ. ಹೌದು, ಬಡಿದುಕೊಂಡರೆ 
ಮನೆಯಿಂದ ಹೊರಡುವುದಿಲ್ಲ. ಹೋಗಿ ದಾಕ್ತಾರರ ಔಸ್ತಿ ತನ್ನಿ 
ಅಂದರೆ, ಅದರ ಹಣೆಯಲ್ಲಿ ಬರೆದುದ್ದಕ್ಕೆ ಮಾಡುವುದೇನು? 
ಅನ್ನುತ್ತಾರೆ! ಇವರ ಹಣೆಯ ಮೇಲೆ ಅವನು ಎಷ್ಟೆಲ್ಲಾ ಬರೆದಿದ್ದಾ 
ನೆಯೋ ದೇವರೇ ಬಲ್ಲ. ಅವರಂತೂ ಹೋಗುವುದಿಲ್ಲ ಎಂದು 
ಬಿಡುವಿನಲ್ಲಿ ಬಿಡುವು ಮಾಡಿ ಹೋಗಿ ಔಸ್ತಿ ತಂದು ಕೊಟ್ಟೆ. 
ಕತ್ತಲಾಗುವುದರೊಳಗೆ ಜ್ವರ ಇಳಿಯಿತು. ಏನಿಲ್ಲ ಬರೇ 

ತೀತಜ್ಞರ ಇರಬಹುದು ಅಂದರು ಆ ಪುಣ್ಯಾತ್ಕರ ವಂಶ ಉದ್ದಾರ 
ವಾಗಲಿ ತಾಯಿ. 

ವೆಂಕು: ಅದೇನೋ ದನದ ಸುದ್ದಿ ಅಂದೆಯಲ್ಲಾ ... ಯಾರ 
ಕಣ್ಣು ತಾಗಿತೋ ಏನೋ. 

ಕಾವೇರಿ:--ಹ್ಹ ಹ್ಹ ಆದೇನೆನ್ನುತ್ತೀ ನನ್ನ ಹುಚ್ಚಾಟಕೆಗೆ! ನಾನೂ 
ಹಾಗೆ *ದೃಷ್ಟಿಯಾಯಿತು. ಅದಕ್ಕೇ ಮ್ಫೆ ಮುಟ್ಟಲಿಕ್ಕೆ ಬಿಡು 
ವುದಿಲ್ಲ? ಎಂದು ತಿಳಿದುಕೊಂಡಿದ್ದೆ. ಆದರೆ ನಿನ್ನೆ ನೋಡುವಾಗ 
ಅದರ ಕೆಚ್ಚಲಿನ ಹತ್ತಿರ ಮುಳ್ಳುಗೀರಿ ದೊಡ್ಡ ಗಾಯವಾಗಿತ್ತು. 
ಅದೇ ಚಳಿಗೆ ಒಡೆದು ಸಿಂಬಾಗಿತ್ತು. ಹೀಗಾಗಿ ಕೈ ಹಾಕಲಿಕ್ಕೆ 
ಬಿಡಲಿಲ್ಲ. ದೃಷ್ಟಿ ಎಂದೇ ನಂಬಿ ಅವರನ್ನು ಪುರಾಣಿಕರ ಮನೆಗೆ 
ಕಳುಹಿಸಿದ್ದೆ. ಏನೇನೂ ಗ್ರಹಗತಿ ಚೆನ್ನಾಗಿಲ್ಲ ಅಕ್ಕ ನಮ್ಮದು. 

ವೆಂಕು: -- ನಿಮ್ಮ ಮನೆಗೂ ಈ ಗ್ರಹಗತಿ ಬಂದಿತೇ? ಗ್ರಹಗತಿ 
ಏನಾಯಿತು ನಿಮಗೆ? ಎಲ್ಲಾ ಭ್ರಾಂತು! ಏನಾದರೂ ಏನಾ 
ದರೂ ಮಾಡುವುದು; ಏನಾದರೂ ಏನಾದರೂ ತಿಳಿದುಕೊಳ್ಳು 
ವುದು. , . ಇರಲಿ, ತ್ಯಾಂಪಣ್ಣ ಮನೆಯಲ್ಲಿಲ್ಲವೆ? 

ಕಾವೇರಿ: - ಒಳಗೆ ಇದ್ದಾರೆ. ಕರೆಯಬೇಕೇ? 

ಪೆಂಕು:-- ನಾನು ಬಂದಿದ್ದೇನೆ ಅನ್ನು. ಅವರನ್ನು ಕಾಣುವ ಎಂದು 
ಬಂಡೆ, 

ಕಾವೇರಿ: ಏನು ವಿಶೇಷ ಅಕ್ಕ? ... 

ವೆಂಕು: - ಅವನೆದುರಿಗೆ ಹೇಳುತ್ತೇನೆ. ನಿನಗೆ ಅವನೇನು ಹೇಳ 
ಲಿಲ್ಲವೇ-ನಮ್ಮ ಯಜಮಾನರ ವಿಚಾರವನ್ನು! ಅವರೊಬ್ಬರು ಅತಿ 
ಬುದ್ಧಿ ಯವರು. ನಿನ್ನೆ ಅವರಿಗೂ ಇವರಿಗೂ ಭಾರಿ ಲಡಾಯಿ 
ಯಂತೆ! ಅವನ ಕಾಲು ಹಿಡಿದಾದರೂ ರಾಜಿಮಾಡಿಕೊಳ್ಳಿ 

ಎಂದು ಹೇಳಲು ಬಂದೆ. ನಮ್ಮ ಯಜಮಾನರು ಈಗಲೇ 
ಬರಬಹುದು. 

ಶಾವೇರಿ:-- ನನ್ನ ಹತ್ತಿರ ಉಸಿರು ಎತ್ತಲಿಲ್ಲ! ಹೀಗೂ ಇದೆಯೇ!.. 
ಹಾಜಿ ರ ವೆಂಕಕ್ಟ ಬಂದಿದ್ದಾಳೆ... 
ನಿಮ್ಮನ್ನು ಕಾಣುವುದಕ್ಕೆಂದು (ತ್ಕಾಂಪ ಬರುವನು) 

ವೆಂಕು: — ತ್ಯಾಂಪಣ್ಣ, ಏನು ನಿನ್ನೆಯ ಗಲಾಟೆ? ... ನಮ್ಮವರ ಹಣೆ 
ಬರಹ ನಿನಗೆ ಗೊತ್ತಿದೆ. ಅವರೇ ನೀನು ಮಾಡಿದ ಉಪಕಾರ 
ವನ್ನು ಸ್ಮರಿಸಿ ಸುಮ್ಮನಿರಬೇಕಿತ್ತು. ಅದೂ ಇಲ್ಲ, ನೀನು ಹಿರಿ 
ಮನುಷ್ಯನಲ್ಲವೇ? ನೀನಾದರೂ ಅವರಿಗೆ ಎರಡು ಬುದ್ಧಿ ಹೇ 
ಳುವ ಬದಲು ಹೀಗೆ ಕತ್ತಿ ಚೂರಿ ಹಿಡಿದು... ಆಯ್ಯೋ... 

ಕಾವೇರಿ: - ಇದೇನು ಭಾರೀ ಸುದ್ದಿ ಕಾಣುತ್ತದೆ... ನನ್ನ ಹತ್ತಿರ 
ನೀವು ಉಸಿರು ಸಹ ತೆಗೆಯಲಿಲ್ಲ... ನಾನು ಈ ಮನೆಯ 
ಹೊರಗೇ ಒಳಗೇ? 

ಶ್ಯಾಂಪ:-- ನೀನು ಸ್ಫಲ್ಪ ಸುಮ್ಮನಿರು. ನನ್ನ ಹಣೆಬರಹಕ್ಕೆ 
ಯಾರೇನು ಮಾಡುತ್ತಾರೆ? . . . ನಿನ್ನೆ ಪುರಾಣಿಕರ ಮಸೆಗೆ 
ಹೋದೆ ಅಂಡೆನಲ್ಲಾ, ಅದೇ ವಿಚಾರ. 

ಕಾವೇರಿ: - ಇರಲಿ, ಅದಕ್ಕೆ ಇಷ್ಟೆಲ್ಲಾ ಏನಾದದ್ದು? 

ತ್ಯಾಂಪ:-- ಆದದ್ದೇನಿಲ್ಲ. . ಅವರೆಂದರು-- ಕರೇ ಮುಸುಡಿನ ಕಳ್ಳ 
ಪಾಡಗ ಕದ್ದದ್ದು ಎಂದು. ಆ ದಿನ ನಂಜ ಬಂದಿದ್ದ ನಲ್ಲ-ಅವನೇ 
ಎಂದು ತಿಳಿದು - "ನೀನೇ' ಅಂದ ಅವನಿಗೆ . 

ಕಾವೇರಿ: ಅಷ್ಟರೊಳಗೆ ಹೇಳಿಯಾಯಿತೇ? ಈಗ ಒಲೆಬೂದಿಯಲ್ಲಿ 
ಪಾಡಗ ಸಿಕ್ಕಿತಲ್ಲಾ, ಏನೆನ್ನುತ್ತೀರಿ? ಎಲ್ಲಿ ಮಗು ಆಟವಾಡಿ 
ಹಾಕಿತೋ ಏನೋ... ಅವರು ಹೇಳಿದರಪ್ಪ... ಅದನ್ನು 

ಕೂಡಲೇ ಹೊರಗೆಹಾಕುವುದೇ? ಆಯಿತು, ಅದು ಸಿಕ್ಕಿದ 
ಮೇಲೂ ನಂಜಪ್ಪನ ಹತ್ತಿರ ಹೇಳಬಹುದಿತ್ತಲ್ಲಾ ... 

ತ್ಯಾಂಪ:-- ಅಷ್ಟೆಲ್ಲಾ ಆದ ಮೇಲೆ ಅನನಿಗಿಂದು ಹೇಗೆ ಮೋರೆ 
ತೋರಿಸುವುದು ಅಂತ... ಒಟ್ಟಾರೆ ನನ್ನ ಹಣೆಬರಹ ... 

ಕಾವೇರಿ: - ಹಾಳಾಯಿತು ಈ "ಹಣೆಬರಹ! .... ಅಲ್ಲಿ ನೋಡಿ, 
ನಂಜಣ್ಣನೇ ಬಂದನು. ಹೇಳಿ. - “ಹಾಗೆಲ್ಲಾ ತಿಳಿಯಬಾರದು, 
ಮರೆಯಬೇಕು' ಎಂದು. 

ನಂಚ:- ತ್ಯಾಂಪಣ್ಣಾ, ಮನೆಯಲ್ಲೇ ಇದ್ದಿಯಾ? . . - 

ತ್ಯಾಂಪ:-- ನಂಜಪ್ಪಾ, ನಾನು ಅನ್ಯಾಯಗಾರ, ಸಿಟ್ಟುಮಾಡಬೇಡ. 
ಪುರಾಣಿಕರು ನುಡಿದದ್ದು ಮನಸ್ಸಿನಲ್ಲಿ ಕೊರೆದು ಹಾಗೆ ಮಾಡಿದೆ. 
ಪಾಡಗ ಒಲೆಯಲ್ಲೇ ಇದ್ದಿತ್ತು...» ಕ್ಷಮಿಸು. ಏನಿದ್ದರೂ 
ಕ್ಷಮಿಸು. 

ಸಂಜ:-- ನನಗೂ ನಾನು ನಿನ್ನೆ ಆಡಿದ್ದು ಹೆಚ್ಚು ಎಂದು ತೋರಿ 
ನಾನೇ ಬಂದೆ ... ಹೋಗಲಿ, ಅದನ್ನು ಮರೆತುಬಿಡು 
ಮಗು, ದನಗಿನ ಎಲ್ಲಾ ಚೆನ್ನಾಗಿದೆಯೇ? 

ತ್ಯಾಂಪ:-- ಎಲ್ಲಾ ಚೆನ್ನಾಗಿದೆ. ಒಟ್ಟಾರೆ ಎಲ್ಲವನ್ನೂ ನಿನ್ನ ಮೇಲೆ 
ಹಾಕಿದೆ. ನನ್ನ ಗ್ರಹಚಾರ - - . 

(ಪ್ರರಾಣಿಕರ ಪ್ರವೇಶ,) 

ಫುರಾ:-- ಹೋ! ಇಬ್ಬರೂ ಇಲ್ಲೇ ಇದ್ದಾರಲ್ಲ. - - 

ನಂಜ: -- ಪುರಾಣಿಕರೇ ಬನ್ನಿ - - - ಇಲ್ಲಿ ಬನ್ನಿ -. - 

ಪುರಾ: ಏನಯ್ಯಾ ಗದ್ದಲ! 

ನಂಜ:-. ಗದ್ದಲನೇನಿಲ್ಲ -- - ಪಾಡಗ ಏನಾಯಿತೆಂದಿರಿ ನೀವು? 
ಕದ್ದದ್ದು ಯಾರೆಂದಿರಿ? ಇತ್ತ ಮಾಟಮಾಡಿದವರು ಯಾರೆಂದಿರಿ? 

ಪುರಾ: - ನನ್ನನ್ನೇನು ಹೆದರಿಸುತ್ತೀಯೋ ಮಹಾರಾಯಾ! 

ಕಾವೇರಿ; ಹಾಗಲ್ಲ... ನೀವು -- . ಪಾಡಗ ಕದ್ದವರು ಕರಿ 
ಮುಸುಡಿನವರು ಅಂದರಂತೆ. ಅದು ಒಲೆ ಬೂದಿಯಲ್ಲಿ ಸಿಕ್ಕಿ 
ತಲ್ಲ -  : ನಂಜಪ್ಪನ ಮೇಲೆ ಸುಮ್ಮನೆ ಅನ್ಯಾಯ ಹಾಕಿ, ನಮ್ಮ 
ಯಜಮಾನರ ತಲೆಕೆಡಿಸಿ... 

ಪುರಾ: ಏನು? ನಾನು ನಂಜಪ್ಪನೆಂದು ಹೆಸರು ಹೇಳಿದೆನೆ? ಏನು 
ತ್ಯಾಂಪ? 

ತ್ಯಾಂಪ:-- ತಾವು ಹೆಸರು ಅನ್ನದಿದ್ದರೂ ನಾನು ಹಾಗೆ ಗ್ರಹಿಸಿದೆ. 
ಕರಿಮುಸುಡಿನವ ಅಡಗಿಸಿದ ಎಂದಿರಿ... 

ಪುರಾ: - ಹಾಗೆನ್ನು!. .. ಕರಿ ಮುಸುಡಿನವ ಅಂದರೆ ನಂಜಪ್ಪನೋ! 
ಕರಿಮಸಿ ಕೆಂಡ ಎಂದೂ ಆಗಬಹುದು. ಒಲೆಯಲ್ಲಿದ್ದ ಮೇಲೆ 
ಹಾಗೇ ಅರ್ಥವಾಯಿತಲ್ಲ! ನನ್ನ ಜೋತಿಷ್ಯ ತಿಳಿಯುವ ಯೋ 
ಗ್ಯತೆ ಇಲ್ಲದೆ... 

ಹಾವೇರಿ: ಮಗು ಉಳಿಯುವುದು ಕಷ್ಟನೆಂದಿರಲ್ಲ ... ಇವತ್ತು 
ಚೆನ್ನಾಗಿದೆಯಲ್ಲ! ಜ್ಯ 

ಪುರಾ: - ಕಸ್ಟ ಅಂದೆನೇ ನಿನಹ ಸಾಯುತ್ತದೆ ಅಂಡೇನು? .... 

ಕಾವೇರಿ:. ಅದು ಹೋಗಲಿ. ದನಕ್ಕೆ ದೃಷ್ಟಿ ಬಿತ್ತು ಅಂದು... 

ಶ್ಯಾಂಪ: -- ಹಾಗೆನ್ನಲಿಲ್ಲ, ಕಂಟಕ ಅಂದರು. 

ಕಾವೇರಿ: - ಏನು ಕಂಟಕ ಬಂತು? ಒಂದು ಮುಳ್ಳು ಗೀರಿ ಗಾಯ 
ವಾಗಿ ಹಾಲು ಇಳಿಸಲಿಲ್ಲ. ನೀವು ಭಾರೀ ಮಾಡಿ ಹೆದರಿಸಿದ 
ರಲ್ಲಾ? 

ಪುರಾ:-- ಕಂಟಕ ಅನ್ನಲಿಲ್ಲವೇ? ...- ಕಂಟಕ ಅಂದರೇನು? . . . 
ಮುಳ್ಳು ಎಂದು. ಕೇಳು ಯಾರನ್ನಾದರೂ ಸಂಸ್ಕೃತ ಬಲ್ಲವ 

ರನ್ನು. ಅದಕ್ಕೇ ಅನ್ನುವುದು, ಗೀರ್ವಾಣ ಕಲಿಯಬೇಕು ಎಂದು. 

ತ್ಯಾಂಪ:-- ಕಾವೇರಿ ಸುಮ್ಮನಿರು. ಅವರ ತಪ್ಪಿಲ್ಲ. ಅನರು 
ಬಲ್ಲವರು.  ಸುಳ್ಳೆನ್ನಲಿಕ್ಳಿಲ್ಲ. ನಮ್ಮ ಗ್ರಹಚಾರ ಕೆಟ್ಟ 
ನಾವು ಒಂದಕ್ಕೊಂದು ಅರ್ಥ ಮಾಡಿದರೆ ಅವರ ತಪ್ಪೇನು? ಅವರು 
ನಮ್ಮ ಹೊಲಕ್ಕೆ ಭೂತದ ಉಪದ್ರ ಎಂದರು. ಅದಾದರೂ 
"ಸುಳ್ಳೇ? ೪೦ ಮುಡಿ ಆಗುವ ಹೊಲದಲ್ಲಿ ೪ ಆಗಲಿಕ್ಕೆ ಬೇ 
ರೇನು ಕಾರಣ? ... 

ನಂಜಪ್ಪ: ನೀನು ಸುಮ್ಮನಿರು ತ್ಯಾಂಪಣ್ಣ. ಇಲ್ಯತ್ತು ಮುಡಿ 
ಇದ್ದುದು ನಾಲ್ಕು ಆಯಿತಂತೆ! ನಿನ್ನ ಅಜ್ಜನ ಕಾಲದ ಕಥೆ 
ಯನ್ನು ಹೇಳಬೇಡ . * . . ಅಜ್ಜನ ದುಡಿತ ಎನು, ನಿನ್ನ ದುಡಿತ 
ಏನು? ಅಜ್ಜ ಎಂಟು ಸಾಲು ಹೂಡಿದರೆ ನೀನು ಒಂದು ಸಾಲು 
ಹೂಡುವುದಿಲ್ಲ.. ಅಜ್ಜ ೧೦೦ ಬುಟ್ಟ ಗೊಬ್ಬರ ಹಾಕಿದರೆ. 
ನೀನು ನಾಲ್ಕು ಬುಟ್ಟ ಹಾಕುವುದಿಲ್ಲ. -- 

ತ್ಯಾಂಪ:-- ಹಾಕಬೇಕೆಂದರೆ ಎಲ್ಲಿಂದ ತರುವುದು? ... 

ನಂಜಪ್ರ:- ಹಾಗಿದ್ದರೆ ಬೆಳೆ ಆಗಬೇಕು ಎಲ್ಲಿಂದ? ನಾಲ್ಕು ಮುಡಿ 
ಆಗುವುದೇ ಹೆಚ್ಚು . -. ಅದಕ್ಕೆ ಸರಿಯಾಗಿ ಭೂತದ ಉಪದ್ರ 
ಎಂದರು ಅವರು - . . ನಮಗೆ ಮಾಟಮಾಡಿದ್ದಾರೆ ಅಂದ ಹಾಗೆ. 

ಪುರಾಃ - ನಂಜಪ್ಪ . .. ಏನು ಅಪಮಾನ ಮಾಡುತ್ತಿಯಾ? ನಾನು 
ಭೂತದ ಉಪದ್ರ ಅಂದದ್ದು ಸುಳ್ಳೇ - - . ನನ್ನ ಜ್ಯೋತಿಷ್ಯ 
ವನ್ನು --- ಇಲ್ಲ, ಆ ಭಟ್ಟ ನಿನ್ನ ಕಿವಿ ಊದಿರಬೇಕು. ಆ 
ಮುಂಡೇಗಂಡ ಸಿಗಲಿ... 

ನಂಜ:--ಯಾವ ಮುಂಡೆಗಂಡನೂ ನನ್ನ ಕಿನಿ ಊದಿಲ್ಲ.. 
ಭೂತದ ಉಪದ್ರ ಎಂದಿರ್ಲ -.. ಯಾನ ಭೂತ ..- 





ಹಣೆಬರಹ. as ೮೧ 





ನನ್ನ್ನ ಹೆಂಡತಿಗೆ ಯಾವ ಭೂತ? . . . . ನನಗೆ ಯಾವ 
ಭೂತ? ... 

ಪುರಾ:-- ಭೂತ, ಭೂತ ಅಂದರೇನಯ್ಯಾ -- ತಿಳಿಯದೇ ಮಾತ 
ನಾಡುತ್ತೀರಿ ಭೂತ ಆಂದರೆ ಐದು . . . ಪಂಚಭೂತ ಎಂದು 
ಶಾಸ್ತ್ರ - -- ಪ್ರಥ್ಞಿ, ವಾಯು, ಆಪ, ತೇಜ, ಆಕಾಶ ಎಂದು. 
ನೆಲ, ಗಾಳಿ, ನೀರು, ಬೆಂಕಿ, ಆಕಾಶ ಎಂದು ಅದರ ಅರ್ಥ. ಈ 
ದೇಹವು ಪಂಚಭೂತಗಳಿಂದ ಆದದ್ದು ಎಂದು- ಶಾಸ್ತ್ರ ಸುಳ್ಳೇ? A 

ಅವನ ಹೊಲಕ್ಕೆ ಭೂತದ ಉಪದ್ರ . . . ಪ್ರಥ್ಮಿ ಎಂಬ 

ಭೂತ. . .ಇಂಥದೇ ಭೂತ ಎಂದು ನಾನು ಅಂಡೆನೆ? ನಿಮಗೂ 
ಹಾಗೇ... 

ತ್ಯಾಂಪ: -- ನಂಜಪ್ಪ , . . ನಿನಗೂ ಅಜ್ಜಾ ನವೇನಯ್ಯಾ ಬರ! 9 
ನಮ್ಮ ಹಣೆಬರಹದಿಂದ ನಾವು ಕಂಡಾಬಟ್ಟೆ ಅರ್ಥಮಾಡಿದರೆ 
ಅವರೇನು ಮಾಡಿಯಾರು? ಅವರ ಶಾಸ್ತ್ರ ಸುಳ್ಳೇ? . . ಮುಖ್ಯ, 
ದೂರು ನಮ್ಮ ಹಣೆಬರಹಕ್ಕೆ . ಗ 

ಮೇರಿ: ಹಣೆಬರಹ ಹಾಳಾಯಿತು! ಮಾತುಮಾತಿಗೂ ಅದೇ! 
ಹಣೆಬರಹ ಅಂದೇ ಹೀಗಾದದ್ದು ನಿಮ್ಮ ಅವಸ್ಥೆ! «ಇನ್ನು ಈ 
ಮನೆಯಲ್ಲಿ ಹಣೆಬರಹದ ಸುದ್ದಿ ಎತ್ತಿದರೆ ನೋಡಿಕೊಳ್ಳಿ! ... 

ತ್ಯಾಂಪ!- ಏನೆನ್ನುತ್ತಿಯೋ, ನಿನ್ನ ಹಣೆಬರಹ! 

ಕಾವೇರಿ; ಮತ್ತೆ ತೆಗೆದಿರಾ ಅದರ ಸುದ್ದಿ? ... 





ರಂಗಣ್ಣ: “ಹೋ ಮರತೇಹೋಯಿತು; ಇವತ್ತು 
ಅಮಾವಾಸೆ ಒಪ್ಪತ್ತು.” 

ಹೆಸ ಈ ನಾಟಕದ ಅಂತರಂಗವನ್ನು ಸ್ಪಷ್ಟವಾಗಿ ಸೂಚಿಸುತ್ತದೆ. ನಮ್ಮಲ್ಲಿ 
ಕಟ್ಟಿ ಪುರಾಣದ ಹವ್ಮಾಸ ಬಹಳ. ಇಂಥ ಪುರಾಣನಂದಿಗರಲ್ಲಿನ ಹರಟಿಯ 
ವಿಷಯವೆಂದರೆ, ಸಮಾಜದ ವಿಮರ್ಶೆ. ತಾನೊಬ್ಬನಲ್ಲದೆ ಪ್ರಪಂಚನೆಲ್ಲ ಅವರ ತುಲ 
ನೆಗೆ, ಅವಖೇಳನೆಗೆ ಗುರಿಯಾಗುವುದು. ನಿಂದಾಭಾವದಿಂದಲೇ ಟಿಸುವ 
ಸ್ವಭಾವ ಅವರದು. ಹಾಗೆ ಟೀಕಸುವಾಗ ಉಪಯೋಗಿಸುವ ಶಬ್ದಗಳು ಅಸ್ಟೇ 
ಕಠಿಣ, ಕ್ರೂರ, ವಿಷಪೂರಿತವಾದುವು. ಅಂಥ ಚೇಷ್ಟೆಗಳನ್ನು ಕೇಳುವಾಗ 
ನಮಗೂ ನಿಗೆ ಇಂಪಾಗಬಹುದು. ಆದರೆ ಆ ನಿಂದೆಗೆ ಬಲಿಯಾಗುವ ಬಡ 
ಪಾಯಿಯಂ ಆತ್ಮಹತ್ಯೆ ಮಾಡಿಕೊಳ್ಳಬಹುದು. ಇವುಗಳಿಂದೆಲ್ಲ ನೊಂದ ಹೃದ 
ಯೆನೇ ನನ್ನನ್ನು ಈ ನಾಟಕಕ್ಕೆ ಪ್ರೇರಿಸಿತು. ಅದನ್ನು ಬರೆಯುವಾಗ ನಿರ್ಧಾ 
ಸ್ಪಿಣ್ಯವಾಗಿ ಬೀಕಾಚಾರ್ಯರ ನುಡಿಗಳನ್ನು ಉಪಯೋಗಿಸಿದ್ದೇನೆ. “ಮುಂಡೆ? 
ಯೆಂದು ನಾಲಗೆ ಇಳಿಸುವವರ ಮಾತಿನಲ್ಲಿ “ವಿಧವೆ? ಎಂಬ ಸೌಮ್ಮತರ ಪದ 
ಪ್ರಯೋಗವನ್ನು ಮಾಡಲಿಲ್ಲ. 

ಅವರ ಟೀಕೆಗಳನ್ನು ಕುರಿತು ಒಂದು ಟೀಕೆ. ಅವರ ಮಾತುಗಳಲ್ಲಿ 
ಹುರುಳಿಲ್ಲವೆಂದಲ್ಲ ಸತ್ಯವಿದೆ, ಸುಳ್ಳೂ ಇದೆ, ಸೊಗಸೂ ಇದೆ, ಅಸಹೃತೆಯೂ 
ಇದೆ; ಗುಣವೂ ಇದೆ, ದೋಷವೊ ಇಡೆ.... ಅವುಗಳನ್ನು ನಾನು ಅಸಹನೆ 
ಯಿಂದ ಕಾಣುವುದು ಇವುಗಳಿಂದಾಗಿ ಅಲ್ಲ. ಅವುಗಳ ಹಿಂದಿರುವ ದುರುದ್ದೇಶ, 
ಸ್ವಾರ್ಥ ಸಂಕುಚಿತ ಭಾವಗಳ ದೆಸೆಯಿಂದ. 

ಈ ನಾಟಕವನ್ನು ಏಕಾಂಕ ದೃಶ್ಯವನ್ನಾಗಿ, ಆಡಬಲ್ಲ, ಬರೆಯಬಲ್ಲ 
ಭಾಷೆಯಲ್ಲೂ ಬರೆದಿರುತ್ತೇನೆ. ಗ್ರಾಮ್ಮದ ಛಾಯೆಯು ಭಾಷಾಸರಣಿಯ 
ಮೇಲೆ ಬೀಸಿದೆ. ಆದರೆ ಕೇವಲ ಗ್ರಾಮ್ಯವೂ ಆಗದಂತೆ ಯತ್ನಮಾಡಿರುನೆ. 
ನಾಟಕಪ್ರೇಮಿಗಳಿಗೆ ಇಂದೊಂದು ಪ್ರೇಮದ ಕಾಣಿಕೆ. 


ಇತಿ, 


ಶಿವರಾಮ ಕಾರಂತ. 


ತಾ. ೨೮-೨-೧೯೩೩, 
ಮಂಗಳೂರು. | 


ರಂಗಣ ಯ್ಯ 
ಣ 


ರಾಮಣ ಯ್ಯ 
ಣ 


ವೆಂಕಟ್ರಾಯರು -- 
ಶ್ರೀಧರ ಭಟ್ಟರು 


ಇದ 
ಐತಪ್ಪ 


ಭಾಗಮ್ಮ 


ಪಾತ್ರವರ್ಗ 


ರಸಿಕನೆಂದು ಊರವರ ಗ್ರಹಿಕೆ. ೩೦-೩೫ ವಯಸ್ಸು. 
ಊಟಕ್ಕೆ ಕೊರತೆಯಿಲ್ಲ; ದುಡಿದೇ ತಿನ್ನುವ ಜೀನಿಯಲ್ಲ. 
ಹರಟಿಯಲ್ಲಿ ಹೊತ್ತು ಕಳೆಯಬೇಕು. ಸಮಯ ಕಳೆ 
ಯಲು ಹಾದಿಯಲ್ಲಿ ಹೋಗುವವರನ್ನೆಲ್ಲ ಕರೆದು ಮಾತ 
ನಾಡಿಸುವುದು ರೂಢಿ. ಅವರಿಗೂ ರಂಗಣ್ಣನ ಮಾತಿ 
ನಲ್ಲೊಂದು ಮೆಚ್ಚುಗೆ; ಅಗ್ಗದ ಎಲೆ ಅಡಿಕೆ ಸಿಗುತ್ತದೆಂಬ 
ಆಸೆ. 

ರಂಗಣ್ಣನ ಕೊರಳೆ ಪ್ರೂಣ. ಯಾಂಲ್ಲದಿದ್ದೆರೂ ಅವನ 
ಪ್ರರಾಣ ಕೇಳಲು ಇನವನಿರುವ. ಅವನ ವಯಸ್ಸು, 
ಸ್ಥಿತಿ ಅವನಂತಿಲ್ಲ; ಆದರೂ ಮೈಗಳ್ಳ. 

ಊರಿನ ಶ್ಯಾನುಭಾಗರು; ಕಟ್ಟೆಯ ಸದಸ್ಯರಲ್ಲೊಬ್ಬರು. 
ಊರಿನ ದೇವಾಲಯದ ಅರ್ಚಕ. ಕಟ್ಟಿಗೆ ಬರುವವರು. 
ಮಾತು ಬಾರದಿದ್ದರೂ ಪರನಿಂದೆಯಲ್ಲಿ ಒಂದು ಅನಂದ. 
ಬಡವರು. 

ಹೊಟ್ಟಿಗಿಲ್ಲ; ಬಡವರಲ್ಲಿ ಬಡವ. ಕ$ೆಲವು ಬಾರಿ ಬೇಡಿ 
ಯೇ ಜೀವನ; ಈಗ ತಿರುಪಯೆತ್ತಲಂ ದಾಸನಾಗಿರುವ. 
ರಾಮಣ್ಣನ ಹೆಂಡತಿ; ಭಟ್ಟರ ಮಗಳ ಗೆಳತಿ. 


ಕಟ್ಟೆ ಪುರಾಣ 


(ರಂಗಣ್ಣಯ್ಯುನ ಮನೆಯ ಮುಂದಿನ ಪಡಸಾಲೆ. ರಂಗಣ್ಣಯ್ಯನು 
ಕಾಲುಕಟ್ಟ ಕೊಂಡು, ಎದುರಿಗೆ ಒಂದು ರಾಮಾಯಣವನ್ನು ಬಿಡಿಸಿ 
ಕುಳಿತಿರುವನು. ಬಳಿಯಲ್ಲೇ ಪೀಕದಾನಿ. ಈಚೆ ಎಲೆಯ ಹರಿವಾಣ. 
ಒಂದೆರಡು ಪಿಡಿ ಇಸ್ತೀಟಿಗಳು.) 


ರಂಗಣ್ಣಯ್ಯ:-- ಅಯ್ಯ ಯ್ಯ ಯ್ಯೊ, ಏನಾಯ್ತು ಇವರಿಗೆ? 
ರಾಮಣ್ಣ, ಸುಬ್ಬು, ತಿಮ್ಮು ಯಾರೊಬ್ಬರೂ ಇಲ್ಲ. ನಿತ್ಯದ 
ಸೇವೆ ನಡಿಸಲು ಬರುವ ಐತಪ್ಪನೂ ಸಹ... ಏನು, ನಾಲ್ಕು 
ಹನಿ ಮಳೆ ಬಂದಿತೆಂದರೆ ದೊಡ್ಡ ಮಳೆಗಾಲವೇ ಬಂದಿತೆಂದು 
ತಿಳಿದರೋ ಏನು? ಇರಬೇಕು, ಇರಬೇಕು - ಬೀಜ್ಕ ಹೂಟೆ 
ಯೆಂದು ಗದ್ದೆ ಕೆಸರಲ್ಲಿ ಬಿದ್ದಿರಬೇಕು ಎಲ್ಲರು. ಆದರೂ 
ರಾಮಣ್ಣ ಬರಲಿಲ್ಲವೆಂದರೆ ಆಶ್ಚರ್ಯ. ಎಷ್ಟು ಕೆಲಸವಿದ್ದರೂ 
ಬಂದು ನನ್ನ ಮುಖ ನೋಡದೆ ಹೋಗುವ ಮಗನಲ್ಲ. ಇವತ್ತು 
ಅವನೂ ಇಲ್ಲ. 
ಅಲ್ಲ ಬ್ರಾಹ್ಮಣರಾಗಿ ಹುಟ್ಟ ಹೊಲಮನೆ, ಕೆಸರುಗೊಬ್ಬರ 
ಎಂದು ತಿರುಗುತ್ತಾರಲ್ಲ- ಏನು ಮರುಳು? ಹೊಟ್ಟಿಗೆ ಕಾಳು 
ಕಡಿಮೆಯಾದರೆ ಇನರು ನೇಗಿಲು ಹಿಡಿಯಲಿಕ್ಟೂ ಅಡ್ಡಿಯಿಲ್ಲ. 
ಏನೋ, ಇದ್ದ ನಾಲ್ಕು ಮುಡಿ ಗಡ್ಡೆಯನ್ನು, ನನ್ನಂತೆ ಗೇಣಿಗೆ 
ಕೊಟ್ಟು, ಸುಖವಾಗಿ ಬಂದ ಅಕ್ಕಿಯನ್ನು ತಿಂದುಕೊಂಡು, ಇರ 
ಬಾರದೇ? ಬ್ರಾಹ್ಮಣರಿಗೆ ಬೇಸಾಯವೇಕೆ? 


೮೪ 


ಕಟ್ಟಿ ಪ್ರರಾಣ. 


ಹಾಳಾಗಲಿ ಅವರ ಸುದ್ದಿ. ರಾಮಾಯಣನನ್ನಾದರೂ 
ಇಷ್ಟು ಓದುವ. ಅದನ್ನು ಕೇಳುವುದಕ್ಕಾದರೂ ನಾಲ್ಬು 
ಬೋಳು ತಲೆಗಳು ಬರುತ್ತಿದ್ದುವು. ಇವತ್ತು ಅವೂ ಇಲ್ಲ. 
ಹಾಂ - ಮರೆತೇ ಬಟ್ಟಿ ಅಮಾವಾಸ್ಯೆ ಒಪ್ಪತ್ತು. ಉಪವಾಸ 
ಎಂದು ಹೇಳಿ, ಉದ್ದಿನ ಕಡುಬು ಬೇಯಿಸಲಿಕ್ಕೆ ಕುಳಿತರೆಂದು 
ಕಾಣುತ್ತದೆ. ಪ್ರಣ್ಯಾತ್ಮರಪ್ಪ, ಪುಣ್ಯಾತ್ಮರು. ಈ ಸ್ಫಾಮಿಯ 
ರಂತಹ ಪುಣ್ಯಾತ್ಮರು ಯಾರಿಲ್ಲ ಎನು ಪಡೆದು ಬಂದರೋ! 
ಹೆದರಿಸುವವರು ಅನ್ನಲಿಕ್ಕೆ ಗಂಡಂದಿರಿಲ್ಲ.. ಅವರು ಮಾಡಿದ್ದು, 
ಅವರು ಬಿಟ್ಟದ್ದು. ಮನೆಗೂ ಅವರು ಯಜಮಾನಿಯರು, 
ಊರ ಹೊರಗೂ ಅವರೇ! ಉಳಿದವರೆಲ್ಲ ಗಂಜಿನೀರು ಕುಡಿಯು 
ತ್ತಿದ್ದರೆ, ಬೆಳಿಗ್ಗೆ ತಂಗಳು ಊಟನಿಲ್ಲ ಎಂದು ಹೆಸರು ಗಂಜಿ 
ಹತ್ತು ಘಂಟೆಯಾಗುತ್ತಲೂ, ಜೀವಸಂಕಟ ಎಂದು ಬೆಲ್ಲದ 
ಪಾನಕ... ಮಧ್ಯಾಹ್ನಕ್ಕೆ ಇದ್ದೇ ಇದೆ-- ಒಂದು ಸೇರು ಅಕ್ಕಿ 
ಅನ್ನ, ಬೆಳ್ತಿಗೆ" ಬೇರೆ ಅದರಲ್ಲಿ, ಒಂದು ಪಾವು ಉಪ್ಪಿನಕಾಯಿ 
ರಸ್ಕ ಅರ್ಧಸೇರು ಹಸಿಮೆಣಸು. ನಿತ್ಯಕಟ್ಟಲೆ ಊಟನಾಗು 
ವಾಗ ರುಾನ ಹೊತ್ತು ಸಂಯುತ್ತದೆನ್ನಿ. ಊಟವಾದ 
ಮೇಲೆ ಸಣ್ಣ ದೊಂದು ನಿದ್ದೆ ತೆಗೆದು ಬಂದರೇ--ರಂಗಣ್ಣ ಯ್ಯನ 
ಕಟ್ಟಿಗೆ ಪುರಾಣ ಕೇಳಲಿಕ್ಕೆ. ಅತ್ತ ಮನೆಕೆಲಸ ತಪ್ಪಿಸಿದಹಾಗಾ 
ಯಿತು. ಇತ್ತ ನನ್ನ ಲೆಕ್ಕದಿಂದ ಪಂಛೇರು ಪುಣ್ಯ ಸಂಪಾಸಿದ 
ಹಾಗಾಯಿತು... ಸಾಯಂಕಾಲ ಮನೆಗೆ ಹೋದರೆ ಊಟವಿಲ್ಲ, 
ಅಚ್ಛೇರು ಅವಲಕ್ಕಿ ಮೊಸರು ಇಷ್ಟೆ. ಏಕಾದಶಿಯ ಸುಖ ಅನು 


*ಒಂದು ಜಾತಿಯ ಆಕ್ಮಿಯ ಹೆಸರು. 





ಕಟ್ಟಿ ಪುರಾಣ. ೮೯ 


ಭವಿಸಬೇಕಾದರೆಂತೂ ಕೆಂಪು ಸೀರೆ ಉಟ್ಟೇಹುಟ್ಟ ಬೇಕು ಜ್‌ 
ಸಾಕು ಇವರ ಪುರಾಣ, ರಾಮಾಯಣ ಇಷ್ಟು ಓದುವ... 


(ರಾಮಾಯಣ ತೆರೆಯುತ್ತಲೇ ನಗುವನು) ಹ ಹ *ದಶತಿರನ, . ೫ 
0 ಟು 
(ಎಂದು ಓದುವನು.) 


(ಪ್ರನೇಶ ರಾಮಣ್ಣಯ್ಯ.) 
ಹ್ಹಹ್ಹ... ಬಂಡೆಯೋ ರಾಮಣ್ಣ - .. ನಿನ್ನನ್ನು, ಮಳೆ 
ಬಂದಿತು ಎಂದು ನಿನ್ನ ಹೆಂಡತಿ ನೇಗಿಲು ನೊಗ ಹೊರಿಸಿ ಗದ್ದೆ 
ಉಳಲಿಕ್ಕೆ ಕಳುಹಿಸಿದಳೋ ಎಂದು ನೋಡಿದೆ. ಇಷ್ಟು ಹೊತ್ತಾ 
ದರೂ ಒಂದು ಹುಳು ಸಹ ಇಲ್ಲವಲ್ಲ. ಇಷ್ಟರಲ್ಲೇ ರಂಗ 
ಣ್ಣ ಯ್ಯನ ಲೆಕ್ಕಕ್ಕೆ ಒಂದು ಸೂಡಿ ಎಲೆ ಮುಕ್ಕಾಲು ಸೇರು 

ಹೊಗೆಸೊಪ್ಪು ಖರ್ಚಾಗುತ್ತಿತ್ತು.... 
ರಾಮಣ್ಣ ಯ್ಯ:-_ಪ್ವಥ್ಟ.... ರಂಗಣ್ಣ ಯ್ಯನ ತಮಾಷೆ ಅಂದರೆ 
ತಮಾಸೆಯಪ್ಪ. ಮನೆಯವಳು, ನೀನೆಂದ ಹಾಗೆಯೇ, "ಏನು 
ಮಳೆ ಬಿದ್ದರೂ ಬೀಜ ಹಾಕುವುದಿಲ್ಲವೇ? ಗದ್ದೆಗೆ ಹೋಗುವ 
ದಿಲ್ಲವೇ ಏನು?' ಎಂದು ಗದರಿಸಿದಳು. ನಾನೂ «ಆಯ್ತು 
ಅದಕ್ಕೇ 'ಹೊರಟೆ' ಎಂದು ಎದ್ದೆ. ಅವಳು ಅಲ್ಲಿ ಉಳಿದಳು 

ನಾನು ಇಲ್ಲಿಗೆ ಬಂಡೆ, 

ರಂಗ: ನಿನಗೆ ನಾನು ಅಂದದ್ದೇನು? ಆ ಸುಡುಗಾಡು ಮನೆಯ 
ವರ ಹೆಣ್ಣು ಬೇಡ, ಅವರ ಕುಲವೇ ಹರಕು ಬಾಯಿಯ 
ಕುಲ. ಅಲ್ಲಿಯ ಹುಡುಗಿ ತಂದರೆ ನಿನ್ನನ್ನು ಸಂತೆಯಲ್ಲಿ ಆರು 
ಕಾಸಿಗೆ ಮಾರಿ, ಮೂರು ಕಾಸಿನ ಹುರಿಯಕ್ಕಿ ಕೊಂಡು, ಇನ್ನು 
ಮೂರು ಕಾಸು ಸೊಂಟಕ್ಕೆ ಸಿಕ್ಕಿಸಿಕೊಂಡು ಬಂದಾಳು ಅಂದಿ 
ಬ್ಲೆನಲ್ಲ. ನೀನು ಕೇಳುತ್ತೀಯಾ? ಹುಡುಗಿ ಬೆಳ್ಳಗಿದ್ದಾಳೆ 


೯೪೦ ಕಟ್ಟಿ ಪುರಾಣ, 


ಎಂದು ಲಗ್ನವಾದೆ. ಬೆಳ್ಳಗಿದೆ ಎಂದು ಜೇಡಿ ಬಳೆದ ಗೋಡೆ 
ಮದುವೆಯಾಗಬಹುದಿತ್ತು ಅದರ ಬದಲು. 

ರಾಮ: -- ಆಯಿತಲ್ಲ; ಅದರ ಸುದ್ದಿ ಬಿಡು. ಇನ್ನೂ ಹೊಸ 
ಹುಡುಗಿ. ಸಂಸಾರದಲ್ಲಿ ನುರಿತ ಮೇಲಲ್ಲನೇ ಸುಖದುಃಖ 
ಗೊತ್ತಾಗುವುದು? ಅಲ್ಲದೆ ಅವಳ ಹತ್ತಿರ ಜಗಳವಾಡಿದರೆ 
ಮೊದಲಿನ ಹೆಂಡತಿಯ ಮಕ್ಕಳ ಜೀವತಿಂದಾಳಲ್ಲ. ಅಂತು 
ಅಡುಗೆಗಿಡುಗೆ, ತನ್ನ ಕೆಲಸ ಎಷ್ಟು ಬೇಕೋ ಅಷ್ಟು ಚೊಕ್ಕ 
ವಾಗಿಯೇ ಸಾಗಿಸಿಕೊಂಡು ಹೋಗುತ್ತಾಳೆ. ಅಡುಗೆ ಅನ್ನು 
ವಾಗ ನೆನಪಿಗೆ ಬಂತು- ಅವಳು ನೆರೆದು ಮನೆಗೆ ಬಂದ ಮೋಲೆ 
ನಿನ್ನನ್ನು ಮನೆಗೆ ಕರೆಯಲಿಲ್ಲ ಅಲ್ಲವೇ? ನನಗೂ, ಕರೆದು ಒಂದು 
ದಿನ ಹುಳಿಯನ್ನ ನಿನಗೆ ಮಾಡಿಸಿ ಹಾಕಬೇಕು ಎಂದಿತ್ತು. 

ರಂಗ:-- ಏನು! ಹುಳಿಯನ್ನ ಅನ್ನುತ್ತಲೇ ನಿಲ್ಲಿಸಿದೆ. ನನಗೆ 
ಪರಮಾನಗಿರಮಾನ್ನೆ ಇದ್ದರೆ ಅಜೀರ್ಣವಾದೀತು-- ಎಂದು 
ಗ್ರಹಿಸಿದೆಯಾ? 

ರಾಮ: -- ಹಾಗಲ ರಂಗಣ್ಣ, ಅವಳ ಹುಳಿಯನ್ನದ ಕೈ ಅಂದರೆ 
ಅಂಥದು. 

ರಂಗ: ಹೌದು, ಹೌದು, ಅವಳಿಗೇ ಹುಳಿ ಆಪ್ಟಿದ್ದ ಮೇಲೆ ಅನ್ನ 
ಸುಮ್ಮನಿರುತ್ತದೆಯೇ! ಅದಗಲ್ಲೂ ಬೇರೆ, ಅವಳ ಅಪ್ಪ ಬೆಂಗ 
ಳೂರಲ್ಲಿ ಯಾರೋ ಮೂರು ನಾಮದವರ ಮನೆಯಲ್ಲೇ ಆಡು 
ಗೆಗೆ ಇದ್ದನಂತೆ. ಮೂರು ನಾಮದವನರು ಅಂದರೆ, ಹೆಣ 
ಸತ್ತರೆ ಹುಳಿಯನ್ನದಲ್ಲಿ ಹೂಳಿಡುವವರು, 

ರಾಮಃ: -- ನೀನು ಒಂದು ಸಾರಿ ಉಂಡರೆ ಇಷ್ಟೆಲ್ಲ ತಮಾಷೆಮಾಡ. 
ಲಿಕ್ಕಿಲ್ಲ-- 

ರಂಗ:- ಆಗಲಿ, ಆಗಲಿ, ನಿನ್ನ ಹೆಂಡತಿಯ ನಳಪಾಕ ಒಂದು ದಿನ 
ಊಟಮಾಡಲಿಕ್ಕೆ ಬರುತ್ತೇನೆ. ನಿನ್ನೊಟ್ಟಗೆ ನನಗೂ ಮಂಗಳಾ 
ರತಿ ಮಾಡಿದರೆ ಮಾತ್ರ ದೇವರೇ ಗತಿ. ಇರಲಿ ಬಿಡು. 
ಈಗ ರಾಮಾಯಣ ತೆಗೆಯಲೇ, ಈ ಗೀತೆ ಪಾರಾಯಣ 
ಶುರುಮಾಡಲೇ? 

ರಾಮ: ಇನತ್ತೆಲ್ಲಿನ ಗೀತೆ ತಂದೆ? ಇಸ್ಟು ದಿನ ಬರೇ ನಿನ್ನ 
ರಾಮಾಯಣ ಕತೇಛಿ ತೇಛಿ ಸಾಕಾಗಿತ್ತು. ಈಗ ಭಗವದ್ಗೀತೆ 
ಬೇರೆ ಬಂತೆ! ಆದರೂ ರಂಗಣ್ಣನ ದೈವಭಕ್ತಿಯಂದರೆ ಅಪಾರ 
ವಪ್ಪ. ಸದಾ ಪುರಾಣ ಗೀತೆಯೆಂತಲೇ ಇದ್ದಾನೆ ಪುಣ್ಯಾತ್ಮ. 

ರಂಗ:--ಏ ಮಂಕು, ನಿಜಕ್ಕೂ ಗೀತೆ ಹೌದೆಂದು ತಿಳಿದೆಯಾ? 
ಇಸ್ಪೀಟು ಪುರಾಣ ಶುರುಮಾಡುವಾ- ಎಂದು ಹೇಳಿದೆ ನಾನು. 

ರಾಮ:--ಹ್ಹ ಪ್ತ ಹ್ಹಾ. ರಂಗಣ್ಣನ ತಮಾಷೆಯೇ! ನಾನು ನಿಜ 
ಕ್ಕೂ ಗೀತೆಯೇ ಎಂದು ತಿಳಿದಿದ್ದೆ. . ಇಸ್ಪೀಟೀ.. ಹ್ರಹ್ಟ... 
ಇಸ್ಪೀಟು ಅಂದರೆ, ಇಬ್ಬರೇ ಏನು ಆಡುವುದು? ಬೇರೆ 
ಯಾರೂ ಇಲ್ಲ. ಆಡಿದರೆ ಕತ್ತೆ ಆಟ ಆಡಬೇಕು. ಆಡುವ 
ಮೊದಲೇ ಕತ್ತೆ ಯಾರು ಆಗುತ್ತಾರೆ ಅನ್ನಬಹುದು. 

ರಂಗ:- ಹೌದು ಹೌದು. ರಂಗಣ್ಣ ಯ್ಯನಿಂದ ಕತ್ತೆ ಅನಿಸಿಕೊಂ 
ಡರೆ ನಿನಗೆ ಅವಮಾನ ನಿನ್ನ ಆ ಜೇಡಿ ಹುಡುಗಿ ನಿನ್ನನ್ನು 
ಕತ್ತಯಾಗಿ ಮಾಡಿದರೂ ನಿನಗೆ ಸಿಟ್ಟಲ್ಲ. 

ರಾಮ:-- ಸಾಕು, ಸುಮ್ಮನಿರು. ರಾಮಾಯಣ ಓದು, ಬಹಳ 
ದಿನ ಆಯಿತು ಕೇಳದೆ. 

ರಂಗ: ರಾಮಾಯಣವೇ! ಆಯ್ತು ಓದುವ. ನಾಲ್ಕು ಜನ 
ಆಗುವ ವರೆಗೆ ಅದೇ ಗತಿ. (ಓದುತ್ತ) ಹ್ಹ.ಹ್ತ... 

ರಾಮ: -- ಏನು ನಕ್ಕು ಬಿಟ್ಟೆ? 

ರಂಗ: ನೀನು ಬರುವಾಗಲೂ ಅದನ್ನೇ ಕಂಡು ನಕ್ಕದ್ದು. 
“ದಶತಿರನ” - ಎಂದು ಇದೆಯಲ್ಲ. ನನಗೆ ಇಷ್ಟು ರಾಮಾ 
ಯಣ ಓದಿದರೂ (ಈ ದಶತಿರನ' ಬಂದ ಕೂಡಲೆ ನಗುವು 
ಬರುವುದೇ. ಆ ಮುಂಡೇ ಗಂಡ ಹತ್ತು ತಲೆ ಹೊತ್ತುದಾದರೂ 
ನಿಜವೇ? ಅದನ್ನು ತೆಗೆದುಕೊಂಡು ಮಲಗುವುದು ಹೇಗೆ? 
ಮಲಗಿದರೆ ಶರೀರ ಮಗುಚಳಿಕ್ಕಿಲ್ಲ ಹೆಣ ಬಿದ್ದ ಹಾಗೆ 
ಬಿದ್ದಿರಬೇಕು. ಶೀತ ಆದರೆಂತು, ತೆನ್ನಾಲಿ ರಾಮಕೃಷ್ಣನು 
ಕಾಳಿಕಾಂಬೆಗೆ ಅಂದ ಹಾಗೆ-- ಸಿಂಬಳ ತೆಗೆಯಲು ಬಲು 
ಪಜೀತಿ. ಆದರೂ ಚಿಂತೆ ಇಲ್ಲ. ಇಪ್ಪತ್ತು ಕೈಗಳಿನೆ 
ಯಂತೆ. 

ರಾಮ: ಹತ್ತು ತಲೆಯಿದ್ದರೆ, ಹತ್ತು ಬಾಯಿಗಳುಂಟು ಎಂದಾ 
ಯಿತು. 

ರಂಗ:-- ತಲೆಯಿಲ್ಲದವರಿಗೂ ಬಾಯಿಯಿರುತೆ 

ರಾಮ:-ಹಾಗಲ್ಲವೋ? ಹತ್ತು ಬಾಯಿಗಳಿಂದಲೂ ಅವನು ಉಣ್ಣು 
ತ್ತಿದ್ದನೋ ಎಂದು. ಒಂದು ಹೊಟ್ಟೆಯಿರುವಾಗ ಹತ್ತು 
ಬಾಯಿಗಳಿಂದ ತಿನ್ನುವುದು ಏಕೆ? ಒಂದೇ ಬಾಯಿಯಂ 
ಸಾಕು. 

ರಂಗ:-- ಹೌದು ಹೌದು, ಜೋರಿನ ಹೆಂಗುಸು ಮನೆಯಲ್ಲಿದ್ದರೆ 
ಹತ್ತು ಬಾಯಿಗಳಿಗೆ ಒಂದು ಬಾಯಿ ಸಾಕು. 

ಪಾಮಃ- ನಿನ್ನದು ಇಲ್ಲದ್ದೇ ಕುತಂತ್ರದ ಮಾತು. 

ಶಂಗ: ಮತ್ತೆ ರಾವಣನಿಗೆ ಇಲ್ಲದ ಹತ್ತು ತಲೆ ಇತ್ತು ಅನ್ನು 
ವಾಗ... 





ಶಟ್ಟಿ ಪುರಾಣ. ಇತ್ಲಿ 





ರಾಮ: ರಾವಣನಿಗೆ ಹತ್ತು ತಲೆ ಇದ್ದಿರಲಿಲ್ಲ ಎಂತಲೋ ನಿನ್ನ 
ಅಭಿಪ್ರಾಯ? 

ರಂಗ: -- ಬರೆದವನಿಗೆ ತಲೆ ಕಡಿಮೆಯಾದ್ದರಿಂದ, ತನ್ನಂತೆ ಅವನೂ 
ಕೆಡಬಾರದು ಎಂದು, ತನಗಿಲ್ಲದ ಒಂಭತ್ತು ತಲೆ ಅವನಿಗಿರಿಸಿದ. 

ರಾಮ: ನೀನು ಇದೇ ಅರ್ಥ ಹೇಳಿದರೆ, ನಿನ್ನ ಮನೆ ಜಗುಲಿಯ 
ಮುಂಡೆ ಅಮ್ಮಗಳೊಂದೂ ರಾಮಾಯಣ ಕೇಳಲಿಕ್ಕೆ ಸುಳಿಯ 
ಲಿಕ್ಟಿಲ್ಲ. 

ರಂಗ: ಅವರು ಬರಲಿಲ್ಲವೆಂದು, ವಕೀಲರು ಕಕ್ಲಿಗಾರರನ್ನು 
ಕಾದು ಕುಳಿತ ಹಾಗೆ, ನಾನು ಕುಳಿತಿರುವುದೂ ಇಲ್ಲ. 

ರಾಮ;--ಹಾ! ನೀನು ವಕೀಲರು ಎನ್ನುವಾಗ ನೆನಪಾಯಿತು. 
ನನ್ನ ಆ ನಂಬ್ರ ಒಂದು ಗೋವಿಂದ ಆಯಿತು. ವಕೀಲ 
ಶ್ಯಾಮರಾಯನಿಗೆ ಇಷ್ಟು ರುಸುಂ ತಿನಿಸಿದ್ದು ವ್ಯರ್ಥವಾಯಿತು. 

ರಂಗ:--ಆಯ್ಯೋ ಮರುಳೇ ಶ್ಯಾಮರಾಯ ನಿನ್ನ್ನ ವಕೀಲನೇ! 
ಅವನಿಗಾದರೆ ರುಸುಮೇ ಬೇಕಂದಿದ್ದಿಲ್ಲ. ಒಳ್ಳೇ ಎರಡು 
ಡಜನು ಬಸ್ಕುಟು ಆಂಬೊಡೆ ಮಾಡಿ ಸೆಗೆದುಕೊಂಡು ಹೋಗಿ 
ಕೊಟ್ಟದ್ದರೆ ನಿನ್ನ ಕೇಸು ಫ್ಯವಹರಿಸುತ್ತಿದ್ದ. ಗುಣ, ಈಗ 
ಆಗುವಷ್ಟೇ ಆಗುತ್ತಿತ್ತು ಅನ್ನು. 

ರಾಮೆ: ಅದೇನು ಹಾಗೆ ಅನ್ನುತ್ತೀ? 

ರಂಗ:--ಹಾಗೆನ್ನದೆ ಏನು? ಅವನಿಗೆ ಏನು ವಕಾಲತು ಉಂಟು 
ಎಂದು ತಿಳಿದಿದ್ದಿ? ಅವನು, ಈ ಆಳ್ವ, ಆ ಕಿಣಿ,.. ಇವಕ್ಕೆಲ್ಲ 
ವಕಾಲತು ಉಂಟು ಎಂದು ತಿಳಿದೆಯಾ? ನಿನಗೆ ಭ್ರಮೆ. 
ಮನೆಯಲ್ಲಿ ಸುಮ್ಮನೆ ಬಿದ್ದಿರಲಾರದ ಢೌಲಿಗೆ ಕೋರ್ಟಗೆ 
ಹೋಗಿ ಬಿದ್ದಿರುವುದು. ಮುನ್ಸಿಫರು ಎದ್ದರೂ ಇವರು ಕುರ್ಚಿ 


೯೪ 

ಬಿಡುವ ಹಾಗಿಲ್ಲ. ಮಾರಣೆ ದಿನ ೧೦ ಘಂಟೆ ಆಗುವುದ 
ರೊಳಗೆ ಶಾಲೆ ಮಕ್ಕಳ ಹಾಗೆ ಇವರು ಹಾಜರು. ಬೇರೆ 
ವಕೀಲರು ಬಂದು ಇದ್ದ ಮೂರುವರೆ ಕುರ್ಚಿ ಭರತಿ ಮಾಡಿ 
ದರೆ ತಮಗೇನು ಗತಿ ಎಂಬ ಹೆದರಿಕೆ... ಹೌಡ್ಫೊ ಈ 
ವಾರದ ಪೇಪರು ನಿನಗೆ ಬರಲಿಲ್ಲವೋ? ಒಂದಿಷ್ಟು ಸುದ್ದಿ 
ಹೇಳಿಬಿಡು. ಭಾರೀ ಮನುಷ್ಯ ಆದ ನಮ್ಮ ರಾಮಣ್ಣ, ಪೇಪರು 
ತರಿಸಿ ಓದುತ್ತಾನೆ ಅಂದ ಮೇಲೆ. 


ರಾಮ:--ವೇಪರು ತರಿಸುವುದು ಅಂದರೆ ನಾನೇನು ಹೇಳಿ, ಬರೆದು, 


ತರಿಸಿದ್ದಲ್ಲ ಮಂಗಳೂರಿಗೆ ಹೋದಾಗ ನಮ್ಮ ಕಮ್ತಿ ವಕೀ 
ಲರು ಅಂದರು: «ಇದೊಂದು ಪೇಪರು ಇರಲಿ ನಿಮಗೆ. 
ಊರಿನ ಸುದ್ದಿಯೆಲ್ಲ ಬರುತ್ತಡೆ'- ಎಂದು. ಆಗಲಿ ಎಂದೆ. 
ಅವರ ಎದುರಿಗೆ (ಇಲ್ಲ? ಆನ್ನಲಿಕ್ಕೆ ಬರುತ್ತದೆಯೇ? ಅಲ್ಲೇ 
ಒಣ ಢಾಲಿಗೆ ಮೂರು ರೂಪಾಯಿ ಜುಲುಮಾನೆ ತೆತ್ತು ಬಂದೆ. 
ಐದಾರು ಶಿಂಗಳಾದುವು. ಬರುತ್ತಾ ಇಡೆ. ಮುಂದಿನ 
ವರುಷ ಬೇಡ ಎನ್ನುವುದೇ ಸರಿ. 


ರಂಗ: -- ಇರಲಿ, ಯಾರಾರ ಮನೆ ಸುಟ್ಟತು; ಎಲ್ಲೆಲ್ಲಿ ಹೆಂಡತಿ 


ಗಂಡನಿಗೆ ಚೂರಿ ಹಾಕಿದಳು; ಯಾರಾರು ಕದ್ದು ಜೈಲಿಗೆ 
ಹೋದರು-ಎಂದು ಊರಿನ ಪುರಾಣವೆಲ್ಲ ಬರುತ್ತದೆ. ಕಸಬು 
ಇಲ್ಲದ ಒಬ್ಬ ನಾರದ ಮಂಗಳೂರಲ್ಲಿ ಕುಳಿತು ಸುದ್ದಿ ಜಮಾಯಿ 
ಸುತ್ತಿರುವಾಗ ನೀನು ಬಿಡಬೇಕೆ? ಈ ಸಾರಿ ಬರಲಿಲ್ಲವೋ 
ಆ ವಜ್ರತೇಜವೋ, ಪಾಕವೋ ಅದರ ಸುದ್ದಿ. ಒಬ್ಬನು 
ಒಂದು ದಿನ ಅರ್ಧತೊಲೆ ತಿಂದರೆ ಮರುದಿನವೇ ಆನೆಯ 
ಹಾಗೆ ಆಗುತ್ತಾನಂತೆ. ನಿನ್ನ ಮಾತ್ಮಾಗಾಂಧಿಗೆ ಒಂದು ಸೇರು 

ಕೊಡಿಸಿದರೆ ಒಂದು ಖಂಡಿಯಾದರೂ ತೂಕ ಹೆಚ್ಚಿ (ತು. 
ಅದಿರಲಿ, ನಿನ್ನ ಮಾತ್ಯಾ ಗಾಂಧಿ ಸುದ್ದಿ ಯೇನು? ಇನೂ ಜೈಲಿನ 
ಒಳಗೇ ಇದ್ದಾ ನೆಯೇ. ನಿನ್ನ ಮಾತ್ವಾ. . . ಅಥವಾ ಹೊಲೆ 
ಯರ ಗುಡಿಯಲ್ಲಿದ್ದಾ ನೆಯೇ! 

ರಾಮೆ: ಏನೋ ಅಪ್ಪ. ಇವತ್ತಿನ ಪೇಪರಿನಲ್ಲಿ *ಮಹಾತ್ಮ್ವಾ 
ಗಾಂಧಿಯವರು ಲಂಡನಿಗೆ ರೌಂಟೇ ಕಾನ್ಸೆಸ್ರಿಗೆ ಹೋಗು 
ವರು” ಎಂದಿದೆಯಪ್ಪ. ಎಲ್ಲಿ ಲಂಡನೋ, ಎಲ್ಲಿ ಗಾಂಧಿಯೋ! 
ಎಲ್ಲಿಂದೆಲ್ಲಿಗೆ ಹೋಗುವುದು! ಆದರೂ ಪುಣ್ಯಾತ್ಮನಪ್ಪ. ಬಲು 
ಕೀರ್ತಿಗೆ ಬಂದನು. 

ರಂಗ: ಕೀರ್ತಿಗೆ ನಮ್ಮ ಕಳ್ಳ ಬೊಗ್ಗು ಬರಲಿಲ್ಲವೇ? ನಾಳೆ 
ನೀನೂ ಬರಬಹುದು. ಹೌದೋ ರಾಮಣ್ಣ ನಿನ್ನ ಮಾತ್ಮಾ 
ಗಾಂಧಿಯವರು ಲಂಡನಿಗೆ ಕಾಂಪ್ರೆಸ್ಸಿಗೆ ಹೋಗುವಾಗ ಒಂ 
ದಿಷ್ಟು ಹುಳಿಯನ್ನವನ್ನು ಮಾಡಿಸಿ ಕಳುಹಿಸಯ್ಯ, ಅಲ್ಲಿ ಬಳಿ 
ಮುಖದವರಿಗೆ ಅದನ್ನು ತಿನಿಸಿ, ಅವರು ಮರಳಾದರೆ, ಸ್ವರಾಜ್ಯ 
ಬರುವಾಗಲೇ ಗಾಂಧಿ ಮಾತ್ನನಿಗೆ ಕೊಡಲಿಕ್ಕೂ ಸಾಕು. ಆ 
ಬಿಳಿ ಮಂಗಗಳು ಹುಳಿಯನ್ನ ಸ್ಟ ಸ್ಫಪ್ಪ ದಲ್ಲಿ ತಿಂದಿರಲಿಕ್ಕಿಲ್ಲ. 

ರಾಮ: - ಅದು ಹೌದಯ್ಯ. ಆಸ, 'ಹುಳಿಯನ್ನ ಈ ಪತ್ರೋಡೆ, 
ಹೋಳಿಗೆ ಎಂದರೆ ಭಾರಿ ಆಶ್ಚರ್ಯ ಕಾಣಲಿಕ್ಕೆ ಸಾಕು. 
ನಮ್ಮೂರಿಗೆ ಬಂದವ ಯಾರದು? *ಬೇತೆಟ್‌?” ದೊರೆಯೋ? 
ಅವನಿಗೆ ಯಾರೋ ಎರಡು ಸುಕ್ಕಿನುಂಡೆ ಕೊಟ್ಟರಂತೆ. ಅವ 
ನಿಗೆ ಅವನ್ನು ಕಂಡು ಆಶ್ಚರ್ಯವಾಯಿತಂತೆ *ಇದು ಸಿಹಿ, 
ಇದು ಚೀಲದೊಳಗೆ ಹೇಗೆ ತುಂಬಿದ್ದಾರೆ? ಎಂದು ಕೇಳಿದನಂತೆ 

ಹ್ಹ. ಹ್ಹ. ಕ. ಹೌದೋ ರಂಗಣ್ಣ, ಈ ಬಳಿ ಜನಕ್ಕೆ ಬಾಲ 

ಉಂಟೆಂಬುದು ನಿಜವೇನೋ ..., . ಎಲ್ಲರೂ ಅನ್ನುತ್ತಾ 
ರಲ್ಲ. 

ರಂಗ: ಅದು ಖಂಡಿತ. ಕಿಪ್ಪಿಂಧೆಯ ರಾಮನ ಸೇನೆಯನರೇ 
ವಿಲಾಯತಿಗೆ ಹೋಗಿ ಕಾಲಾಂತರದಲ್ಲಿ ಬಿಳಿ ಜನ ಆದದ್ದಲ್ಲ 
ವೋ. 

ರಾಮ: -- ಹಾಗಾದರೆ ನಿಜಕ್ಕೂ ಅದು ಹೌದು. ನಾನು ಬರೇ 
ಕಟ್ಟುಕಥೆಯೆಂದೇ ತಿಳಿದಿದ್ದೆ. ಆದರೂ ಮಂಗಗಳ ಸಾಹಸ 
ಸಾಕು. (ದೂರದಿಂದ ಹಾಡೊಂದು ಕೇಳಿಸುವುದು.) 

ರಂಗ: ತಡಿ, ತಡಿ ಯಾರೋ ನಾರದರು ಬಂದ ಹಾಗೆ ಇಡೆ... 
ಯಾರಣ್ಣ. ಏಕನಾದದ ಸ್ವರ! ದಾಸರೋ? ಒಂದು ವರುಷ 
ವಾಯಿತು. ಈ ಪುರಂದರ ದಾಸರ ಮೊಮ್ಮಕ್ಕಳು ನಮ್ಮ 
ಗ್ರಾಮಕ್ಕೆ ಬಾರದೆ. ಸುಮ್ಮನಿರು ಏನು ಪದ ಅದು....? 
*ಏನ ಬೇಡಲಿ ನಿನ್ನ ಬಳಿಗೆ ಬಂದು. . .?? ಮತ್ತೇನು ಬೇಡು 
ವುದು? ಎರಡು ಪಾವು ಅಕ್ಕಿ. ಹೆಣ್ಣು ಮಕ್ಕಳಿದ್ದರೆ ಒಂದು 
ತೆಂಗಿನಕಾಯಿ, ಏನಾದರೂ ಹರಕು ಬಟ್ಟೆ ಇಷ್ಟು ಜಾಸ್ತಿ 
ಯಾಗಿ. ಗಾಂಧಿ ಸ್ವರಾಜ್ಯ ನನಗೆ ಸಿಗಬೇಕು. ಈ ದಾಸರು 
ಎಂಬವರನ್ನೆಲ್ಲ ತುಪ್ಪದ ಕಡಾಯಿಯಲ್ಲಿ ಕಾಯಿಸಿ ತುಪ್ಪ 
ಯಾವ ಮಣ್ಣಿಗೆ ಎಣ್ಣೆ ಕಡಾಯಿಯಲ್ಲಿ ಕುದಿಸುತ್ತಿದ್ದೆ.... 
ಇವರಿಗೆ ಯಾರೂ ಯಜ್ಞೋಪವೀತ ಕೊಡುವನರಿಲ್ಲದೆ ಹೋ 
ಯಿತು. ಕೊಟ್ಟದ್ದರೆ ಬ್ರಾಹ್ಮಣರಾಗಿ ವೇದಮಂತ್ರ ಹೇಳುತ್ತಾ 
ಬರಲಿಕ್ಕೂ ಸಾಕು. ಹೌದು, ಬ್ರಾಹ್ಮಣರು ಸಾಗುವಳ್ಳಿ ತೊಡ 
ಗಿಹ ಮೇಲೆ ಇವರು ವೇದಪಾಠ ತೊಡಗಿದರೆ ಏನು ತಪ್ಪು? 
ಅರೇ... ಗಾನ ಬದಲು ಆಯಿತು. ಅದನ್ನೇ ಹೇಳಿದ್ದರೆ 

ಚೆನ್ನಾಗಿತ್ತು. “ಏನ ಬೇಡಲಿ ನಿನ್ನ ಬಳಿಗೆ ಬಂದು 
ಅಂದಿದ್ದರೆ «ದಮ್ಮಯ್ಯ ಏನೂ ಬೇಡ ಬೇಡ' ಅನ್ನುತ್ತಿದ್ದೆ, 
ಇದೇನು ಹಾಡು! *ಕಂಡುಕಂಡು ನೀಯೆನ್ನ ಕ್ಸ ಬಿಡುವರೇ 
ರಂಗ... ಹ್ಹ. ಹ್ಹ. ಈ ಕಂಡು! ರಂಗಣ್ಣ ನೇ ಕರೆಯುತ್ತಾ 
ಇದ್ದಾನೆ. ರಾಮಣ್ಣಾ, ಯಾರೆಂದು ಕಂಡು ಬಾ. ಬೇಗ. . 
ಬೇಗ... (ರಾಮಣ್ಣನು ನೋಡಲು ಹೋಗುವನು.) 
“ಕಂಡು ಕಂಡು ನೀಯೆನ್ನ ಕೈ ಬಿಡುವರೇ ರಂಗ” ಹೀಗೆ ಭಿಕ್ಲೆ 
ಬೇಡುವವರು ಹೆಚ್ಚಾದರೆ ಊರೊಳಗಿನ ರೈತರು. ಕೈಯ್ಯಿ 
ಇಲು ಒಟ್ಟಗೆ ಬಿಡುವುದೇ ಸರಿ. (ರಾಮಣ್ಣನು ನೋಡಿಕೊಂಡು 

ನಗುತ್ತ ಬರುವನು.) 
ಯಾರು ಅದು? ಹೊಸ ದಾಸ! "ಬೆಕ್ಕಿನ ಕೊಂದವರ್ಯಾರೋ 
ವೈಕಿ ಜನವೋ. ಅವು ಒಂದು ಸಾರಿ ಎದ್ದರೆ ಹಾತೆ ಎದ್ದ 
ಹಾಗೆ ಏಳುವುದುಂಟು. 

ರಾಮ:--ಅಯ್ಯಯ್ಯೊ ರಂಗಣ್ಣ, ತಮಾಷೆಯೇ ತಮಾಷೆ .. ಅದು 
ನಮ್ಮ ಇವ. ಹೊಸ ರಂಗು ಶುರುಮಾಡಿಬಿಟ್ಟದ್ದಾನೆ. ಪಟ್ಟಾಗಿ 
ಮೂರು ನಾಮ ಬೇರೆ. ಶಂಖ, ರಖಾಗಟಿ... ಯಾವ ದೇವರ 
ಗುಡಿಯಿಂದ ಕದ್ದನೋ ಬಾ 

ರಂಗ:--ಯಾರು ಯಾರು? 

ರಾಮ:--ನಮ್ಮ ಇವನಪ್ಪ ಇವನು. ಐತು.... 

ರಂಗ:-- ಐತು. 

ರಾಮೆ:--ಆ ಸಾಲೇರವನಿಲ್ಲವೆ? ಅನ ಐತು... ಜೇಡರವ... 
ಅಲಾಬಿ ಸಮಯವೇ ಇದು? 

ರಂಗ:--ಯಾರು ಐತುವೇ? ಅಟ್ಟೆ ಕಾಲು ಐತುವೇ! ಛೇ ಅವನಿಗೆ 
ಈ ಸ್ಕರ ಎಲ್ಲಿಂದ ಬಂದೀತು? 

ರಾಮ: -- ಅನನು ಜಾತಿ ಜೇಡರವನಲ್ಲ; ಸ್ವಲ್ಪ ಬೆರಕೆ ಬಾಬತ್ತು. 

ರಂಗ:--ನಿಜಕ್ಕೂ ಅವನೇ ಹೌದೋ? 

ರಾಮೆ: ಹೌದಪ್ಪ. 

ರಂಗ: ಎಲ್ಲಿಗೆ ಹೊರಟ ಹಾಗಿದೆ? 

ರಾಮ: -- ಸವಾರಿ ಕಟ್ಟೆಗೇ ಬರುವ ಹಾಗೆ ಕಾಣುತ್ತದೆ. 

ರಂಗ:-- ಬರಲಿ, ಬರಲಿ. ಒಂದು ನಕಲಿ ಮಾಡುವ. ನಾನೆಂದು 
ದಕ್ಕೆ ನೀನು ಹೂಂಗುಟ್ಟು ತ್ತಿರಬೇಕು. 


(ಐತುವು ಬರುವನು. “ಕಂಡು ಕಂಡು ನೀಯೆನ್ನ? ಎಂಬ ಹಾಡನ್ನು 
ಹಾಡಿ ಮುಗಿಸಿ ಶಂಖ ಊದುವನು.) 


ಐತು:-_ ಜಯವಾಗಲಿ, ಧನಿಯರೇ ಜಯವಾಗಲಿ! 

ರಂಗ:--(ಆ) ಅದು ಬೇರೆ ಇದೆ. (ಪ್ರ) ಐತು ದಾಸರೇ, 
ಇನ್ನೊಂದು ಯಾವುದಾದರೂ ಕೀರ್ತನೆ ಹಾಡಿ. ನನಗೆ 
ರಾಮಣ್ಣ, ನಮ್ಮ ಐತುವಿಗೆ ಇಷ್ಟೆಲ್ಲ ಕೀರ್ತನೆ ಬರುತ್ತದೆ ಅಂತ 
ತಿಳಿದಿರಲಿಲ್ಲ. ಅವನು ಬರಿಗೈಯಿಂದ ಭಿಕ್ಷೆ ಬೇಡಲಿಕ್ಕೆ ಬರು 
ವುದನ್ನು ಕಂಡು ನನಗೆ ಸಿಟ್ಟಾಗುತ್ತಿತ್ತು. ನಿಜಕ್ಕೆ ಅನ್ನುತ್ತೇ 
ನಲ್ಲ: “ದಾಂಡಿಗ, ಸಿಗಿಡರೆ ಆರು ಕೋಡಿ ಮೋಪು ಆದಾನು. 
ಬೇಡಲಿಕ್ಟೇನು ದಾಡಿ” ಎಂದು ಕಾಣುತ್ತಿತ್ತು. ಈಗಾದರೋ 
ಇಷ್ಟಿಷ್ಟು ವ್ಯಥೆಯಿಲ್ಲ ನೋಡು. ಯಾಕೆಂದರೆ-- ಬರಿದೆ ಬಂದು 
“ಅಯ್ಯ, ಪಡಿ?” ಅನ್ನುವುದಿಲ್ಲ. ಪಾವೋ, ಸೇರೋ, ಅಕ್ಕಿ 
ಯನ್ನು ಕೊಟ್ಟರೆ, ಬ್ರಾಹ್ಮಣರು ಅಮವಾಸೆ ದಿನ ಮನೆಗೆ 
ಬಂದು ತಿಂಗಳ ಪಂಚಾಂಗವನ್ನು ಓದಿ ತಿಳಿಸಿದ ಹಾಗೆ, ದೇವರ 

1 ಮೋಪು-ನಾಟಿ. 2-ಭಿಕ್ಸೆ. 

ನಾಮ ಕೇಳಿಸುತ್ತಾನೆ ನೋಡು. ಅಂಥಾ ಪುಣ್ಯದ ಕೆಲಸವನ್ನು 
ಯಾರು ಮಾಡಬೇಕು ಈ ಕಲಿಯುಗದಲ್ಲಿ? ಯಾವಾಗ ಆ 
ಪುಣ್ಯಾತ್ಮ ಪುರಂದರದಾಸ ಪ್ರಾಣಬಿಟ್ಟನೋ, ಅವನೇನು ಪ್ರಾಣ 
ಬಿಡುತ್ತಾನೆ, ನಮ್ಮ ಅಜ್ಞಾನ, ಅಂತು ಯಾವಾಗ ಬಿಟ್ಟನೋ 
ಅನನ ಹಿಂದೆಯೇ ಹೋಯಿತು ಅವನ ಕೀರ್ತನೆ. ಏನೋ 
ಐತುವಂಥ ಪುಣ್ಯಾತ್ಮರು ಹುಟ್ಟ, ಅದನ್ನು ನಮ್ಮಂಥ ಪಾಪಿಸ್ಕರ 
ಕಿವಿಗೆ ಕೇಳಿಸುತ್ತಾರಲ್ಲ. ಅದೇ ದೊಡ್ಡ ಪುಣ್ಯ. ಪುಣ್ಯಾತ್ಮ 
ನಪ್ಪ ಐತು ದಾಸ! 

ಐತು: ನನ್ನದೇನು ಪಾಪಿ ಜನ್ಮ ಗೈಯ 
ತಿರುಗುವುದು. 

ರಂಗ: ಹಾಗೆನ್ನಬೇಡ ಐತು, ಅನ್ನಬೇಡ. ಹೊಟ್ಟೆ ಹೊರೆಯುವ 
ಕೆಲಸ ಈ ಪ್ರಪಂಚದಲ್ಲಿ ದೊಡ್ಡದಲ್ಲ. ಒಂದು ನಾಯಿ 
ಮಾಡುತ್ತದೆ. ಆದರೆ ದೇವರ ನಾಮ ಹೇಳಿ ಭಿಕ್ಷೆ ಎತ್ತುವು 
ದೆಂದರೆ ಸುಮ್ಮನೆ ಅಲ್ಲ. ಅದಕ್ಕೆ ಪಡೆದೇ ಬರಬೇಕು. 
ಎಷ್ಟೆಂದರೂ ನೀನು ಪುಣ್ಯಾತ್ಮ. 

ಐತು: ನನ್ನದೇನು ಸುಟ್ಟ ಪುಣ್ಯ ಸ್ಯಾಮಿ. ಮಧ್ಯಾಹ್ನದ ವರೆಗೆ 
ತಿರುಗಿದರೆ, ಎರಡು ಪಾವು ಆಕ್ಸಿ ಸಿಗುವುದಿಲ್ಲ. 

ರಂಗ:--ಅದು ಹಿಂದಾಯಿತು ಬಿಡು, ನಾನೇ ಅಂದೆನಲ್ಲ: ನನಗೆ 
ಕಂಡದ್ದನ್ನು. ಈಗಲಾದರೆ ದಾರಿ ಮೇಲೆ ಹೋಗುವವರು 
ನಿನ್ನ ಕಾಲಿಗೆ ಬಿದ್ದು ದೇವರ ನಾಮ ಕೇಳಿಕೊಂಡು ಹೋದಾರು. 
ಅಕ್ಕಿಯ ಮಾತು ಬಿಡು. ಭತ್ತ ಕುಟ್ಟದರೆ ಅಕ್ಕಿಯಾಗುತ್ತದೆ 
ಎಂದು ಚಿಕ್ಕ ಮಗುವಿಗೂ ಗೊತ್ತಿದ್ದ ಮಾತು. ಆದರೆ ದೇವರ 
ನಾಮ! . ,. ಅಂತಹ ಪುರಂದರನಿಗೇ ಜೋಳಿಗೆ ತುಂಬದ ದಿನ 

ಎಷ್ಟೋ ಇತ್ತಂತೆ! ಮೂಢ ಜನರು. ದಾಸರ ಯೋಗ್ಯತೆ ಅವರಿ 
ಗೇನು ಗೊತ್ತು? ಪುಣ್ಯಾತ್ಮನಪ್ಪ ; 

ಐತು:-- ಅಯ್ಯೋ ಬಿಡಿ ಅಂದರೆ. 

ರಾಮ:--ಹಾಗಲ್ಲ ಐತುದಾಸ. ರಂಗಣ್ಣನ ವಿಚಾರ ನಿನಗೆ 
ಗೊತ್ತಿಲ್ಲ. ಅನನ ಮುಂದಿರುವುದೇನು ನೋಡು. ಸಾಕ್ಷಾತ್‌ 
ರಾಮಾಯಣ. ಹಗಲೂ ರಾತ್ರಿಯೂ ಅವನಿಗೆ ದೇವರ ಚಿಂತೆ 
ಯಲ್ಲದೆ ಬೇರೆ ಇಲ್ಲ. ನನ್ನಂಥವರು ಇಲ್ಲಿಗೆ ಬಂದು ಬಿದ್ದಿರುವುದು 
ಯಾವುದಕ್ಕೆ? ಏನಾದರೂ ರಾಮನಾಮ ಕವಿಗೆ ಬೀಳಲಿ! ಅದ 
ರಿಂದಲಾದರೂ ನಮ್ಮ ಜನ್ಮ ಪುನೀತ ಆಗಲಿ ಎಂದು ಈಗ ನಿನ್ನಂ 
ಥವರು ಮನೆ ಬಾಗಲಿಗೆ ಬಂದರೆ ಅವನ ಹೊಟ್ಟೆ ಎಷ್ಟುತಂಪಾಗ 
ಲಿಕ್ಕಿಲ್ಲ. . ಹೆಚ್ಚೆಂದರೆ ಮುಖಸ್ತುತಿ ಮಾಡುತ್ತಾರೆ ಅನ್ನುವೆ... 
ಬೇಡ ಆ ಮಾತು. ... ಇರಲಿ ಒಂದು ದಾಸರ ಪದ ಅನ್ನು. 

ರಂಗ:--ಅಯ್ಯೋ ಮರತೇ ಬಿಟ್ಟೆ. ಪಾಪಿ ಜನ್ನ ಅನ್ನುವುದು ಆದಕ್ಕೆ. 
ಆ ಕಂಡ ಕಂಡು... ಅಲ್ಲ ಅದೆಂಥದು ರಾಮಣ್ಣ ಆಗ ಬರು 
ತ್ತಾ ದಾಸರು ಅಂದದ್ದು 

ರಾಮ:--ಹಾಡೇ. ನೆನಪು ಮಾಡುತ್ತೇನೆ. . . ಥೂತ್‌ ಮುಂ 
ಡೇದು ಗಂಟಲಲ್ಲಿದೆ, ಬಾಯಿಗೆ ಬರಲೊಲ್ಲದು. 

ಐತು:-- ಯಾವುದು? «ಏನ ಬೇಡಲಿ ನಿನ್ನ ಬಳಿಗೆ ಬಂದು 

ರಂಗ: -- ಆದ್ರೇ. ಅದ್ದೇ- ಬೇಸರ ಇಲ್ಲದಿದ್ದರೆ ಅನ್ನುತ್ತೀರಾ? 

ಐತು: ನನಗೆಂಥ ಬೇಸರ! ತಾವು ಅಷ್ಟು ಕೇಳಲು ಆಸೆಪಡು. 
ವಾಗ ಹೇಳಲು ನನ್ನ ಗಂಟೇನು ಖರ್ಚು! 

ರಂಗಃ- ಆ ಪ್ರರಂದರದಾಸರಿಗೂ ಹಾಗೆಯೇ ಅಂತೆ . , . ಹಾಡಿ 
ದಷ್ಟು ತೃಪ್ತಿಯಿದ್ದಿ ಲ್ಲವಂತೆ! 

ಐತು: - ಅವರೆಲ್ಲಿ ನಾನೆಲ್ಲಿ? 

ರಂಗ: - ಆದರೂ ಆಯಾಯ ಕಾಲಕ್ಕೆ ತಕ್ಕ ಹಾಗೆ ಇದ್ದೀರಲ್ಲ. 
ಇನ್ನೊಬ್ಬ ಇದ್ದಾನೆಯೇ? ನಮ್ಮ ಗ್ರಾಮದ ಮಟ್ಟಗೆ ನಾನೆನ್ನು 
ವುದು? ಇದ್ದಾನೆಯೇ ರಾಮು... 

ರಾಮ:-- ನಮ್ಮೂರಲ್ಲಿ ಇದ್ದರೆ ಇನ್ನೇನು ಬರಗಾಲ. 

ಐತು: ಅನ್ನಲೇ. 

ರಂಗ: ಅನ್ನು ಅನ್ನು. ಎ 

ಐತು: «ಏನ ಬೇಡಲಿ ನಿನ್ನ ಬಳಿಗೆ ಬಂದೂ, ನೀನಿತ್ತ ಸೌಭಾಗ್ಯ 
ಆಖಿಲವಾಯ್ತೆನಗೆ? (ಎಂದು ಹಾಡುವನು.) 

ರಂಗ: - ರಾಮ, ರಾಮ, ರಾಮ.... ನಿಜನಿಜ ಈ ಸಂಸಾರ 
ದಲ್ಲಿ ಹೆಂಡತಿ ಮಕ್ಕಳು ಮರಿ ಎಂಬುದೆಲ್ಲ ಮಾಯೆ ಅಂದರೆ 
ಮಾಯೆ. ಅಂಥ ರಾಮನಿಗೇ ರಾಮಾಯಣದಲ್ಲಿ ಆರಣ್ಯ 
ವಾಯಿತು. ಹೀಗಿರುವಾಗ ಸುಮ್ಮನೆ ನಮ್ಮ ಮನೆ ನಮ್ಮ ಮಾರು 
ಎನ್ನುವುದು. ಜೇಡಿ ಬಣ್ಣದ ಹೆಂಡತಿ ತಂದು ತಾನು ಸುಖಿ 
ಅನ್ನುವುದು . 1 

ಐತು: ಹೊತ್ತಾಯಿತು. ನಾನು ಹೋಗಲೇ? ಏನಾದರೂ ಅನು 
ಗ್ರಹಿಸಿದ್ದ ರೆ. 

ರಂಗ: ಇಷ್ಟು ಬೇಗನೇ! ನೀವಿರುವಾಗ ಸಮಯ ಹೋದ್ದೆ ಉಬುದು 
ಕಾಣಲೇ ಇಲ್ಲ. 

ರಾಮ:--ಪಾಪ. ಹೋಗಲಿ ಬಡು. ನಮ್ಮ ಊರವನೆ ಅಲ್ಲವೇ? ಕರೆ 
ದಾಗ ಬರುವ ಇಷ್ಟು ದಿನ ಅವನಲ್ಲಿ ಇಂಥ ಸಂಸತ್ತಿತ್ತು ಅಂದು 
ತಿಳಿದಿಲ್ಲ. ಈಗೇನು-ನಮ್ಮವನೇ ಆದ. ಹೋಗಲಿ ಬಿಡು... 
ಸೇರೋ ಸೇರುವರೆಯೋ ಅಕ್ಕಿ ಹಾಕಿ ಕಳುಹಿಸಿಕೊಡು.... 

9* 

ರಂಗ:-- ಆಯಿತು; ಅವನಿಗೂ ನಾಲ್ಕು ಮನೆ ತಿರುಗಿ ಬರುವಾಗ 
ಮಧ್ಯಾಹ್ನ ಆಗುತ್ತದೆ. 

ರಾಮ: -..ಉಳಿದನರು ಯಾರು ಇಷ್ಟು ಹೊತ್ತು ಅವನನ್ನು ಕುಡಿಸಿ 
ಕೊಳ್ಳುತ್ತಾರೆ ರಂಗಣ್ಣ? ನಿನಗೆ ಮರುಳು. ನಿನಗೆ ಜೀವರ 
ನಾಮ ಅಂದರೆ ಅಪ್ಟಿದೆ ಅಂತ ಉಳಿದವರು ಯಾರಿಗೆ ದೇವರು 
ಬೇಕು? 

ರಂಗ: ನಿಲ್ಲು ಐತು. ಛೇ ಐತ್ತು ಎಂತಲೇ ಬರುತ್ತದೆ. ಸಿಟ 
ಮಾಡಬೇಡಿ ದಾಸರೇ! ಹಿಂದಿನ ನೆನಪು. 

ಐತು:-- ನಾನು ನಿಮ್ಮ ಪಾಲಿಗೆ ಯಾವಾಗಲೂ ಐತುವೊ, ಬಿಡಿ. 

ರಂಗ:--(ಒಳಗೆ ಹೋಗಿ ಬಂದು) ಒಟ್ಟು ಮೋಸ ಆಯಿತು. ಅವಳು 
ಉಗ್ರಾಣದ ಕೋಣೆಗೆ ಬೀಗ ಹಾಕಿ ಕೆರೆಗೆ ಹೋಗಿದ್ದಾಳೆ. 
ಬೆಳತಿಗೆ, ಬೆಳತಿಗೆ ಬಟ್ಟು, ಕುಚ್ಛಲು ಅಶ್ವಿ ಸಹ ಕೋಣೆಯ 
ಒಳಗೇ ಇದೆ. ರಾಮಣ್ಣ, ಸೊಂಟದಲ್ಲೆಲ್ಲಾದರೂ ಒಂದಾಣೆ 
ಕಾಸಿದ್ದರೆ ತೆಗೆ, ಮತ್ತೆ ಕೊಡುತ್ತೇನೆ. 

ರಾಮ: - (ಕೈಹಾಕಿ ನೋಡಿ) ನೋಡುತ್ತೇನೆ! (ಹುಡುಕಿ) ಅರೇ ಎಲ್ಲಿ 
ಹೋಯಿತು! ಎರಡಾಣೆ ನಿಕ್ಕಲ್‌ ಪಾವಲಿ ಒಂದನ್ನು ಹೊಗೆ 
ಸೊಪ್ಪಿಗೆ ಬೇಕು ಎಂತ ಸಿಕ್ಕಿಸಿಕೊಂಡಿದ್ದೆ. ಎಲ್ಲಿ ಬಿದ್ದು 
ಹೋಯಿತು? ಕೆರೆ ಹತ್ತಿರ ನಿಂತಿದ್ದೆ....ಛೇ.... ಹೋಗಿ 
ನೋಡಿಕೊಂಡು ಬರುತ್ತೇನೆ. 

ಐತು: - ಬೇಡ ಸ್ಯಾಮಿ, ಇನ್ನೊಂದು ಸಾರಿ ಬರುತ್ತೇನೆ. ಮುಖ್ಯ 
ಅಷ್ಟು ಪ್ರೇಮವಿದ್ದರಾಯಿತು. 

ರಂಗ: ಛೇ, ಈಗ ಬರಿಗೈಯಲ್ಲಿ ಕಳುಹಿಸುವುದಾಯಿತಲ್ಲ. ಇರಲಿ 
ದಾಸರೇ, ತಿರುಗಾಡಿಕೊಂಡು ಬನ್ನಿ. ಬಾರದೇ ಇರಬೇಡಿರಿ. 


ಹ 

ಮನೆಯವಳಿಗೂ ಎರಡು ದಾಸರ ಹಾಡು ಕೇಳಿಸುವ ಎಂದಿದೆ. 
ಅವಳಿಗಂತು ಈ ಸಂಸಾರದ ಮೋಹ ಜನ್ಮಕ್ಕೆ ಬಿಡುವ ಹಾಗಿಲ್ಲ. 
ಐತು: ಆಯಿತು, ಅಪ್ರಣೆಯಾಗಲಿ . 
ರಾಮ: — ರಂಗಣ್ಣ, ಸ ಕಣದ ಸತಗ ಕೆರೆಯ ವರೆಗೆ ಹೋಗಿ 
ನೋಡಿಕೊಂಡು ಬರಲೇ! 
ಐತು: ನನಗಾಗಿ ಬೇಡ 
ರಾಮ: ಯಾರಿಗಾದರೂ ಸರಿಯೆ. ಎರಡಾಣೆ ಕಾಸು! ದಾಸರ 
ಕೈಗೆ ಬಿದ್ದರೆ ನನ್ನ್ನ ಹೊಗೆಸೊಪ್ಪಿಗೆ ಹಾಳಾದುದಕ್ಕಿಂತಲೂ 
ಹೆಚ್ಚಿನ ಪುಣ್ಯ ಅಲ್ಲವೆ! 
ರಂಗ:-- ಉಂಟೇ. (ಐತು ತೆರಳುವನು. ಅಪಹಾಸ್ಯಕ್ಕೆ ತನ್ನೊಂದು 
ಕವಿತೆ ಹಾಡುವನು.) 
ಏನಕೊಡಳೈ ನಾನು ನಿನಗೆ ಇಂದು ॥ 
ನೀ ಹೊಡೆದ ಬೊಬ್ಬೆ ಬಲುವಾಯ್ತು ಕಿವಿಗೆ ॥ ಪ 
ಆಶ್ಸಿಯಾ ಕೊಡುನೆನೆ ಉಗ್ರಾಣದೊಳಗಿಲ್ಲ | 
ರೊಕ್ಕವಾ ಕೊಡುವೆನೆ ಮನಸೆ ಇಲ್ಲ! 
ಬಟ್ಟೆ ಯಾ ಕೊಡುವೆನೆ ಹರಕಾದ್ದು ಒಳಗಿಲ್ಲ॥ 
ರಟ್ಟೆ ಮುರಿಯುತೆ ದುಡಿಯೊ ಐತುದಾಸ 0 
ರಾಮಣ, (ಯಕ್ಷಗಾನದ ಅರ್ಥಗಾರಿಕೆಯ ಠೀವಿಯಿಂದ) ನಿನಗೂ 
ಮಿದುಳು ಎಂಬ ಪದಾರ್ಥ ತಲೆಯೆಂಬ ಘಟದಲ್ಲಿ ಉಂಟಿಂದಾ 
ಯಿತು. ಇರಲಿ, ನಿಜಕ್ಕೂ ದುಡ್ಡು ಕಳೆದುಹೋದುದು ಹೌಡೊ! 
ರಾಮ: - ನಿನಗೆ ಮರುಳೋ, ರಂಗಣ್ಣ! ಎರಡಾಣೆ ಸುದ್ದಿ ಹೇಳಿ 
ದರೆ ಆ ಮುಂಡೇಗಂಡನ ಕಿನಿ ಹೇಗಾಗುತ್ತದೆ ನೋಡುವ ಎಂತ 
ನುಡಿದೆ. ನಿಜಕ್ಕೂ ನಂಬಿಯೇ ಇದ್ದಾನೆ ಮಗ. ನೀನೂ 

ಸುಮಾರು ಮಾಡಿದೆ. ಒಳಕ್ಕೆ ಹೋದುದನ್ನು ನೋಡಿ, ಏನಾ 
ದರೂ ಅಕ್ಕಿಪಕ್ಕಿ ತರುತ್ತೀಯೋ ಎಂದು ಯೋಚಿಸಿದೆ. ಅಲ್ಲ 
ದಿದ್ದರೆ ಆಗ ಎಂದ ಹಾಗೆ__4ಏನೂ ಬೇಡಬೇಹ ನನ್ನ ಬಳಿಗೆ 
ಬಂದು* ಅನ್ನು ತ್ತೀಯೋ ಎಂದು ಇದ್ದೆ.....- ಎರಡೂ 
ಮಾಡದೆ, ನಮ್ಮ ಮುನ್ಸೀಫರ ಹಾಗೆ ವಾಯಿಜಿ ಮುಂದರಿಸಿ 
ಬಿಟ್ಟೆ. 


ರಂಗ: - ಒಮ್ಮೆಗೇ, ನಮ್ಮ ಗುಟ್ಟು ಅವನಿಗೆ ಸಿಗಬಾರದು. ನಾಲ್ಕು 


ಮಂದಿಯ ಮುಂಡೆ ಚಿನ್ನಾಗಿ ಹೊಗಳಿದರೆ, ಅನನಿಗೂ ತಾನೊಬ್ಬ 
ಪುರಂದರನ ಮೊಮ್ಮಗ ಎಂದು ತಲೆಗೆ ಹೋಗುತ್ತದೆ. ಆ ಮೇಲೆ 
ಒಮ್ಮೆಗೇ ಅಟ್ಟದಿಂದ ಇಳಿಸಿದರಾಯಿತು. ಅಲ್ಲದಿದ್ದರೆ ಏನು 
ಸೊಕ್ಳಿದು? *ಏನ ಬೇಡಲಿ ನಿನ್ನ ಬಳಿಗೆ ಬಂದು?” ಬೇಡು 
ತ್ತಾನೆ ಮಗ- ದಾಸರ ಸೋಗುಹಾಕಿ, ಜೋಳಿಗೆ ಹಿಡಿದು, 
ಮೂರು ನಾಮ ಜಡಿದು, ಜಾಗಟೆ ಬಿಗಿದು, ಶಂಖ ನೆಗೆದು 
ಫೂಮಾಡಿದರೆ-ತಾನೊಬ್ಬ ದಾಸ ಆಗುತ್ತೇನೆಂತ ತಿಳಿದಿದ್ದಾನೆ! 
ಐತುದಾಸ! ಹಣ್ಣ ಹ್ಹ, ಜೇಡರವನಿಗೆ ಇಷ್ಟು ಸೊಕ್ಕಾಯಿತಲ್ಲ! 
ದೇವರ ನಾಮವನ್ನು ಇವನಿಗೆ ಹೇಳುವ ಧೈರ್ಯಬಂದಿತಲ; 
ಆದೂ ನಮ್ಮಂತಹ ಬ್ರಾಹ್ಮಣರ ಮನೆಗೆ ಬಂದು. ಪರ ಊರೇ? 
ಅದೂ ಅಲ್ಲ. ಊರ ಮನೆಯೇ! ಇವನು ಅಂಗವಸ್ತ್ರ ಉಡುವ 
ಮುಂಚೆಯೇ ಇವನನ್ನು ಕಂಡವರು ನಾವು! 

ಮುಖ್ಯ ಇದು ಅವನ ತಪ್ಪಲ್ಲ. ನಾಲ್ಕು ಕಾಸಿನ ಆಸೆಗೆ 
ಛಾಪಖಾನೆ ಇರಿಸಿ, ಪುರಂದರದಾಸನ ಹಾಡನ್ನು ಮಿಶೆನೆರಿಗಳು 
ಯೇಸು ಬೂಕುಗಳನ್ನು ಕಾಸು ಆರುಕಾಸಿಗೆ ಮಾರುವ ಹಾಗೆ, 
ಮಾರುತ್ತಾರಲ್ಲ, ಅಂಥವರ ತಪ್ಪು. 

ಶಾಮ: --ರಂಗಣ್ಣ, ನೀನು ದಾಸರ ಪದಕ್ಕೇ ಇಷ್ಟು ಸಿಟ್ಟಾದೆ. ಈಗ 
ಅಲ್ಲೆ ಲ್ಲೋ ಅಂತೆ ವೇದವನ್ನು ಪ್ರೀಂಟುಮಾಡಿದ್ದಾರಂತೆ. ಅರ್ಥ 
ಸಹಿತ! 

ಶರಂಗ:--_ನೇದ ಮಾಡುತ್ತಾರಲ್ಲ. ತಲೆಬುರುಡೆ! ಯಾರಾದರೂ 
ಒಬ್ಬ ಅಆ ಇ ಈ ಎಂದು ನಾಲ್ಕು ಶ್ಲೋಕ ಹೇಳಿರಬೇಕು. 
ಅದನ್ನು ಬರೆದು ಛಾಪಿಸಿರಬೇಕು. ನಿಜವಾದ ವೇದ ಇವರಿ 
ಗೆಲ್ಲಿಂದ ಸಿಕ್ಕೀತು? ಸಿಕ್ಕಿದರೂ ಅರ್ಥಮಾಡುವ ಯೋಗ್ಯತೆ ಈ 
ಕಲಿಯುಗದಲ್ಲಿ ಯಾರಿಗಿದೆ? ಇವರೆಲ್ಲರು ವೇದವನ್ನು ಕದ್ದರೆ 
ಈಗ ಮತ್ಸಾವತಾರ ಆಗುವುದಿಲ್ಲವೋ? ಆದರೂ ಧೈರ್ಯ 
ನೋಡಿ-- ಐತುದಾಸ! 

(ಊರಿನ ಶ್ಯಾನುಭಾಗ ವೆಂಕಹ್ರಾಯರು ಬರುವರು.) 

ಅರೆ! ನಮ್ಮ ವೆಂಕಟ್ರಾಯ ಬಂದುಬಿಟ್ಟನಲ್ಲ. ಒಂದು ಆಟ ಆಡಿ 
ಬಿಡೋಣವೇ? 

ಶಾಮ: - ಮೂರೇ ಜನವಾಯಿತಲ್ಲ. ಆಟ ಎಂಥಾದ್ದು ಮಣ್ಣು. 
ನೀನು ಬಾಯಿತೆರೆದರೆ ಸಮಯ ಎನ್ನುವುದು ಕಣ್ಮುಚ್ಚಿ ತೆರೆಯು 
ವುದರೊಳಗೆ ಹೋಗುತ್ತದೆ. ಬನ್ನಿ, ಶ್ಯಾನುಭಾಗರೇ, ಬನ್ನಿ... 

ರಂಗ: ನಾನು, ನೀನು ಇವತ್ತು ಬರಲಿಕ್ಕಿಲ್ಲ ಎಂದು ತಿಳಿದಿದ್ದೆ. 
ಊರವರೆಲ್ಲಾ ಗದ್ದೆ ಕೆಸರಿನಲ್ಲಿ ಬಿದ್ದು ಉರುಳಾಡುತ್ತಿರುವಾಗ... 

ಶ್ಯಾನು:-- ನಾನು ಬಾರದೆ ಇರುವುದೆಂದರೇನು? ಜಮಾಬಂದಿ 
ಯನ್ನಾದರೂ ತಪ್ಪಿಸಿಯೇನು; ಇಲ್ಲಿ ಬಾರದೆ ನಿಲ್ಲಲಿಕ್ಕಿಲ್ಲ. 
ರಂಗಣ್ಣ ಯ್ಯನ ಮಾತು ಅಂದರೆ ಜೇನು ತಿಂದಹಾಗೆ. 

ರಾಮ: ಜೀನು ಕುಡಿಯುನುಡ್ಕೋ, ತಿನ್ನುವುದೋ? 

ರಂಗ: ಸಲ್ಪ ಗಟ್ಟ ಜೇನು ಎಂದು ತಿಳಿದುಕೋ. 

ಶ್ಯಾನು:-- ನಮ್ಮ ರಾಮಣ್ಣ ನೂ, ರಂಗಜ್ಞನ ಒಟ್ಟಗೆ ಸೇರಿ ಚೆನ್ನಾಗಿ 
ಮಾತು ಕಲಿತ. ಅದೇ ಸಂಸರ್ಗ ಅನ್ನುವಂಥಾದ್ದು. 

ರಂಗಃ-- ಅದಿರಲಿ ವೆಂಕಟ್ರಾಯ, ನಿನಗೆ ಮಾತ್ರ ಯಾಕೆ ಈ ಸಂ 
ಸರ್ಗ ದೋಷ ತಟ್ಟುವುದ? 

ಶ್ಯಾನು:- ಹಾಗೆ ಎಲ್ಲವರೂ ಹಾಸ್ಯಗಾರರಾಗಲು ಬಂದೀತೆ? 
ನಿನಗೇನೋ ಆ ಶಾರದಾಂಬೆ ನಾಲಿಗೆಯ ಮೇಲೆ ನಾಲ್ಕು ಗೀಟು 
ಒತ್ತಿ ಬರೆದಳು -- ಎಂದು 

ರಂಗ:--ನನ್ನ ಸಂಸರ್ಗ ದೋಷ ನಿನಗೆ ಬರಲಿಲ್ಲ ಎಂದಲ್ಲ ನಾನೆಂ: 
ದದ್ದು. ನಿನ್ನ್ನ ತಹತಿಲ್ಲಾರರದ್ದು SS 

ಶ್ಯಾನು:- ಅವರದ್ದೇನು ನನಗೆ ಬರಬೇಕು? 

ರಂಗ:-- ಅವರ ಹಿಂದೆ ತುಪ್ಪದ ತಂಬಿಗೆ ಹಿಡಿದು ಸುತ್ತಿದ್ದಕ್ಕೈ 
ಅವರು ಡೊಳ್ಳಿನಲ್ಲಿ ಅರ್ಧವಾದರೂ ನಿನಗೆ ಬರಬಹುದಿತ್ತಲ್ಲ? 

ಶ್ಯಾನು:-- ಡೊಳ್ಳು ಸುಮ್ಮನೆ ಬರುವುದಿಲ್ಲ. ಅದು ಶ್ರೀಮಂತಿಕೆ, 
ಸುಖದ ಲಕ್ಷಣ. 

ರಂಗ:-- ಓಹೋ ಹಾಗಿಡೆಯೋ? ನಾನು ತಿಳಿದೆ- ಅದು 
ಜಡ್ಡು ತುಪ್ಪದ ಮಹಾಪ್ರಸಾದ ಎಂದು. ಆದರೂ ನಿಮ್ಮ 
ತಹತಿಲ್ಲಾರ ಎಂದರೆ ಒಂದು ವಿನಾಯಕನೇ. ನಾಳೆ 
ಚೌತಿಗೆ ಅವನಿಗೇ ಒಂದು ಸೊಂಡಿಲು ಅಂಟಸಿ ಕುಡ್ರಿಸಿದ 
ರಾಯಿತು. 

ಶ್ಯಾನು:-- ನಿನ್ನ ತಮಾಷೆಯೇ! ನಿನ್ನ ಬಾಯಿಯೊಳಗೆ ಯಾರು. 
ಬದುಕಲಿಕ್ಟೂ ಸಾಧ್ಯವಿಲ್ಲ. 

ರಂಗ:-- ಬಾಯಿಯಲ್ಲಿ ಬದುಕಲಿಕ್ಕೆ ಅದೇನು ಹಟ್ಟಕೊಟ್ಟಗೆಯೆ? 
ಹೆಗ್ಗ ಜದ ಬಿಲವೇ? 

ಶ್ಯಾನು:-- ಮಾತಿಗೆ ಮಾತುಂಟಪ್ಪ ನಿನ್ನ ಹತ್ತಿರ. ಬಲ್ಲವರ ಕಥೆ 
ಯೇ ಹಾಗೆ. ಅದಿರಲಿ, ರಂಗಣ್ಣ, ನೀನು ಕೊನೆಗೆ ಕಲೆಕ್ಟರರ 
ಹತ್ತಿರ ಆ ದರ್ಕಾಸ್ತಿನ ವಿಷಯದಲ್ಲಿ ಮಾತನಾಡಬೇಕೆಂದಿ 
ಯಲ್ಲ. ಮಾತನಾಡಿಡೆಯಾ? ಒಂದು ಅರ್ಜಿಯನ್ನಾದರೂ 
ಕಳುಹಿಸಬಹುದಿತ್ತಲ್ಲ.. 

ರಂಗ: -- ಥೂತ್‌, ಆ ಮುಂಡೇಗಂಡನ ಹತ್ತಿರ ನಾನು ಮಾತನಾಡು 
ವ್ರದೋ? ಯಾನ ಸುಟ್ಟ ಜಾತಿಯೋ ಏನೋ. ಇಲ್ಲಿಂದಲೇ 
ಒಂದು ಕಾಗದ ಗೀಚಿಬಟ್ಟೆ, ಇನ್ನು ನಿನ್ನ ತುಪ್ಪದ ತಹತಿಲ್ದಾ 
ರರು, ಕೋಳಿ ಮಣೆಗಾರರು, ಎಲ್ಲ ಪ್ರಸನ್ನರಾಗಿ ಅದು ನಿನ್ನ 
ಹತ್ತಿರ ಬಂದು, ನೀನು ನಿನ್ನ ವರದ ಹಸ್ತ ಅದರ ಮೇಲಿರಿಸಿದರೆ, 
ಒಂದು ಗೇಣು ನೆಲವನ್ನು ನನ್ನ ಹಣೆಯ ಮೇಲೆ ಬ್ರಹ್ಮ ಬರೆ 
ದಿದ್ದಾ ನೆಂತ ನಂಬಬಹುದು. 

ಶ್ಯಾನು:- ರಂಗಣ್ಣ, ನಿನ್ನ ವಿಷಯದಲ್ಲಿ ನಾನು ಈ ವರೆಗೆ ತಕ್ರಾರು: 
ಮಾಡಿದ್ದುಂಟೇ? ಕಳೆದ ವರುಷ ನಿನಗಾಗಿ ನಾನು ಅಳತೆಗೆ 
ಅಳತೆಯನ್ನೇ ಹಾರಿಸಲಿಲ್ಲವೇ? 

ರಂಗ:-- ಅದೇನೋ ನಿಜ, 

ರಾಮ: ಆದರೆ ರಂಗಣ್ಣ, ನಾನು ಕೇಳಿದ ಒಂದು ತುಂಡು ಜಾಗಕ್ಕೆ 
ಮಾತ್ರ “ಇದು ಗೋಚರಾವು” ಎಂದು ಬರೆದು ಬಿಟ್ಟ. 

ಶ್ಯಾನು:-ತಹತಿಲ್ದಾರರೇ ಹಾಗೆ ಹೇಳಿ ಬರೆಯಿಸಿದ್ದು ಮಹಾರಾಯ. 

ರಾಮ: ತಹಶಿಲ್ದಾರರ ಬಾಯಿಗೆ ಮಣ್ಣು. 

ರಂಗಃ - ಬಿದ್ದದ್ದೀಗ ನಿನ್ನ ಬಾಯಿಗೆ. ಅವರ ಬಾಯಿಗೆ ಜಡ್ಡು 
ತುಪ್ಪನೆನ್ನು. ವೆಂಕಟ್ರಾಯ, ಆ ಫಕೀರ ಗೌಡನ ಗಡಿ ನಂಬ್ರ 
ಏನಾಯಿತು? ಆ ಓಣಿ ಯಾರಿಗೆಂದಾಯಿತು? 

ಶ್ಯಾನು:-_ ನನಗೇನು? ನಾನು ಅದು ಮಾಮೂಲು ರಸ್ತೆ ಎಂದು 
ಬರೆದು ಹಾಕುತ್ತೇನೆ. ಫಕೀರನಿಗೂ ಬೇಡ, ಅವನ ಅಜ್ಜ 
ತಿಮ್ಮರಸನಿಗೂ ಬೇಡ. 

ಶಂಗ;- ಶಹಭಾಸ್‌, ಹಾಗೆ ಮಾಡಬೇಕು. ಇಬ್ಬರು ಮುಂಡೇ 
ಗಂಡರೂ ಮಣ್ಣು ತಿನ್ನಲಿ ಇನ್ನು ಅಂಥಾ ಹಟ ಹಿಡಿದರೆ 
ನೂರು ನೂರು ರೂಪಾಯಿ ಇಳಿಸಬೇಕೆನ್ನು. ನೂರೇನು? 
ಇನ್ನೂರೇ ಅನ್ನು. ಕೊಡಲಿ ಮಕ್ಕಳು. 

ರಾಮ: -- ಅಷ್ಟೆಲ್ಲ ಎಲ್ಲಿಂದ ಕೊಟ್ಟಾರು? 

ರಂಗ:-- ಅದ ಚ ಅಂದುದು ನಾನು- ಒಬ್ಬನು ದಿವಾಳಿಯಾಗಿ ಆರು 
ತಿಂಗಳಾಯಿತು; ಇನ್ನೊಬ್ಬ ದಿವಾಳಿಯಾಗಲಿಕ್ಕೆ ಮೂರು 
ತಿಂಗಳು ಉಳಿಯಿತು. ಇನ್ನು ಒಂದು ವರುಷ ಹೋದರೆ 
ಇಬ್ಬರೂ ಐತುದಾಸರ ಉಪದೇಶ ಪಡೆಯುವುದೇ; ಏನೂ 
ತೊಂದರೆಯಿಲ್ಲ. 

ಶ್ಯಾನು:-- ಐತುದಾಸರೆಂದರೆ ಯಾರು? ನಮ್ಮ ಮಣೇಗಾರ 
ಕಿಸ್ತುದಾಸರಿಗೆ ಏನಾದರೂ ಆಗಬೇಕೇ? 

ರಂಗ:--ಕಿಸ್ತುದಾಸರಂತಲೋ ನಿನ್ನ ಮಣೆಗಾರನ ಹೆಸರು. ನಾನು 
ಕೋಳಿದಾಸ ಎಂದು ಇರಿಸಿದ್ದೆ. ಏನು *ಿಸ್ತುದಾಸ? ಮಾರ್ಚಿ 
ಕಿಸ್ತೋ? ಎಪ್ರಿಲು ಕಿಸ್ತೋ? ಮೇ ಕಿಸ್ತೋ? 

ಶ್ಯಾನು:--ಕ್ರಿಸ್ತದಾಸರೆಂದು ಇರುವುದು. 

ಶಂಗಃ;-- ಸೋ ಹೋ. ಕ್ರಿಸ್ತ ಹೋಗಿ ಕಿಸ್ತು ಆದದ್ದೋ. ಅವರು 
ಪಾದ್ರಿಮತದವರೋ. ನನಗೆ ಗೊತ್ತೇ ಇರಲಿಲ್ಲ ನಾನು-- 
ಯಾವುದೋ ಆ ಜಾತಿ ಈ ಜಾತಿ ಇದ್ದದ್ದು ಕೊನೆಗೆ ಆ ಸಮಾಜಿ 
ಈ ಸಮಾಜಿ ಅಂತಾಗಿ, ಕಿಸ್ತುದಾಸ ಆದದ್ದು ಎಂದು ತಿಳಿದೆ. 

ಇದು ಹಾಗೆಲ್ಲ ಅಲ್ಲ. ಕ್ರಿಸ್ತುದಾಸರು. ನಿನಗೆ ನಾನು ಅನ್ನು 
ತ್ತೇನೆ: ಈ ಕಿಸ್ತುದಾಸರ ಕುಟುಂಬಕ್ಕೆ ಹದಿನಾಲ್ಕು ಜನ್ಮಕ್ಕೂ 
ಮೋಕ್ಷ ಸಿಗದು. ಎಲ್ಲಿಲ್ಲದ ಯೇಸುವನ್ನು ನಂಬಿ ನಮ್ಮ 
ರಾಮಕೃಷ್ಣ ಪರಮೇಶ್ಯರರಂಥ ದೇವರನ್ನು ಮರೆತರಲ್ಲ ಇವ 
ರಿಗೆ ಅಲ್ಲಿ ಯಮನ ಮನೆಯಲ್ಲಿ ಎಣ್ಣೆ ಕಡಾಯಿಯಲ್ಲಿ ಕಾಯಿಸಿ, 
ಗರಗಸದಲ್ಲಿ ಸಿಗಸಿ, ಕಲ್ಲಿನಲ್ಲಿ ಕಡೆದು, ಬಿಸಿಲಿನಲ್ಲಿ ಒಣಗಿಸು 
ವುದಿಲ್ಲ ಎಂದು ತಿಳಿದಿಯೋ? ನಿಜಕ್ಕೂ ಅನ್ನುತ್ತೇನೆ ಈ 
ಸಾಹೇಬರು, ಕಿರಿಸ್ತಾಮರು ಇವರಿಗೆ ಎಲ್ಲಾ ನರಕವೇ ವಿನಹ 
ಸ್ಕರ್ಗ ಸಿಗುವುದು ಹೇಗೋ ಅಪ್ಪ. ನಾನಾದರೆ ಕೊಡ 
ಲಿಕ್ಕಿಲ್ಲ. 

ರಾಮ: ಹೌದೋ ರಂಗಣ್ಣ. ಅವರೆಲ್ಲ ಹಿಂದಿನ ಜನ್ಮದಲ್ಲಿ ಹಿರ 
ಜ್ಯಕತಿಪು ಸಂತತಿಯನರಂತೆ ಹೌದೇನೋ? ಜಯವಿಜಯರಿಗೆ 
ಮೂರು ರಾಕ್ಷಸ ಜನ್ಮ ಆದರೂ ದುರ್ಬುದ್ಧಿ ಹೋಗದೆ, ದೇವರ 
ಮೇಲಿನ ವೈರ ಹೋಗದೆ, ಈಗ ಅವರು ಸಾವಿರಾರು ಜನರಾಗಿ, 
ಸಾವಿರಾರು ಜನ್ಮದಲ್ಲಿ, ಹೀಗೆ ದೇವರ ವೈರ ಸಾಧಿಸುತ್ತಾರಂತೆ. 
ನಿಜವಿರಲೂಬಹುದು. ಯಾರೋ ಹೇಳಿದ ಕಥೆ. 

ರಂಗ:_ಯಾರು ಅಂದರೇನು? ನಾನೇ ಹೇಳಿದ್ದ ಲ್ಲವೇ? ನಿನ್ನ 
ನೆನಪು ಅಂದರೆ ನೆನಪು. ನಾನು ಹೇಳಿದ ವಿಷಯವಾದ ಮೇಲೆ 
ಆದಕ್ಕೆ *ಹೌದೊ?* ಎಂದು ಕೇಳಬೇಕೇ? ನಾಸಿಸ್ಟೆಲ್ಲಾ 
ರಾಮಾಯಣ ಗೀಮಾಯಣ ಓದುವುದು ಏಕೆ? 

ರಾಮಃ -- ನನಗೆ ಮರವೆ ಹೆಚ್ಚು. 

ಶ್ಯಾನು:-- ಈಗ ಹಾಗೊಂದು ಕಥೆಯಿಡೆಯೆ? ನಮ್ಮ ಕ್ರಿಸ್ತು 
ದಾಸರು ಅಲ್ಲಲ್ಲಿ ಹಳ್ಳಿಗೆ ಹೋಗಿ, ಮಣೆಗಾರಿಕೆ ಜತೆಯಲ್ಲಿ 

ಊರಿನ ಕಥೆ ಪಾಡ್ದನ ಎಲ್ಲ ಸಂಗ್ರಹಿಸುತ್ತಿದ್ದಾರೆ. ಇದನ್ನೂ 
ಒಂದು ಹೇಳಿ ಬಿಡಲೇ! 

ರಾಮ: ಹೇಳಿ ಬಿಡು; ಹೇಳಿ ಬಿಡು. ಕೋಳಿದಾಸ ಬರೆದು 
ಕೊಳ್ಳಲಿ. 

ರಂಗಃ-- ವೆಂಕಟ್ರಾಯ, ಅವನಿಗೆ ಊರಿನ ಕತೆಗಿತೆಯೆಲ್ಲ ಯಾ 
ಕಂತೆ? ಸುಮ್ಮನೆ ತನ್ನ ರಿಕಾರ್ಡಿಷ್ಟು ಕಂಡು ಬಿದ್ದಿರಲಿಕ್ಕೆ ಆಗು 
ವುದಿಲನೇ? ಮೊದಲೇ ಅವನಲ್ಲಿ ಅರ್ಜೆಂಟಗೆ ಆರು ತಿಂಗಳ 
ವಾಯಿದೆ ಆಗಿದೆ. ಇನ್ನೇನಿಲ್ಲ ಈ ವರುಷ ಹಾಕಿದ ಅರ್ಜಿಗೆ 
ಮುಂದಿನ ವರುಷವೇ ಉತ್ತರ. 

ಶ್ಯಾನು:-- ಏನೋ ತಮ್ಮ ಡೊರೆಗಳು, ಅವನ್ನೆಲ್ಲ ಒಟ್ಟುಮಾಡಿ 
ಛಾಪೆಮಾಡುತ್ತಾರಂತೆ. 

ರಾಮ: ಈಗ ವೇದಗೀದ ಎಲ್ಲ ಛಾಪೆಮಾಡಿ ಮುಗಿಯಿತು. 
ಇದೂ ಛಾಪೆ ಆಗಬೇಕೇ? ನಮ್ಮ ರಂಗಣ್ಣ ಯ್ಯ ಹೇಳಿದುದು 
ಮೊದಲು ಛಾಷೆಯಾಗಲಿ. 

ರಂಗ: ನನ್ನ ಕಥೆಯನ್ನು ಜೀವಹೋದರೆ ಛಾಪೆಮಾಡಲಿಕ್ಕಿಲ್ಲ. 
ಮಾಡಿದರೆ ಬುಡಕ್ಕೇ ನೀರು ಬರುತ್ತದೆ. ಶ್ಯಾನುಭಾಗರೇ, 
ಮಣೆಗಾರನೆಂದು ನಮ್ಮ ಊರಿನ ಕಥೆ ಪಾಡ್ದನಗಳನ್ನೆಲ್ಲ? ಅನ 
ನಿಗೆ ಕೊಡಿಸಬೇಡಿ. 

ಶ್ಯಾನು:--ನನ್ನ ಹತ್ತಿರ ಹೇಳನೆ ಅವರಾಗಿ ಸಿಕ್ಕಿದವರನ್ನು ಕೇಳು 
ತ್ತಾರೆ. 

ರಂಗ:-- ಹೇಳುವ ಮುಂಡೇಗಂಡರಿಗೆ ಕಣ್ಣು ಸನ್ನೆ ಮಾಡಬಾರದೇ? 

ಶ್ಯಾನುಃ -- ಎಲ್ಲರೂ ಕೇಳುತ್ತಾರೆಂಬುದೇನು ನಿಶ್ಚಯ? 
1 ತುಳುವಿನ ಪದ್ಯಕಾವ್ಯ. 

ರಾಮೆ: ಅದು ಹೌದಪ್ಪ. ಮೊನ್ನೆ ಆ ಶ್ರೀಧರ ಭಟ್ಟ - ಕಲೆಟ್ರು 
ಬಂದ್ರು ಅಂತ «ಹೀಂಗೆ ಬನ್ನಿ ಸ್ಯಾಮಿ. ಇಲ್ಲಿಯವರೆಗೂ 
ತಾಂವು ಚಿತ್ರೈಸಬಹುದು* ಎಂದು ಬೊಗಳಿದನಲ್ಲ. ಹಿಂದು 
ಮುಂದಿನ ವಿಚಾರಮಾಡಿದನೇ ಅವನು? ಶಸ್ತ್ರೀಕು ನಾಲ್ಕು 
ತಾಸು ಹೆಚ್ಚಾದರೆ, ತಿಂದುಕೊಂಡು ಕುಳಿತೇನು ಎಂತ ಯೋ 
ಚನೆ ಮಾಡಿದನೇ ವಿನಹ, ದೇವರ ಗುಡಿ, ಆ ಸುಟ್ಟ ಮುಸುಡಿ 
ನನನ ಕಾಲು ತಾಗಿದರೆ ಭ್ರಷ್ಟ ಆದೀತು, ಎಂತ ಇಷ್ಟಿಷ್ಟಾ 
ದರೂ ಯೋಜನೆ ಮಾಡಿದನೇ? 

ರಂಗ:-- ಯಾರು? ಶ್ರೀಧರ ಭಟ್ಟ ಅಷ್ಟು ಮಾಡಿದನೇ? ನೀನು ನನ 
ಗೊಂದು ಸುದ್ದಿಯನ್ನು ತಿಳಿಸಲಿಲ್ಲವೇಕೆ? ಅವನನ್ನು ಊರಿಂದ 
ಹೊರಗೆ ಓಡಿಸುತ್ತಿದ್ದೆ ನಲ್ಲ. 

ರಾಮ: ನಿನಗೆ ಗೊತ್ತಾಗದೆ ಇರಲಿಕ್ಸಿಲ್ಲ ಅಂತ ತಿಳಿದಿದ್ದೆ. 

ಶ್ಯಾನು: - ರಾಮಣ್ಣ, ಸುಳ್ಳು ಸುಳ್ಳು ಹೇಳಬೇಡ. ನಾನಿದ್ದೆನಲ್ಲ 
ಆ ದಿನ ದೊರೆಗಳ ಸಂಗಡ. 

ರಂಗ: ನಿನ್ನ ಡೊರೆಯನ್ನೂ ಬಲ್ಲೆ. ಕಬ್ಬಿನ ಹಿತ್ತಿಲ ದರೆ? 
ಯನ್ನೂ ಬಲ್ಲೆ. 

ಶ್ಯಾನುಃ; ನಿಜಕ್ಕೂ ರಂಗಣ್ಣ, ಶ್ರೀಧರ ಹಾಗೇನು ಅಂದವನಲ್ಲ. 
ದೊರೆಗಳು ಅಲ್ಲೇ ದೇವಸ್ಥಾನದ ಹತ್ತಿರ ಹಾದುಹೋಗುತ್ತಿ 
ದ್ದರು. ಅಲ್ಲೇ ಗುಡಿಯ ಮುರುಕು ಮಾಡನ್ನು ಕಂಡು ನಿಂತರು. 
ಶ್ರೀಧರ ಭಟ್ಟ ಬಂದಿದ್ದನಷ್ಟೆ. ಇದೇನು, ಮಾಡು ದುರಸ್ತಿ 
ಮಾಡಿಸಲಿಲ್ಲ. ನಿಮಗೆ ದೇವರು ಬೇಡವೆ?» ಆಂದರು. 
ಅದಕ್ಕೆ ಇವನು - “ಏನೋ ಸ್ಯಾಮಿ ಬಡಡೇನರು, ತಸದೀಕು 

ಮಣ್ಣಿನ ಬೇಲಿ. WE 

ಸರಿಯಾಗಿ ಬರುವುದಿಲ್ಲ” ಅಂದ. ಅಸ್ಟೆ, ಅನರು ಅಷ್ಟಕ್ಕೇ 
ಹೊರಟುಹೋದರು. 

ರಂಗ: ಏನು? «ನಿಮಗೇನು ದೇವರು ಬೇಡವೇ ಅಂದನೆ? 
ಆದಕ್ಕೆ ಇನನೇನೆಂದ? «ಬಡದೇವರು'-- ಅಂದನೆ! ಸರಿಯಾ 


ಯಿತು. (ದೇವರು ಬೇಡವೇ ಅನ್ನಲಿಕ್ಕೆ ಅವನಿಗೆಷ್ಟು ಧೈರ್ಯ? 
(ಬಡದೇವರು' ಅನ್ನಲಿಕ್ಕೆ ಇವನದೆಷ್ಟು ಧೈರ್ಯ. ದೇವರ 


ವಿಷಯ ಈ ಕರಿಮುಸುಡಿನನನಿಗೆ ಏನು ಗೊತ್ತಂತೆ? ಎಲ್ಲಿ 
ನಾಯಮಾರ್ರವನೋ! ಏನೋ... ಇವನು ಅದಕ್ಕೆ ದೇವರು. 
ಬಡವ ಅನ್ನುತ್ತಾನೆ. ತನ್ನಹಾಗೆ ದೇವರಿಗೆ ಠಿಕಾಣಿಯಿಲ್ಲ 
ಎಂದು ತಿಳಿದಿರಬೇಕು ಮಗ. ದೇವರಿಗೆ ಮೊದಲು ೪೦೦ 
ರೂಪಾಯಿ ತಸದೀಕು ಇದ್ದಿ ತ್ತು. ಅವರು ಇನರು ಎಂದು 
ಎಲ್ಲಾ ತಿಂದುಹಾಕಿದರು. ಈಗ ಈ ಶ್ರೀಧರ ಭಟ್ಟ ಅಲ್ಲಿ 
ಒಂದು ಸೌಟು ಎಣ್ಣೆಯನ್ನೂ ಇರಿಸುವುದಿಲ್ಲ. ಪೂಜೆ ಮುಗಿ 
ಯಿತೆಂದರೆ ದೇವರ ಮುಂದಿನ ದೀಪ ನೊಂದಿಸಿ, ಬತ್ತಿ ಹಿಂಡಿ 
ಉಳಿದ ಎಣ್ಣೆ ಮನೆಗೆ ತರುತ್ತಾನೆ ಮಗ. 

ರಾಮ: ಏನೇನು! ಮೊದಲು ಈ ದೇವರಿಗೆ ೪೦೦ ರೂಪಾಯಿ 
ತಸದೀಕು ಇತ್ತೇ? 

ಶ್ಯಾನು:-- ಹೌದಪ್ಪ, ಇನ್ನೂ ಅದು ಬಾಕಿಯಲ್ಲೇ ಇದೆ. ೫ ವರುಷ 
ದಿಂದ ಅಲ್ಲೇ ಅಮಾನತಿನಲ್ಲಿದೆ. ದೇವಸ್ಥಾನ ದುರಸ್ತಿ ಮಾಡಿ 
ದರೆ ಕೊಡುತ್ತಾರಂತೆ. 

ರಂಗ:-- ಕೊಡುವ ಮನಸ್ಸಿದ್ದರೆ ಇವರೇ ಎಕೆ ದುರಸ್ತಿ ಮಾಡಿಸ 
ಬಾರದು? ಎಲ್ಲೆಲ್ಲಿನ ಹೊಲೆಯರ ಶಾಲೆಯ ದುರಸ್ತಿಗೆ, 

ದರ್ಯರಧಾಘರಾರ ನಾಯರ್‌ ಜನರಿಗೆ ನಂಚಿನಿಂದ ಕರೆಯುವ ಹೆಸರು. 

ಮದ್ರಾಸಿನಿಂದಲೇ ಇಂಜಿನಿಯರು ಬಂದು, ಒಂದಕ್ಕೆ ನಾಲ್ಕು 
ಭತ್ತೆ ತಿಂದುಕೊಂಡು ಹೋಗುತ್ತಾರಲ್ಲ. ಊರನ ಒಂದೇ 
ಒಂದು ದೇವರ ಗುಡಿ ದುರಸ್ತಿಮಾಡಬಾರದೇನು? ೫ ನರು 
ಷಕ್ಕೆ ಆಯಿತೆಷ್ಟು? ೨,೦೦೦. ಬಡ್ತಿ ಸಾಹಾ! ೨,೦೦೦ 
ರೂಪಾಯಿ ಹಾಕಿದರೆ ಈ ಮುಂಡೇಗಂಡರಿಗೆ ದೇವಸ್ಥಾನ 
ರಿಪೇರಿ ಮಾಡಿಸಲಿಕ್ಕೆ ಬರುವುದಿಲ್ಲವೊ! ಇದು ನಾನು ಅನ್ನು 
ತ್ರೇನೆ- ದೇವರ ದುಡ್ಡು ತಿನ್ನಲಿಕ್ಕೆ ಉಪಾಯ ನಮ್ಮ ವಿಷ್ಣು 
ಮೂರ್ತಿ ದುಡ್ಡು ತಿಂದವರು ಇವತ್ತಿನ ವರೆಗೆ ಉದ್ಧಾರವಾದ್ದಿ ಲ್ಲ. 
ಬರೇ ಎಣ್ಣೆ ಕದ್ದೇ ಶ್ರೀಧರನ ಅವಸ್ಥೆ ಇಷ್ಟಾಯಿತು. ನಾಲ್ಕು 
ಜನ ಮೊಕ್ತೇಶ್ಯರರು ಇದ್ದರು. ಮೂರುಜನೆ ಪಾಪ್ರಿ( Pauper) 
ಯಾಗಿ ಸತ್ತರು. ಇನ್ನೊಬ್ಬನ ಹೊಟ್ಟೆ ಯಲ್ಲಿ ಒಂದು ಗಂಡು 
ಹುಳುವೂ ಹುಟ್ಟಲಿಲ್ಲ. ಇನ್ನು ಇವರು ಬರಕತ್ತು3 ಆಗುವು. 
ದುಂಟೇ? 

ರಾಮ; -- ಶ್ಯಾನುಭಾಗರೇ, ನೀವು ಹೇಳಿ ಸಂಗತಿಯನ್ನೆಲ್ಲ, ನಿಮ್ಮ 
ದರೆಗಳಿಗೆ, ಸುಮ್ಮನೆ ಯಾರಾದರೂ ಕೆಡಬಾರದು. 

ರಂಗ:- ಈ ತಾರಕ್ಕೆ ಮೂರರ ಶ್ಯಾನುಭಾಗನ ಮಾತನ್ನು ಅವನೆಲ್ಲಿ 
ಕೇಳುತ್ತಾನೆ? ಅನನು ನಂಬುವುದಿರಲಿ; ಆ ತುಪ್ಪದ ತಹತಿ 
ಲ್ಹಾರ, ಈ ಕೋಳಿ ಮಣೆಗಾರರು ನಂಬುತ್ತಾರೇನು? 

ಶ್ಯಾನು:- ಅದು ನಿಜ ರಂಗಣ್ಣ, ತಮ್ಮ ಲಾಭಕ್ಕಾಗಿ, ಸರಕಾರದ 
ಲಾಭಕ್ಕೆ, ಏನಾದರೂ ಇದ್ದರೆ ನಂಬುತ್ತಾರೆಯೇ ವಿನಹ, 
ನಾಲ್ಕು ಕಾಸು ಬಚ್ಚುವ ಏರ್ಪಾಡಿಗೆ ಅವರ ಕಿವಿ ಸ್ಯಲ್ಪ 
ದೂರವೇ! 


1 ಉದ್ಧಾರ. 

ರಾಮ: ನಮ್ಮ ತಾಲೂಕುಬೋರ್ಡು ಪ್ರೆಸಿಡೆಂಟರ ಹಾಗೆ. 

ರಂಗ: -- ಹೂ ಪ್ರೆಸಿಡೆಂಟ ಸೋಮಯ್ಯ ನೆ? ಹೌಡೋ ಶ್ಯಾನು 
ಭಾಗ, ಈ ಸಾರಿ ಓಟು es ಏನಾಯ್ತು? ಹ 
ಮನೆ ಬಿಡಲಿಲ್ಲ. ಆದರ ಬದಲು ರಾಮಾಯಣ ಇಷ್ಟು ಓದಿದರೆ 
ಫಲವುಂಟು. ಈಗ ಯಾರೆಲ್ಲ ಮೆಂಬರರು? ನಮ್ಮೂರಿನಿಂದ 
ಯಾರು? ಅವರ ಪ್ರೆಸಿಡೆಂಟ ಯಾರು? ಸೋಮಪ್ಪನೇ ಏನು? 

ಶ್ಯಾನು:-- ಪ್ರೆಸಿಡೆಂಟ್‌ ಸೋಮಪ್ಪನಲ್ಲದೆ ಇನ್ನು ats ಅನ 
ನಂತಹ ಮಾತುಭಾರ ಯಾರಿದ್ದಾ ನಂತೆ? ಇನ್ನು ಈ ಊರಿನ 
ಮೆಂಬರಿ ವಕೀಲ ನಾರ್ಣಪ್ಪ ಯ್ಯನಿಗಾಯಿತು. 

ರೆಂಗಃ- ಈ ವಕೀಲರಿಗೆ ಬರೇ ಜಾ ಕಮಿಶನ್‌ ಇ ಇಷ್ಟು ಸಾಲದೆ 
ತಾಲೂಕು ಬೋರ್ಡಿನ ಭತ್ತೆಯೂ ಬೇಕಾಯಿತೆ? 

ರಾಮ: ನೀನೇ ಆಂದೆಯಲ್ಲ, ಈಗ ಅವಕ್ಕೆ ಕಾಸಿನ ಸಂಪಾದನೆ 
ಯಿಲ್ಲವೆಂದು. 

ರಂಗಃ-- ಅದು ಯಾರಿಗೆಂದದ್ದು? ಆ ಆಳ್ವ, ಣಿ, ಶ್ಯಾಮರಾಯ- 
ಇವರಂಥವರಿಗೆ. ಇವನಿಗೇನು ಧಾಡಿ? ಸುಳ್ಳು ಸುಳ್ಳು ನಂ 
ಬರ ಹಿಡಿದು ತಿಂಗಳಿಗೆ ೨೦೦-೩೦೦ ರೂಪಾಯಿ ಮಾಡುತ್ತಾನೆ 
ಕಕ್ಸಿಗಾರರ ಮನೆಯಲ್ಲಿ ಹಲಸು ಸಾಗುವಾನಿ ಮರವಿದ್ದರೆಲ್ಲ 
ಇವನ ಮನೆಗೆ ಬೇಕು. ಒಳ್ಳೇ ನಾಲ್ಕು ಕೆಸುವಿನ ಸೊಪ್ಪು 
ಆಗಲಿಕ್ಟಿಲ್ಲ, ಇವನ ಕಣ್ಣು ತಾಗಿತೇ! ಅವನ ಅಪ್ಪ ಯಾರಾರ 
ತಲೆಹೊಡೆದು ಮಾಡಿದ ಆಸ್ತಿಗೂ ಬರಗಾಲವಿಲ್ಲ. ಮೇಲೆ, 
ಈ ಬೋರ್ಡಿನ ಭತ್ತೆ. 

ಶ್ಯಾನು:--ಆ ಊರಿನವರಿಗೆ ಭತ್ತೆ ಸಿಗುವುದಿಲ್ಲನಂತೆ. ಅಲ್ಲೇ 
ಅಲ್ಲವೆ ವೂಟಂಗು ಆಗುವುದು. 

ರಂಗ: - ನಿನಗೇನು ಗೊತ್ತು? ಒಂದು ಮೆಂಬರಿ ಇದ್ದರೆ ಎಷ್ಟೆಲ್ಲ 
ನಮೂನೆಯಿಂದ ಕಾಸುಮಾಡಬಹುದು ಎಂದು. ನಿನ್ನ ಕೈಯಲ್ಲಿ 
(ಕ್ರಾಸ್ಟಾಪು ಸಂಕಲೆ' (Cross-staff and Chain) ಇದ್ದ 
ಹಾಗೆ ಅದು. ಅಲ್ಲಿ ಮಾಸ್ತರರನ್ನು ಹೆದರಿಸಿದ, ಇಲ್ಲಿ ಕಂತ್ರಾ 
ಟರನ್ನು ಹೆದರಿಸಿದ; ಸಿಕ್ಕಿದನ್ನೆಲ್ಲಾ ಒಳಗೆ ಹಾಕಿದ. ಮೊದಲೇ 
ಸೋಮಯ್ಯನ ಪ್ರೆಸಿಡೆಂಟ. ಒಂದು ಕೋಣನಿಗಾದರೂ ತಲೆ 
ಯಿದ್ದೀತು; ಇವನಿಗೆ ತಲೆಬಿಟ್ಟು, ಖಾಲಿ ತಲೆಬುರುಡೆ ಸಹ 
ಇಲ್ಲ. ಅವನಿಗೂ ಒಂದು ಹೆಸ. ಮಾತುಭಾರ- ಎಂದನು 
ಶ್ಯಾನಾಭಾಗ. ಕೋರ್ಟಗೆ ಹೋದರೂ ಅವನ ಮಾತು 
ಮಾತುಭಾರವೇ? ಎಷ್ಟು ಸುಳ್ಳುಸಾಕ್ಸಿ ಹೇಳಿದರೂ ಹಿಡಿಯು 
ತ್ತದೆ. "ಎಷ್ಟು ತೀರ್ವೆ'? ಎನ್ನುತ್ತಾರೆ ಮುನಸೀಫ. «೧೫೦೦1 
ಅಂದರಾಯಿತಲ್ಲ. ಹರಿಶ್ಚಂದ್ರನ ಮಗನೇ ಎಂದು ಆಗುತ್ತದೆ. 
ಇತ್ತಲಾಗಿ, ಶಾಲಾ ಮಾಸ್ತರರಿಗೆ ಸಂಬಳ ಕೊಡುವಾಗಲೇ, 
ಮೋಟಾರಿನ ಏಜೆಂಟರು ಡಿಸೌಂಟು ಪಡೆದ ಹಾಗೆ ರೂಪಾ 
ಯಿಗೆ ಆಣೆಯೋ ಎರಡಾಣೆಯೋ ತಿಂದೇ ಸಂಬಳ ಕೊಟ್ಟ 
ರಾಯಿತು. ಎ ಸೋಮಯ್ಯ, ನಿನ್ನ ಅದೃಷ್ಟವೇ! ಉಳಿದವರ 
ಮೆಂಬರಿಕೆಗೆ ತಲೆತಲೆ ಒಡೆಯುವ ವರೆಗೆ ಜಗಳ ಆಗುತ್ತೆ; ಇವ 
ನನ್ನು ಎದುರಿಸುವ ಜನರೇ ಇಲ್ಲ. 

ರಾಮ: ಮಾತುಭಾರನಾದ ಮೇಲೆ ಹಾಗೇ ಸರಿಯಷ್ಟೆ. 

ರಂಗಃ-- ಮಾತೂ ಭಾರ, ಅನನಂತಹರಿದ್ದರೆ ಭೂಮಿಗೂ ಭಾರ. 
ಎನಿಲ್ಲ ನೇಗಿಲು ನೋಗ ಹಿಡಿದು ಗದ್ದೆ ಉಳುತಿದ್ದ ಮಗ 
ಈಗ ಪ್ರಸಿಡೆಂಟ. ಇವನಿಗೆ ಯಾಕೆ ಪ್ರಸಿಡೆಂಟಕ? ಆದು 
ಹೋದ ಮಾರಣೇ ದಿನನೇ ಇವನು ಬರಬೇಕು ಗೊಬ್ಬರ 

ಹೊರಲಿಕ್ಕೆ. ಈ ಮೆಂಬರಿ, ಪ್ರಸಿಡೆಂಟ ಎಲ್ಲ, ಕೆಲಸ ಇಲ್ಲದ. 
ಉಂಡಾಡಿಗಳಿಗೇ ವಿನಹ, ನ್ಯಾಯವಾದ ಮನೆಬದುಕು ಇರುವ 
ನಮ್ಮ ನಿಮ್ಮಂಥವರಿಗಲ್ಲ! ಒಂಡೊಂದು ಈ ಸರಕಾರದವರು. 
ಸ್ಕರಾಜ್ಯ ಅಂತ ತೆಗೆಯುತ್ತಾರೆ, ಹೇಳುವುದಲ್ಲ. ಇನ್ನು ಈ ಗಾಂಧಿ 
ಮಾತ್ಮನ ಸ್ವರಾಜ್ಯದಲ್ಲಿ ಹೇಗೆಲ್ಲಾ ಉಂಟೋ. ನಮ್ಮ ಸೋಮಪ್ಪ § 
ನಾರ್ಣಪ್ರ ಎಲ್ಲ ಈಗಲೇ ಕೌಂಸಿಲು ಮೆಂಬರಿಗೆ ಅರ್ಜಿಹಾಕಿ 
ಇರಿಸಿರಲಿಕ್ಕೂ ಸಾಕು. ಸ್ವರಾಜ್ಯ ಇವರಿಗೆಲ್ಲ! ಮನೆಹೆಂಡತಿ 
ಹೆದರಿಸಲಿಕ್ಕೆ ಬಾರದವರಿಗೆಲ್ಲ ಸ್ವರಾಜ್ಯ. ಸ್ಫರಾಜ್ಯ ಬಂದರೆ 
ಅಲ್ಲಿ ಇಲ್ಲಿ ತಿನ್ನಲಿಕ್ಕೆ ಸಿಗುತ್ತದೆ ಎಂದು ಈ ಜನ ಬೊಬ್ಬೆ ಹೊಡೆ 
ಯುವುದು. ಅಷ್ಟು ನಮ್ಮ ಫರಂಗಿ ಅರಸನಿಗೆ ಗೊತ್ತಿಲ್ಲವೇ? 

ಶ್ಯಾನು:-- ಹೊತ್ತಾಯಿತು, ಹೋಗಿ ಬರಲೇ ರಂಗಣ್ಣ? 

ರಂಗ:-- ಏನು ಶ್ಯಾನುಭೋಗಿಕೆ ಉಂಟೋ ಎಂದು ಕೇಳಲಿಕ್ಕೆ 
ನೀನೇ ಶ್ಯಾನುಭಾಗ. ದಂಡು ಕಡಿಯಲಿಕ್ಕೆ ಉಂಟೋ ಎಂದು. 
ಕೇಳಬೇಕಾಯಿತು, 

ಶ್ಯಾನು:-- ಹಾಗಲ್ಲ ಸ್ವಲ್ಪ ತರಾತುರಿಯ ಕೆಲಸವಿದೆ. 

ರಾಮ: --ನಮ್ಮ ನೆಂಕಟ್ರಾಯರ ಕೆಲಸ ಎಲ್ಲ ತರಾತುರಿ ಕೆಲಸವೇ. 
ಚಿಲ್ಲರೆಸಲ್ಲರೆ ಕೆಲಸ ಅಂತಲೇ ಇಲ್ಲ. 

ಶ್ಯಾನು: -- ಹಾಗಲ್ಲ, ಮಣೆಗಾರರು ಬೆಳಿಗ್ಗೇ ಬಂದು ತಮ್ಮನ್ನು 
ಬಂಗಲೆಯಲ್ಲಿ ಕಾಣಬೇಕು ಅಂದಿದ್ದಾರೆ. 

ರಂಗ: ಮನೆಗಾರನ ಮನೆ ಹಾಳಾಯಿತು, ತಹತಿಲ್ದಾರನ ತೊಗಲು 
ತಿಂದುಹೋಯಿತು. ಹೌಡೊ ನೆಂಕಟ್ರಾಯರೇ, ಆ ಮಣೆಗಾರನು. 
ಬಂಗ್ಲೆ ಬಾಡಿಗೆಯನ್ನಾದರೂ ಕೊಡುತ್ತಾನೆಯೋ, ಇಲ್ಲವೆ 
ಅದೂ ನಿನಗೇ ಕ್ಷೌರವೋ? 

ಶ್ಯಾನು:-- ಅವನೆಲ್ಲಿಂದ ಕೊಡುತ್ತಾನೆ? ವಾಚರನ(Watcher)ಗೆ 
ಕಾಸು ಮೂರು ಕಾಸು ನಾನೇ ಕೊಡಬೇಕು. ಆಯಿತು; 
ಹೋಗಿ ಬರಲೇ. ಎಂತಹ ಫೆಲಸ ಇದ್ದರೂ ರಂಗಣ್ಣನ ಕಟ್ಟಿ 
ಕಾಣದೆ ಇರಬಾರದು ಎಂದು ಬಂಡೆ. ಇಲ್ಲಿ ಬಂದರೆ ಪ್ರಪಂಚವೇ 
ಮರೆತುಹೋಗುತ್ತದೆ. ಮಾತಿಗೆಂಥ ವರ ಪಡೆದು ಬಂದಿದ್ದಾನೋ 
ನಮ್ಮ ರಂಗಣ್ಣ. ಬಾಯಿ ತೆರೆದರೆ ಹಾಸ್ಯವೇ ಬರುವುದು. 
ಹಾಳಾದ ಹೊಟ್ಟಿ ಯೊಂದ್ಲದಿದ್ದರೆ ಇಲ್ಲೇ ಬಿಡಾರವನ್ನು ಮಾಡು 
ತ್ತಿದ್ದೆ. ಆಗಲಿ, ಹೊತ್ತಾಯ್ತು...... ಹೋಗಲೇ. 

ರಂಗ:--ಹೇಗೂ ಹೋಗುತ್ತಿ. ನಿಮ್ಮ ಕಿಸ್ತು ದಾಸನಿಗೆ ಅನ್ನು: 
ನನ್ನ ದರಕಾಸ್ತಿನ ವಿಚಾರ. ಕೇಳದಿದ್ದರೆ ಹೇಳು ನಮ್ಮ 
ರಂಗಣ್ಣ ಯ್ಯನ ಹತ್ತಿರ ಕತೆಪಾಡ್ಬನ ಬಂಡಿಗಟ್ಟಲೆ ಇದೆ ಎಂದು. 

ರಾಮ:--ನೀನೇ ಈಗಿಷ್ಟು ಬೈದು ಅವನಿಗೆ ಕಥೆಹೇಳಿ ಕೊಡು 
ತ್ತೀಯಾ? 

ರಂಗ: ಬರಲಿ ಆ ಕೋಳಿ ಸರದಾರ. ಅವನಿಗೆ ನಾನೇ ಹೊಸ 
ಪುರಾಣ ತಯಾರು ಮಾಡಿಕೊಡುತ್ತೇನೆ. ನಂಬಿಕೊಂಡೇ 
ಹೋಗಬೇಕು. (ನೆಂಕಟ್ರಾಯೆನು ತೆರಳುತ್ತಾನೆ) ಅರೇ! ಮಾತು 
ಮುಗಿಯುವುದರೊಳಗೆ ಶ್ಯಾನುಭಾಗನು ಹೋಗಿಯಾಯಿತು. 
ಪ್ರಾಯಶಃ ಬೆಳಿಗ್ಗೆ ಯಾರದ್ದಾದರೂ ಗಡಿಕಲ್ಲು ಕಿತ್ತುಹಾಕ 
ಲಿಕ್ಕೆ ಮಳೆಬಂದಿತು ಎಂದು ನಮ್ಮ ಮನೆಗೆ ಬಂದ. ಕೈಗೆ ಮೇಣ 
ತಾಗಿಸಡೆ, ಮಾತನಾಡುವುದು ಎಂದೇ ಇಲ್ಲ. ಅಬ್ಬಬ್ಬ 
ಏನು ಲಂಚ ತಿಂದಾನೋ ಮಗ, ದೇವರೇ ಬಲ್ಲ ಹಿಂದಿನ ಜನ್ಮ 
ದಲ್ಲಿ ಈ ಶ್ಯಾನುಭಾಗರೆಂಬವರೆಲ್ಲ ರಾಕ್ಟಸರಾಗಿ ಹುಟ್ಟದ್ದಾರೋ 
ದೇವರೇ ಬಲ್ಲ. ಒಬ್ಬೊಬ್ಬರು ಈ ಸರಕಾರಕ್ಕೆ ಸಿಗುತ್ತಾರೆ, 

ಚಾಪೆಯಲ್ಲಿ ತಿಗಣೆಯಿದ್ದಹಾಗೆ. ಒಂದು ಅಬಕಾರಿಯವರು, 
ಒಂದು ಪೋಲೀಸು, ಒಂದು ಪೋರೆಸ್ಟಿನನರು - ಈ ದಾಕ್ತಾ 
ರರು! ಏನಿಲ್ಲ, ಮೊನ್ನೆ ನಮ್ಮ ದಾಕ್ತಾರ ಒಂದು ಹೆಣವನ್ನು ಸಿಗಿ 
ಯುತ್ತ ಸಿಗಿಯುತ್ತಾ ೨೦೦ ರೂಪಾಯಿ ತಿಂದುಹಾಕಿಬಿಟ್ಟ. 
ಇವರೇ ಕದಿಮರು; ಇವರಲ್ಲಿಯೂ ಅಂದರೆ ನಮ್ಮ ಶ್ಯಾನು 
ಭಾಗ. ನಿಲ್ಲದಿದ್ದರೆ ಕೋಳಿಮರಿ ಹೊತ್ತರೂ ಹೊತ್ತನೆ! 

ರಾಮ: ಕೋಳಿಮರಿ ಯಾಕೆ ನಮ್ಮ ವೆಂಕಟ್ರಾಯಗೆ? ಅವನೇನು 
ಅದನ್ನು ತಿನ್ನುತ್ತಾನೆಯೇ? 

ರಂಗ: -- (ನಿಮಗೋಸ್ಕರ ತರಿಸಿದೆ' ಎಂದು ಮಣೆಗಾರರಿಂದ ನಾಲ್ಕು 
ಕಾಸು ಒಳಗೆ ಹಾಕಲಿಕ್ಕೆ. ಅದು ಯಾರು, ಇಲ್ಲಿಗೆ ಬರುವುದು 
ರಾನುಣ್ಣ? (ಶ್ರೀಧರನನ್ನು ಕಂಡು) 

ರಾಮ: -- ಅದು ನಮ್ಮ ಮಾಣಿ ಶ್ರೀಧರ. ಏನು, ಇವತ್ತು ಬೇಗ 
ದೇವರ ಪೂಜೆಮಾಡಿ ಹೊರಟನು? ಇಲ್ಲಿಗೇ ತಿರುಗಿದನು. 

ರಂಗ:-- ತಿರುಗದೆ ಏನು ಮಾಡಿಯಾನು? ಎಲೆ ಅಡಿಕೆ ಇನ್ನೆಲ್ಲಿ 
ಅವನಿಗೆ ಪುಕ್ಕಸಟೆ ಕೊಡುತ್ತಾರೆ? ಮಗ ಬರಿಡೇ ಬಂದು 
ತಿಂದು ಹೋಗುತ್ತಾನೆಯೇ? ಎರಡು ಎಲೆ ಪಟ್ಟಯನ್ನು 
ತಿಂದ; ಎರಡನ್ನು ಕೈಯಲ್ಲಿ ಹಿಡಿದ; ಇನ್ನೆರಡು ಸೊಂಟಕ್ಕೆ 
ಸಿಕ್ಕಿಸಿಕೊಂಡ.. ಏನೋ ಮನೆಯಲ್ಲಿ ಬೆಳೆಯುತ್ತದೆ ಎಂಬುದ 
ರಿಂದ ಪೂರೈಸುತ್ತದೆ. 

ರಾಮ: -- ಯಾಕೆ ಅಂಥವರನ್ನೆಲ್ಲಾ ಮನೆಹತ್ತರ ಬರಮಾಡುವುದು? 
ಬೇರೆ ಕಸಬಿಲ್ಲವೋ ನಿನಗೆ? 

ರಂಗ:-- ಬೇಸರವಾದ ಗಳಿಗೆಯಲ್ಲಿ ಯಾರಾದರೂ ಹತ್ತಿರ ಇಲ್ಲ 
ದಿದ್ದರೆ ಹೊತ್ತು ಹೋಗುವುದಿಲ್ಲ. ಅಲ್ಲದಿದ್ದರೆ ಯಾರಿಗೆ ಆ 

ಕಳ್ಳ ಭಟ್ಟನ ಸುದ್ದಿ ಬೇಕಿತ್ತು ... ಹೌದೋ, ಆ ಭಟ್ಟನ 
ಮಗಳಿಗೆ ಎಷ್ಟು ಕರುವಾಗಿರಬಹುದು, 'ಇಸ್ಟರೊಳಗೆ? 

ರಾಮ:-- ಯಾನ ಮಗಳು ಅಂದೆ? ಒಬ್ಬಳೇ ಅಲ್ಲವೆ ಮಗಳು? 
ಅವಳೂ ವಿಧವೆ. 

ರಂಗ: ವಿಧವೆ! ಸಂಸ್ಕೃತ ಸಾಕು-- ಮುಂಡೆ. 

ರಾಮೆ: ಸದಾ ಮುಂಡೆ ಎಂದು ಅನ್ನಬಾರದು ರಂಗಣ್ಣ. ನಮ್ಮ 


೬ 
ಹೆಂಡರ ಮಕಳ ಅವಸ್ಥೆ ನಾಳೆಗೆ ಏನೋ ಯಾರಿಗೆ ಗೊತ್ತು? 


ನು] ಗೊತ್ತು ಪೆದ್ದ? ಕೆಂಪು ಸೀರೆ ಉಟ್ಟವರೆಲ್ಲ 
ಸನ್ಯಾಸಿಯರು ಆಂತ ತಿಳಿಯಬೇಡ. ಅಂಥಾ ಪಾಪಮಾಡಡದೆ 
ಆ ಯೋಗ ಯಾಕೆ ಬರುತ್ತದೆ ಹೇಳು ನೋಡುವ! ಇರಲಿ, ಈಗ 
ಭಟ್ಟನ ಮಗಳ ಸುದ್ದಿ ಹೇಳುತ್ತೇನೆ, ಕೇಳು! ಕೆರೆಹತ್ತಿರ 
ಯಾವಾಗಲೂ ವಸ್ತ್ರ ಒಗೆಯುತ್ತಲೇ ಇರುತ್ತಾಳಲ್ಲ ಮಡಿ 
ವಾಳರ ಮನೆಯ ಪಟ್ಟವೇ ಅವಳಗೆ ಆದ ಹಾಗೆ ಕಾಣುತ್ತದೆ... 
(ಶ್ರೀಧರ ಭಟ್ಟಿನ ಪ್ರನೇಶ . ..) ಬನ್ನಿ ಶ್ರೀಧರ ಭಟ್ಟರೇ! ಎತ್ತ 
ಲಾಗಿ ಹೊರಟರಿ? ಬನ್ನಿ, ಬಸ್ಸಿ, ಬನ್ನಿ. 

ಪ್ರೀಧರ:-- ಇದೇನು, ಇವತ್ತು ಹೊಸದೊಂದು ಪ್ರಶ್ನೆ ಕೇಳುತ್ತೀರಿ 
ರಂಗಣ್ಣಯ್ಯ? ಇದುನರೆಗೆ ಕಟ್ಟೆ ಹಾಜರಿ ತಪ್ಪಿದ್ದುಂಟೇ? 

ರಾಮ: ಪೂಜೆ ಆಗಿ ಬಂದದ್ದೋ, ಆಗಡೆಯೋ? ಬಹುಶಃ ಆಗಿರ 
ಬೇಕು. ಘಂಟೆ ೧೨ ಆಯಿತು. 

ಶ್ರೀಧರ: - ಇನ್ನೂ ಆಗಲಿಲ್ಲಪ್ಪ. ಮಿಂದು, ಜಪಗಿಪ ಆಗಿ ದೇವ 
ಸ್ಥಾನಕ್ಕೆ ಹೋಗಬೇಕಪ್ಟೆ. ಎಷ್ಟೆಂದರೂ ದೇವರನ್ನು ಕಾಣುವ 
ಮೊದಲು ಕಟ್ಟೆಗೆ ಬಂದು ಹೋಗುವ ಮನಸ್ಸು. ರಂಗಣ್ಣ 
ಯ್ಯನ ಬಾಯಿಯೆಂದರೆ ಅಮೃತದ ಬಟ್ಟಯಿದ್ದಹಾಗೆ 

ರಾಮ: ಹೌದಪ್ಪ, ದೇವರಿಗಾದರೂ ಏನು ಅವಸರ? 

ರಂಗ:--_ ಅವನಿಗೆ ಅಕ್ಕಿಗಿಕ್ಕಿ ನೈವೇದ್ಯ ಎಂದು ಮಾಡುವುದೇ 
ಹೊರತು ಅವನೇನು ತಿನ್ನುತ್ತಾ ನೆಯೇ? ಅವನಿಗೆ ಹಸಿವೆಂಬು 
ದಿದೆಯೇ? ನಮ್ಮ ತ್ರೀಧರ ಭಟ್ಟರೇ ಇಷ್ಟು ಹಸಿದು ನಿಂತಿ 
ದ್ದಾರೆ, ಅವನಿಗೆ ಸುಮ್ಮನೆ ಇರಲಿಕ್ಕೆ ಬರುವುದಿಲ್ಲವೋ! 

ರಾಮ: ಆದರೂ ರೆಂಗಣ್ಣ, ನಮ್ಮ ಭಟ್ಟರು ಪೂಜೆ ಶುರುಮಾಡಿದ 
ಮೇಲೆ ಡೇವರ ಗುಡಿಗೆ ಒಂದು ಗೆಲವು ಇದೆ, ಸುಮ್ಮನೆ ಅಲ್ಲ. 
ಮೊದಲು ಆ ಅರಿಷ್ಠ ಸುಬ್ಬಣ್ಣ ಪೂಜೆ ಮಾಡುವಾಗ, ದೇನರ 
ಗುಡಿಯೂ ಸಮ್ಮ ಬಬ್ಬರ್ಯನ ಗುಡಿಯೂ ಸಮ. ಈಗಲಾ 
ದರೆ ಕಾಲಕಾಲಕ್ಕೆ ಪೂಜಿ ಪುನಸ್ಥಾರಗಳೆಲ್ಲ ಹೆಚ್ಚು ಕಡಿಮೆ, 
ಆಗುತ್ತಾ ಇವೆ. ಅಲ್ಲದೆ ನಂದಾದೀಪ ಒಂದನ್ನು ತಪ್ಪದೆ ಉರಿ 
ಸುತ್ತಾನಲ್ಲ. ತಸ್ತೀಕು ಇಲ್ಲದೆ ಇಷ್ಟು ಮಾಡುವವರಾರು? 

ರಂಗ: ಉಂಟೇ! ಆ ಸುಬ್ಬಣ್ಣನ ರಾಜ್ಯಭಾರದಲ್ಲಿ ದೇವರದು 
ಕವಡಿ ಚಿನ್ನ ಸಹ ಉಳಿಯಲಿಲ್ಲ, ಮತ್ತೇನು ಕಳೆದಸಾರಿ 
ಮಳೆಗಾಲದಲ್ಲಿ ತನ್ನ ಮನೆ ದನದ ಕೊಟ್ಟಗೆ ಸೋರಿತು ಎಂದು 
ದೇವರ ಮಾಡಿನ ಹುಲ್ಲನ್ನೈಲ್ಲ ತಂದು ಹೊದೆಯಿಸಿದನಲ್ಲ. 
ಇಂಥಾ ಮುಟ್ಟಾಳ- 

ರಾಮ: ಹೌದಪ್ಪ. ದೇವರಿಗೆ ಮಾಡು ಏಕೆ? ಅವನಿಗೆ ಮಳೆ 
ಬಂದರೆ ಚಳಿ ಆಗುತ್ತದೆಯೇ? ಸುಬ್ಬಣ್ಣನ ಲೆಕ್ಕವೇನೋ 
ಸಮ. 

ರಂಗ:-- ಈಗ ಅನುಭವಿಸುತ್ತಾನೆ ಮಗ ಅದರ ಪ್ರತಿಫಲವನ್ನೆಲ್ಲ. 
ಎಲ್ಲೆಲ್ಲಿ ಭಿಕ್ಷೆ ಬೇಡುವುದಾಯಿತು. ಸುಮ್ಮನೆ ಬೆಂಗಳೂರಿಗೆ 
ಎಲ್ಲಾ ದರೂ ಅಡುಗೆ ಕಸಬಿಗೆ ಹೋಗಬಹುದಿತ್ತು. 

ರಾಮ: ಅವನ ಮಗನಿಗೆ ಮಾಸ್ತರಿಕೆ ಆಗಜೀಕು ಅನ್ನುತ್ತಿದ್ದನಲ್ಲ 
ಆಯಿತೇ? 

ರಂಗ: ನಿನಗೆ ಉದ್ಯೋಗವಿಲ್ಲ. ಅಂಥ ದರಿದ್ರ ಪಿಶಾಚಿಗೆ ಎಲ್ಲಿನ 
ಮಾಸ್ತರಿಕೆ ಸಿಗುತ್ತದೆ? ದೇವರೇ ಅವರ ಮೇಲೆ ಮುನಿ 
ದಿದ್ದಾನೆ. 

ತ್ರೀಧರ:-ಇಲ್ಲ ರಂಗಣ್ಣಯ್ಯ. ಕೆಲಸ ಆಯಿತು. ಮೊನ್ನೆ ಪ್ರೆಸಿಡೆಂಟ 
ಸೋಮಯ್ಯ ನವರಲ್ಲಿ ಜು ಒಂದು ಬ 22] 

ರಂಗ: ಆಯಿತೇ! ಕೆಲಸ ಆಯಿತೇ? ಹೊಟ್ಟೆ ತಂಪಾಯಿತು. 
ಇನ್ನೇನು ಬರಗಾಲವಿಲ್ಲ. ಮಾಸ್ತರಿಕೆ ಇವರಿಗೆ; ಸಂಬಳ 
ಅವರಿಗೆ. 

ಶ್ರೀಧರ: -- ಅವರಿಗೆ ಅಂದರೆ......! 

-ರಂಗ:--ಅನರಿಗೆ; ಸೋಮಯ್ಯನಿಗೆ! ಅವನ ದರ್ಬಾರದಲ್ಲಿ ಇವ 
ರಿಗೆ ಸಂಬಳ ಸಿಕ್ಕುತ್ತ ಡೆಯೇನು? 

ರಾಮ: -- ಸಿಕ್ಕಿದರೂ ಇಟ್ಟು ಕೊಳ್ಳಬೇಕೋ...... 

ರಂಗ: ಸಿಕ್ಕಿದರೆ ಅವಳಿಗೇ ಬ್‌ ಆ ಕಾಗೆ ಮುಸುಡಿನ 
ಸೋಮಿಗೆ. ಅಲ್ಲ, ಈ ಶಾಲಾ ಮಾಸ್ತರಿಗೆ ಎಂಥೆಂಥವರನ್ನೆಲ್ಲಾ 
ಹುಡುಕುತ್ತಾರೆ ಇವರು. ಎರಡುವರೆ ಅಕ್ಷರ ಬರುವುದ 
ರೊಳಗೇ ಮಾಸ್ತರಿಕೆ ಬಂದಾಯಿತು. ಅವರ ಕಚ್ಚೆ ಅಂಗಿ 
ಮೆಟ್ಟುಗಳಿಗೆ ಕಡಿಮೆ ಇಲ್ಲ. ಢ್‌ಲಿಗೆ ಬರಗಾಲವೇ ಇಲ್ಲ. 

ಶಾಮ: ಬೇರೆ ಯಾವ ಕಸಬು ಬಾರದಿದ್ದವರು ಈ ಮಾಸ್ತರಿಕೆಗೆ 
ಹೋಗುವುದು ಎಂದು ಕಾಣುತ್ತದೆ. ಈಗ ನಮ್ಮೂರಿಗೆ ಒಬ್ಬ 
ಹೊಸ ಮಾಸ್ತರು ಬಂದಿದ್ದಾನೆ. ಅನನ ಕುರಾಪು ಗಿರಾಪು 
ಕಂಡರೆ ದಿಕ್ಕು ದಿವಾನಿಯಿಲ್ಲ. ಹೊಡೆದರೆ ನಾಲ್ಕು ಅಕ್ಬರ 


] 

ಬರುವುದಿಲ್ಲ. ನಮ್ಮ ಬಾಬು ಶಾಲೆಗೆ ಹೋಗಲಿಕ್ಕೆ ತೊಡಗಿ 
ತಿಂಗಳು ಆರು ಆಯಿತು. ಆರು ತಿಂಗಳಿಗೆ ಆರಾರ್ಲಿ ಮಗ್ಗಿ 
ಬರುವುದಿಲ್ಲ ಇನ್ನು ಪುಸ್ತಕ ಒಂದೆರಡೇ? ಮಕ್ಕಳಿಗೆ ಹೊರ 
ಲಿಕ್ಸೇ ಬರುವ ಹಾಗಿಲ್ಲ. 

ರಂಗ:-- ಅಷ್ಟು ಪುಸ್ತಕ ಕೊಳ್ಳದಿದ್ದರೆ, ಆ ಛಾಪಖಾನೆಯವರಿಗೆ 
ದುಡ್ಡು ಸಿಗಬೇಕು ಹೇಗೆ? ಇವರಿಗೂ ಏನಾದರೂ ವಟಾವು. 
(Discount) ಗಿಟಾವು ಇರಬಹುದು. 

ರಾಮ: ಇಷ್ಟೆಲ್ಲ ಇರುವಾಗ ಅದಿಲ್ಲದೆ ವ್ಯಾಪಾರ ನಡೆಯು 
ತ್ತದೆಯೇ? 

ರಂಗ:--ನನಗೆ ಮಕ್ಕಳಿಲ್ಲದೇ ನಾನು ಗೆದ್ದೆನು. ಇಲ್ಲದಿದ್ದರೆ ನಿನ್ನ 
ಹಾಗೆ ಮಗುವನ್ನು ಈ ರಾವಣಾಸುರರ ಹತ್ತಿರ ಕೊಡುವುದಲ್ಲವೆ! 
ಹೋದ ಕೂಡಲೇ ಶುರು--ಭೂಮಿ ಉರುಟಾಗಿಡೆ- ಎಂದು. 
ಉರುಟಾದದ್ದು ಇವರ ತಲೆ ಬುರುಡೆ! ಇವರ ಇನೇಸಪೆಕ್ಟರರ 
ಡೊಳ್ಳು ಹೊಟ್ಟೆ! ಆ ಹಿರಣ್ಯಾಕ್ಷ ಚಾಪೆ ಮಡಚಿದ ಹಾಗೆ 
ಭೂಮಿಯನ್ನು ಮಡಟಿದ್ದು ಸುಳ್ಳಾಯಿತಲ; 

ರಾಮ: -- ನಮ್ಮ ಹುಡುಗನೂ ನಿತ್ಯ ಬೆಳಿಗೆ ಆದನ್ನೇ ಉರುಹಾಕು 
ತ್ತಾನೆ-- ಭೂಮಿಯು ನಿಂಬೆಯ ಹಣ್ಣಿ ನಂತೆ ಉರುಟಾಗಿದೆ 
ಎಂದು. 

ರಂಗ:-- ಹೌದು, ನಿಂಬೆ ಹಣ್ಣಿನ ಹಾಗೆ ಉರುಟಾಗಿದೆ. ಕತ್ತರಿಸಿ. 
ಗಿವುಚಿ ಸಕ್ಕರೆ ಪಾನಕ ಮಾಡಲಿಕ್ಕೆ ಹೇಳು! ಎಲ್ಲಾ ಮಿತಿನು 
ಮತದವರೇ ಹೊರತು ಬೇರೆಯಲ್ಲ. ನಾಳೆಗೆ ನಿಮ್ಮ ಮುತ್ತಜ್ಜ 
ನಿಗೆ ಬುದ್ಧಿಯಿಲ; ನಿಮ್ಮ ಹಿರಿಯರೆಲ್ಲ ಮಂಗನ ಮಕ್ಕಳು. 
ಅಂದರೆ. ನಂಬುವವರೆ! 

ರಾಮ:--ಅದೂ ಅಂದಾಯಿತು. ಮೊನ್ನೆ ನಮ್ಮ ಪೇಪ೦ನಲ್ಲಿ ಆ 
ಸುದ್ದಿ ಬಂದಿತ್ತು. ಎಂಥದೋ ಒಬ್ಬ ಬಿಳಿ ಜನವಂತೆ, ಅವನ. 
ಹೇಳಿಕೆ ಪ್ರಕಾರ, ಮನುಷ್ಯ ಮಂಗನಿಂದಲೇ ಆದ ಎಂದು. 

ರಂಗ:--ಬಳಿ ಸಾಹಿಬ ಅಂದದ್ದು. ಅದು ನಿಜವೇ! ಅವರು ಮಂ 
ಗನ ಶುಲದವರೇ! ಈಗಲೂ ಮಂಗನ ಕುಲದವರೇ! 

ಶ್ರೀಧರ:-- ನಮ್ಮ ರಂಗಣಯ್ಯನ ಮಾತೆಂದರೆ ಮಾತು! ಒಳ್ಳೆ 
ಎರಡು ವಕೀಲರನ್ನು ಹಿಡಿದು ನಮ್ಮ ರಂಗಣಯ್ಯನ ಮುಂಡೆ 
ಚರ್ಚೆಗೆ ಬಿಡಬೇಕು! 

ರಾಮ: -- ಅಷ್ಟು ಧೈರ್ಯ ಇದೆಯೇನು ಅವರ ಹತ್ತಿರ? ಎಲ್ಲೆಲ್ಲಿ 
ಹೋಗಿ ಬೆಪ್ಪು ಧೂಮನಂಥ ಮುನಸೀಫರ ಮುಂದೆ ಬಾಯಿ 
ತೆರೆಯುತ್ತಾರೆಯೇ ವಿನಹ, ರಂಗಣ್ಣ ಯ್ಯನಂಥನರ ಮುಂದೆ 
ಬಾಯಿ ತರೆಯುತ್ತಾರೇನು? (ಭಟ್ಟರು ಅಲ್ಲಿಂದೇಳುವವರಂತೆ 
ಆಶಾಂತವಾಗಿ ಮೈಮುರಿಯ ತೊಡಗುವರು.) ಏನು ಬೇಸರ ಆಯಿ 
ತೇ ಭಟ್ಟರೇ ಸ ಏಳುವ ಹಾಗೆ ಕಾಣುತ್ತದೆ...... ಹುಳಿತು 


ಕೊಳ್ಳಿರಪ್ಪ. ಒಂದು ಆಟ ಆಡಿ ಹೋಗಬಾರದೇ? ಆಟ ಅನ್ನು 

ತ್ರಿಡೇನೆ. ಉಳಿದದು ಮೂರೇ ಜನ! ಇವತ್ತು ಈ ಮೂರರ 
ಟಬ 0 ಎ 

ಶಾಫ ತಪ್ಪುವ ಹಾಗಿಲ್ಲ. 


ಶ್ರೇಧರ:-- ಅಲ್ಲದಿದ್ದರೆ ನನಗೆಲ್ಲಿನ ಇಸ್ಪೇಟು ಬರುತ್ತದೆ? 

ರಂಗಃ-- ದುಡ್ಡಿಟ್ಟು ಆಡುವುದು ಎಂದು ಹೆದರಬೇಡ. ಪಾಂಡನರ 
ಹಾಗೆ ನೀನೇನು ರಾಜ್ಯ, ಮನೆ ಬಡಬೇಕಾಗಿಲ್ಲ. 

ಶ್ರೀಧರ:-ಹ್ಟ. ಹ್ಹ. ಹ್ಹ. ನಮ್ಮ ರಂಗಣ್ಣ ಯ್ಯನ ತಮಾಷೆ ಅಂದರೆ... 

ರಾಮ: -- ರಂಗಣ್ಣ, ಪಾಂಡವರ ಕಾಲಕ್ಕೆ ಇಸ್ಪೇಟು ಇದ್ದಿರಲಿಲ್ಲ 
ವೋ? ಹೆಣ್ಣು ಮಕ್ಕಳ ಆಟ, ಪಗಡೆ ಆಡುವ ಬದಲಿಗೆ. 

ಇಸ್ಟೇಟು ಆಡಬಹುದಿತ್ತು ಅವರು. ಆಗಲಾಗಿದ್ದರೆ ಶಕುನಿಗೆ 
ನಡುವೆ ಟಸ್ಟುಪುಸ್ಟು ಮಾಡಲಿಕ್ಕೆ ಬರುತ್ತಿರಲಿಲ್ಲ. 

ರಂಗ:-- ಊಹೂಂ, ಆಗಲೂ ಇಸ್ಸೆ ಟು ಇದ್ದಿ ರಲಿಲ್ಲ ಎಂದು ತಿಳಿಯ 
ಬೇಡ! ಹಿಂಡೆ ವಿಮಾನ ಇದಿರಫಿಲ್ಲವೋ. ಈಗಲೇ ಹೊಸ 
ದಾಗಿ ಮಾಡಿದರು ಎಂದು ತಿಳಿದಿದ್ದೀಯಾ? ಇಲ್ಲಿನ ಅಥರ್ವಣ 
ನೇದ ಕದ್ದು ಕೊಂಡು ಹೋಗಿ ಈಗ ಒಂದೊಂದೇ ಹೊರಗೆ 
ತರುತ್ತಾರೆ ಮುಕ ಕೃಳು ಇಸ್ಪೀಟೂ ಹಾಗೆಯೇ ಇನ್ನೇನು? 

ರಾಮ: - ಅಲ್ಲ ಆ ಪೇಪರಿನವ, ನಮ್ಮ ದೇಶಬಂಧು ಪೇಪರಿನನನು 
ಇವೆಲ್ಲ ಹೊಸ ಶೋಧನೆ ಅನ್ನುತ್ತಾನಲ್ಲ! 

ರೆಂಗ: ನಿನ್ನಂಥ ಮಂಕುಗಳು ೩ ರೂಪಾಯಿ ದಂಡ ತೆತ್ತು ಅವನ 
ಸುಳ್ಳಂಬಳ್ಳಿ ಓದಲಿಕ್ಕೆ ತಯಾರಿರುವಾಗ ಅವನು ಬರೆಯದೆ 
ಏನು ಮಾಡಿಯಾನು? ಈ ಪೇಪರಿನನರು ಬರೆದದ್ದೆಲ್ಲ ಪಂಚಮ 
ವೇದ ಎಂದು ತಿಳಿಯಬೇಡ! 

ಶ್ರೀಧರ:-- ಹೊತ್ತಾಯಿತು. ಇನ್ನು ಸ್ನಾನ ಸಹ ಆಗಲಿಲ್ಲ...... 
ದೇವಸ್ಥಾನಕ್ಕೆ ಹೋಗಲೇ? 

ರಂಗ: ಹೌದಪ್ಪ. ಹೋಗು, ನಮ್ಮಿಂದಾಗಿ ದೇವರ ಪೂಜೆ ಏಕೆ 
ತಪ್ಪ ಬೇಕು? 

ಪ್ರೀ ಥರ. —ಹಾಗೇನಲ್ಲ ಬಹಳ ತಡವಾದರೆ ಮನೆಯವಳು ಬೈದಾ 
ಳಲ್ಲ. (ಹೋಗುವನು.) 

ಪಂಗ:- ಇವರೆಲ್ಲ ಹೆಂಗಸರಿಗೆ ಮಾರಿಹೋದ ಗಂಡಸರು ಎಂದು 
ಕಾಣುತ್ತದೆ. ನಾನು ಬರೇ ರಾಮಣ್ಣ ಒಬ್ಬನೇ ಹಾಗಿರುವವನೆಂದು 
ತಿಳಿದಿದ್ದೆ. ಹೋದನೇನು? ಹೋಗಲಿ... ಒಳ್ಳೇದಾಯಿತು. 
ಅವನದೇ ಸುದ್ದಿ ಹೇಳಬೇಕು ಎಂದು ಬಾಯಿತೆರೆದು ನಿಲ್ಲಿಸಿದೆ. 

ರಾಮ: ಅದೇನೋ ಅವನ ಮಗಳ ವಿಷಯ ಅನ್ನುತಿದ್ದೆ ಯಲ್ಲ. 

ರಂಗ: ಅಂದರೆ ಬಾಯಿತೊಳೆಯುವ ಸಂಗತಿಯೇ ಸರಿ. 

ರಾಮ: ಏನೇನು? 

ರಂಗ:-- ನಾನು, ಇವತ್ತು ಬೆಳಿಗ್ಗೆ ಮುಖತೊಳೆಯುವ ಎಂದು ಕೆರೆಗೆ 
ಹೋಗಿದ್ದೆ. ಅಲ್ಲಿ ಇವರ ಸವಾರಿಯೆಲ್ಲ ಜಮಾಯಿಸಿತ್ತು. 

ರಾಮ: -- ಇವರೆಂದರೆ? 

ರಂಗ: ನನ್ನ ಕಣ್ಣಿಗೆ ಬದ್ದದ್ದೆಂದರೆ- ಅವಳೊಬ್ಬಳು, ಶ್ರೀಧರನ 
ಮಗಳು. ಇನ್ನೊಂದು ಹೆಂಗುಸು ಯಾರೆಂದು ತಿಳಿಯಲಿಲ್ಲ. 
ಬೆಳ್ಳಂಬೆಳ್ಳಗಾಗಿ ಅಡಿಕೆ ಮರದ ಹಾಗಿದ್ದಳು. 

ರಾಮ: -- ಅಂದರೆ. , .. 

ರಂಗ: - ಅಂದರೇನಿಲ್ಲ ೬ ಕೋಲು ಎತ್ತರ ಉಂಬಲ್ತಿ! ಹಾಗೆ 
ನಿಂತಿದ್ದಳು. ಅವಳು ಬಾಯಿಯೆಂದರೆ ಜಗನ್ನಾಥದ ಜಾಗಟೆ 
ಬಡಿದ ಹಾಗೆ! ಅಬ್ಬಬ್ಬ ಒಂದು ಹೆಂಗಸು ಅಂದರೆ ಹೆಂಗಸು. 
ಊರಿಗೆ ಒಂದು ರತ್ನ! ನಮ್ಮೂರಿನ ಹುಡುಗಿಯಲ್ಲ. ಯಾರ 
ಮನೆಯೋ ಏನೋ. ಅವಳ ಹತ್ತಿರ ಶ್ರೀಧರನ ಈ ಆನೆಮರಿ 
ನಗುತ್ತ ನಗುತ್ತ ಪಟ್ಟಾಂಗ ಹೊಡೆಯುತ್ತಿತ್ತು. ಅವಳನ್ನು 
ಕಂಡರೆ, ಸಾಧಾರಣ ೭-೮ ತಿಂಗಳಾದರೂ ಆಗಿರಬೇಕು ಎಂದು 
ಕಂಡಿತು. ಕಳೆದ ವರುಷವೂ ಹಾಗೆಯೇ ಕಾಣಿಸಿತ್ತು. ವರ್ಷ 
ಕ್ಸ ಒಂಡೊಂದು ಮಗುವನ್ನು ಹಿಚುಕುತ್ತಾಳೋ ಈ ಪೂತನಿ 
ದೇವರೇ ಬಲ್ಲ. ಶ್ರೀಧರನ ಮಗಳು ಹಾಗೆ ಆನೆಮರಿಯ ಹಾಗೆ 
ಬೆಳೆಯಬೇಕಾದರೆ ಒಳಗಿನ ಗುಟ್ಟು ಏನೋ ಇರಬೇಕು. ನಿತ್ಯ 

ವೂ ಅವರ ಮನೆಯಲ್ಲಿ ಹಾಲುಸಾಯಸನವೇ ಆಗುತ್ತಿರಬೇಕು. 


] ಹೆಣ್ಣು ಭೂತವೊಂದರ ಹೆಸರು. 

ರಾಮ:- ದೇವಸ್ಥಾ ನೆದ ಹಾಲು ಸನದ ವಿನಯ ಅಗದು. 
ಎಣ್ಣೆ ಬಟು ಭಟ್ಟ ಅದನ್ನು ಬಿ ಡುತಾನೆಯೇ? 


ಫ್‌ ಛೇ ಇಲು ನೈವೇದ್ಯ ತಪ್ಪಿ ನಾಲ್ಕು ನರುಷವಾಯಿತು. 


ತಸ್ಪೀಕಿನ ಹಿಂದೆಯೇ ಹಾಲೂ ತು ನೈವೇದ್ಯವೂ 
ಹೋಯಿತು. ಇವತ್ತು ನೋಡಿದೆಯಲ್ಲ: ಅವನು ದೇನ 
ಸ್ಥಾನಕ್ಕೆ ಬರಿಕ್ಯೈಲ ಯಲ್ಲಿ ಹೋದದ್ದನ ನ್ನು. ಒಂದು ಪಾವು ಬೆಳ್ತಿಗೆ 
ಅಕ್ಕಿ ತೆಗೆದುಕೊಂಡು ಹಿ ಸಂಕಟವೇ? ಅದಲ್ಲ, 
ಸಂಪಾದನೆಗೇ ಅವಳು ಶುರುಮಾಡಿರಬೇಕು. 
ರಾಮ: -- ಇದ್ದರೂ ಇರಬಹುದು, ಯಾರಿಗೆ ಗೊತ್ತು? 
ರಂಗ:-- ಅನಳ ಜತೆಯವಳ ಬಾಯಿ ನೋಡಿದರೆ ಒಂದು ದಲಾಲಿ 
ಹಾಗೆ ಅನಿಸಿತು ನನಗೆ. ನಮ್ಮೂರಿಗೆ ಯಾರಾರೆಲ್ಲ ಹೊಸ 
ಜನರು ಬರುತ್ತಾರೋ ದೇವರೇ ಬಲ್ಲ. ಆ ಮಾಸ್ತ ಇದ್ದಾಗ 
ಒಂದು ಜೇವಿ ಬಂದಿತ್ತು ಈ ಮಾಸ್ತ ಇನ್ನೊಂದು ತಂದಿದ್ದಾನೋ 
ಏನೋ. 
(ಐತ್ತಪ್ಪ ಬರುನನು-ನಿನಗ್ಯಾರು ಗತಿಯಿಲ್ಲ,ಯನಗನ್ಯ ಮತಿಯಿಲ್ಲ ... 
ಎಂಬ ಹಾಡನ್ನು ಹಾಡುತ್ತಿರುವನು.) 
ಹಾ, ಬಂದ, ನಮ್ಮ ಐತುದಾಸ! “ನಿನಗ್ಯಾ ರು ಗತಿಯಿಲ್ಲ. 
ನನಗನ್ಯ ಮತಿಯಿಲ್ಲ.*. ಬೇಷ್‌ ಹಾಡು ತೆಗೆದ. ನಮಗೂ 
Ne, ಗತಿಯಿಲ್ಲ. ಭಟ್ಟರು ಹೋದರು; ಇವನು ಬಂದ. 
ತಿರುಗಿ ಉಳಿದವರು ಮೂರೇ ಮಂದಿ. ಈ ಹೊತ್ತಿನ ಇಡಿಗೂ 
ನಮ್ಮ ಗೀತೆ ಪಾರಾಯಣ ಆಗುವ ಹಾಗಿಲ್ಲ... ನಿಲ್ಲಿಸಬೇಡಿರಿ 
ಸರೆ ಅದೇ ಹಾಡನ್ನು ಹಾಡಿರಿ... ನನಗ್ಯಾರು ಗತಿ 
ಯಿಲ್ಲ... ನಿನಗನ್ಯ ಮತಿಯಿಲ್ಲ. .. 

ಐತು; -.- ಹೊತ್ತು ಬಹಳ ಆಯಿತು. ಒಂದು ಹಾಡನ್ನು ಹಾಡಿ 
ಹೋಗುತ್ತೇನೆ. 
(ಯನಗ್ಮಾರು ಗತಿಯಿಲ್ಲ-ಎಂಬ ಹಾಡನ್ನು ಹಾಡಿ ಮುಗಿಸುವನು.) 

ರಾಮ: ಇನ್ನೊಂದು ಹಾಡು ಹಾಡಿರಪ್ರ ದಾಸರಿಗೆ ಹೊತ್ತು 
ಎಂದರೇನು. *ಹೊತ್ತು ಹೊತ್ತೆಂಬುವುದು ತೊತ್ತುಗಳ ಚಿಂತೆ 
ಯದು...” ಎಂದು ಒಬ್ಬರು ದಾಸರೇ ಅಂದಿದ್ದಾರಲ್ಲ... 
ಬೇರೆ ಏನಾದರೂ ಒಂದು ಹಾಡನ್ನು ಹಾಡಬಾರದೇ! 

ಐತು: ಇಲ್ಲ ಮಧ್ಯಾಹ್ನವಾಯಿತು. ಮಕ್ಸಳೂ ಹಸಿದಿದ್ದಾರೆ... 
ದುರ್ಡೈವಕ್ಯೆ ಒಂದು ಸಾವು ಅಕ್ಕಿಯೂಇವತ್ತುಸಿಗಲಿಲ್ಲ. ಎಲ್ಲರೂ 
ಹೊಲ, ಕಾಡು, ಎಂದು ಹೋಗಿದ್ದಾರೆ. ಬೇಸಾಯದ ಪ್ರಾರಂಭ 
ವಷ್ಟೆ. ಇನ್ನು ಇಲ್ಲಿಂದೇನಾದರೂ ತೆಗೆದುಕೊಂಡುಹೋದರುಂಟು. 

ರಂಗ:-- ದಾಸರೆ, ನಿಮ್ಮ ನೆನಪೂ ಹೋಯಿತು. ನೀವು ಬರುವುದರಲ್ಲಿ 
ಊಟವೂ ಆಯಿತು. ಮಧ್ಯಾಹ್ನದ ಮೇಲೆ ಭಿಕ್ಷೆ ಹಾಕಿದರೆ 
ಮನೆಯವಳು *ಿಡಿಯಾದಾಳು. 

ರಾಮ: ಸಹಜ ಅಲ್ಲವೋ ರಂಗಣ್ಣ. ಮಧ್ಯಾಹ್ನ ಭಿಕ್ಷೆ ನೀಡಿದರೆ 
ಲಕ್ಷ್ಮಿ ಹೊರಟುಹೋಗುತ್ತಾಳಂತೆ! ನಾನೇನಾದರೂ ಕೊಡುವ 
ಎಂದು ಯೋಚಿಸಿದರೆ, ಆ ಪಾವಲಿಯೂ ಸಿಗಲಿಲ್ಲ. ಎರಡಾಣೆ 
ವ್ಯರ್ಥ ಆಯಿತು. 

ರಂಗ:--ಎರಡಾಣೆ ಅನ್ನುವಾಗ ನೆನಪಾಗುತ್ತದೆ. ಅಂಥದೊಂದು 
ಹಾಡುಂಟಲ್ಲ ದಾಸರೇ! «ನನಗೂ ಆಣೆ, ನಿನಗೂ ಆಣೆ ಬಲು 
ಧೀರ ಅಪ್ಪ ಪುರಂದರ. ಗಡಸು ಅಂದರೆ ಗಡಸು. ಹಾಡಿ, ಹಾಡಿ. 

ಐತು:-- ಇಲ್ಲ ಹೊತ್ತಾಯಿತು ಹೋಗುತ್ತೇನೆ. ಎಲ್ಲಿಂದಲಾದರೂ 
ಪಾವು ಅಕ್ಕಿ ಕಡನಾಗಿಯಾದರೂ ಶರಬೇಕು. 

ರಂಗ: -- ಕಡಗಿಡ ಏನು ಬೇಡ. ಇಲ್ಲೇ ಉಂಡು ಹೋಗುವಿಯಂತೆ. 
ಅನ್ನ ಉಳಿದಿದೆಯೇ ಎಂದು ವಿಚಾರಿಸುವ. ಅವಳು ಊಟಕ್ಕೆ 
ಕುಳಿತಿರಬೇಕು. ಊಟ ಆಗಲಿ. ಅಲ್ಲಿಯ ತನಕ ಒಂದು ಹಾಡು 
ಆಗಲಿ. ಮಧ್ಯಾಹ್ನದ ನಂತರ ಭಿಕ್ಷೆ ಹಾಕಬಾರದೇ ವಿನಹ, 
ಮಧ್ಯಾಹ್ನ ಬಂದವರಿಗೆ ಅನ್ನ ಹಾಕಬಾರದು ಎಂದಿಲ್ಲವಲ್ಲ. 

ಐತು: -.ನಿಮ್ಮ ಮನಸ್ಸು ಅಂದರೆ ಧಾರಾಳವಪ್ಪ. ನಿಮಗೆ ಸಂತೋಷ 
ವಾಗುವುದಾದರೆ, ಹಾಡುತ್ತೇನೆ ಏನೋ ಪರಮಾತ್ಮನ ಇಷ್ಟ. 

ರಾಮ:-- ಅನನ ಇಷ್ಟದಿಂದ, ನಿಮ್ಮಿಂದ ಎಷ್ಟು ಸೇವೆ ಆಗುತ್ತದೋ 
ಆಗಲಿ. 

ಐತು: “ನನಗೂ ಆಣೆ ಕೃಷ್ಣಾನಿನಗೂ ಆಣೆ! ನನಗು ನಿನಗು ನಮ್ಮಿ 
ಬ್ಬರಿಗೂ ಭಕ್ತರ ಆಣೆ | (ಎಂಬ ಹಾಡನ್ನು ಹಾಡಿ ಮುಗಿಸುವನು.) 

ರಂಗ--ರಾಮ, ರಾಮ, ರಾಮ! ಎನು ಭಕ್ತನಯ್ಯ ಪುರಂದರ! 
ವಾಲ್ಮೀಕಿ, ವ್ಯಾಸ, ಸೂತ, ವಿದುರ ಎಲ್ಲರು ಸುಳ್ಳು. ಆಂಜ 
ನೇಯ ಸಹ ಸುಳ್ಳು. ಪುರಂದರನ ಭಕ್ತಿಯೇ ಭಕ್ತಿ. 

(ಅವಸರದಿಂದ ಶ್ರೀಧರ ಭಟ್ಟರ ಕಿರಿಯ ಹುಡುಗನು ಅಳುತ್ತ ಗಾಬರಿ 
ಯಿಂದ ಅಲ್ಲಿಗೆ ಬರುವನು.) 

ಹುಡುಗ:--ರಂಗಣ್ಣ ಯ್ಯ, ಅಪ್ಪಯ್ಯ ಇಲ್ಲಿಗೆ ಬಂದರೇ? 

ರಂಗ: ಬಂದು ಹೋದರಷ್ಟೇ; ದೇವಸ್ಥಾನಕ್ಕೆ ಹೋದರು. 

ಹುಡುಗ:--ದೇವಸ್ಥಾನಕ್ಕೇನು? (ಅವಸರದಿಂದ ಓಡುವನು.) 

ರಂಗ:- ನಿಲ್ಲಪ್ಪ, ನಿನಗೆ ಇಸ್ಪೀಟು ಬರುತ್ತದೆಯಲ್ಲವೋ? ಸರಿ, 
ನಾಲ್ಕು ಜನವಾಯಿತು ದಾಸರನ್ನು ಕೂಡಿ. 

ಹುಡುಗ:-- ಇಸ್ಪೀಟು ಹಾಳಾಯಿತು. ಅಪ್ಪ ಅಲ್ಲೇ ಇರಬಹುದೇ 
ಈಗ? 

ರಾಮ:-- ಏನು ಅಷ್ಟು ಗಾಬರಿ? 

ಹುಡುಗ:--ಅಕ್ವ ಕೆರೆಗೆ ಹಾರಿಕೊಂಡು . . . (ಓಡುವನು.) 

ರಂಗ: -- ಅಕ್ಕ ಕೆರೆಗೆ ಹಾರಿದಳೇ! 

ರಾಮ: --«ಅಕ್ಕ' ಅಂದರೆ ನೀವು ಹೇಳಿದ ಆ ಹುಡುಗಿಯೇ? 

ರಂಗ:--ನಿನಗೆ ಕೆಲಸವ ವೆ? ಕೆರೆಗೆ ಯಾರನ್ನಾದರೂ ತಳ್ಳುವ 
ಮಗಳು ಅವಳು. ಕೆರೆಗೆ ಹಾರುತ್ತಾಳಲ್ಲ! ಏನಾಗಿದೆಯಂತೆ? 
ಎಲ್ಲಾ ದರೂ ಗುಟ್ಟು ರಟ್ಟಾಯಿತು-- ಎಂದು ಹಾರಿರಬೇಕು. 

ರಾಮ: -- ಇನ್ನೆಂಥ ಮಾನಮರ್ಯಾದೆ ಅವಳಿಗೆ! ಹೋಗಲಿಕ್ಕೇನು 
ಉಳಿದಿದೆ? ಉಳಿಯಲಿಕ್ಕೇನು ಉಂಟು? ಆದರೂ ಬದ್ದರೆ: 
ಒಂದು ನೆರೆಯೇ ಬಂದೀತು ಊರಿಗೆ .... 

ಐತು:--_ ಏನು ಸುದ್ದಿ ಸ್ಯಾಮಿ? ಭಟ್ಟರ ಮಗಳು ಸತ್ತಳೇ! 

ರಂಗ: ಸಾಯುವುದು ಮಾನ ಇದ್ದವರು ಚೆ 

ಐತು: ಏನಾಯಿತು ಆ ಹೆಣ್ಣು ಮಗಳಿಗೆ? 

ರಂಗ: - ಆಗುವುದೇನು? ಒಂಭತ್ತು ತಿಂಗಳು. ಸಾಯಲಿ, ಆ 
ವಿಚಾರ. ನೀರು ಸಿಗಲಿಕ್ಕಿಲ್ಲ ಅವಳ ಹೆಸರು ಹೇಳಿದರೆ. 

ರಾಮ: ಅಲ್ಲ, ಎಂಥಾ ಕಥೆಯಿದು ಎಂದು ತಿಳಿದುಕೊಂಡು 
ಬರುತ್ತೇನೆ. ಹೋಗಿ ನೋಡಿ ಬರಲೇ? 

ರಂಗ: - ಸುಮ್ಮನಿರು ರಾಮು. ಇನ್ನರ್ಧ ಗಳಿಗೆಯಲ್ಲಿ ಎಲ್ಲಾ ತಿಳಿ 
ಯುತ್ತದೆ. ಅಂಥಾದ್ದಾಗಿ ಅವಳು ಕೆರೆಗೆ ಹಾರಿದ್ದರೆ, ಯಾರಾ 
ದರೂ ತೆಗೆದು ಹಾಕುವವರು ಹತ್ತಿರ ಇದ್ದುದನ್ನು ನೋಡಿಯೇ 
ಹಾರಿಯಾಳು. ಗಂಡ ಸತ್ತ ಕೂಡಲೇ ಅವಳು ಬಾವಿ ಹಾರಿದ. 
ಕತೆ ಕೇಳಲಿಲ್ಲವೆ? 

ರಾಮ: ಏನೇನು? 

ರೆಂಗ: ಗಂಡನ ಶಾಸ ಹೋಗುತ್ತಲೇ, ಬಾವಿಗೆ ಹಾರಿದಳು. ಅದ 
ರಲ್ಲಿ ನೀರೂ ಇರಲಿಲ್ಲ. ಕೂಡಲೇ ಪೆಟ್ಟಾಗಿ “ಅಯ್ಯೊ ಕೆ ನನ್ನನ್ನು 
ತೆಗೆಯಿರೋ, ಸಾಯುತ್ತೇನೆ” ಎಂದು ತ್‌ 

ಏತು:-- ಆಗ ಸಣ್ಣ ಹುಡುಗಿ ಆಗಿದ್ದಳು ಪಾಪ. ಏನು ಗೊತ್ತು 
ಅವಳಿಗೆ; ದುಃಖವಾಯಿತು. 

ರಂಗ:--ಆಗ ಸಣ್ಣ ಹುಡುಗಿ, ಈಗ ಸ್ವಲ್ಪ ದೊಡ್ಡ ಹುಡುಗಿ. 
ಅದಕ್ಕೆ ಬಾವಿ ಹಾರುವ ಬದಲು, ಬಾವಿ ಹಡಿಯಲಿಕ್ರಿಲ್ಲವಂದು 
ಕೆರೆಗೆ ಹಾರಿರಬೇಕು. ಇನ್ನು 
ಕೆರೆಯು ಹಿಡಿಯುವುದೂ ಕಷ್ಟ! 

ಐತು: - ನನಗೆ ತಿಳಿಯಲೇ ಇಲ್ಲ 

ರೆಂಗ: - ದಾಸರೇ, ಸಂಸಾರಿಗರ ಹೊಲಸು ಅದು. ನೀವು ತಿಳಿ 
ದಾದರೂ ಏನು ಮಾಡುತ್ತೀರಿ... ನಮಗೇ ಕೇಳಿ ಇಷ್ಟು ವ್ಯಥೆ 
ಯಾಗುತ್ತದೆ ನಿಮಗೆ ಎಷ್ಟು ಆಗಲಿಕ್ಟಿಲ್ಲ. ಬಿಡಿ pH 
ಹಾಡನ್ನು ಹಾಡಿರಿ. ಒಳಗೆ, “ಧಣ ಢಣ” ಪಾತ್ರೆ ಸದ್ದಾಯಿತು. 
ಮನೆಯಜಮಾನಿ ಹೋದವಳು ಬರುವ ತನಕ ಒಂದು ಹಾಡಾ 
ದರೂ ಆಗಲಿ. ಇವತ್ತು ಭಗವದ್ಗೀತೆಯ ಬದಲು ಪುರಂದರನ 
ಕೀರ್ತನೆಯೇ ಆಯಿತು. 


ನಾಲ್ಕು ವರುಷ ಹೋದರೆ 


(ಪ್ರವೇಶ. ಭಾಗಮ್ಮ. ರಾಮಣ್ಣನ ಹೆಂಡತಿ ನೀಳ ಶರೀರ. 

ಬಿಳಿ ಬಣ್ಣ. , . ಬಂದವಳು ಜಗುಲಿಯ ಹೊರಗೇ ಮಗ್ಗುಲಲ್ಲಿ 
ನಿಲ್ಲುವಳು.) 

ಭಾಗಮ್ಮೆ:- (ಆ) ಹೂಂ, ನಮ್ಮ ಯಜಮಾನರೂ ಇದ್ದಾರೆ ಇಲ್ಲಿ. 

ಬೀಜ ಬಿತ್ತಿಸಿ ಬನ್ನಿ ಅಂದರೆ ಕಣ್ಣು ತಪ್ಪಿಸಿಕೊಂಡು ಇಲ್ಲಿ ಬಂದಿ 

ದ್ದಾರೆ. ಇದೇ be ಕು ರಂಗಣ್ಣ ಯ್ಯನ ಕಟ್ಟಿ. ನೋಡುವ, 

ಏನೇನೂ ಮಾತಾಗುತ್ತದೆ ಎಂದು. ಬೆಳಿಗ್ಗೆ ಸೆರೆಗೆ ಬಂದು 
ಬೈದು ಹೋದ ಠೊಣಪನೂ ಇಲ್ಲೇ ಇದ್ದಾ ನೆ! 

ರಂಗ:- ಎ ರಾಮಣ್ಣ, ಅದೇ ಜನವೋ ನಾನು ಅಂದದ್ದು. 

ರಾಮ:-- ಯಾರು, ಏನು ಜನ? 

ರಂಗ: ಆಗ ಹೇಳಿದೆನಲ್ಲಯ್ದಾ, ರಾಮಾಯಣದ ಶೂರ್ಪನಖಿ 
ಯಂತೆಯೂ, ಮಹಾ ಭಾರತದ... 

ರಾಮೆ: -- ಏನು ಸಮಾಚಾರವೆಂದು ತಿಳಿಯಲೇ ಇಲ್ಲವಲ್ಲ. 

ರಂಗ:-- ಅಡಿಕೆ ಮರದ ಸಂಗತಿ ಹೇಳಿದೆನಲ್ಲ. ಅಡಿಕೆ ಮರದ ಬಳಿ 
ಆನೆ ಬಂದಿತ್ತು ಎಂದು. ಆನೆಯಲ್ಲ, ಆನೆಮರಿ. 

ರಾಮಃ:--ಹಾ, ಆ ವಿಚಾರವೋ . . .. ಈಗ ಆಡುತ್ತಿದ್ದುದೇ 
ಸಂಗತಿ. ಆದರೆ ಅಡಿಕೆ ಮರ ಯಾರು ಎಂದು ತಿಳಿಯಲೇ ಇಲ್ಲ. 

ರಂಗ:- ಅಲ್ಲೇ ಬಂದು ನಿಂತಿದೆಯಲ್ಲ. ಅದೇ ಜನ ಅಂದದ್ದು 
ಬೆಳ್ಳಕ್ಕಿ ಹಾಗೆ ಕ್ಸ ಕಾಲು, ಬಣ್ಣ, ತಿಣ್ಣ ಎಂದು. 

ರಾಮ: ಯಾರು ಎಲ್ಲಿ-? (ಹೆಂಡತಿಯನ್ನು "ಟು ಗಾಬರಿಯಾಗಿ) 
ಯಾರು ಅವಳೇ! 

ರಂಗ:--ಹೆದರಿ ಬಿಟ್ಟೆಯಾ? ಹೆದರುವುದೇ ಸರಿ! ಸಾಮಾನ್ಯ ಜನ 
ವಲ್ಲ. ಅಬ್ಬಾಬ್ಬಾ ಬಾಯಿಯೆಂದರೆ ಭಯಂಕರ. ಒಂದು ಜನೆ 
ಇದ್ದರೆ ಸಾಕು; ಸಾವಿರ ಸಂತೆ ನೆರೆಯಿಸಿದ ಫಲ. 

ರಾಮ: ಬದಲು ಏನಾದರೂ ಮಾತನಾಡು ರಂಗಣ್ಣ. 

ರಂಗ: - ಏನು, ಖಂಡಿತಕ್ಕೂ ಹೆದರಿದ ಹಾಗಿಡೆ ನೀನು. ಈ 
ದಳ್ಳಾ ಳಿಗಳಿಗೆ ನೀನು ಹೆದರುವುದೇ? ಪ್ರಾಯಶಃ ಮನೆಯೊಳ 
ಗಿನಸಳು ಅಷ್ಟು ಮಾಡಿಸಿದ್ದಾಳೆ ನಿನ್ನನ್ನು; ಆ ಜೇಡಿ ಹುಡುಗಿ! 
ಅದಕ್ಕೇ ಬಿಳಿ ಬಣ್ಣದ ಜನನೆಂದರೆ ದಿಗಿಲು ಹಾರುತ್ತದೆ. 


Il - 

ರಾಮ: - ರಾಮಣ್ಣ, ಏನೇನು ಆಸಂಬದ್ಧ ಮಾತನಾಡಬೇಡ. ಮನೆ 
ಹೆಣ್ಣು ಮಕ್ಕಳ ಸುದ್ದಿಯೆಲ್ಲ ಇಲ್ಲಿ ಜೀಡ. 

ರಂಗ: ಬಹಳ ಭಯ, ಭೀತಿ, ಭಕ್ತಿಯಿರಿಸಿದ ಹಾಗೆ ಕಾಣುತ್ತದೆ. 
ನೀನು. ಕಲಿಯುಗವಲ್ಲವೋ. ಪಾತಿವ್ರತ್ಯ ತೋರಿಸುವ 
ಕಾಲನಿದು. ನಮ್ಮ ಮಾಸ್ತರು ತೋರಿಸಿದ ಹಾಗೆ......ಕಡೆಗೂ 
ಇದೂ ಮಾಸ್ತರನದೇ ಅಸಾಮಿಯೇ? ಇಲ್ಲೇನು ಕಟ್ಟೆಯ 
ಹತ್ತಿರ ಬಂದು ನಿಂತಿತು? ಇವತ್ತು ರಾಮಾಯಣ ಇದೆಯೆಂದು 
ಯಾರು ಹೇಳಿದರು? ರಾಮಾಯಣಕ್ಕೆ ಜನ ಮಾತ್ರ ಒಳ್ಳೆ 
ಯದ ಸಿಕ್ಕಿತು. ಅದರೊಳಗಿನದೇ ಜನ... 

(ಭಾಗಮ್ಮ ತಿರುಗುವಳು, ರಂಗಣ್ಣ ಯ್ಯೊನ ಸ್ವರ ಅಡಗುವುದು ) 

ಐತು: ಹೋಗಿಬರಲೇ ರಂಗಣ್ಣ ಯ್ಯ. ನಮೂನೆ ನೋಡಿದರೆ 
ಅನ್ನ ಉಳಿದಿರುವ ಹಾಗಿಲ್ಲ. 

ರಂಗ:--ಉಳಿಯದಿದ್ದರೆ ಮಾಡಿಸುವುದು ಎಷ್ಟರ ಕೆಲಸ? ಈಗ 
ಮಾಡಿಸುತ್ತೇನೆ. ಓ, ಇವಳ್ಳೇ ನಮ್ಮ ದಾಸರು ಬಂದಿದ್ದಾರೆ. 
ಅನ್ನ ಇಡೆಯೇ ಏನು? ಇಲ್ಲದಿದ್ದರೆ ಥಟ್ಟನೆ ಒಂದು ಪಾವು 
ಅಕ್ಕಿ ಬೇಯಿಸಿಬಡು. ಆಯಿತಲ್ಲ ಆಂದರೆ ಎಕೋ ಇವತ್ತು 
ಇಸ್ಪೀಟು ಆಡದೆ ಮನಸ್ಸಿಗೆ ಸಮಾಧಾನವಿಲ್ಲ. ಮೂರು ಜನವಾ 
ಯಿತು, ಆಡಲಿಕ್ಕೆ ಬಂದರೆ ನಾಲ್ಕನೇ ಜನವೂ ಇದೆಯೆನ್ನುವ. 

ರಾಮ:--ರಂಗಣ್ಣ, ಬಹಳ ಸಡಿಲಾಯಿತು ನಿನ್ನ ನಾಲಿಗೆ! 

ಭಾಗಮ್ಮ:-- (ಮುಂದೆ ಬಂದು) -- ಏನು, ಬೀಜ ಬಿತ್ತಿಸಿ ಬಂದಾಯಿ 
ತೇಸು? ನನ್ನ ಕಣ್ಣು ತಪ್ಪಿಸಿ ಇಲ್ಲಿಗೆ ಬಂದು ಕುಳಿತಿರಾ? 

ರಂಗ:-- (ಗಾಬರಿಯಾಗಿ) ಯಾರು, ನಿನ್ನ ಹೆಂಡತಿಯೇ! ಮನೆಗೆ 
ಹೋಗಬಾರಡೋ, ರಾಮಣ್ಣ? ಸುಮ್ಮನೆ ಮನೆಯವರಿಗೆ 

ಎಷ್ಟು ಎಂದು ತ್ರಾಸಕೊಡುವುದು. ಅಡುಗೆಮಾಡಿ ತಣಿದು 
ಹೋಗಿದ್ದೀತು. ಹೋಗು, ಹೋಗು. ಪಾಪ. ಅಲ್ಲಿಂದಿಲ್ಲಿಯ 
ವರೆಗೆ ಕರೆಯಲಿಕ್ಕೆ ಬರಬೇಕು ಅಂದರೆ. 

ಭಾಗಮ್ಮ: ಸಾಕು ರಂಗಣ್ಣಯ್ಯ ನನಗೆ ಗೊತ್ತು. ನನಗೆ ಕಿವಿ 
ಯಿಲ್ಲ ಎಂದು ತಿಳಿಯಬೇಡಿ! ನಿಮ್ಮ ಮನೆ ನಂಜಮ್ಮ ಒಳಗಿ 
ಅವೇ? ನಂಜಮ್ಮ ಆದದ್ದಕ್ಕೆ ಕ್ಫೈ ನಿಮ್ಮ ನಾಲಿಗೆಯನ್ನು ಅನ್ನು ಸಡಿಲು 
ಬಿಡುತ್ತೀರಿ. ಸ್ವಲ ಬುದ್ಧ ಯಿದ್ದ ಜಡ ನಿಮ್ಮ ಕಟ್ಟೆ 
ಪುರಾಣ ಎಂದೋ ನಿ ನಿಲ್ಲಿಸುತಿದ್ದಳು! ಯಾರಾರ ನಿಂದೆ Bh 
ಬಿದ್ದಿರುವ ಗಂಡಸರು ನೀವು... 

ರಾಮ:-ಭಾಗಿ, ಏನು ಸಿಟ್ಟು ಇದು? ಯಾರ ಮೇಲೆ ತೆಗೆಯುತ್ತೀ? 

ಭಾಗಮ್ಮ: - ಸುಮ್ಮನೆ ಬಿದ್ದಿರ ಆಂದರೆ! ನಿಮ್ಮ ಪುರಾಣ ಆಯಿತು; 
ನನ್ನ ಪುರಾಣ ಕೇಳ. ಮನೆಹೆಂಗುಸರು, ಸುಮ್ಮನೆ ಅಡುಗೆ 
ನಿ ನಿಮ್ಮ ೦ಥ ಕೋಣಗಳನ್ನು ಸಾಕುತ್ತಾರೆ ಎಂದು ಇಷ್ಟು 
ಸೊತ್ಟಿನ ತ ಬೆಳಗಿಂದ ಮಧ್ಯಾಹ್ನದ ತನಕ ಹೊಲ 
ದಲ್ಲಿ ಕಡಿದುಬಂದರೇ ಅನ್ನ. ಹಾಕುವುದು ಎಂದು ಆಗಿದ್ದರೆ, 
ಇಷ್ಟು ನಾಲಿಗೆ ಸಡಿಲು 3 ರಲಿಲ್ಲ ನಿನ್ನು ದು. ಆಗ್ಗದ 
ಇ ತಿಂದು, ದಾರಿ ಮೇಲೆ ಹೋಗುವವನನ್ನೆಲ ಬೈಯುತ್ತಾ 
ಇರುವುದು ಕೆಲಸವಾಗಿದೆ ನಿನುಗೆ.... ಬ್ರ ತಾಟಕಿ 
ಶೂರ್ಪನಖಿ, ಪೂತನಿಯಂತೆ! ನ ಯರ ರ 
ರಂಗಣ್ಣ ಯ್ಯ! ಬೆಳಿಗ್ಗೆ ಭಟ್ಟರ ಮಗಳ ಮುಂದೆ ಏನು ಎಂದಿರಿ! 
೧೦ ತಿಂಗಳಾಯಿತು ಎಂದೇ! ಆ ಮಗುವು ನಿಮ್ಮ ನಿಂದೆಯನ್ನು 
ಹೇಳಿ ಕೆರೆಹಾರಿಕಲ್ಲಾ, ಯಾರೋ ಪ್ರಣ್ಯಾತ್ನರು ಕಂಡು ತೆಗೆದು 
ದಕ್ಕಾಯಿತು. ಇಲ್ಲದಿದ್ದರೆ ಯಾರಿಗೆ ಆ ಪುಣ್ಯ! ಬಡನರ 

ಮನೆ ಮಗಳು, ಗಂಡ ಇಲ್ಲ ಎಂದ ಮಾತ್ರಕ್ಕೆ ಇಷ್ಟು ನಾಲಿಗೆ 
ಸಡಿಲು ಬಿಡಬೇಕೆ? ಅವಳಿಗೆ ೧೦ ತಿಂಗಳಾಯಿತೇನು! ಬರ. 
ತ್ರೀರಾ? ದೇವರ ಮುಂಡೆ ಹಾಗೆ ಪ್ರಮಾಣಮಾಡುತ್ತೀರಾ! 
ಎಲ್ಲೆಲ್ಲಿ ನಾಲಿಗೆ ಸಡಿಲುಬಿಟ್ಟರೆ ಸರಿಯಲ್ಲ. ಅವಳಂಥ ತೀ 
ವಂತ ಹುಡುಗಿ ನಿಮ್ಮ ಕುಲದಲ್ಲಿ ಹುಟ್ಟದ್ದಾಳೆಯೆ ಎಂದ. 
ನೋಡಿಕೊಳ್ಳಿ ಲ 
ಇನ್ನು ಆವರಂಥೆ ನಾಚಿಕೆ ಇಲ್ಲದಿದ್ದವರ ಪುರಾಣ ಕೇಳ, 
ವವರು ನೀವೂ ಒಂದು ಗಂಡುಸರು. ಇಲ್ಲಿಗೆ ಬನ್ನಿ ಇನ್ನು 
ಮುಂದಕ್ಕೆ. ಎಐ ದಾಸ! ನಿನಗೂ ಹೆಂಡಿರುಮಕ್ಕಳಿಲ್ಲವೋ ರ್ಮ 
ಯಲ್ಲಿ? ಇಲ್ಲೇನು ಛತ್ರ ಇಡಿಸುತ್ತಾರಂತೇನು? 
ರಂಗ:--ರಾಮಣ್ಣ, ನನಗೆ ಮಣೆಗಾರರು ಬರಲಿಕ್ಕೆ ಹೇಳಿದ್ದರು 
ಹೋಗಿ ಬರುತ್ತೇನೆ! 
ಭಾಗ:- ಎಲ್ಲಿಗೆ ಹೋಗುವುದು, ನಿಲ್ಲಿ. ನನ್ನ ಗಂಡನ ಮುಂದೆ ಏನೇನ. 
ಬ್ರೈದಿರಲ್ಲ, ನಿಮ್ಮ ನಂಜಮ್ಮನ ಮುಂದೆ ಇಷ್ಟು ಸಹಸ್ರನಾವ. 
ಮಾಡುತ್ತೇನೆ, ಕೇಳಿ ಹೋಗಿ- ನಂಜಮ್ಮಾ, ನಂಜಮ್ಮ್ಯಾ.. 
ರಂಗ:--ದಮ್ಮಯ್ಯಾ ಮಹಾರಾಯಿತೀ...... 
ಭಾಗೆ:-- “ದಮ್ಮಯ್ಯ, ಮಹಾರಾಯಿತೀಾ ಈಗ ಬರುತ್ತಡೆ. ೩ 
ನಂಜಮ್ಮ, ಇಲ್ಲಿ ಬಾರೇ! ನಿನ್ನ ಗಂಡ ಹರಿಶ್ಚಂದ್ರನ ಪುರಾ? 
ಹೇಳುತ್ತೇನೆ - ಕೇಳು ಬಾ. ರಂಗಣ್ಣಯ್ಯ, ನಿಮ್ಮ ನಾಲಿ? 
ಸೌಭಾಗ್ಯ ಕಂಡೇ ದೇವರು ನಿಮಗೆ ಮಕ್ಕಳನ್ನು ಕೊಡಲಿಲ್ಲ. 
ಅಲ್ಲವೆ ನೀವು ಪಡೆದುಬಂದ ಪುಣ್ಯಕ್ಟೋ.... 
(ಅಷ್ಟರಲ್ಲಿ ಭಾಗಮ್ಮನ ಕರೆಯನ್ನು ಕೇಳಿ ಒಳಗಿಂದ ರಂಗಣ್ಣ: 
ಮಡದಿ ನಂಜಮ್ಮನು ಬರುವಳು. ತೀರ ಸ್ಥೂಲ ಶರೀರಿ. ಈಗಾಗಲೆ 
ಕೂದಲು ನೆರಕೆತಿದೆ. ತಲೆಯ ನೆರೆಗೂದಲು ಕರಿಮುಖದ ಮೇ 
ಒಡೆದು ಕಾಣುತ್ತದೆ.) 


